

శ్రీ లాదోదోత నాథ

(యుద్ధకాండ)



లలిత కవికోకిల, కవి రత్న  
విద్యాన్ తలమర్ల కళానిధి

శ్రీ రామాయణ నిధి  
(యుద్ధకాండ)



లలిత కవికోకిల, కవిరత్న  
విద్వాన్ తలమర్ల కళానిధి

పృథులు 1000

సంవత్సరము 2002

సర్వహక్కులు గ్రంథకర్తవి

**మూల్యము : నూరు రూపాయలు**

ప్రతులు దొరుకు చోటు

**తలమర్ల కళానిధి**

D/o దామోదరం సంస్కృతి

డి నెం 11/308 లక్ష్మి కళా సౌధము

అంబిందనగరు అనంతపురం

మొదలైన

బ్రద్రావతి ప్రెస్

కమలానగర్ అనంతపురం

ఫోన్ 35160



తిరుమల తిరుపతి దేవస్థానముల వారి రచయితలకు  
 అర్పిత సహాయము అను పదకము ద్వారా ఈ రామాయణ నిది  
 యుద్ధకాండ గ్రంథ ముద్రణమునకు తిరుమల తిరుపతి  
 దేవస్థానములవారు రు 20 000 లు (ఇరవై వేల రూపాయలు)  
 అర్పిత సహాయ మందించి నా సాహిత్య సేవకు చేయూత  
 నొసంగియున్నారు జీవితాంతము వరకు దేవస్థానముల వారికి  
 కృతజ్ఞుడను

‘నిది’





టి. ఓబన్న

మూడేడులైనను నిండకపూర్వమే మా తల్లి ఓవాంబ నన్ను

విడనాడి స్వర్గసీమల విహరింపబోయినప్పటి నుండియు

పెంచి పెద్దజేసి విద్యాబుద్ధులు గలన మదీయ జనకుడు

‘నిది’



ఎడమ నుండి కుడికి

1) డి సరస్వతి

2) కళానిధి

3) లక్ష్మమ్మ


4) శ్యామసుందరమూర్తి



మా అక్క  
ఓబాంబ



మా అత్త  
నరసమ్మ



**ಲಲಿತ ಕವಿಕೊಕ್ಕಿಲ ಕಚಾನಿಧಿ**

## కృతజ్ఞతాంజలి

అదికని వాల్మీకి మహర్షిచే రచింపబడిన శ్రీ రామాయణ కావ్యమును జదువుచుండగా అమృతాకావ్యమును ఆంధ్రభాష లోనికనువదించి వచన రచన గావించి జన్మ పాపనము గావించు కోరాదా! యని నాయాత్మారాముడు ప్రబోధించినాడు ఆత్మ దేవుని యాదేశానుసారము 1953 సం॥లో శ్రీరామనవమినాడు ప్రారంభించి 1956 సం॥ జూలై 3వ తేదీ నాటికి ఆరు కాండలను ముగించితిని

శ్రీ రామాయణ కావ్య రచనకు బూనుకొన్నదాదిగా అనారోగ్యపు కోరలలో నలిగి జప సత్కములుడిగి నైరాశ్యజలధి నీడుచుండగా మా సహధర్మచారిణి మరికొందరు మిత్రులు ఇంతపెద్ద కావ్యమును రచించుచున్నారే! ఇది ముద్రణకు నోచుకొనుట కష్టము కాదా! అదియునుగాక! మీ యారోగ్యము సన్నగిల్లుచున్నది కాన కావ్యరచనను మానుకొని ఆరోగ్యమును కాపాడుకోమని హితముపదేశించుచు బ్రతిమలాడిరి ఆ రామచంద్రుడే ముద్రించుకోగలడులేమ్యని వారి మాటలు పెడచెవిని బెట్టి నా దీక్షను కొనసాగించుచునేయుంటిని రానురాను శరీరము శల్కావశిష్టము కాగా నిరుత్సాహ మినుముడింపసాగెను రామా! ఇక నా చేత గాదని రామాయణ రచన నిలిపివేయ నంకల్పించితిని ఆనాటి రాత్రి శ్రీమాన్ పవ్కరి రామాచార్యులవారు స్వప్న వీధుల్లో గోచరించి ' ఏమప్పా! ' రామాయణ రచన మానుకోదలంచితివేలా? నిరుత్సాహము జెందవలదు కావ్యరచన సాగించి ధన్యుడవుకమ్ము! లేమ్ము! లేమ్మని మృదు మధుర వాక్యములతో వాత్సల్యమేపారహిత బోధ గావించుచుండగా మెలకువ వచ్చినది ఏమిటి స్వప్నమని కనులు దెరచి చూడగా ఎవరులేరు మరల కనులు మూసికొంటిని ఏమాశ్చర్యమోకాని వాల్మీకి మహర్షి భూర్భువా పత్రముపై రామకథను రచించుచున్న ధృత్యము నయన పర్వముగా గోచరించినది 'శ్రీరామాయణము' అను పర్వములు రజిత

కాంతులనీనుచు కనులకు మిరుమిట్లు గొల్పినది శ్రీ రామాచార్యుల రూపేణ శ్రీరామచంద్ర భగవానుడే స్వప్న వీధుల్లో సాక్షాత్కరించి జపనత్వము లొనంగి కార్త్యన్నుఖుని గావించినాడను గాథ విశ్వానముతో రచన కుపక్రమించి ఆరుకాండల రచన ముగించి కృత కృత్యుడనైతిని

ఆ యుద్ధంధమును అచ్చొత్తించుకొనుటకు ఆర్థిక స్తోమత లేనందున 1961సం॥లో ఆంధ్రప్రదేశ్ ప్రభుత్వమువారిని గ్రాంటు కోసమర్థించితిని కాని ఫలితము శూన్యమైనందున గ్రంధమట్లులే మూలబెట్టియుంటిని 1963 సం॥ ఎద్దిరప్త దంపతుల చలువ వలన బాలకాండ వెలుగులోనికి వచ్చినది 1983 సం॥లో ఇరువది సంవత్సరముల తరువాత తిరుమల తిరుపతి దేవస్థానముల వారి ఆర్థిక సహాయముతో 'అయోధ్య కాండ" ముద్రింపబడినది 1985 సం॥లో ఆంధ్రప్రదేశ్ ప్రభుత్వము సాంస్కృతిక వ్యవహారాలశాఖవారి ఆర్థిక సహాయముతో అరణ్య - కిష్కింధకాండలు ముద్రింపబడినవి

2000 సం॥లో కరుణాలవాలుడు భగవానుడు నాకే ఆర్థిక సహాయమొసంగి, నుందరకాండను వెలుగు దారులలో విహరింపజేసినాడు ఆయన వీలలు వెలకట్టరానివి కదా !

2002 సం॥లో తిరుమల తిరుపతి దేవస్థానములవారి రూపేణ శ్రీరామచంద్రుడే రూ 20,000-00 ఇరవైవేల రూపాయలు ఆర్థిక సహాయమందించుటచేత 'శ్రీరామాయణనిధి" యుద్ధకాండ వెలుగులోనికి వచ్చి విరాజిల్లుచున్నది శ్రీరామవట్టాభిషేకముతో శుభాంతముగా కావ్యము ముగియుచున్నందుకు నేనెంతయో ధన్యుడను

ఇక మిగిలియున్న 'సప్తమకాండ' మొకటి! శ్రీరామచంద్ర భగవానుడే "శ్రీరామాయణనిధి" సప్తమకాండను గూడ ముద్రించుకోగలడని గాథవిశ్వాసముతో నిరీక్షించుచున్నాను మా భార్య, మిత్రులు కొందరు మీ ఆరోగ్యము నన్నగిల్లుపోవుచున్నది

ఈ యుద్ధంధము ముద్రణకెట్లు నోచుకోగలదు అని వారించినపుడు శ్రీరామచంద్రుడే ముద్రించుకోగలడు తెమ్మనిన నా మాటలు నేడు అక్షరాలా నిజమై విలసిల్లుచు నా విశ్వాసమును వమ్ముచేయకుండ భగవానుడు రక్షించినా డనుటలో అతిశయోక్తిలేదు

శ్రీ చి॥ కె సంజయ ప్రభాకర్ యంయస్మి (జి సి వెల్ఫేర్ ఆఫీసర్) గారు తమ తండ్రి శ్రీ॥శే॥ కొప్పల సుబ్బన్న (అడిషన్ ల్ పోలీస్ సూపరెంటెన్డెంటు) గారి పృత్యర్థము శ్రీరామాయణనిధి" యుద్ధకాండ కావ్యశరీరముతో శాశ్వతముగా సాహిత్య ప్రపంచములో తన తండ్రి వెలుగొందునట్లు చేయుమని నన్నుకోరిన శ్రీ సంజయ ప్రభాకర్ గారికి భగవానుడాయురైశ్వర్యము లొసంగుగాక! శ్రీ కైమి నాగరాజు గారు అప్లికేషన్ ఫారాలు తెచ్చి ఇచ్చి తిరుమల తిరుపతి దేవస్థానముల వారికి 'శ్రీరామాయణనిధి' యుద్ధకాండను ఆర్థిక సహాయార్థము పంపుమని ఒత్తిడి గావించి ప్రోత్సాహ మొనంగి నాకెంతో సహకారమింపొంద గావించినందుకెంతయో కృతజ్ఞుడను శ్రీకృష్ణదేవరాయ విశ్వవిద్యాలయ కన్నడ ప్రొఫీసర్ శ్రీ శేషశాస్త్రిగారు శ్రీరామాయణనిధి యుద్ధకాండ గ్రంథమును తిరుమల తిరుపతి దేవస్థానముల వారికి ఆర్థిక సహాయార్థము పంపుమని సలహానిచ్చి నన్నుఎంతగానో ప్రోత్సహించినందులకు వారికి నదా కృతజ్ఞుడను

శ్రీ చీమల చంద్రప్ప సబ్రిజిస్ట్రార్ (హిమిడి) గారు 87వ సంవత్సరముల వయోభారముతోనున్న నాకెంతగానో తోడ్పడి 30 రూ॥ల బాండు పత్రమును టైపు చేయించి ఇచ్చి సహకరించినందులకు చాలా కృతజ్ఞుడను ఇతనికి దేవుడు ఆయురారోగ్యభాగ్యము లొసంగుగాక !

శ్రీమతి చి॥ దామోదరం సరస్వతి - శ్రీ చి॥ తలమర్ల సుధీర్ (యంబిజయస్) శ్రీ చి॥ దామోదరం నళినీధర్ జటక వీరు మువ్వురు గ్రంథ ముద్రణ విషయములో సహకరించి అండగా నిలిచినందుకు భగవానుడు వీరికి ఆయురైశ్వర్యము లొసంగి రక్షించుగాక ! తల్లిని పోగొట్టుకున్న నన్ను మా నాన్నగారు రాత్రి తనవ్రక్కలో

వరుండబెట్టుకొనుచు రామా! అని మూడుసార్లు చెప్పకొని  
నిద్రపోవుచుండెను కాని అప్పటికయ్యెది నాకర్థమయ్యెది కాదు  
ఒక్కనాటిరాత్రి తన ప్రక్కలో పండుకొనియున్న నన్ను చూచి మా  
తండ్రి రామా! అని మూడుసార్లు చెప్పకొని నిద్రపోరా అన్నారు ఆనాటి  
నుండియు రామనామమును జపించుకొనుచునే యున్నాను ఆ  
తారకమంత్ర ప్రభావమే శ్రీరామాయణ రచనకు దోహదము  
చేకూల్చినదని నా విశ్వాసము

**లక్ష్మీ కళాసాధము**

అరవిందనగరు

అనంతపురం

తేది 15-6-2002

ఇట్లు

బుధజన విధేయుడు

**తలమర్ల కళానిధి**





## అభిప్రాయములు

**మిత్రులు కళానిధి గారికి-నమస్సులు**

జగత్సాధుడైన రామాయణకథ మీ నరళసుందర గద్యశైలి నన్నాకర్షించినది కన్నుల తడితో తలపాలముదాకనేక పథమున నగ్నిడ్చుకొని పోయినది మీ కృతివరంపరలో శ్రీరామాయణనిధి మకుటాయమానముగానున్నది

హృద్యత-మీ గద్య కవిత సాధించిన ప్రధాన గుణము ! మీ రచన సారస్వతీయుల హృదయములను నాచితొనగలదు మిగిలిన కాండములు అచరకాలమున వెలుగుచూచునట్లు భగవానుడు ఆశీర్వదించు గాక!

మీ

**బెక్లూరి శ్రీవివాసమూర్తి**

**బహుగ్రంథకర్త తలమర్ల కళానిధి గారికి నమస్కారములు**

మీ రామాయణనిధి సుందరకాండ గ్రంథము అందింది నంతోషం భారత భాగవత రామాయణ కావ్యాలు వచములోకంటే పద్య రూపంలోనే ఎక్కువగా వెలుబడ్డాయి ప్రస్తుతం మీరు వ్రాసిన శ్రీరామాయణనిధి గ్రంథాలు ఆ లోటును తీర్చగలవనుకుంటున్నాను భారతీయ కుటుంబ వ్యవస్థను జీవన విధానాన్ని తెలియజేసే, సమాజాన్ని ఒక దిక్కుచిగా నిలిచింది రామాయణ గ్రంథం పరమ పవిత్రమై ఆదర్శ పురుషుడుగా నిలిచిన శ్రీరామ కృపతో శ్రీరామాయణనిధిగా విడు కాండలను రచించిన మీకు నకల శుభాలు కలగాలని ఆకాంక్షిస్తున్నాను శ్రీరాముని కృపతో యుద్ధకాండ, ఉత్తరకాండలు ముద్రణకు నోచుకొని మీ అభిప్రాయ సేరవేరాలని కోరుతున్నాను

**వృషనామ సం॥ర ఉగాది శుభాకాంక్షలతో**

మీ

**గోపి యం ఎ పి హెచ్ డి (ప్రొఫెసర్)**

వైస్ ఛాన్సలర్

**శ్రీ పాట్టి శ్రీరాములు విశ్వవిద్యాలయం, హైదరాబాద్**

## సన్మానములు

5-9-1999తేదీ నాడు ఉపాధ్యాయ దినోత్సవ సందర్భమున  
లయన్సు క్లబ్‌వారు “ లలితకళా పరిషత్” భవనములో కవి  
సన్మానము చేసినారు

24-2-2001 తేది నాడు హిందూపురము స్వర్ణ  
భారతివారు కీ॥శీ॥ కల్లూరు అహోబిలాపురాలి కవిత్వ వేదిక  
పురస్కారముతో నత్కరించి 1116/- రూ॥ మొమెంటు, శాలువను  
సమర్పించినారు

14-7-2001 తేదినాడు ఆచార్య శలాక రఘునాథ  
శర్మగారు తన షష్టిపూర్తి ఉత్సవ సందర్భమున (శంకర మఠంలో)  
రజిత పాత్రతోను-పంచే శాలువలతోను ఆదరాభిమానములతో కవి  
సన్మానము చేసినారు

10-2-2001 తేదినాడు “తెలుగు వండుగ” సందర్భమున  
ఆంధ్రప్రదేశ్ ప్రభుత్వము వారు కవి సన్మానముగావించి 500-00  
రూ॥లు శాలువను మొమెంటును సమర్పించినారు



18-4-1993 తేదినాడు అనంతపురంలో డా॥ బిఆర్ అంబేద్కర్  
ఐయంతి వేడుకల సందర్భమున కార్యదర్శి, కమిటీ మెంబర్లు  
కవి సన్మానము గావించుచున్న దృశ్యము



అడిషనల్ పోలీస్ సూపరింటెండెంట్

**కీ॥శే॥ కొప్పల సుబ్బన్న** జి.పి

జననము 1-8-1936 మరణము 16-4-1998

కీ॥శే॥ కొవ్వల సుబ్బన్నగారి సంగ్రహ జీవితము

## పేరమే హరిసే

అరుణాచలమనుసు స్వరంఘంఘనావరం

అహం నిర్మాణింపు మరుణాచలా!

- 1 తల్లి సుగుణ సంపన్నురాలు గంగమ్మ  
తండ్రి సహజ నిర్మితకల్ప సమాధి నిష్ఠుడు పెంచలయ్య  
ప్రథమ పుత్రరత్నము కొవ్వల సుబ్బన్న నామధేయము  
కడప జిల్లా రాజంపేట మండలం  
బాలబ్రహ్మ బ్రహ్మస్థలంబు బ్రాహ్మణవల్లె

(అండానుగా జననము 1 8-1936)

- 2 బాలభానుడుగా భాసించుచు  
అమ్మఒడిలో కమ్మని సుధలు గైకొన్న బాలుడు  
తేనెలోలుకు మాటలతో ఆటపాటలతో  
బుడి బుడి నడకల సవ్వడితో  
బడిలో చేరెను బాలుడు
- 3 బాల ప్రాయమున తండ్రి కాలగర్భమున కలిసిపోయే  
కరువు కాటకాలతో కఠినుల నడుమ  
బ్రతుకు తెరువు భారమయ్యే  
విద్య నేర్చుటకు విత్తము దూరమయ్యే  
చమటోడ్డి ధనమార్జించి విద్యలన్నియు  
నాల్జించే సుబ్బన్న అవనిపైన

- 4 బ్రహ్మ నిష్ఠాగరిష్ఠుడు కోటపాటి వెంకటయ్య  
 సుగుణ సాత్వికశక్తి సంపన్నులురాలు సుబ్బమ్మ  
 ద్వితీయ పుత్రికారత్న సౌశీల్య సౌభ్రాతృత్వ ఆత్మమణి నాగలక్ష్మికి  
 జనని జనయిత్రులుగ వెలసిరి రాజంపేట మండలం  
 బ్రాహ్మణవల్లెయందు
- 5 నాగలక్ష్మి సుబ్బన్న  
 వధూవరుల జన్మస్థలమునందు  
 అల్లంత దూరాన ఆలయమున  
 సురులు సుధలు గురిపించగ  
 వేదమంత్రములు మిన్నులంటగ  
 నిరాడంబరముగా వివాహము జరిగిపోయె
- 6 నీటి మీద బోటులాగ  
 సరస్వలోని కమలంలాగ  
 సతీవతిగ సంసారమున  
 ఏకైక పుత్రిక  
 మువ్వూరు పుత్రరత్నములకు  
 తల్లితండ్రులైరి యుల్లములేబొంగ
- 7 దుష్టశిక్షణ శిష్టరక్షణ కొరకు  
 పోలీసుశాఖలో యన్ ఐ గా చేరి  
 పదోన్నతులు ఎన్నెన్నో పొంది  
 దిగువ ఉద్యోగులకు రారాజుగాను  
 పై అధికారులకు భీరుడుగాను  
 దుష్టులకు కాలయముడుగాను  
 సాధు జనులకు సర్వేశ్వరుడుగాను  
 బంధుమిత్రులకు అవద్ధాందపుడుగాను  
 కర్షక సోదరులకు కనక వర్షముగాను  
 అవనిపై అవతరించిన సుబ్బన్న అవతారపురుషుడు

- 8 ఢిల్లీ దర్బారు నగరములో  
 కేంద్ర నేరపరిశోధనా శాఖలో డి.ఎస్.పి గాను  
 అవినీతి నిరోధక శాఖ హైదరాబాద్‌లో డైరెక్టరుగాను  
 ఆంధ్రావనిలో అనంతపూరు జిల్లా అదనపు యస్.పి.గాను  
 నీతినిరోధక నరులకు ఛండశాసనుడుగాను  
 ధరణిపై దర్శనమిచ్చిన కొవ్వల సుబ్బన్న ధన్యజీవి  
 (వదవి విరమణ 31 8-1994)
- 9 భక్తి జ్ఞాన వైరాగ్యములు వీరి సహజ సంపదలు  
 నిగర్వి నిత్య నిర్వలానందము వీరి హృదయము  
 త్యాగనిరతి సత్యసంధత నిష్కామ కర్మ వీరి విఘ్నకృత ధర్మము  
 కలియుగ కలిమిలేములకు కలత చెందని కరుణామయుడు
- 10 రాగద్వేష రహిత రాజయోగి  
 జీవతారుణ్య నిష్కామ కర్మయోగి  
 సకలవేద శాస్త్ర ధర్మాచరణ జ్ఞానయోగి  
 తన్ను తాను తెలుసుకున్న బ్రహ్మ (జ్ఞాని) యోగి
- 11 సప్తస్వరాల సమ్మేళన స్వరముతో  
 గంధర్వుల గానకిరీల గళముతో  
 మృదుమధుర మిత వేదామృత భాషణములతో  
 సకల జీవులను రజింపజేసిన సుబ్బన్న  
 ప్రేమానంద స్వరూపుడు పుడమిపైన
- 12 ఎవ్వరిని నొప్పించక తానొవ్వక  
 చట్టాన్ని చక్కగా అమలుజేసిన నైపుణ్య చరితుడు  
 మానవత్వముతో సామరస్యముగా  
 అధికార విధులను ఘనముగా  
 నిర్వహించిన సుబ్బన్న వినయ సంపన్నుడు

- 13 నిస్వార్థ సేవయే సహజ ధర్మమని  
అహంకారమును హరించి  
హరిని హృదయమున నిల్పి  
త్రిగుణాతీత శక్తితో అధికార విధులపై స్థిరజేసి  
ఐ పీ యం అవార్థ గ్రహీతగా  
సాటిలేని మేటి రారాజు కీ॥శే॥ యన్ టి రామారావుచేత  
పోలీసు శాఖలో పరమహంసగా కీర్తింపబడిన  
కొప్పల సుబ్బన్న అమర వినుల సుచరితుడు అవనిపైన  
14 సువిశాలమైన సుబ్బన్న నిష్కాను కర్మయోగమును  
క్రమము దష్టక ఆచరించిన  
హతమగును హీనగుణము  
హీతములో హరి ఇచ్చును హరివాసము

(మరణము 16 4-1998)

- 15 జననము మరణము తథ్యమని  
సంఖ్యదు ఖాలకు అది నిలయమని  
కర్మము ధర్మము సహజమని  
చిరస్మరణీయ శృతి స్మృతులను మిగిల్చి  
దు ఖసాగరమున ప్రాణ కోటిని ద్రోసివేసి  
పరమ రహస్యముగా ప్రాణము వీడిపోయె  
అకటా! కాలచక్రముతో కాయము పదలిపోయె  
కాదనక ప్రాణమేనులను నిల్వగల శుక్తులివరు? ఇచ్చట  
జీర్ణ శరీరమును పదులుట ఆత్మకు పరిపాటియే గదా  
16 బ్రతికినంతకాలము బ్రహ్మనిష్ఠ పదలక యుండుటే భక్తి ముక్తి

ఇట్లు

కృతజ్ఞతాభవంద ధన్యవాదములతో

కోటపాటి సుబ్బరామయ్య

తేది 25-02-2002

## పారాయణ శ్రవణ భలము

సో॥ య కర్ణా జ్ఞాని సముట్టై రహరహస్సమ్మక్కిబత్తాద రా  
 ద్వాల్వీకే ర్వదనారవిన్దగాళతం రామాయణాక్తం మధు  
 జన్మ వ్యాధి జరావిపత్తి మరణైరత్యస్త సోపద్రవం  
 సంసారం సవిహాయ గచ్ఛతి పుమాన్విష్ణో పదం శాశ్వతం

తా॥ వాల్మీకి మహర్షి వదనార విందమును శ్రీమద్రామాయణమనెడి  
 మధువు జాలు వాలినది సంత్యప్తి మెరయ ఆదరముతో ఎవ్వడు  
 గ్రోలునో (భక్తిమెరయనాలకించునో) వాడు వ్యాధి జరావిపత్తి  
 మరణాదులనెడి ఉపద్రవకరమగు ఈ సంసారమును వదలి  
 శాశ్వతానందమొనగూర్చి విష్ణులోకమును బడయుచున్నాడు







శ్రీ రావణాయోగ నిధి

( యుద్ధకాండ )

## శ్రీ రామాయణ నిధి - యుద్ధకాండ

రాముడు హనుమంతుని శ్లాఘించుట

వినయమే భూషణము గాగల వాయునందనుడు విన్నవించిన వృత్తాంత మాద్యంతము నాలకించి శ్రీరాముడు సంతృప్తుడై యిట్లనియె ఐవనాత్మజా! అన్యులకలవిగాని గొప్ప కార్యమొనరించి ధన్యుడవైతివి వైనతేయుడు వాయుదేవుడు నీవుగాక సముద్రమును దాటువారిని మరెవ్వరిని నేజూడ లేదు దేవదానవయక్ష గంధర్వర్షోదగ రాక్షసులకును దేరిచూడరాని రావణ రక్షితంబగు లంకాపురంబు జొచ్చి బలశ్రీని చేపట్టి మగుడి రాగలభీరుడెవ్వరు? హనుమంతా! నీవే సమర్థుడవు వానరాధీశురాజ్ఞాపించిన మహాకార్యము సాధించి అంతటితో దనివిజెందక అశోక వనంభంగాది కార్యము లొనరించి నద్యశోనిలయుడవైతివి

ఏభృత్యుడును ఇంతటి కార్యమాచరించి యెరుంగడు స్వామి తన కాజ్ఞాపించిన దుష్కర కార్యమును జేసి యాకార్యమునకు కనుగుణముగా ఇతర కార్యములను కౌశలముతోనొనరించు వాడే యుత్తమ భృత్యుడు తన యేలిక యాజ్ఞమేరకు నుత్సాహముతో కార్యమొనరించి మనశేలననియెడువాడు మధ్యమభృత్యుడు

ప్రభుభక్తి గలిగి సమర్థుడై యుండియు తనకాజ్ఞాపించిన కర్తవ్యము నైనను నెరవేర్చజాలని వాడధమభృత్యుడనబడును

పవనాత్మజా! అశోక వనంభంగము - అక్షాది సంహారము - లంకా దహనము మొదలు గాగల కార్యము లాచరించి సుగ్రీవునకును నాకును మితిలేని యానందమొనగూర్చితివి నీతను జూచివచ్చి మా రఘువంశమును, మమ్ములను అత్యుపాత్కాదోషమునుండి మరలించి పుణ్యము గట్టుకొంటివి ఇట్టి మహోపకార మొనరించిన మారుతీ! నీకేమి యుడుగరలిత్తును అదియే నాకు దు ఖమును జేకూర్చుచున్నది వీరాధివీరా! నీకేమి పారికోపిక ఇచ్చినను నాయాత్మకు సంతృప్తి జేకూర గలదు?

నా సర్వస్వము నీకే యొసంగినను తనవిజెందకున్నాడనుగదా! సమీర సందనా! ఎద్దెనిలయి! ఇదిగో! నాగాథాలింగమే సర్వస్వప్రదానంబగు గాక! యని శ్లాఘించుచు ఎలకాంకితుడై హనుమంతుని గాఢోప గూహనలో నుంచుకొనెను

కొంత తడవలోచించి రాముడు సుగ్రీవుని జూచి యిట్లనియె సుగ్రీవా! మనమిక నీతనన్వేషించు మార్గమేది? నీరాకరంబును దలంచిననో నాకేలకో భయమగుచున్నది వనచరులందరు నొక్కపెట్టున జలరాసిని దాటి దక్షిణతీరము జేరుటెట్లు? సముద్రమును దాటుటకేమియుపాయమున్నది? వివరింపుమని దు శుక్తుడై యున్న రాముని జూచి సుగ్రీవుడిట్లనియె

### సుగ్రీవుడు శ్రీరాముని యోధార్హులు

రామా! ప్రకృతుని చందంబునబరితపించుట నీకుదగునా? కృతఘ్నుడు సౌహృద్యమును వదలు విధంబున శోకమును విడనాడుము శత్రువు యునికియు సీతాదేవి వృత్తాంతమును దెలిసిన పిమ్మట దు ఖించెదవేల? నీవు భవిష్యత్ప్రమాణారమెరింగిన నీతికోవిదుడవు ఊహితమండవు సర్వసమర్థుడవు పండితోత్తముడవు ఉత్సాహమును గోలుపోవలదు మేము మహానక్ర సమాకులమైన మహాంబుధిని దాటి లంకాపురంబు జొచ్చి నీ శత్రువైన రావణ సురుని దూపుమాపెదము సదా దు ఖాల్గి నీదెడువానిక దైత్యము చేకూరి నిరుత్సాహమును నిరాశయునావరించి సమస్త కార్యములకు హాని గలుగజేయును గొప్ప యాపద గూడ సంభవించును మన వానరులు మహాశూరులు, ఉపాయమెరింగినవారు పండితోత్తములు నిన్నానందాల్గి నీదజేయుటకై అగ్నిహోత్రమునైనను గిని తెచ్చుటకు సంసిద్ధులై యున్నారు మహాత్సాహముతో మన యాజ్ఞా కొరకు వెదియున్నారు

రామచంద్రా! సముద్రమునకు సేతువును నిర్మించి, రావణ రక్షితలంకాపురంబు భొచ్చునట్లాజ్ఞాపించుడు త్రికూట పర్వతముపై బ్రతిష్ఠితంబైన యాలంకా పట్టణంబు నొక్క మారుజూచినంజాలును రావణుడు రణమందాక్షణమే గూలినట్లుగ నిశ్చయింపుము భయంకరమైన పయోరాసికి సేతువు నిర్మింపనిదే దేవేంద్రుడు దేవాసురులకును దేరి చూడనలవిగాదు మనము సేతువు గట్టిన క్షణంబుననే వానర సైన్యమంతయు సముద్రము నవలీలగా దాటిపోగలదు కామరూపులను యుద్ధకౌశలము గలవారునునగు

మనవానరులు లంకపట్టణమును రాక్షసులతో గూడ బెల్లగించి తీసికొని రాగలరు మనకు జయంబు జేకూరినట్లుగ దలంపుము ధైర్యంబును ఇక్క బట్టము నీవుజేమునీధురంధరుడవు మహా పండితుడవు సర్వశాస్త్రార్థ కోవిదుడవు మరియు నన్ను బోలిన మిత్రుని గూడి శత్రువును సంహరింపుము రామా! రణరంగమందు నీవు ధనుర్ధారివై నిలువంబడినవో ముజ్జగంబుల యందును నీ ద్రౌల నిలువంజాలిన మొనగాడెవ్వడున్నాడు? ఆనంతంబగు సముద్రమును దాటి త్వరలో నీతా సాధ్యని దర్శింపగలవు ఇంక దు ఖంబు మానుము క్రోధంబున వలంబింపుము భయంకరాకారునకందరును భయపడుట లోక సహజమేగదా! హైర పారావారంబును దాటెడు కర్తవ్యమెద్దియో సూక్ష్మబుద్ధి వగు నీవు మాతోనేకభవించి యాలోచింపుము కామ రూపులగు వానరులు రాళ్ళచేతను వృక్షములచేతను రక్కసులందఱిని గీటడగింతురు గాశెన్పియో శుభనిమిత్తంబులు గోపరించు చున్నవి నిన్ను జయలక్ష్మి తప్పక వరించును నా హృదయమానందసరసిలో దేలియాడుచున్నది రావణాసురుడు హతుడయ్యె ననియే దలంచెదను రామా! సంకోచింపవలదని సుగ్రీవుడు రామునితో జెప్పెను

**లంకాపట్టణ రహస్యమును హనుమంతుడు శ్రీరామునితో జెప్పెను**

పరమార్థవేత్తయగు రాముడు వనచర వల్లభుని వాక్యములాలకించి హనుమంతుని జూచి యిట్లనియె మారుతాత్మజా! సేతు బంధనముగావించియో సముద్రమునింకింపజేసియో మరేవిధము జేతనైనను సముద్రమును దాట సమర్థుడనై యున్నాను ఆ లంకా పట్టణమునకెన్ని దుర్గములున్నవి? రావణుని సైన్య ఎరిమాణమెంత యున్నది ద్వారరక్షణంబును - ప్రాకారాట్టాలకాది సన్నివేశంబును, రాక్షసుల సదనంబులను జక్కగా దెలిసికొనుగోరుచున్నాను నీవు బ్రత్యక్షముగా జూచి వచ్చిన లంకా పృథ్వాంత మాధ్యంతము నాకెఱిగింపుము సర్వవిధముల నీవు సమర్థుడవని రాముడు హనుమంతుని బ్రశ్నించెను వాయుసుతుండమిత నంద ఎరవశుండై యధార్థముగ లంకా సన్నివేశక్రమంబంతయు జెప్పటకువక్రమించెను

రామచంద్రా! లంకాపురంబున నివసించెడు ప్రజలందఱమితా నందసాగరంబున నోలలాడుచున్నారు అపట్టణ రాజము మిగుల విశాలమైనది రథ గజతురంగములచే నిండియున్నది రాక్షసమూకలు లెక్కకు మిక్కుటముగ నున్నవి లంకా పట్టణము శత్రువులకభేద్యమైయున్నది బలిష్ఠములైన నాలుగు

ద్వారంబులుగలవు ఆ ద్వారంబులయందు బాణమోచక యంత్రంబులును, శిలామోచక యంత్రంబులును గలవు శత్రు సైన్యములా ద్వారంబులను సమీపించిన తోడనే ఆ యంత్రంబులు శరవర్షంబును, శిలావర్షంబును గురిపించి ధ్వంసము జేయును ఒక్కమాటు ప్రయోగించిన నూర్గురు చూర్ణమై పోయెడు ననుపగుదియలను రాక్షసులు దాల్చి ద్వారములయందు నిల్చియున్నారు ఆ లంకా పట్టణము చుట్టును సువర్ణమయమైన ప్రాకారమందందున లంకారాధ్యక్షుడైన పద్మరాగ ప్రవాళవైడూర్యముక్తా వలములచే నిర్మింపబడి దాటనలవిగాకున్నది ప్రాకారము చుట్టును మహాభయంబును బుట్టించుచున గాధములై స్ఫులింపనలవిగాని యగడ్డలు శీతలోదకము చేతను, మొసళ్ల చేతను, మహామీనంబులచేతను, మనోహరమైయొప్పురుచున్నవి ఆ యగడ్డలకు నలుదిశలయందును నాలుగు దారునిర్మితములైన సంచారమార్గములున్నవి ఆ మార్గములను యిష్టానుసారముపయోగించెడు యంత్రములున్నవి సుభటులచటనే కావలి గాయుచుందురు ఆదారునిర్మితములైన సంచార మార్గములు శత్రుసేనలు వచ్చినప్పుడు లంకా పట్టణమును రక్షించుచున్నవి ఆ మార్గములభేద్యములైనవి ఒక మార్గము మిక్కిలి బలిష్ఠమై బంగారు స్తంభములతో బ్రకాశించుచున్నది రావణుడు నిశ్చలమానసుండై యేమజకుత్సాహము గలవాడై సేనాసముదాయములను జక్ష్మగా బరిశీలించు చుండును లంకాపురంబుత్రికూట పర్వతంబుపై నుండుటచే బైకి పోవుటకే యాధారములేదు చూపరులకు భయంబును గలిగించుచు దేవతలకైనను బ్రవేశింపనలవిగాకున్నది జలదుర్గంబును, పర్వతదుర్గంబును, వనదుర్గంబును ప్రాకారపరిభ్రావృతంబగు కృత్రిమ దుర్గంబును ననియెడు నాలుగు దుర్గంబులచే లంకాపురంబు నొప్పారుచు సముద్రతీరమందు సౌరుజిలుకుచుండును సముద్రమును దాటుటకు నోడమార్గము లేదు వార్తలను దెలిసికొనియెడు సుపాయము గానరాదు లంకాపట్టణమునకు జలదుర్గమున్నది అమరలోకమును బోలిన యాపట్టణ రాజము పర్వతాగ్రంబుపై రథగజతురంగములచే నలరారుచున్నది అగాధమైన యగడ్డల చేతను, శతఘ్నుల చేతను బాణశిలా మోచకాది నానావిధములైన యంత్రముల చేతను, లంకాపురంబు దురాత్ముండగు రావణునిచే రక్షింపబడుచున్నది పూర్వద్వారమందు పదివేల రాక్షసులును, దక్షిణ ద్వారమందు చతురంగబల సమేతులైన లక్షమంది రాక్షసులును పశ్చిమ ద్వారంబున బది లక్షల రక్కసులును, ఉత్తర ద్వారమందు నూరుకోట్ల రాక్షసులును, బాహుబలాఢ్యులై రావణునిచే గౌరవింపబడుచుందురు వారందఱు రాక్షసేశ్వరునకత్యంత విశ్వాసనీయులు మతీయు దురాధర్షులగు రాక్షసులు నూర్లకొలదిగను, వేసవేలుగను కోట్లకొలదిగను, పట్టణమధ్యభాగమందున్నారు

నేనాయగడైల మీదనున్న పంచారమార్గములన్నింటిని బ్రద్దలుజేసి బూడ్చితిని ప్రాకారములన్నిటిని బగులగొట్టి లంకాపురంబును దహించివైచితిని ఇప్పుడంతకష్టములేదు రావణుని సైన్యములో మహాబలపరాక్రమ సంపన్నులగు వారిని గొందఱిని బిలుకు మార్చితిని జలరాశిని దాటుటకు మనకంత కష్టముండదు మన వానరులు లంకాపురంబు జొచ్చి ధ్వంసము గావించిరనియే నిశ్చయింపుడు అంగదుడును, ద్వివిదుడును, మైందుడును, శాంబవంతుడును, బనసుడును, నశుడును నీలుడును వీరలే చాలును మనకు మిగతా సేనలతో బనియేలేదు వీరందఱు వియత్తలంబున బయనించి పర్వతముల తోడను, వనంబుల తోడను, బహిర్ద్వారములతోడను ప్రాకారములతోడను, గృహంబులతోడను లంకాపురంబును బెళ్ళగించి యిచ్చటికి దేగలరు అంగదాదుల కనుమతి నొసంగుము సంసిద్ధుడవుగమ్ముని పవనాత్మజుడు దశరథాత్మజునితో జెప్పెను

**నేడే వానరసేనలతో బ్రయాణము గమ్ముని  
రాముడు సుగ్రీవునితో జెప్పెట**

శ్రీరాముడు సమీరకుమారుడు జెప్పిన దంతయునాలకించి సుగ్రీవుని జూచి యిట్లు బలికెను సుగ్రీవా! సూర్యభగవానుడివుడు దివామధ్యమునొంది యున్నాడు ఈ యభిజిన్యుహార్తమే ప్రయాణమునకెంతయు యుక్తమై యున్నది ఈ ముహూర్తమాత్రమున బయలుదేరినచో జయలక్ష్మీమనలను వరించును రావణుడెందుబోయినను విడువక వధించెదను విషంబును గోలి జీవితాశలు వదలి యున్నవాని కమృత స్పర్శంబునొంది కొలదిగ జీవితాశలు చిగురించు చందంబునవెదేహి నా ప్రయాణంబునాలకించి జీవితాశను బొందగలదు నేడుత్తర పల్లవణీ నక్షత్రము, చాల శుభదినము పునర్వసు నక్షత్రమందు బుట్టిన వారికిది సాధనతార యగుచున్నది రేపు హస్త నక్షత్రము అది నాకునైధన తారయగును కావున సమస్త సైన్య సమేతముగా నేడే పయనంబయ్యెదము శుభ నిమిత్తములేన్నియో బ్రాదుర్భవించుచున్నవి రావణాసురుని దునుమాడి సీతను దెబ్బెదను

నీలుడు, గజాడు, గవయుడు, గవాక్షుడు, ఋషభుడు, దుర్గర్షుడు, గంధమాదనుడు మొదలగువారందఱిని నలుదిశల నుండి సేనలతో బయలుదేరునట్లాజ్ఞాపింపుము పల్లవు భూములందును, జలదుర్గస్థానమ్ములందును, కాననము లందును, మనలనెదుర్కొనుటకై శత్రుసైన్యంబులుంచి

యుందురు వానరులొకాశంబున కెగిరి శత్రుసైన్యములున్నవో లేవో పరిశీలించు నట్లాళ్ల నొసంగుము అగ్రసేనలను ముందు నడిపింపుము సేన సురేంద్రు డెగావ పమునారోపించి వచ్చినట్లుగ వాయుసుతునిపై నెక్కి సేనలకమిల్లొనా ముదయింప జెయుచు మధ్యభాగముందు వచ్చెదను కుటరుడు సార్వభౌమంబును నుతము గజంబునెక్కి వచ్చినట్లుగ లక్ష్మణుడును అంగదునారోపించి వచ్చును మహాబలుండగు జాంబవంతుడును, సుషణుడును, వేగదర్శియు వీరు మువ్వరును, సేనా పశ్చాద్భాగమును రక్షింపెదరని ధర్మాత్ముడగు రాముడుజెప్పుగా కౌశాధీశుండగు సుగ్రీవుడాంకించి ముదమొంది ప్రయాణమునకు సంసిద్ధులు గావ గయుని కవులకా శ్లాపించెను

### వానరులందఱు యుద్ధోత్సాహులై బయలుదేరుట

వానరాధీశుని యజ్ఞను శిరంబునందాల్చి వానరసముదాయంబులు యుద్ధోత్సాహమినుచుండింప గుహలనుండియు పర్వతములనుండియు మహీరుహంబులనుండియు నెగిరి గంతులు వేయదొడంగెను శ్రీరామపంధ్రుడు లక్ష్మణ సుగ్రీవులతో బూజలందుకొని వానరసైన్య సమేతుడై దక్షిణ దిశకు బయలుదేరెను సుగ్రీవ పాలితులై వానరులు గర్వించి యెగిరి గంతులిడుచు, నింహనాదంబులు గావించుచు బడుగులిడుచు సుగంధి ఫలంబులను భక్షించుచు, మధువులను గ్రోలుచు విలాసార్థమై మంజరీ సుశోభితంబులగు గొప్ప భూరుహములను బట్టుకొనుచు దక్షిణదిశకేగిరి మనము రావణాసురుని రాక్షసులను మట్టుబెట్టవలయునని గర్జించుచు నొకరికొకరు బడద్రోసి కొనుచు బైకెత్తుచు దన్యులులైనడువందొడంగిరి

మహావరాక్రమశాబరగు ఋషభుడును, నీలుడును, కుముదుడును, సేనలకు ముందునడచుచు మార్గమును బరిశోధింపుచుండిరి సుగ్రీవుడును, రామలక్ష్మణులును, బలవంతులగు పెక్కు వానరులచేత బరివేష్టించబడి సేనామధ్యంబున నడచుచుండిరి వీరాధివీరుడగు శతబలి పదికోట్ల వానరసేనలతో బరివేష్టించబడి సేనలను రక్షించుచుండెను కేసరి బనసుడు, గజాడును నర్ముడు నూరుకోట్ల వానర వీరులను రక్షించు చుండిరి సుషేణుడు జాంబవంతుడు లక్ష్మ సైన్యముచే బరివేష్టించబడి సుగ్రీవుని ముందుంచుకొని వానరసేన పశ్చిమ భాగమును రక్షించు చుండిరి వానరోత్తముండగు నీలుడు నలుదిశలయందును సంచరింపుచు వానరసేనను రక్షించుచుండెను బాహు విక్రమ సంపన్నులగు దరీముఖుడును, బ్రజంఘుడును రంభుడును, రభసుండును నలువైపుల

సంపరింపును సేసలను బ్రోత్సహవజ్జమును బోయిరి ఇవ్వగిదింబున వనచరులు బోవుచు డూరమునుండియే ద్రుమలతాయుతంబగు సహ్యార్ధ్రాతంబును పుల్ల వద్దుకల్వారంబులగు సరోవంబులను, తహాకుములను మంబులను దిలకించిరి అనంతమై సముద్రమును బోలియున్న సేనసముదయమంతయు శ్రరామునాజ్ఞకు వెఱచి నగరంబులపైగాని, జనపదంబులపైగాని పడకుండ గుహాధ్వను లొనరించుచు సముద్రంబుకరణి సాగిపోయినది శ్రీరామున కిమిలొత్సాహంబును గలింబుటకై చారులగు వానదోత్రములు జపనాశ్వింబుల కైవడి పలుగులిడిరి పురుషోత్తములను ఎశిరంధనులు వాసుమదంగదులపై బండ్రునాట్యల వోలె బ్రకాశించిరి

జ్ఞానలయిడుడగు లక్ష్మణుడు పరిపూర్ణమనోరథుడై రాముని జూచి మంగళకరంబైన మాటలతో నిట్లులనియె, అన్నా! త్వరలో రావణుని బరిమార్చి సీతాదేవిని గెకొని సమృద్ధమనోరథుడవైయె ధ్యానగరంబును జేరగలవు భూమ్యాకాశంబులయందు గొప్ప శుభనిమిత్తంబు లెన్నియో గోచరించుచు నీకార్య సిద్ధిని సూచించుచున్నవి పవనుడు సుఖకరంబుగ భావిశుభములను సూచించుచు మెలమెల్లన సేనవెంట వీచుచున్నాడు మృగపక్షులు మధుర స్వనంబులొనరించుచున్నవి దిక్కలన్నియు బ్రసన్నములై యొప్పారుచున్నవి భాస్కరుడు విమలుడై వెలుగిందుచున్నాడు పరిశుద్ధుడగు శుక్రుడు ప్రసన్న తేజోనిలయుడై నీవెనుక భాగమందు బ్రకాశించుచున్నాడు సప్తర్షులు ధ్రువునకు బ్రదక్షిణముగా దిరుగుచు దేదీప్యమానులై విలసిల్లుచున్నారు ఇక్ష్వాకు వంశోద్భవుండగు త్రిశంకు మహారాజు నిర్మలుడై వెలుగిందుచున్నాడు మన యిక్ష్వాకు వంశ్యులకు ముఖ్యమైన విశాఖ నక్షత్రము దుష్ట గ్రహములకు దూరముగ నిర్మలమైన కాంతిపుంజములను వెదజల్లుచున్నది రాక్షసుల నక్షత్రమైన మూలా నక్షత్రము చేరువలోనున్న ధూమకేతువుచే స్పృశింపబడి తపింపబడుచు మిక్కిలి పీడింపబడుచున్నది అందువలన రాక్షసులకు వినాశంబు తప్పదు జలంబు స్వచ్ఛమై యున్నది వనంబులు పలపూర్ణములై యున్నవి భూదహంబులు ఋతుమర్యాద నతిక్రమింపక పుష్ప సుగంధములను గుబాళించు చున్నవి పృథ్విహములుగా నేర్పరువబడియున్న వానరసేనల సురస్థానికరంబువోలె బ్రకాశించుచున్నవి ఈశుభనిమిత్తములను గాంచి సంతోషాభిసేద చుండుమని శ్రీరామునితో సుమిత్రాసుతుండు జెప్పెను

నఖదంతాయుధులగు ఋక్షవానరుల మహాసేనాసముదయంబులు భూవలయమునంతటినీ వ్యాపించి పోవుచుండెను వనచరుల హస్తముల చేతను, పాదములచేతను, చెలరేగిన దుమ్ము సూర్య ప్రకాశమునావరించి లోకమును



తల్లడింప జేయుచుండెను రామకార్యధురంధరులై బలగర్వితులగు వనచరులు సంతుష్టాంత కరణులై కిలకిలయని యఱచుచు వాలములను నేలకు గొట్టుచు తరుశాఖలను విఱచుచు బర్వతములను బ్రద్దలు గొట్టుచు సింహనాదంబులు గావించిరి కొందఱు యూరువేగంబున లతా వితానములను మర్దించుచు వృక్షములను రాళ్లను దీసికొని యాటలాడిరి సుగ్రీవ పాలితమై యున్న వానరసేన రామకార్యమందు మగ్నమై రాత్రింబవళ్ళు పయనము సాగించుచు సమరోత్సాహ మినుమడింప తరులతాదుల తోడను, మృగసమూహముల తోడను, నిండి నిబిడికృతమై సహ్యానులయ పర్వతములను సమీపించెను

### రామసుగ్రీవులు వానరులతో సహ్య - మలయ పర్వతములను జూచుచు బోవుట

శ్రీరాముడు సహ్య, మలయపర్వతంబులందలి నానావిధములైన వనములను సెలయేఱులను దిలకించుచు సుగ్రీవాదులతోగూడి పోయెను వానరులు మాగ్ధమగ్ధమందు వంపకవృక్షములను మామిడి యశోకవృక్షములను, తెల్లవానిలి కరవీర పాదరిండ్లను జూచుచు బోయిరి ఆ వనచరుల త్రొక్కుడుల బేత భాతువులందుబుట్టిన వరాగమును సమీరుడు వెదజల్లగా సైన్యమునంతయు గన్పెచ్చెనది

సహ్యపర్వతమందలి శీతలోదకములచే జెలువారుచు వికసించిన కమలములు, తెల్లకలువలు, నల్లకలువలు గల జలాశయంబులును బక్రవాక కారండవాది పక్షులును, వరాహాది జలగోచర మృగసంసేవితంబులగు నడబావులును, ఋక్షంబులును సివంగులును, సింహసశార్దూలంబులును, దుష్టగజంబులును మొదలుగాగల క్రూరమృగంబులచే నిండిన వనంబులన్నియు వనచరులచే జెఱుపబడెను పర్వత సానువులందు వివిధ పక్షి జాలంబులు మధురముగా గూయుచుండెను సరోవరములందు వానరులు స్నానమాడుచు జలంబుల నొకరిపై నొకరు జల్లుకొనుచు గ్రీడ సల్పిరి మధుర ఫలములను, మూలములను, కుసుమములను భుజించిరి, అచ్చటచ్చట వ్రేలాడుచున్న తూమెడు తేనియగల తేనెపట్టులను స్వేచ్ఛగా గ్రోలుచు పరమామోదముందుచు వానరులు నడచుచుండిరి కొందఱు వృక్షములనారోపించుచు నేలకు దుముకుచు బోయిరి ఇవ్వధంబున రాజీవలోచనుండగు రాముడు సుగ్రీవాదులందఱితో బయలుదేరిపోయి మహేంద్ర పర్వత శిఖరంబునారోపించి

కూర్మ, మీన, సమాకీర్ణమైన సలిలాకరంబును దిలకించెను వానరసేనలు సహ్యమలయ పర్వతంబులను దాటి భీమనిస్వనంబులీనెడు సముద్రమును సమీపించినవి పురుషోత్తముడగు రాముడు సుగ్రీవలక్ష్మణులంగూడి పర్వతంబు డిగ్గి జలరాశిని జూచు కుతూహలంబుతో సముద్రతీర వనమునకు బోయి సుగ్రీవుని జూచి యిట్లనియె

**వానరసేనల సముద్ర తీరమును జేరి యద్భుతమొందుట**

సుగ్రీవా! మనము సముద్ర తీరమును జేరితిమి ఉపాయమెఱుంగక సముద్రమును దాటనలవిగాదు ఇప్పుడిచటనే విడియుదము జలరాశినిదాటు కర్తవ్యమెద్దియో దీర్ఘముగా నాలోచించెదము సేనాధిపతులు చారి వారి సైన్యములను వదలియెప్పుటికిని బోరాదు వానర ప్రముఖులందరు సేమతక దిరుగుచుండవలయును చిద్రంబన్వేషించి మనలను బ్రహారించుట్లకై శుత్రువులెద్దొట్టునెను దాగి యుందుడేమో! జాగ్రత్తగా మెలగునట్లాజ్ఞాపింపుమని రాముడు సుగ్రీవునితో జెప్పెను సుగ్రీవుడు రాముని యానతిని శిరంబునందాల్చి సముద్ర తీరమందు సేనలను విడియ నియమించెను అసేన రెండవ సముద్రంబు కరణీబ్రకాశించుచుండెను వానరులొనరించు ధ్వనులు సముద్రధ్వని నణవివేయుచుండెను రామకూర్మంబు నెరవేర్చునుద్యుక్తయై వానరవాహిని పరమోత్సాహముతో మహార్థవమందు చెలరేగుచున్నతరంగములను గాంచి యాశ్చర్యమొంది సంతోషసాగరమున దేలుచుండెను రాక్షస గణంబుచే సేవింపబడునదియును వరుణునకునికి పట్టె యొప్పునదియును, భయంకరమకరంబుల కాల వాలమైనదియును, సంధ్యాసమయంబున భయంకరమై గోచరించునదియును, ధవళఫేనంబులచే నవ్వనట్లు దోచునదియును, తరంగ జాలంబుచే నర్తనంబుగావించు కరణీంగను పట్టునదియును, చంద్రోదయసమయంబున సముద్భూతమై ప్రతి చంద్రబింబి తంబులగు చంద్రబింబములచే సౌరు జలుకునదియును, తిమింగలాది భుజంగములచే నిండినదియును, శింశుమారాది మహాజంతువుల చేతను, మునిగియున్న నానావిధ పర్వతంబులచేత నెప్పొడునదియును, చొరసశక్యమైన మార్గదహితంబై మిక్కిలి యగాధముగలదియునునగు నా యనంత పారావారంబును వనచరులు దిలకించి దీని నెబ్బంగి దాటగలమని శోకంబు నొందిరి

మకరంబుల తోడను సర్పముల తోడను వాయువేగ  
పలితంబులై గొప్పతరంగములు యెగిరి పడుచు నాకాశ సముద్రంబులు  
రెండును మిళితమై భేదంబుగానబడకుండెను రణరంగమందు  
జయంకరమైన జేరీదగ్గనులవోలె తరంగ రావములు వినబడుచుండెను  
జలజంతు గణసంఘులంబై వాయువేగంబువేత బైకి లేచెడు తరంగముల  
ద్వినులు మాటలాడునట్లున్న సముద్రమును మహాత్పాహభరితులై  
వానరులు జూచి యాశ్చర్యమొందిరి

### రాముడు సీతావియోగమును భరింపజాలక దుఃఖించుట

సేనాధిపతియగు నీలుడు నీతిశాస్త్రోక్త ప్రకారంబున సముద్రోత్తర  
తిరంబునందు రిక్తకుల నేర్పఱచి నిర్భయంబుగా సేనానివేశనంబుగావించెను  
మైందుడు ద్వివిదుడను వానరీతములు సేనాసముదయంబులను రకించుచు  
నలుదిశలయందును సంచరించు చుండిరి

ఆ విధంబున సైన్యమంతయు విడిసింతనే రాముడు తన పార్శ్వ  
భాగమందు సేవించుచున్న లక్ష్మణుని జూచియిట్లునియె సోదరా! కాలవసమున  
దు ఖము ననించును గాని నాకు బ్రియావియోగము వలన జెకు రిని దు ఖము  
నానాటికి వృద్ధిబొందుచున్నది ప్రీయురాలు దూరదేమయిన్నదని య  
రాక్షసుడు గొనివె యొననియు నాకు దు ఖములేదు రాక్షసులను గుతనియలుగా  
దుసుమాడి దర్శపత్నిని బడయవచ్చును ఇప్పుడాసుకుమారి నిందుజవ్వనము  
వ్యర్థమగుచున్నందుల కెంతయో విషాదము గలుగుచున్నది వాయుదేవుడా!  
నీవు బోయి నా ప్రీయురాలును స్పృశించి వచ్చి నన్ను స్పృశించి ఎంతోషించిని  
నీదజేసి నాదేహ తాపమును బోగొట్టుము నా శీవితేత్వరీ ఎదనారవిందిమును  
బోలిన చంద్రబింబమును జూచి ప్రీయురాలి పూర్వేందు బింబమును దిలకించినట్లు  
మోదార్థవమున దేలవలసియున్నది నాయథాంగి దేహస్పర్శ నాకు లభించెదు  
భాగ్యము నీ యదీనములో నున్నది సీతాదేవి ముఖమును జూచెడు భాగ్యము  
చంద్రుని యధీనములోనున్నది

సమస్త భోగభాగ్యములన్నిటిని తృణప్రాయముగా విడనాడి నావెంట  
మోరారణ్యమునకు వచ్చిన ప్రాణనఖిని నేనెట్లు మణవగలను దుష్టరక్ష సుదు  
గొని పోవునపుడు తన పాతివ్రత్యాగ్నిచే వానిని భస్మము చేయునంతటి  
సమర్థురాలైనను పతిభక్తి పరాయణురాలై నన్నే ధ్యానించుచు అయ్యో! నాధా!  
యనుమాటతో విషంబుకెనడి నాదేహమంతయు దహింపబడుచున్నది

ప్రియావియోగమే ఇంధనముగను చింతయే జ్వాలలుగను జేసి మన్మథుడనియెడు హతాశుడు రాత్రింబవళ్లు నన్ను డహించుచున్నాడు సోదరా! యీ సుమశరుని తాపంబున కోర్వంజాలను నిన్ను విడిచి సమద్రమందు బరుండెడను అప్పుడీ పుష్పబాణుడు నన్ను డహింపజాలడు సీత జీవించియున్నది అందులకే నేనుగూడ జీవించియున్నాను ఆరివర్గమును హతమార్చి నుశ్రోణీయు శతవత్రేక్షణయునగు లక్ష్మిని బోలిన సీలను నేనెన్నడు జూడగలను? వారుబింబోష్ణములు గలదియు, పద్మముఖియునగు నా ప్రియురాలు ముఖమును గొంఱెము పైకెత్తి రోగింసాయనంబును గ్రోలుచందంబున నదరామృతము నెప్పుడు తనివి దీర గ్రోలుదునో గదా! అబిడ మైముఱచి నన్ను గాఢోపగూహనలో నదిమి పట్టినపుడు తాళవలంబులనుబోలిన 'నీ' 'నీ'లు నాదేహంబునకెప్పుడు సోక గలవు? నేను జీవించి యుండి... నీవుగూ నా ధర్మపత్ని దిక్కులేని దానివోలె రాక్షసులనడుమ బరితపించుచున్నది గదా! జనకాత్మజయై దశరథ మహారాజునకు కోడలై నాకు బ్రియురాలై, రాక్షసుల నడుమ జిక్కియున్నదే! ఔరా! యేమికాలమహిమ? శారద నందములనడుమ నుండి బయల్పెడలు చంద్రరేఖవోలె సీతాదేవి రాక్షసుల వారినుండి విడువడి నా మ్రోలనెన్నడు నిలువగలదు? రావణాసురుని నాబాణాగ్నివే నెన్నడు దగ్ధముచేయగలను? సురసులోపమానియైన సీతాదేవి పరమామౌదుమొందుచు నన్ను బిగికొగిట జేర్చి యీనంది బాహ్మిని నెప్పుడువిడువగలదు? సీతాదేవి విరహాదు ఖాగ్ని నుండి దరిజేరుదెన్నదని రాక్షసులు విలపించెను శ్రీరాములట్లు దుఖించుచుండగానే సూర్యుడస్తమింప దొడంగెను సంధ్యాకాల మాసన్నమయ్యెను ప్రియా వియోగాభీనీదుచు శ్రీరాముడు సంధ్యావంశము గావించెను

### రావణుడు లంకలో తన మంత్రిలను గూడి యాలోచించుట

రావణాసురుడు హనుమంతుడు గావించి సోయిన కయంకరి కాశ్యంబును జూచి సిగ్గుజెంది రాక్షసులందఱిని కలయంజూచి నిండోలగంబున నట్లుజేప్పును రాక్షసులారా! శత్రువులకు దుష్ప్రవేశంబగు లంకాపట్టణములో హనుమంతుడను వాడు నిర్లక్ష్యముగా బ్రవేశించెను ఆ క్షోణి సీతను బ, చైత్యప్రాసాదంబును బ్రద్దలు జేసి రాక్షస శ్రేష్ఠులను బెత్తంద్రను బిలుకుమార్చి పట్టణ రాజంబును డహించి నా మనంబునకు దీరిని వ్యాకులంబును జేకూర్చెను మనమిప్పుడు జేయవలసిన కర్తవ్య మెద్ది? కాశ్యసిద్ధి గలిగించెడు మార్గమేది?

ఇందులకు దగిన యుపాయమెఱిగింపుడు మంత్రముచేతనే జయలక్ష్మిని బొందవచ్చునని ధీశాలురగు పెద్దలు సుడువుదురు రాముని జయించు నిమిత్తమై మంత్రము సేయగోరుచున్నాను లోకంబున నుత్తమ మధ్య మాధములని మూడు విధములగు పురుషులు గలరు వారి గుణదోషము లెఱింగించెద నాలకింపుడు

ఎల్లప్పుడు తన హితమపేక్షించుచుండెడు మంత్రులతో గాని, సుఖ దుఃఖములను సమముగా బంచుకొనియెడు మిత్రరత్నములతో గాని, తన మేలుగోరెడు బంధుజనంబులతో గాని చక్కగానాలోచించి శక్తి వందన లేక కార్యంబుల నారంభించుచు భగవంతుని యందే భారము వేసి యుండునో యాతడుత్తమపురుషుడనంబరగును తానొక్కడే యాలోచించి యేకాంతముగ దైవమునాశ్రయించి కార్యములొనరించు నాతడు మధ్యమపురుషుడనబడును గుణదోషాదులను నిశ్చయింపక భగవంతుని సరకు గొనక కార్యారంభము నకువత్తుమింటి తుదముట్టగావించనేరని వాడధమ పురుషుడనబడును ఈ మూడు విధములగు పురుషులవోలెనుత్త మాధమ మధ్యములని మూడు విధములగు మంత్రములు గలవు

సవివ్రలందఱు నైకమత్యము నొంది శాస్త్రజ్ఞాన సంపన్నులై వదస్సురానక్తులై చేయుమంత్రముత్తమంబని పెద్దలందరు కార్యనిర్ణయ విషయమై మంత్రులకు బరస్పర మతభేదంబులు గలిగియెట్టకేలకు నైకమత్యమొనగూడునో యది మధ్యమమంత్రమని మతిమంతులందురు మంత్రులు భిన్నాభిప్రాయంబులను బొంది తమతమ యభిమతంబులను వీడక వాదోపవాదములుగావించుచు నైకమత్యమును గోల్పోయి చేసెడు మంత్రమధమ మంత్రమని చెప్పి బడుచున్నది కాన ధీశాలురగు మీరు శాస్త్రోక్తముగా జేయదగిన కార్యమును జక్కగా నాలోచించి నిర్ణయింపుడు రాముడు బాహుబలాధ్యులగు వేలకొలది వానరులంగూడి లంకా వట్టణమునకు వచ్చుచున్నాడు సుగ్రీవాది వానరోత్తములను గూడి శక్తి సంపన్నుడై సముద్రమును యింకించిగాని సేతుబంధులుగావించి గాని సుఖంబున దాటి రాగలడు నాలంకా వట్టణమునకును, సైన్యమునకును శ్రేయంబొనగూర్చెడు సుపాయము నాలోచింపుడని రావణుడు మంత్రులతో జెప్పెను

### రాక్షసులు రావణాసురుని శ్లాఘించుట

రావణుని పలుకు లాలకించిన బాహుబలాధ్యులైన నీతి బాహ్యులును, బుద్ధిహీనులునగు రాక్షసులందఱు శత్రుబలంబును దెలియంజాలక జేమాడ్చు

గీలింది రాక్షసేంద్రుని జూచి యిట్లు భిలికిరి రాక్షసాధీశ్వరా! అనంతమైన సైన్యము నీచెంతనుండగా దు ఖించెదవేల? మన సేనాసముదయంబు నెదిరింప గల శూరుడెవ్వడు, ముజ్జగంబుల యందును నినన్పు జయించువారున్నారా? పాతాళంబునకేగి పన్నగులను, ఈశ్వరునికి మిత్రుడును, కైలాసవాసియును యక్షులకు బ్రభుండునునగు కుబేరుని జయించి పుష్పక విమానమును గైకొంటివి రాక్షసేంద్రా! దానవనాథుండగుమయుడు నీకు వెఱచి నీతో మైత్రి నాపాదించి తనయనుంగుకుమార్తెయగు మండోదరిని నీకొసంగి వివాహము గావించెను నీ భగినికుంభీన సకత్యంత ప్రయయిండును, బలదర్శితుండనునగు మధువును యుద్ధంబున జయించి వశీకరించుకొంటివి పాతాళలోకంబునకేగి వాసుకిని తక్షకుని, శంఖుని, జటిని మొదలగు నాగేంద్రులను జయించి నీ వశంబు గావించుకొంటివి

చూర్ణము గావించినను మరల సజీవులగు నాశరహితమును సత్త్వ సంపన్నులును, శూరులును ఘోరతపంబు గావించి బ్రహ్మవేత వరంబులు వడసిన వారునునగు కాలకేయులనియెడు దానవులు స్వబలమునంతయు వినియోగించి సంవత్సర కాలంబు యుద్ధంబు గావించి కడపటికి నీకు వశ్యులైరి ఆ కాలకేయుల మైత్రిని సంపాదించుకొని వివిధములగు మాయలెన్నింటినో నేర్చి యున్నావు వీరాధి వీరులగు వరుణపుత్రులను చతురంగ సైన్య సమేతముగా జయించినావు సంగ్రామ మొనరించి కాలుని యవలీలగా బారదోలి విజయలక్ష్మిని జేపట్టితివి నీపేరు విన్నచో లోకంబులన్నియు జలించిపోవును సురనాథున కీడు వచ్చెడు క్షత్రియుల నెందఱినో జయించితివి రాముడు వారలకు సాటివచ్చునా? రాముడేడ? నీవేడ? ఆ మానవాధముడు నీయెందుట నిలువగలడా? రాజా! నీవు శ్రమజెందనేల? ఊరకుండుము నీ యనుంగు సుతుండగు ఇంద్రజిత్తు యొక్కడే వనచరులనందఱిని రూపు మాపగలడు ఉత్తమాధ్వరము గావించి పరమేశ్వరునిచే బరమ దుర్భరంబగు వరంబు వడసెను పరమేశుని వరప్రసాదంబుచే శక్తితో మరాఢ్యాయుధంబులే మత్స్యంబులుగను, ప్రేవులేవైవలంబుగను, గజములే కచ్చవంబులుగను, తురగంబులే మండూకములుగను, రుద్రాదిత్యులే మకరంబులుగను, వసువాయువులే మహోరగంబులుగను, రథాశ్వ గజంబులే జలసమూహముగను, పదాతి సైన్యమే పులిసత్తినైలుగను

మహానీరాకరంబు కరణభయంకరమై గ్రాలెడు సురసైన్యనికరంబు జొచ్చి సురేంద్రుని బట్టి బంధించి లంకాపురంబునకు గొనితెచ్చెను గదా! అట్లు గొనితెబడిన దేవేంద్రుని బ్రహ్మనానతింజేసి విడిచి పుచ్చితివి అట్టి నీవు క్షుద్రుడగు హనుమంతుని దలంచి దిగులొందుట మిమ్ము బోలినధీర హృదయులకిది జెల్లునా? నీవు దప్పక రాముని దునుమాడగలవు ఇంద్రజిత్తును బంపుము వానరవాహనులను వధించి రాగలడని రాక్షసులు రావణునితో జెప్పిరి

**ప్రహస్తాది రాక్షసులు రావణునితో తమ తమ పరాక్రమమును వెల్లడించుకొనుట**

వీరోత్తముడును రాక్షస సేనాధిపతియును నీలాంబుదమునుబోలిన దేహంబుగల వాడునగు ప్రహస్తాడు రావణునకు నమస్కరించి యిట్లనియె, రావణ రాజా! దేవదానవగంధర్వ విశాచపతంగోరగంబులెదురొడ్డి నిల్చినను యుద్ధమందు నిన్ను జంపింపజాలరు వనచరాధములనగానెంత? మనల నెదిరించువారెవ్వరు? మనమాదమతిచి యున్నపుడు హనుమంతుడు తటాలున వచ్చి యింత పనిజేసిపోవుట కవకాశముగలిగెను ఇప్పుడేమి మునిగి పోయినది నేను జీవించి యున్నంతదనుక నా వానరాధముడెట్లు ప్రాణంబులు దక్కించు కోగలడు? నా కనుజ్ఞనొసంగుము భూమండలమంతయు గాలించి వానర పురుగులు లేకుండునట్లు రూపుమాపి వచ్చెదను నాచే రక్షింపబడుచున్న ఈ లంకలోనికెవ్వడు రాగలడు? వానరులెంత? వారిబలమెంత? నిన్నేమియు జేయంజాలరు నిశ్చింతగా నుండుమని ప్రహస్తాడు రావణునకు జెప్పెను

దుర్ముఖుండను రాక్షస వీరుడు క్రోధ తామ్రాక్షుడై ముందునకు వచ్చి యిట్లనియె, రాక్షసేశ్వరా! హనుమంతుడు మన కొనరించిన పరాభవంబు భరింపరానిది క్షమించుటకు వీలుగానిది వనచరాధముండొకడరుగుదెంచి మన లంకాపట్టణంబును అంత పురంబును పరాభవాగ్నిలో బడద్రోయుటను జూడ శ్రీమంతుడగు రావణ రాజేంద్రునే పరాభవించినట్లున్నది ఇది సహింపరాని విషయము నేనిది పోయినప్పైద సెలవొంగుము నేనొక్కడనే బోయి వానరులందఱు సముద్రమున దాగినను గగన పీడితుడైమించినను, పాతాళంబున కేగి

రాజా! ఎంతోక హితంబు నీకెఱుగదెల్పొద నాలకింపుము  
ఏమఱుకెయింపాయంబు చేతనైనను శత్రువులనుజయింపవలెను  
కామరూపధరులును, శూరులునగు రాక్షసులు భయంకర రూపములను  
మానివేనవేలుగా మనుష్య రూపములను చాల్చి రాముని చెంతకేగి  
రామా! నీ సోదరుండగు భరతుడు బంపగా వచ్చినాము భరతుడు సేనా  
సమేతుడై వచ్చుచున్నాడని చెప్పవలెను అంతలోనే మేమందఱు ధనుర్వాణ  
బిడ్డశూలశక్తి గదాధరులవై పోయి వానరసేనాసముదయంబును  
యమసదనంబునకు బంపెదము రామలక్ష్మణులు సేయునది లేక  
ప్రాణంబులు వదలుదురు మీరేమియు చింతింపవలదని వజ్రదంష్ట్రుడు  
రావణునితో జెప్పెను

మహాసత్త్వ సంపన్నుడగు కుంభకర్ణుని కుమారుడు నికుంభుడను  
వాడమితకుపితమానసుండై లోకంబుల నేడ్చించెడు రావణునితో  
నిట్టులనియె రాక్షసాధీశ్వరా! మీరందఱు నిచటనే నిశ్చింతగా నుండుడు  
నేనొంటరిగా బోయి రామలక్ష్మణులను, సుగ్రీవాది వానరులందఱిని  
వధించి వచ్చెదననెను

పర్వతాకారుండగు వజ్రహనుడను రాక్షసుడమిత కోపోద్రేకుడై  
భక్తణ స్మరణంబున నోరూర నాలుకను జూచి చప్పురించుచు రావణునితో  
నిట్లు జెప్పెను రాజా! మీరందఱు నిర్భయముగా మీ మీకార్యంబులను  
జేసికొను చుండుడు నేనిదేబోయి వానరలందఱిని భక్షించెదను మీరు  
నిశ్చింత తోమధ్యమును గ్రోలుచు స్వస్థచిత్తులై క్రీడింపు చుండుడు  
నేనొక్కడనే బోయి రణకుంజరుండగు రాముని, లక్ష్మణ సుగ్రీవులను,  
హనుమంతుని, అంగదుని హతమార్చి వచ్చెదనని వజ్రహనుడు  
వాక్రుచ్చెను

**శ్రీరామునకు సీత నొసంగుమని  
విభీషణుడు రావణునకుజెప్పట**

నికుంభుడు రభసుండు, సూర్యశత్రుడు, సుప్తఘ్నుడు,  
యజ్ఞహుడు, మహాపార్శ్వుడు, మహోదరుడు, దుర్గర్గుడు అగ్నికేతుడు  
రశ్మికేతుడు మహాతేజుడు ఇంద్రజిత్తు, ప్రహస్తుడు విరూపాక్షుడు,  
వజ్రదంష్ట్రుడు, ధూమ్రాక్షుడు, అతికాయుడు, దుర్మఖుడు మొదలుగా



గల వారందఱు పరిఘంబులను బట్టిసంబులను, బ్రాసంబులను, శక్తులనుశాలంబులను పరశువులను ధనుర్బాణంబులను, నిశితంబులగు మహాఖడ్గములను ధరించి పరమకువిత మానసులై తేజోవంతులై రావణుని జూచి యిట్లు నుడివెరి

రాక్షసేంద్రా! మేమిప్పుడే బోయి రామలక్ష్మణులను, సుగ్రీవాది వనచరాధిపతులను లంకాపురంబును భస్మంబు గావించిన నీవాధముండగు హనుమంతుని వధించి వచ్చెదము సెలవోసంగుమనిరి ఆయుధములను ధరించి ప్రయాణ సన్నద్ధులైయున్న నీకుంభాది రాక్షసులను వారిచి కూర్చుండని యోగించి విభీషణుడు రావణునకు జేమోడ్చు గీలించి హితముపడేశింప దొడంగెను

అన్నా! సామదాన భేదంబులనియెడు మూడుపాయంబులచేత సాధ్యము గానిదె యోదియో దానికొకకు దండోపాయంబు బ్రయోగింపవలయునని బుధవర్యులు జేప్పుదురు కాన మనమిప్పుడు సామదాన భేదోపాయంబులను బ్రయోగింప వలయునేగాని దండోపాయంబును బ్రయోగించుటకిది తరుణంబుగాదు విషయలోలురై ప్రమత్తులగు వారలయందును శత్రువులచే నాక్రాంతులై దైవంబు ప్రతికూలంబుగాగల వారలయందును, నీతి శాస్త్రోక్త ప్రకారంబుగ బరీక్షించి ప్రయోగింపబడునేనని దండోపాయంబు సఫలంబగును మఱొందుచోట బ్రయోగించినచో యెంతమాత్రము సిద్ధింపనేరదు

రాక్షసవీరులారా! రాముడెంత మాత్రమునేమఱుపాటు లేనివాడు విజిగీషుడు, బాహుబలాధ్యుడు అకాలంబున కోపంబునొందువాడుగాదు అతనినె దిరించుటకెవరి తరము? అట్టి బ్రాంతి మీకేల? హనుమంతుడొక్కడే మహాసముద్రమును దాటి వచ్చి యెంత పనిజేసినాడో మీకందఱికి దెలియును గదా! రామునకు దైవబలమున్నది శత్రువుల బలపరాక్రమంబులు గొలత లేనివి మీరింత సులభముగా శుత్రుబలంబులను గూర్చి మాట్లాడుట తగదు రాముడు ఖరదూషణాదులను జంపి రాక్షసేశ్వరుండగు రావణాసురనకపకారము గావించినాడు అందువలన రాముని భార్యను రావణుడు జనస్థానమునుండి గొని తెచ్చెనందురేమో! ఖరుడే ముందుగా రాముని జంపబోయినాడు గదా! తనశక్తి కొలది ప్రాణంబులను దక్కించుకొనుటకాతడు ఖరుని జంపుటలో దోషమేమున్నది? పరదారగమనమపఖ్యాతిని ఆయుక్తయంబును, అర్థక్షయంబును

మహాపాపంబును గలిగించును సీతాదేవి వలన మనకు మోర విపద్ధశ సంభవింపక మానదు అబిడను రామచంద్రున కీయవలసినదే! కలహంబునకు దారిదీయున దెంతమంచిదైనను ప్రయోజనమేమున్నది మహాపరాక్రమశాలియు, ధర్మనిరతుండునగు దశరథరామునితో నిష్ప్రయోజనమైన వైరమును బెంపొందించుకొనుట మనకు దగదు సైన్యసమేతముగా వచ్చి బహురత్న సమాకీర్ణంబునగు లంకాపురంబును రాముడు బాణజాలంబుచే విధారిండుటకు మున్నే సీత నొసంగుట శ్రేయోదాయకము అన్నా! నా హిత వచనంబులాలకింపుము కోపంబు సుఖంబును, ధర్మంబును నశింపజేయును కాన కోపమును విడిచి శాంతచిత్తుడవుగమ్ము శరత్సూర్య మరచిచలను బోలిన తీక్షణమగు బాణంబులచే రఘుకుల తిలకుడు నిన్ను వధింపగలడు సీత నొసంగి సత్కీర్తి నార్జించుకొనుము సంతోషమును సద్యశంబును వృద్ధి బొందించెడు ధర్మమార్గమందు సంచరింపుము నన్ననుగ్రహించి నాహితవచనంబులాలకించి రామచంద్రునకు సీతనొసంగుము బంధుమిత్రాదులతోడను, పుత్రసౌత్రుల తోడను, సహధర్మచారిణుల తోడను మనము సౌఖ్యంబుధిన్లలాడెడు మార్గము నరయుడనియెడు విబీషణుని వాక్యములను రావణుండాలకించి మాటుమాటాడక తన స్వగృహంబునకు బోయెను

### విభీషణుడు రావణునకు హితముచేదేశించుట

పర్వత శిఖరంబువోలె నత్యున్నతంబైనదియును బుధవర్యులు, ధీశాలురు, స్వామి భక్తి పరాయణులునగు వ్రధానులచే రక్షింపబడుచున్నది యును ప్రాత కాలశంఖమృదంగాది వాద్యధ్వనుల చేతనిబిడంబై యున్నదియును, వనితామణుల ఓయ్యారములచేత వస్త్రేలోలుకు నదియును, దేవనగరంబు పగిది సర్వైశ్వర్య సంపన్నమైదివ్యప్రభలతో దేజులిల్లెడు రావణుని రాజ గృహంబును మహా పరాక్రమశాలియు తేజో నిలయుండునగు విభీషణుడు సూర్యభగవానుడాకసంబు బ్రవేశించునట్లు బ్రవేశించెను

రాక్షసరాజునకు విజయంబు జేకూరుటకై వేదవేత్తలగు రాక్షసులు పరించెడు పుణ్యాహమంత్రంబుల ద్వనిని విభీషణు డాలకించుచు మంత్ర బ్రాహ్మణవేత్తలగు బ్రాహ్మణులను గూడ జూచుచు లోనికింబోయి సింహాసనాసీనుడై కుబేరానుజుండగు రాక్షసేంద్రునకు నమస్కరించెను రావణుడు కనుసైగచే హేమభూషితమగు నాననంబు జూపెను సోదరుని యనుమతిపై విభీషణుడాసనాసీనుడయ్యెను

తదనంతరము దేశకాలపాత్రంబులనెఱింగిన వాడును మహాయంగిత జ్ఞానియునగు విభీషణుడు స్తోత్రాదులచే గ్రమము దప్పక సారస బ్రసన్నుని గావించుకొని వెంల్లగా నిట్లు హితంబు పదేశింపవెనుదలిచెను అగ్రజా! మనపట్టణమునకు సీతను గొనితెచ్చిన దాదిగా మనకెన్నియో అశుభసూచకంబులు గోచరించుచున్నవి సమంత్రకంబుగా వ్రేల్పబడినయగ్ని హోత్రవేలకో చక్కగా బ్రజ్వరిల్లక ధూమముచే గప్పబడియున్నది పాయ్యులందును అగ్నిహోత్ర గృహంబులందును వేదాధ్యయన స్థలంబులందును, సరీస్సుపములగుపడుచున్నవి హోమంబు కొఱకు దాచియున్న హవిస్సులకు పిపీలకము లెక్కుచున్నవి గోవులు పాలిచ్చుట మానుకొన్నవి మదగజంబులు మదహీనములై గనుపట్టుచున్నవి అశ్వంబులు దీనముగా నటచుచు ఆహారమును విసర్జించి యున్నవి రాక్షస రాజా! ఖర్షోష్టములను - కంచరగాడిదెలను, రోమంబులు వీడ కన్నీరు గార్చుచు రోదన మొనరించు చున్నవి నానావిధములైన చికిత్సలు గావించినను చక్కబడకున్నవి క్రూరంబులగు కాకులు విమాన శిఖరములందును మరెచ్చట జూచినను తండోపతండములుగ నటచుచు గానబడుచున్నవి గృధ్రములు గుంపులు గుంపులుగవచ్చి ప్రతిగృహంబుపైనను నిల్చుచున్నవి జంబుకంబులు సంధ్యాకాలంబుల రెండింటియందును పట్టణ సమీపంబునకు వచ్చి యమంగళముగ నటచు చున్నవి శునకాది క్రూరమృగంబులు పురద్వారములందు గుమిగూడి పిడుగుమ్రోతకెనయగు ధ్వనితోనటచు చున్నవి దానికి దగిన రీతిగా లంకాదహనాదులు సంభవించియోయున్నవి గదా! సీతను రామున కొసంగుట శ్రేయస్సుగానున్నది మహారాజా! నీ యనుంగు సోదరుడనగుకతంబున

నీకీ హితంబు గఱపితిని దీనిని దోషంబుగా దలపోయవలదు ఈ దుశ్శకునాది దోషంబులు సమస్త రాక్షసలోకంబునకును అంత పురస్త్రిలకును, విడితమే గదా! మంత్రులందఱు నీకు వెఱచి దాక్షిణ్యమునకై నీకీ సంగతిని దెలుపరు మనమేకోదరులము నేను నీకు దమ్ముడనగుటచే యధార్థముగా జెప్పుచున్నాను నీవు న్యాయ సమ్మతముగా నాలోచించి నిశ్చయించుకొను మనియెడు భూతిభవిష్య ద్వర్తమాన కాలములందును, మేలొనగూర్చెడు విభీషణుని హితవచనంబులను రావణుండాలకించి మహాకోపంబునొంది తన దీక్షను విడనాడ కిట్లు బదులు పలికెను విభీషణా! నన్నేల బెడరించెదవు, నాకెవ్వనివలననూ భయంబిసుమంతయులేదు నాచే జిక్కిన సీతను రాముడు మరలబొందుట కల్ల దేవేంద్రాదులతో గూడివచ్చినను రాముడు రణరంగమందు నన్నెదిరించి నిలువంజాలదు నీవు పోయిరమ్మని రావణుడు విభీషణునకనుమతి నొసంగెను

### రావణుడు మంత్రులతోను మిత్రులతోను ఆలోచించుట

విభీషణుని హితోపదేశముతో ప్రహస్తాదులేకీభవించుటంజూచి రావణుడు మిగుల లోలోన గృశించి మంత్రులతోను, మిత్రవర్యులతోను ఆలోచింప దలంచి రథంబునకు బ్రదక్షిణముగావించి యారూఢుడై సభకు బయలుదేరెను రావణుని పార్శ్వభాగములను రాక్షసులు బరివేష్టించి నానాయుధ పాణులై నడచిరి అతిరథులగు రాక్షసులు కొందఱు రథంబులను మదగజములను అశ్వములను అధిరోపించి గదలను పరిఘంబులను, శూలాదులను దాల్చి రాక్షసేంద్రుని వెంట బోయిరి రావణుడు సభకు బోయిన తోడనే వేలాది వాద్యధ్వనులు మిన్నుముట్టెను రాక్షసులందఱును నిలువంబడి రాక్షేంద్రునకు నమస్కరించిరి జయజయనినాదముల చేతను, అశీర్వచనంబులచేతను శ్లాఘింపబడుచు శుభకరమై సుందరమొలికెడు సభకు రాక్షసేంద్రుడరగుదెంచి వైడూర్యమణులచే బొదిగింపబడెన సింహాసనముపై నాసీనుడయ్యెను రావణాసురుని యాజ్ఞమేరకు రాక్షసులందఱు తండోపతండములుగా వచ్చి వారి వారి యోగ్యతకు దగిన రీతిగా గూర్చుండిరి

పండితోత్తములును, సర్వజ్ఞులును, గుణకోవిదులగు మంత్రీ సత్తములును క్రమంబు దప్పుక గూర్చుండిరి మహాయశోనిలయుడగు విభీషణుడు సుందరంబగురథంబునారోహించి సహోదరుండగు రావణుని సభకరుగుదెంచి పాద సరోజములపై వ్రాలి నమస్కరించెను శుకుడును, బ్రహ్మస్తుడును గూడ నమస్కరించిరి రావణుడామువ్వురకును వారివారి యోగ్యతకు దగిన రీతిగా నాసనంబుల నొసంగెను రాక్షసులు దాల్చియున్న కుసుమదామములచేతను, సుగంధ ద్రవ్యములచేతను, సభలో పరిమళము గుబాళించుచుండెను సభ్యులెల్లరు నిశబ్దముగా నుండిరి అసత్యవాదులెవ్వరును లేకుండిరి ధీరహృదయులగు రాక్షసుల నడుమ రావణుడు వసువులనడుమనున్న సురేంద్రుని మాడ్కిబ్రకాశించుచు సేనాధ్యక్షుడగు ప్రహస్తునిదిలకించి సేనాధిపతీ! సమస్తాయుధ విద్యల నెఱింగిన యోధులకు పట్టణంబును జాగరూకులై రక్షించునట్లాజ్ఞాపింపు మనిన ప్రహస్తుడిట్లనియె రావణ రాజా! సైన్యములను లోపలను, వెలుపలను జాగ్రత్తగా కావలియుంచి యున్నాను నీ కర్తవ్యమెద్దియో నిశ్చయింపుడనియెడు సేనా నాయకుని వాక్యము లాలకించి రావణుడు తన మిత్రులతో నిట్లనియె

ధర్మార్థ కామంబులలో సంకటమొనగూడినపుడు ప్రియా ప్రీయంబులను, సుఖదు ఖములను లాభనష్టములను హితాహితంబులను దెలిసికొనుటకు మీరందఱు సమర్థులు సర్వవిధంబులను జక్కగా నాలోచించి దృఢనిశ్చయముతో నారంభించిన కర్తవ్యమెద్దియైనను నాకు సఫలంబగును అమరేంద్రుడు, సూర్యచంద్ర గహంబులతోను, నక్షత్రమండలముతోడను, దేవగణంబులతోడను గూడి జయలక్ష్మిని బేపట్టు చందంబున మీయందఱితోనేకీభవించి జయలక్ష్మి కౌగిళ్లలో నోలరాడెదను ఈ విషయము మీకెల్లరికిని తెల్లంబుగావించియున్నాను కుంభకర్ణుడు నిద్రాపరవశుండై యున్నందున నాతనికెఱిగింపజాలనైతిని అతడిపుడాబు మాసంబులు నిదురించి మేల్కొన్నాడు సభకుగూడ చనుదెంచినాడు రాముని ప్రియురాలగు సీతను దండకారణ్యమునుండి గొని తెచ్చియున్నాను ఆ మందగామిని యగు జనకాత్మజును నేనెంత ప్రార్థించినను నాపై వలపు గొనకున్నది ముజ్జగంబులయందును సీతను

బోలిన నుందరీమణి మరొక్కతె లేదు ఔరా! ఆ సన్నని నడుము ఆ తతని తంబములు, ఆ శారదేందుబింబమును బోలిన ముఖారవిందము, ఆ చారులోచనములు, ఆ బంగారు పత్రిమవంటిమేను సాటిలేని సౌందర్యరాశియో యనంబరగుచు మయనిర్మితంబగు మాయపగిది నబ్బుర మొందజేయుచున్నది అమె యెఱ్ఱని మృదువదంబులను, నఖంబులను జూడచూడ నాకు విరిశరుని వేడిమి యెక్కుడుగుచున్నది మన్మధుడూరక నన్నుగలంచుచున్నాడు ఆ సీతాదేవి లన ప్రాణేశాని బడయుకాంక్షతో గాబోలు! నన్నొక సంవత్సరముగడువడుగు కొన్నది ఆ సుందరాంగి ఏలుకులకు నేనంగీకరించితిని మార్గాయాసంబు చేతనలసియున్న గుఱ్ఱంబు మాడ్చి నేను మన్మదుని బారికిజిక్కి యలనట జెందియున్నాను

అక్షోభ్యంబును, తిమింగలాది మహాసత్త్వ సమాకీర్ణమైన మహా సాగరంబును రామలక్ష్మణులు వానరులతోనెట్లు దాటి రాగలరు? ఒకవేళ సముద్రమును దాటి రాగలరనియే తలంతుము ఒక్క వనచరాధముడు వచ్చి మనలనెదుర్కొని యుద్ధముచేసి రాక్షసులను జంపి పోయెనే! కార్యగతులనారంభము మిగులదుస్తరము కావున మీమీ బుద్ధికి దోచిన చందంబున దెలియంబలుకుడు మీ సహాయంబు నూతగాజేకొనియే దేవాసుర యుద్ధమందు విజయలక్ష్మిని వరించితిని, ఆ మాన వాధముడేమి జేయగలడు ? చక్కగా నాలోచింపుడు సీతాదేవి యునికి నెఱింగి నిగ్రహిది వాగరమూకలతో రామలక్ష్మణులు సముద్రోత్తరతీరంబు జేరియున్నారు రాముని ధర్మవత్తి నొసంగకయే దశరథ సుతులను రూపుమాపుటెట్లు? మీరెల్లరు చక్కగా నాలోచించి నిశ్చయింపుడు తగిన యుపాయము నెఱిగింపుడు సముద్రమును దాటి వచ్చుటకీ ప్రపంచమందెవ్వండును సమర్థుడుగాడు నిశ్చయముగా జయలక్ష్మి నన్నే వరింపగలడు అని మన్మథావిష్టుడగు రావణుడు జెప్పిన మాటలను కుంభకర్ణుడాలకించి మహాకోపోద్రిక్తుడై యిట్లు చెప్పదొడంగెను

**శత్రువులను జంపివచ్చెదనని కుంభకర్ణుడు  
రావణునకు జెప్పట**

అన్నా! నీయంతకు నీవే యాలోచించి రాముని ధర్మపత్ని నిచ్చటికి బలాత్కారముగా గొనిరాకమునుపే మాతో నాలోచించి యుందువేని నీమనస్సు నిశ్చయంబునొంది యుండెడిది ఇప్పుడాలోచించినచో లాభమేమున్నది గతజల సేతుబంధనమువంటిదే యగును ఎవ్వడైనను కార్యంబు నారంభించుటకు మున్నే న్యాయ సమ్మతముగా నాలోచించి అదుపరి రాజకార్యములారంభింపవలయును ప్రతికార్యము నందును నిశ్చిత బుద్ధిగల రాజేంద్రుడు నీవలె వెనుక బరి తాపంబునొందడు ఎంత మంది పనియైనను ఉపాయముచే జేయని యెడల నిష్ఫలంబగుటయే గాక! నపాత్రులకు బెట్టిన యన్నంబు పగిది దోషంబును గలుగజేయును వెనుక ముందు లాలోచింపక కార్యములొనరిండు వాడు మంచివెడ్డ లెతింగిన వాడు గాడు నీవు యుక్తాయుక్తంబు లెఱుంగక సీతాపహరణ కార్యంబు గావించితివి మాయెల్లరి భాగ్యవశంబుచేత రాముడింత దనుక నిన్ను జంపకున్నాడు రావణరాజా! చింతించిన లాభమేమి? ఇప్పుడు నీ కార్యమును సాధించి శత్రువులను జంపి వచ్చెదను నేనుగాక మఱొక్కడెవ్వడును నీకార్యంబు జేయంజాలడు ఇంద్రుడు, ఇనుడు, అగ్ని వాయువులైనను, కుబేరవరుణులైనను నాతో బోరంజాలరు నన్ను జూచి పారిపోయెదరు రాముడు నీపై బాణవర్షంబు గురియింపకమునుపే వాని రక్తము గ్రోలెదను ఊరడిల్లి స్వస్థ చిత్తుడవుగమ్ము రామలక్ష్మణులను జంపి వానరోత్తములందఱిని భక్షించెదను నీకు సుఖమును జేకూర్చెడు జయలక్ష్మిని నీస్వాధీనముగావించును మంచిమద్యంబును గ్రోలి యధేచ్ఛగా గ్రీడింపుము నేనిదే బోయి శత్రువులను దునుమాడివచ్చెదను సీతాదేవి శాశ్వతముగా నీయధీనములోనుండగలదు చింతింపవలదని కుంభకర్ణుడు రావణునితో జెప్పెను

**బలాత్కారంబున సీతను బట్టి క్రీడింపుమని  
మహాపార్శ్వడు చెప్పెట**

కుంభకర్ణుని వాక్యములాలకించి రావణాసురుడు కినుకను బూని యుండుటనెఱింగి మహాపార్శ్వడు తమ రాజును బ్రసన్నుని జేయనుపాయం బాలోచించి నమస్కరించి యిట్లు జెప్పదొడంగెను రాక్షసేశ్వరా! మధువును గ్రోలు కాంక్షతో మృగవ్యాళసమాకులమైన వనంబున కేగి కష్టపరంపరల నెదుర్కొని కడపటికి మధవును సంపాదించి దానింద్రాగజాలనివాడు మూఢుడగును నీవు సీతాసమాగమంబు గోరి మిగులశ్రమలకోర్చి యామెను గొనితెచ్చియు నూరకుండంజనదు నీవేజగదధీశుండవు పరమేశ్వరుండవు నిన్ను కాదను వాడెవ్వడు శత్రువులశిరంబులను ఖండించి సీత సమ్మతింపకున్నను గుక్కటంబు వగిది బలాత్కారంబున బట్టి పలుమాఱు గ్రీడించి సంతోషసాగరంబున దేలియాడువము నీకాంక్ష నీడేర్చుకొన్న పిమ్మట నీకేమి భయంబుసంభవించినను లక్ష్యములేదు కుంభకర్ణుడును, బాహుబలాధ్యుడునునగు యింద్రజిత్తును మాతోగూడి వజ్రాయుధమును దాల్చి సురేంద్రుడే వచ్చినను జయింపగలరు సామదానభేదోపాయంబులను వీడి దండోపాయము చేతనే కాద్యసిద్ధి నొందుము శస్త్రాస్త్రములచే శత్రువులను నీకు వశీకృతులంగావించెదను సందేహమును వీడుమని మహాపార్శ్వడు రావణునితో జెప్పెను

**తన శాపవృత్తింతయును మహాపార్శ్వునితో  
రావణుడు జెప్పెట**

మహాపార్శ్వుండు జెప్పిన మాటలను రాక్షసేంద్రుడాలకించి మిగుల శ్లాఘించి యిట్లు జెప్పదొడంగెను మహాపార్శ్వడా! నా యందొక్క రహస్యమున్నది నీకెఱిగించెద తెలిసికొని యుండుము బహుకాలము క్రిందట నేనొకప్పుడు భయపడుచు దాగి దాగి విరించి గృహంబునకు బోవుచుంటిని అప్పుడాకాశంబున నందచందములతో వెలుగొందు చున్న



పుంజక స్థలయను నప్పురసను గనుంగొని దాని సౌందర్యమునకబ్బుర మొంది మోహపరవశుండైన బలాత్కారంబున బట్టి వివస్రను గావించి భోగించితిని అప్పుడది వాడిన తామరతూడు వోలే దీన వదనయై సురజ్యేష్ఠుని సమీపించి యీవృత్తాంత మెఱిగించినది బ్రహ్మదేవుడదిక కోప పరవశుండై నన్ను జూచి రావణా! ఇది మొదలు నివిట్లు పరభామినులను బలాత్కారంబున బట్టి భోగించెదవేని నీశిరంబు నూఱు వ్రయ్యలై పగులంగలదు ఇందుల కావంతయు సందేహములేదు పామ్యుని శాపబొసంగియున్నాడు అట్టి బయంకరమైన శాపంబునకు వెఱచియే నీతను బలాత్కారంబున బట్టి భోగింపజాలకున్నాను

పర్వత గుహయందు నిదురించుచున్న సింహమును నిద్రలేపు చందంబునను, నిద్రలోమునిగి యున్న మృత్యువును మేలుకొల్పు విధముగను ఊరకున్న నన్ను రాముడు పురికొల్పు చున్నాడు అతడేమియు దెలివి లేనివాడు నా బలపరాక్రములెఱుంగక నాపైకి వచ్చుచున్నాడు పన్నగంబులను బోలిన నా నిశితశరంబుల చవియెఱుంగడు గాబోలు! త్వరలోనే గజంబులపై గోటివి కట్టెలు వేయునట్లు రామునిపై వజ్రంబులను బోలిన శరపరంపరలను బ్రయోగించెదను ప్రాత కాలంబునను దీతుండగు దినకరుండు తారకామణుల కాంతులను హరించునట్లు వానరసైన్యమును ముక్కలుముక్కలుగా జక్కాడెదను సహస్రాక్షుడు గాని, వరుణుడు గాని యుద్ధమందు నాయెదుర నిలువనోపరు కుబేరుని జంపించి లంకాదివత్సితని రాముడు మానవుడు, వాడెట్లు నన్ను జంపగలదని రావణుడు మహాపార్శ్వనితో జెప్పెను

**ఇంద్రజిత్తును - శ్రుహస్తాదులను మందలించి  
విభీషణుడు రావణునకు హితంబు జెప్పట**

అప్పుడు విభీషణుడు రావణుని మాటలను కుంభకర్ణుని గర్జనలను ఆలకించి పరమార్థ సంయుతంబగు హితంబును జెప్ప దొడంగెను నిశాచరేంద్రా! వక్షస్థలమే పడగగను, చింతయే మహాగరళంబుగను,

మందస్మితమే కఱకు గోఱలుగను, దు ఖపరవశయె తలగడగానిడు కొన్న  
హస్తంబునందలి యైదు వ్రేళ్లనియెడు నైదు శిరంబులను గలిగియున్న  
సీతామహాహియనియెడు భుజంగంబునేల గోరితివి

అన్నా! పర్యతాకారులైదంతములును నఖంబులును,  
అయుధములుగా గల వనచరులు లంకాపట్టణమును బ్రవేశింపక మున్నే  
సీతాదేవిని రావచంద్రున కప్పగింపుము వజ్రతుల్యములును,  
వాయువేగంబునుగల శరంబులను రాముడు బ్రయోగించి రాక్షసోత్తముల  
శిరంబులను ద్రుంచుటకు మునుపే జానకీదేవిని రామున కిచ్చి వేయుము  
అశని పాతంబునకు సమానమైన రామబాణంబుల చవి ప్రహస్తుడింకను  
జూచి యుండలేదు అందులకే నితడిబ్లాత్మస్తుతి గావించుకొనుచున్నాడు  
నీవు గాని నీ సుతుండింద్రజిత్తుగాని కుంభకర్ణుడుగాని,  
మహాపార్శ్వమహాదరులుగాని నికుంభుడు కుంభడుగాని,  
యతికాయుండుగాని మరెవ్వరును యుద్ధంబున రామునెదుట  
నిలువంజాలరు దిననాథుడుగాని అమరులుగాని, దేవేంద్రుడు గాని నిను  
రక్షింపజాలరు అకసంబునకేగినను, పాతాళంబునకు బారిపోయినను  
రాముని బాణాగ్ని జ్వాలలనుండి తప్పించుకొనజాలవు తప్పక నిన్ను  
జంపునని విభీషణుడు రావణునితో జెప్పెను

విభీషణుని రాక్షసులాలకించి ప్రహస్తుడిట్టులనియె విభీషణా!  
యేమంటివి? మమ్ములను బెదరింపవలదు దేవదానవుల వలనగాని,  
మరెవ్వరి వలనను గాని మాకావంతయు భయంబు లేదు యక్ష  
గంధర్వమహోరగంబు లెదుర్కొని నిల్చినను సమరంబున మమ్ములను  
ఐయించువారు లేరు ఇంక రాచపిల్లకాయయగు రాముని వలన మాకేమి  
భయము? మనుష్యుడే? రాక్షసాధీశుడే? చక్కగానాలోచించుకోమని  
ప్రహస్తుడు విభీషణునితో నుడివెను

రాజపాతమును గాంక్షించెడు విభీషణుడు తన సోదరునకు, గీడును  
జేకూర్చెడు ప్రహస్తుని వలుకులనాలకించి ధర్మార్థకామంబులను జక్కగా  
నాలోచించి యిట్లు జెప్పబూనెను ప్రహస్తుడా! నీవును, మహాదరుడును  
కుంభకర్ణుడును రావణుని హితంబు గోరరైతిరి అధర్మ మార్గమున

జరించెడు వానికి స్వర్గమనంబు సిద్ధింపనట్లు రాక్షసేంద్రుని కార్యసిద్ధి కడ్డుతగిలి జెఱచుచున్నారు తెప్పుకొయ్యలేనివాడు మహార్థవమును దాట జాలని భంగి నాకు గాని - నీకు గాని - రాక్షస సమూహమునకు గాని యిక్ష్వాకు వంశోద్భవుని వధింప చేతనగునా? తనను తనసారధిని తురంగములను రక్షించుకొనుచు బదునొకండువేలమంది విలుకాండ్రతో బోరు సలువగల బాహుబలశాలియు, విరాధ, కబంధ వాలి మొదలుగాగల వీరశిఖామణులనెందఱి నో వధించిన సమర్థుడగు దశరథరాముని మ్రొల సమరంబున నిలువగల వీరు లెవ్వరు? అమరులు అమృహాత్ముని జూచి మోహితులగుదురు మనమేదో రాముడేదో రాముని దురాసదంబులగు తీక్షణారాశంబులు నీదేహంబును భేదించగలవు సుమా! అందులకే నీవిట్లు అల్పస్తుతి జేసికొనుచున్నావు రాక్షసేంద్రుడు గాని త్రిశిర్సుడు గాని కుంభకర్ణుడు గాని - నికుంభుడు గాని, ఇంద్రజిత్తుగాని, నీవు గాని దశరథసుతుని రణరంగమందు యెదురించి నిలువ గలరా? దేవాంతకుడుగాని, నరాంతకుడుగాని పెక్కండ్రు విలుకాండ్రతోనేక కాలంబున బోరంజాలిన యతికాయుడుగాని అకంపనుడుగాని రాముని యెదుటనిల్చి పోరు సలువగలరా? ఈ రావణుడన్నో తీక్షణస్వభావుడై యాలోచింపక కార్యములొనరించును వాళ్ళరుషము, దండ పారుష్యము - అర్థదూషణము పానము, స్త్రీ, వేట, జూదము అనుసప్తవ్యసనంబులకు లోనై యుక్తా యుక్తంబులెఱుంగక రాక్షసులకు నాశంబు గలిగించునట్టి కార్యంబున కొడంబడి యుండ మీరందఱు మిత్రులమని పేరుబెట్టుకొని శత్రువుల పగిదినతని యెదుట నిచ్చకములాడుచు కవటాత్ములై చరించు చున్నారు అనంతమైన దేహముగలదియు, సహస్ర శిరంబులు గలదియు, మహాభయంకరమైనది యనుగు రామనైరంబనియెడు ఘోరభుజంగంబు రావణుని జూట్టుకొని యున్నది స్నేహితులైన మీరందఱు ఘోర సర్పమును బారద్రోలి యితనిని విముక్తునిగా నొనరింపుడు

రాజేంద్రుడు దుర్మార్గమునచరించెనేని ప్రభువుచే సమస్త లాభములను బొంది పూర్ణకాములైన మిత్రులందఱొక్కటిగా జేరి భూతంబులచే నావిష్టుండగు పురుషునివోలె దలవెండ్రుకలను బట్టి

యీడ్చియైనను నిగ్రహించి సన్మార్గమున జరింప జేయవలయును మీకు సమస్త సుఖంబులను జేకూర్చునట్టి మీ రాక్షసాధీశుడు వినాశము నొందు చుండు దరిజేర్చకున్నారే ? మంత్రి యగు వాడు శత్రుబలంబులను తన రాజ బలంబులను తెలిసికొని వృద్ధి క్షయములను గుర్తించి వేలుజేయవలయును లంకాపురంబునకును, రావణునకును, మీకందఱకును హితంబు గోరి చెప్పుచున్నాను చక్కగా నాలోచించి నా మతంబున కొడంబడుడు ఏమందురా? రామచంద్రునకు సీతాదేవి నొసంగుదము అందఱకును మేలుగలుగునని విభీషణుడు చెప్పెను

బృహస్పతిని బోలిన బుద్ధిశాలియగు విభీషణుని మాటలను విని ఇంద్రజిత్తుయిట్టులనియె చిన్నాయనా ! పులస్త్యవంశంబునంబుట్టి యింతభయంబుజెందుట నీకు జెల్లునా ? ఎంత నిష్ప్రయోజనముగా మాటాడితివి! వనవంశంబున జన్మింపనివాడు గూడ నిట్టి నీచవాక్యములాడుడు గదా ! ఎంత బేల్చెతివి ! ఎట్టిమాటలాడితివి ! మా పన్న తండ్రియగు విభీషణుడొక్కడే బలంబును, ప్రభావంబును, ధైర్యసాహసములను గోల్పోయి పిఠికివాడై మావంశంబునందు జన్మించినందులకు మిగుల చింతిలుచున్నాను పిన్నతండ్రీ ! రామలక్ష్మణులను మాలోనొక్క నీచరాక్షసుడు చంపగలడు నీవు పిఠికివాడవై మమ్ములనేల భయపెట్టెదవు త్రిలోకనాథుడగు దేవరాజును నేల బడద్రోసి యైరావతంబుదంతముల నూడబెఱికి దేవతలనందఱిని దద్దరిల్ల జేసి నలుదెసలకును బారదోలితిని సమస్త దేవతలకు గర్వభంగము గావించితిని, మనుజాధములగు రాచపిల్లకాయలను జయింప సమర్థుడనుగానా ? చిన్నాయనా! ఎంత మాటాడితివని యింద్రజిత్తు చెప్పగా విభీషణుడాలకించి పరమార్థయుక్తంబగు మాటలను జెప్ప దొడంగెను

నాయనా! నీవు పిన్నవాడవు మంత్రము సేయుటలో నీకు శక్తిదాలదు నీకింకను బుద్ధి పరిపక్వము గాలేదు అందువలన నిరర్థకమై వినాశము గలిగింపెడు వాక్యములచేత బ్రేలుచున్నావు ఇంద్రజిత్తా! శ్రీరాముని వలన రావణునకు బుత్రమిత్ర కళాత్రాది సహితంబుగా వినాశంబు సంభవించుచుండట నాలకించియు నీ వజ్ఞాన తిమిరంబున విహారమును

సల్పించు బుత్రరూపముతోనున్న శత్రుడవై పితృవినాశంబున  
కొడిగట్టుకొంటివి కావున నీవు వధ్యుండవు దుర్బుధివి నిన్మీయాలోచనతో  
సభకుగాని తెచ్చినవాడు గూడ వధ్యుడే నీవెంత యుమందనుతివి  
గర్వాంధడవు శిక్షకర్షడవు త్రూరస్యభావుడవు నీచబుద్ధిగలవాడవు  
అలాచించుట కర్షడవుగాదు నీయజ్ఞానమే నిన్పొంతకు గాని తెచ్చినది  
వ్యర్థముగ బ్రేలినచో లాభమేమి? బ్రహ్మదండమునకెనయ్యె  
యగ్నిజ్వాలలనుగ్రక్కుచు రామునిచే బ్రయోగింపబడియెడు  
బాణజాలంబునెప్పుడు దహింపగలడు అన్నా! రాక్షసేశ్వరా! ధనంబుల  
ఎరములను, నానావిద రత్నరాజములను, సీతను, రామునకు సమర్పించి  
మనమెల్లరము నిర్భయులవై సుఖజీవితంబును బుచ్చెదము నా  
హితవచనంబులాలకించి రాక్షస వంశమును గాపాడుమని విభీషణుడు  
రావణునితో జెప్పెను

### రావణుడు విభీషణుని పరుష వాక్యములచే దూషించుట

విభీషణుని హితవచనంబుల నాలకింపక రావణుడు  
మృత్యుప్రేరితుండై పరుష వాక్యంబులచే దూషింప మొదలిడెను విభీషణా!  
సాక్షచ్ఛత్రవుతోగాని కోపంబుచే నురుగులుగ్రక్కి ఘోరపన్నగంబుతో గాని  
స్నేహము జేయవచ్చును కాని మిత్రుని రూపమును దాల్చియున్న  
శత్రుపక్షపాతితో సహవాసముసేయరాదు సర్వజనుల యందును జ్ఞాతుల  
స్వభావము నాకు జక్కగా దెలియును జ్ఞాతులు తమ జ్ఞాతి జనులకాపదలు  
సంభవించినప్పుడు ఆనంద పెంపశలగుచుందురు వండితోత్తముడగు వానిని  
గాని, ప్రదానుడగు వానినిగాని, ధార్మికుని గాని, శూరుని గాని జ్ఞాతులు  
పరాభవించి తిరస్కరింతురు కాన జ్ఞాతులను నమ్మరాదు ఒకరిపై నొకరు  
మైత్రీ భావముతో నున్నట్లభినయించుచు మనంబున నొకటి, బయట  
నొకటిగా మాట్లాడుచు సదాకీడునే దలంచుచు నాపత్నమయము లందు  
ద్రోహంబుజేయుట కొడంబడుదురు ఎప్పుటికైనను దాయాదుల వలన  
దప్పక ముప్పుగలుగును అగ్ని వలన గాని, ఆయుధము వలన గాని,  
భయంబు జేకూరదు మన జాతి వారలే మనకు గీడు తలపోయుదురు

శత్రువులకు మర్యము లెఱిగించి యెంతపనియైనను జేయంగలరు అగ్ని భయముకంటే జ్ఞాతుల భయమే గొప్పది గోవుల యందు సంపదయున్నది బ్రాహ్మణోత్తముల యందు ఇంద్రియ నిగ్రహము గలదు స్త్రీల యందు చావల్యమున్నది జ్ఞాతుల వలన భయంబు గలదు తమ్ముడా! నీవు జ్ఞాతివి నేను పరమైశ్వర్యంబుతో దులతూగుచు లోక పూజితుండనై యుండుట నీకు సమృతముగాదు తామరాకులవై బడిన జలబిందువులైక్యముగాని యట్లు దుష్టుల తోడి మైత్రి గూడ నైక్యమైయుండదు దుష్ట సహవాసము తప్పక ముప్పుగలిగించును మధుకరము పుష్పముల లోని మధువును గ్రోలి యుపకారమును మఱచి వెడలిపోవు చందంబున నీవు నా వలన సర్వసుఖములను భవించుచుండియు నాకపకారమును దలపెట్టుచున్నావు దుష్ట సహవాసమెప్పుటికిని నిష్ఫలమునే గలిగించును శారదనీరదములు గర్జించియు వర్షమును గురియని చందంబున దుర్మార్గులతోనెంత స్నేహముజేసినను ఫలితము శూన్యము విబీషణా నీవుతమ్ముడవని నిన్ను మన్నించితిని మఱొక్కడిట్టి పరుష వాక్యము లాడియున్నవో జీవించి యుండ నేరడు నీవు వంశంబును జెఱుప బుట్టిన వాడవు ఛీ! పాపాత్మా! నా యెదుట నిలువ వలదు పామూవల నీమోము జూడనొల్లనని రావణుడు విబీషణుని పరుషోక్తులాడెను

న్యాయవాదియగు విబీషణుండు పరుషోక్తులచే, బరాభవమొంది గదను కరంబునందాల్చి నల్బురి రాక్షస ప్రముఖులతో నాకాశంబున కుద్గమించి రాక్షసేశ్వరుని జూచి-కుపితమా ననుండైయిట్లు జెప్పెను రావణా! నీవు నాకు జ్యేష్ఠభ్రాతవు పితృతుల్యుడవు పూజనీయుడవు, ఐతే ధర్మ మార్గమును వీడి చరించుచున్నావు నేను నిర్దోషిని నాపైన సత్యదోషమును మోపి పరుషోక్తులాడి పరాభవించితివి దీనిని మాత్రము నేను సహించజాలను నీ సోదరుడనగు కతంబున నీ మేలుగోరి హితంబునుపదేశించితిని మృత్యు దేవత వశులైయున్న బుద్ధి హీనులకు హితంబు వీనులంజొరదు ఎల్లప్పుడు హిత వచనంబు లాడుచు మోద వార్ధినీదజేసెడు వారలు దొఱకుట దుర్లభము అప్రియములగు వచనంబులు బలుకుచు బెడత్రోవల బట్టించువారు లభించుట సులభము మండుచున్న గృహంబు వోలే కొల పాశంబునకు

బద్ధుడవైయున్న నిన్ను జూచియారకుండ నోపక నింతదూరము నీ మేలుగోరి చెప్పితిని రాముని బాణాగ్ని జ్వాలలచే నీవు దగ్ధమగుటను జూడజాలను ఎంతటి భూరులైనను, బలాఢ్యులైనను, అస్త్ర కోవిదులైనను, మృత్యు వాసన్నమై నప్పుడు ఇసుకచే నిర్మించిన సేతువు వోలె నిమిష కాలమందే మడిసిపోదురు అగ్రజూడవని నీహితమపేక్షించి యేదియో చెప్పితిని నా యందు దోషమున్నచో క్షమింప గోరుచున్నాను సర్వ విధముల నిన్ను నీవు రక్షించు కొనుము రాక్షసులను లంకా పట్టణమును గూడ సురక్షితముగా నుంచుకొనుము నన్ను నమ్మి నీవు కీడు నొందవలసిన పనిలేదు నేను బోయి వచ్చెదను, నేను బోయిన పిమ్మట సర్వ సుఖములనుభవింపుము నీకు శుభము చేకూరుగాక ! అన్నా ! నా హితవచనంబులు నీకు రుచింపవయ్యె ఇదే పోయి వచ్చెదనని విభీషణుడు ముహూర్త మాత్రంబున రామలక్ష్మణులున్న ప్రదేశమునకు వెడలి పోయెను

### విభీషణుని జూచి వానరులు శంకించుట

విభీషణుడు ప్రతిపక్షులను బరిత్యజించి మేరునగధీరుడై యగ్ని జ్వాలల నుండి వెలువడి శీతల సరోవరంబున బడుటకు వచ్చు చందంబున రత్న విచితములైన దివ్యాభరణములను ధరించి తేజో నిలయుడై గగన భాగంబున నిల్చి యిట్లు దలపోయ దొడంగెను అహో ! రామభక్తులగు వానరులనేమని కొనియాడగలను ఇమ్మహా భక్తా గ్రేసరులు నన్ను రామచంద్రుని సన్నిధికి బోనిత్తురో ! పోనివ్వరో ! గదా ! అమ్మహాత్ముని దర్శన భాగ్యమే నాకు లభింపకున్నచో నేనెట్లు జీవింతును ? ఎందుబోదును ఎవ్వరాదరించి దరికి దీయుదురు ? నాగతి యేమగునోయను భయంబున గడ గడ వడంకుచు విద్యుల్లత వోలె వెలుగొందు చున్న విభీషణుని వనచరులందఱు తండోపతండములుగా వచ్చి చూచిరి అనల-శరభ-సంపాతి-ప్రఘనులనియెడు నలువుర రాక్షసులంగూడి త్వరితముగ నాకాశ మార్గంబున వచ్చుచున్న రావణుని తమ్ముని జూచి వానరేశ్వరుంధీశాలిగావున హనుమంతుడు మొదలుగా గల వానర ప్రముఖులను గాంచి యిట్లులనియె వానరోత్తములారా ! ఇతడెవ్వడైయుండును ? సున రహస్యములనెఱుంగుట

కిటు వచ్చుచున్నాడో, మనలను బ్రహరింపవచ్చుచున్నాడో! నాకేమియు దోచకున్నది అదిగో! చూడుడు సమస్తాయుధములను దరించి నల్వరు రాక్షసులంగూడి మనలను జంపుటకై వచ్చుచున్నాడు నిజము నిజమనియెడు సుగ్రీవుని వాక్యము లాలకించి వనచరోత్తము లందఱు మహీరుహంబులను, వర్వతంబులను బేకొని యిట్లు జెప్పిరి వానరేంద్రా! మమృజ్ఞాపింపుము ఈ దురాత్ములంగీటడగించి వచ్చెదము వీరలల్ప తేజస్కులు మా ప్రాణునిలువంగలరా? యని వానరోత్తములు సుగ్రీవునితో జెప్పిరి

### విభీషణుడు వానరులతోదన వృత్తాంతము నెఱిగించుట

రామశరణాగతి నొందుటకై వచ్చి యాకసంబున నిల్చి యున్న మహా పండితోత్తముడగు విభీషణుడు వానరులు పరస్పరము మాటాడు కొనుట నాలకించి తన మనంబున నిట్లు దలపోసి కొనెను ఔరా! యీ వానరులు నన్ను జంపుటకు యత్నించు చున్నారే! ఈ బుద్ధి నా యందలి ద్వేష్యముచే గలిగినది గాదు వీరు రామభక్తులు అమృహాత్మునివై గల భక్తి చేతనే నాయందు సంశయము గల వారలై యిట్టి కార్యమున కొడంబడుచున్నారు రాజేంద్రుడెంత దయాగ్ర్హ హృదయుడైనను అతని కంతరంగ భూతులగు పూరుషవరేణ్యుల ద్వారముననే శరణు బొందవలయును రామభక్తులగు వీరలంగీకారము లేనిదే రామాంగీకారము వలన నాకేమి ప్రయోజనమున్నది రామాంగీకారము కంటే రామ భక్తాంగీకారమే శ్రేయోదాయకము గదా! ఏది యెటులున్నను యీ భక్తా గ్రేసరుల వలననే భక్తవత్సలుడగు రాముని దర్శించెదనని ధర్మసూక్ష్మాను సారంబున నిశ్చయించి రామునకును సుగ్రీ వాది వానరులందఱకును దనయార్త స్వరంబు వినంబడునట్లు యివ్వధంబున జెప్పి దొడంగెను

వనచర వల్లభు లారా! నేను శరణాగతుడను దురాచారుడగు రావణుని తమ్ముడను నాపేరు విభీషణుడు అన్యుడనుగాను నన్ను శత్రువుగా దలంపకుడు జటాయువును సంహరించి జనస్థానము నుండి జనకాత్మజును రావణుడవహరించి తెచ్చెను ఆబిడ దు ఖపరవశురాలై యున్నది అట్టి



సాధ్వీమణిని నిర్బంధములోనుంచి రాక్షస స్త్రీలను కావలి యుంచి యున్నాడు శ్రీ రామచంద్రునకు జాలనవకారంబుగావించి యున్నాడు ఆక్రూరాత్ముని సంబంధముచే నాకు గూడ దోషంబు సంభవించి యున్నది నీతను రామున కొనంగుమని హిత వచనంబు లెన్నిటిన్ పెక్కుమార్లు బోధించితిని మూర్ఖుడౌషధమును స్వీకరింపని యిట్లు రావణుడు నా హిత వచనంబులాలకింపడయ్యెను అదియునుంగాక నిండోలగంబున పరుషోక్తులాడి దూషించి దాసుని భంగి పరాభవించెను ఆ యవమానమును భరింపజాలక పరమ పురుషార్థంబగు రామాశ్రయమభిలషించి పుత్ర మిత్ర కళిత్రాదులను గూడ బరిత్యజించి రాముని శరణు జొచ్చితిని ధమువంశంబున భక్తాను గ్రహోద్దమై సర్వలోక శరణ్యుడై యవతరించి యున్న దశరథ సుతునకు విభీషణుడను నేను శరణాగతుండనై వచ్చి యున్నానని త్వరితముగ దెల్పుడనుచు సుగ్రీవాదులతో విన్నవించుకొనెను

### విభీషణుని సమ్మరదని సుగ్రీవుడు రామునితో జెప్పట

విభీషణుని మాటలు సుగ్రీవు డాలకించి యిట్లు దలపోసెను అయ్యో! ఇప్పుడు జేయవలసిన కర్తవ్యమెద్ది? రామచంద్రుడు శరణాగతవత్సలుడు గదా! ఈ విభీషణుడు శరణాగతుడయ్యెనన్న మాట విన్నతోడనే తప్పక రక్షించును పరమార్థముగ నీతడు శరణాగతుడు కాడు ఈ దురాత్ముడేయపకారమును దలపెట్టి వచ్చినాడే! ఏది యెటులున్నను ముందుగా విభీషణుని సంహరింపుమని రామునితో జెప్పవలయునని సుగ్రీవుడు విభీషణుని పరిశుద్ధాత్మును బరిశీలింపనేరక సంశయించి త్వరిత గతిని లక్ష్మణ సహితుడైయున్న రాముని జేరంజని యిట్లనియె

రామచంద్రా! రావణుని తమ్ముడట అతని పేరు విభీషణుడట నల్వర రాక్షసులతో నీ శరణు జొచ్చుటకై వచ్చినాడు నీకు మంగళమగు గాక! ఆ రాక్షసుని నమ్మరాదు ఇతడు రావణుని తమ్ముడు రాక్షసులు కామరూపులు, కపటోపాయంబులను బన్నుటయందు పండితులు మహాశూరులు అదృశ్యులై వచ్చి ప్రహరించెదరు ఇతడు మనలను నమ్మించి

మిత్ర ద్రోహంబు గలిగించును ఇందుకు సందేహము లేదు మిత్ర సైన్యమును అరణ్య మందు నివసించెడు జనుల బలంబును, మూల బలంబును వేతనంబునుగైకొని జీవించెడు సైన్యమును బరిగ్రహింప వచ్చును కాని శత్రువు బలంబుల నెంతమాత్రము గ్రహింప జనదు ఈ విభీషణుడు నీ శత్రుపక్షము వాడు ఇతనిని నమ్ముటెట్లు ? రామా ! రావణాసురుండు బంపగా వచ్చిన చారుండని యెఱుంగుము కుటిలోపాయంబు బన్నుటకై వచ్చినాడు ఆలసింపక మంత్రులతోగూడ బరిమార్చుట మేలని నా యభిమతము రంధ్రంబునన్వేషించి పెక్కువాయసంబులనులూకము వధించినట్లు క్రూరాత్ముడగు రావణుని తమ్ముడు రహస్యముగా మన సైన్య మందు జొచ్చిపంపును ఈ కలుషాత్ముని నమ్మరాదని పండితోత్తముండగు వానరేంద్రుడు రామునితో జెప్పెను సుగ్రీవుని వాక్యములాలకించి హనుమదాది వానర ప్రముఖులను జూచి రాముడిట్లు చెప్పెను

**విభీషణుని గూర్చి మీమీ యభిప్రాయములను వెలిబుచ్చుడని రాముడు వానరులతో జెప్పెను**

వానరోత్తములారా! సుగ్రీవుడు విభీషణుని గుఱించి యుక్తియుక్తముగా జెప్పినాడు అయ్యోది మీరందరాలకిందితిరి ఒకమిత్రుడుపడేశించిన పిమ్మట నుతోక్క మిత్రుడుపడేశింపగూడదనియెడు నియమంబులేదు కార్యసంకంటంబు జేకూరినప్పుడుధీశాలియును, సమర్థుడును, శ్రేయస్కార ముండునగు చెలికాడెవ్వడైనను ఉపదేశించుట యుక్తము కావున మీరందఱు మీకు దోచిన చందంబునెఱిగింపుడని రాముడు వనచరులతో జెప్పెను ఆ వానరులు రామహితంబు సేయంగోరి రామా! ముజ్జగంబుల యందును నీకు దెలియని మర్మమున్నదా! మాకందఱికిని గౌరవమును, సత్కీర్తిని సమకూర్చుటకివ్వధంబున బలుకుచున్నాడవు నీవు సత్యశీలుడవు, శూరుండవు, ధర్మనిరతుడవు, దృఢవిక్రముడవు, పరీక్షించిన కార్యమునకు గడంగువాడవు మఱిపెఱుంగని మాన్యచరితుడవు మేలిమిత్రరత్నముడవు ధీశాలురును, సమర్థులునగు మంత్రులరులు క్రమముదప్పక యుక్తి యుక్తంబుగా వారి వారి యభిమతంబులనెఱిగించెదరు ఆలకింపుడని వనచరులు రామునితో జెప్పిరి

## అంగదాదులు విభీషణుని గురించి రామునితో జెప్పట

అప్పుడు ధీమణియగు అంగదుడు విభీషణుని గూర్చి రామునితో నిట్టులనియె మహాత్మా! ఇతడు శత్రు సన్నిధినుండి వచ్చినాడు మనమెట్లు నమ్మదగును కుటిలాత్ములు తమ యభిప్రాయంబులను మఱుగు పఱచుకొని పైకి సజ్జనుల వోలె సంపరింపుచు కడపటికి చిద్రంబు దొఱకినప్పుడు ప్రహరింతురు అప్పుడు మనకు గొప్పముప్పు సంభవించును గుణదోషంబులను జక్కగా నరయవలయును సుగుణములుండెనేని యంగీకరించి స్వీకరింపవలయును దోషములుండెనేని వెంటనే విడువవలయును ఈ విభీషణుని జక్కగా బరిశీలించి సద్గుణములుండినచో చేరదీయుదము దోషములుండెనా వదలివేయుదము ఇదియే నాయభిమతమని వాలిసుతుండు రామునితో దెలియబలికెను

అటు పిమ్మట శరభుడు దీర్ఘముగా నాలోచించి దృఢచిత్తుడై యిట్లు చెప్పబూనెను రామా! ఆలసింపక సూక్ష్మ బుద్ధిగల గూఢాచారునొకని విభీషణుని సన్నిధికి బంపుము ఆ గూఢపురుషుని చేత మర్మములెఱింగి చక్కగా బరిశీలించి తదుపరి నీతిశాస్త్రాక్ష ప్రకారంబున బరిగ్రహ పరిగ్రహంబులు గావింపవలయును ఇదియే నాయభి ప్రాయమని శరభుడు చెప్పెను

పండితోత్తముడగు జాంబవంతుడు శాస్త్రయుక్తంబుగా నాలోచించి నిర్మల వాక్యములతో నిట్టులనియె దశరథాత్మజా! రావణుడు నీయందు బద్ధవైరము గలవాడు గదా! అతని తమ్ముడేకారణముచేత నిచటికి వచ్చుచున్నాడో! మనకర్థముగాకున్నది ఎటు జూచినను యేలకోనతనిపై సందేహము బొడముచున్నదనెను న్యాయాన్యాయకోవిదుండును, వచన సంపన్నుడునునగు మైందుడు రాముని జూచి నరేంద్రా! గూఢపురుషు డొక్కడు బోయి మృదుమధురభాషణములచే రావణుని వృత్తాంతమేమని విభీషణుని బ్రశ్నించి యధార్థమును దెలసికోవలయును తదుపరి దుష్టాత్ముడో పరిశుద్ధుడో చక్కగా బరిశీలించి కర్తవ్యమాలోచింప వలయుననెను

## హనుమంతుడు విభీషణుని గుణగణములను రామునితో జెప్పుట

సమస్త శాస్త్రాభ్యాసజన్యసంస్కార సంపన్నుడును, మంత్ర  
వద్యుండునగు మారుతాత్మజుడు గంభీరమైన మృదుమధుర వచనములతో  
రాముని జూచి యిట్లులనియె రామా! నీకు దెలియనిదే మున్నది నీకంటే  
సమర్థుడెవ్వడు? బృహస్పతిని బోలిన బుద్ధిమంతుడవు, తర్క కౌశలంబున  
విజయశ్రీని జేకొనవలయు ననియెడు కాంక్షగాని, నేనాధిక్యము  
బొందవలయుననియెడు యభిప్రాయముగాని నాకులేదు నీయందు  
నాకు గల గౌరవముచే నాకు దోచిన దానిని యదార్థముగా జెప్పి  
నాలకింపుము

మహాత్మా! గుణదోషంబులు చక్కగా నిర్ణయించి తదుపరి  
స్వీకారపరిత్యాగంబులు సేయవలయునని నీమంత్రులిప్పుడు నుడివిరిగదా!  
దానియందేలకో నాకు దోషంబుగను పట్టుచున్నది రాచకార్యము  
లందుప్రవేశపెట్టకున్నచో గుణదోషములు మనకెట్లు దెలియును  
గుణదోషంబులనెరుంగుకయే రాచకార్యములందు బ్రవేశపెట్టుటయు  
సరిగాదు ఒకవేళ ప్రవేశపెట్టినచో దుర్మార్గుడయ్యెనా సర్వము జెఱచును  
గుణదోషములను విచారించవలయుననెడు అంగదమతంబ న్యోన్వాశ్రయ  
దోషగ్రస్తమైయున్నది చారుని బంపి మర్మమెఱుంగ వలయుననెడు  
శరభుని మతంబు గూడమెచ్చదగినది కాదు దూరముగ నున్నవారల  
చెంతకు గూఢపురుషులను బంపి వారి హృదయ రహస్యము  
లెఱుంగవలయునేగాని దగ్గఱలో మనలనందఱిని జూచుచు మనకన్నుల  
కగుపడుచున్న విభీషణుని చెంతకు జారుని బంపుటొట్లు? అనుచిత  
దేశంబునను, అకాలంబునను, విభీషణుడిచటికి వచ్చినాడని  
జంబవంతుడు చెప్పెను అతడు దేశకాలంబులెఱింగియే  
వచ్చినాడనుటకు సందేహమావంతయులేదు

అథముడగు రావణునకు నీ గుణగణంబులను  
బలపరాక్రమములను వర్ణించి చెప్పి సీతాదేవి నొసంగుమని విభీషణుడు  
హితంబు జెప్పెయిందును ఆ దురాత్ముడానికింపక బరాభవించి

యుందును అ యవమానమునుభరింపజాలక నిన్ను శరణువేడుటకై రావణుని విడిచి వచ్చుటెంతయు సమంజసముగానున్నది దేశకాలంబులుగూడ యోగ్యములుగానే యున్నవి గూఢాచారునొక్కని బంపి రహస్యమునుదెలిసికొని రావలయునన్న మైందుని మాట గూడ సమంజసముగలేదు తటాలునబోయి మనమడిగినతోడనే యాతడెల సందేహింపకుండును? అట్లు సందేహమును గలిగించి యుడుగుటచేతను సుఖాగతుండగు సన్నిమిత్రుడు గూడ దుష్టుడైతోచును ఒకవేళ మాటాడినను ఆతడు తన యభిప్రాయమును దాచుకొనియే మాట్లాడును గదా! ఎంతటి సమర్థునకైనను హృదయాభిప్రాయ మెఱుంగ నలవియగునా? ఈ విభీషణుని మాటలు విన్నవో యందులో దురాభిప్రాయమేమియు నాకుదోచలేదు ఆతని వదనారవిందమెంత ప్రసన్నముగానున్నదో బరిశీలింపుడు కలుషాత్ముడింత నిస్సందేహముగను, నిర్భయముగను రాజులడు ఆతని పలుకులు నిర్దోషములైనవి నిర్భయముగా నున్న విభీషణుని యందు నాకిసుమంతయు సందేహములేదు ముఖవికారమెంతదాచినను దాగునా? హృదయగతంబగు భావంబును బలాత్కారంబున దాచినను దప్పక బయట బడగలదు కార్యవేత్తలలోనుత్తముడవగు నీకు దెలియని రహస్యమున్నదా! రావణుని వధించుటకు నీవు జేయు ప్రయత్నమును నాలకించి సోదరుని దురాచారములను గాంచి సహింపనేరక నిన్ను శరణువేడుటకై వచ్చినాడు మఱియు నీవు వాలిని వధించి సుగ్రీవునకు వానర రాజ్యమొసంగుటనాలకించి రాజ్యకాంక్షతో నిన్ను దరిజేరవచ్చినాడు నాశక్తికొలది నాకు దోచిన విధంబంతయు నెఱింగించితిని విభీషణుని పరిగ్రహించుటలో దోషమేమియు లేదని నాయభిమతము రామా! ఇంక మిగత కర్తవ్యము నీ యిచ్ఛానుసారము జేయవచ్చును నాదేమియు లేదని హనుమంతుడు రామునితో జెప్పెను

## విభీషణుని గుఱించి రాముడు తనయభిప్రాయ మెఱిగించుట

పవన తనయుని పలుకులనాలకించి శ్రీరాముడు తన  
యభిప్రాయంబు జెప్పనారంభించెను వానర ప్రముఖులారా! విభీషణుని  
గురించి నా యభిమతంబు నెఱిగించెదను నాశ్రయస్థును గోరెడు  
మీరెల్లరు చక్కగా నాలకింపుడు అతడెంతకలుషాత్ముడైనను శరణు జొచ్చి  
యున్నాడు అట్టి శరణాగతుని నేనెట్లు విడువగలను శరణాగత రక్షణమే  
సత్పురుషుల ధర్మము ఆ ధర్మమును మించినది మఱొక్కటి లేదనియెడు  
శ్రీరాముని వాక్యములను సుగ్రీవుడాలకించి యిట్లు బదులు పలికెను  
రామా! నాకు నీ యందుగల యధిక పక్షపాతంబుచే నిట్లు  
బలుకుచున్నాను క్షమింపుడు ఈ రజనీచరుండు దుర్మార్గుడుగాని  
సన్మార్గుడుగాని, యితని పొందు మనకేల? ఈ మహావిపద్దశ యందు  
గూడ సోదరుని వీడి వచ్చినాడే! ఇంతకంటె కృతఘ్నుడు మఱొక్కడు  
గలడా? ఈ కలుషాత్ముడెవ్వరిని గాని విడువకుండునా? ఇతనిని  
పరిగ్రహింపగూడదు భ్రాతృపరిత్యక్తుడైన వీనిని నమ్మరాదని సుగ్రీవుడు  
చెప్పెను

వానరేశ్వరుండగు సుగ్రీవుని వాక్యములాలకించి సత్యశీలుండగు  
రామచంద్రుడు లక్ష్మణునిపై జిఱునవ్వొల యంగటాక్షంబు బఱపి యిట్లు  
జెప్పబూనెను శాస్త్రాధ్యయనంబును, వృద్ధసేవయు, గావించిన  
వారలకుదక్క సుగ్రీవుడిపుడు జెప్పిన మాటంజెప్పనలవిగాదు ఈ  
విషయమునందుబ్రత్యక్షంబును, తాకికంబునగు నొక్క సూక్ష్మధర్మము  
సర్వ భూమీపతులకును గలిగియున్నది ఆ ధర్మసూక్ష్మంబిప్పుడు నాకు  
స్ఫురించుచున్నది వివరించెద నాలకింపుడు దాయాదులును, ఇరుగు  
పొరుగుననున్న రాజులును కష్టంబు సంభవించినప్పుడు సమయమెఱింగి  
ప్రహరింపజూతురు ఈ విభీషణుడు గూడ రావణునకు జ్ఞాతియే గదా!  
అందువలన కష్ట సమయంబెఱింగి జ్ఞాతిని పరిత్యజించి యిచ్చటికి  
వచ్చినాడు యోగ్యులగు రాజులు తమకత్యంతప్రియులగు జ్ఞాతులను  
గౌరవింతురేగాని మన పూర్వకముగా నమ్మరు పాపాత్ముడగు రావణుడు

జ్ఞాతినెట్లు నమ్మగలడు అగ్రజునిచే శంకింపబడిన వాడై విరోధమును బూని యితడిచ్చటికి వచ్చినాడు కాని వేఱుగాదు సుగ్రీవా! శత్రుబలంబు సంగ్రహించుకొను విషయమై నీ మొఱిగించిన దోషంబునే విశదీకరించెద నాలకింపుము

మనము రజనీచరులముగాము రాక్షస రాజ్యకాంక్ష మనకు లేదు మనపై నాతనికి ద్వేషము గలుగుట కవకాశములేదు మన సహాయమపేక్షించి రాజ్యమును బడయనున్నాడు మనలనాతడు విడువంజాలడు ఇతే రాక్షసుల కింతటి విమర్శనా జ్ఞానముండునా యని సందేహించెదవేమో! నిశాచరులలో గూడ కొందఱు నిర్మలాత్ములగు పండితులుందురు విభీషణుడొకఁడు జేందినవాడే! ఆ నిర్దోషిని పరిగ్రహింపవచ్చును ఇతని కంఠధ్వని నాలకించినచో భయపడియిచటకి వచ్చినట్లున్నది జ్ఞాతులెప్పుటికిని పరస్పరమైత్రితోనుండరనుట సుప్రసిద్ధమే గదా! భయపడిమఱుగుజొచ్చిన వానిని రక్షించుటలో దోషమేమియులేదు వానరోత్తమా! తోబుట్టువులందఱు భరేతునిబోలియుండరు తండ్రికి కుమారులందఱు నన్ను బోలియుండరు స్నేహితులందఱు నిన్నుబోలియుండజాలరు అందఱును మనలనుబోలిన ధార్మికులై యుందురని తలంపకు మనియెడు రామచంద్రుని మాటలు సుగ్రీవు డాలకించి నమస్కరించి మహాత్మా! యీ విభీషణుని రావణుడే రహస్యముగా బంపి యున్నాడని గ్రహింపుడు వీని వలన మనకు గీడు మూడగలదని నాకు దోచుచున్నది తక్షణమే యీ కుటిలాత్ముని బరిమార్చవలయును సెలవిమ్మనియెడు సుగ్రీవుని సుభాషితము లాలకించి మరల రాముడిట్లనియె

వానరేంద్రా! యీ విభీషణుడు దుష్టుడేయగు గాక! లేక సన్మార్గుడే యగుగాక! నన్నితడేమి చేయగలడు? నాకు కీడు తలపెట్టునందువా? అది దుస్సిద్ధము లంకా పట్టణములోని రాక్షసులనేగాదు ఈ భూవలయంబున నివసించి యుండు ఏకావములను, దానవులను, యక్షులను, నా పెద్దప్రేతి చివరచే నలిపి చంపెదను ఈ విభీషణుడెంత? నన్నేమి చేయగలడు?

## శరణాగతరక్షణమును గూర్చి రాముడు జెప్పట

ఒక కపోతము తన భార్యనపహరించిన బోయవాడొకడు శరణు జొచ్చిన తోడనే వానిని పూజించి తనదేహమును దృఢప్రాయముగా త్యజించి ఫలలంబొసంగి రక్షించిన విషయము మీకందఱకును దెలిసినదే గదా! ఇంక నాయట్టివాడు శరణు జొచ్చిన వానిని రక్షింపకెట్లుండును? మీరే యోచింపుడు కణ్ణమహర్షి పుత్రుడు, కండుమహామునీంద్రుడు మున్ను పరమధర్మబోధకంబగు నొకగాధను జెప్పియున్నాడు అడ్డానిని నీకెఱిందెద నాలకింపుము వానర రాజా! దీనవదనుడై కరంబులు మొగిద్దుకొని శరణు వేడుచున్న శరణాగతుని వధించుటకెట్లు బుద్ధి బొడమగలదు? అయ్యో! ఇది యక్రూర్యధర్మపరిపాలన మనబడదా! చంపదగినయట్టి శత్రువులలో నెవ్వడైనను శరణాగతుండయ్యెనేని పండితోత్తముడగు వాడు తన ప్రాణంబులొడ్డియైనను రక్షింపవలయును భయంబుచేతగాని, అజ్ఞానము చేతగాని కామంబుచేతగాని శరణాగతుని రక్షింపనివాడు పాపమునకు గురియై లోకాపవాదమును గూడ భరించుకొనును మఱియు సమస్త సంచితపుణ్యమును బోగొట్టుకొని నరకమున బడిపోవును అంతియేగాక బలంబు నశించిన వాడగునని కండు మహాముని చెప్పినట్లు తప్పక నేను జేసెదను దీనివలన సద్యశంబును స్వర్గప్రాప్తియు గలుగును

శరణాగతుడను, నీవాడను నన్నుదరిజేర్చుమని యొక్కమారు యాచించునేని యాతని కెవ్వరివలన నేమి భయంబులున్నను ఆ భయంబులన్నియు నేదీర్చెదను ఇదియే నా వ్రతము సుగ్రీవా! ఇతడు యధార్థముగా విభీషణుడో! లేక విభీషణుని వేషమును దాల్చి వచ్చిన శత్రుడగు రావణుడో! యని సంశయింపవలదు నాకు మఱాడవలదు ఇతనికి నేనభయమిచ్చితిని తక్షణమే తోడితెమ్ము పొమ్ము అనియెడు రాముని వాక్యములను సుగ్రీవుడాలకించి యమ్మహాత్ముని శరణాగతవాత్సల్యమున కద్భుతమొంది యిట్లనియె

రామా! లోకనాథా! ధర్మజ్ఞుడా! నీ శరణాగత వాత్సల్యము నెంతనికొనియాడుదును సర్వలోక శరణ్యా! విభీషణుని వధించుటకు



నిర్ణయించుకొన్న నాకు మనస్సు మాణినది అతడు పరిశుద్ధుడని తెలిసి కొంటిని ఇది యంతయు నీయనుగ్రహమే నీవును, హనుమంతుడును జెప్పిన యుక్తుల వలన విభీషణుని యాకాదాదులను నిస్సందేహముగ బరీక్షించి తెలిసికొంటిని అమృహాపండితుడగు విభీషణుడు త్వరితముగ నిచ్చటికి వచ్చి మాలోనొకడై చెలికాడగును గాక! పోయినచ్చెదనని త్వరితముగ బోయి సుగ్రీవుడు విభీషణుని దోడితెచ్చిన వెంటనే వైనతేయునితో సురనాథుడు జేరునట్లు రామచంద్రుడు విభీషణునితో జేరెను

### విభీషణుడు రాముని రక్షణంబుగోరి పాదములపై బడుట

రాముడభయమొసంగిన తోడనే పండితోత్తముడగు విభీషణుడు తన నలువూరి మంత్రులతో గూడ నేలకు డిగ్గి రామా! దశరథరామా! రక్షింపుము రక్షింపుమని దశరథసుతుని పాదంబులపై వ్రాలి యిట్లనియె దేవా! నేను రావణుని తమ్ముడను ఆ రాక్షసరాజు నన్ను బరాభవించెను సర్వభూతములను సమదృష్టితోనరయు రక్షకుడవని నిన్ను శరణు జొచ్చితిని లంకాపట్టణమును, పుత్రమిత్రకళాత్రాడులను, సర్వసంపదలను బరిత్యజించి నీ దరిజేరితిని నారాజ్యము నాజీవితము, నాసుఖంబులును నీ యధీనములు రామా! నాకింతకంటె వేతొండేమియు లేదని విభీషణుడు పలికిన మధుర వాక్యములను రాముడాలకించి కరుణారసాద్రందంబగు కటాక్షంబునంజూచుచు విభీషణా! రాక్షసుల బలాబలంబులను విశదముగా నాకెఱిగింపుమనిన విభీషణుడు రావణుని బలంబునంతయు జెప్పు మొదలిడెను

రామచంద్రా! రావణుడు సురజ్యేష్ఠునివలన వరంబులు వడసి గంధర్వోరగ రాక్షసులకుగాని, సర్వభూతములకు గానియ వధ్యుడై యొప్పారుచున్నాడు దశగ్రీవునకు దమ్ముడను నాకు జ్యేష్ఠుండనగు కుంభకర్ణుడమిత తేజశ్శాలి భండనంబున దేవేంద్రునకు సాటి వచ్చు బలగర్వితుడు సేనాధిపతియగు ప్రహస్తుని గూర్చి వచన తనయుడు

మీకెఱిగించియే యుండును అతడు కైలాసవాసుండగు కుబేరుని సేనాధిపతియగు మాణిభద్రుని జయించి పేరెన్నిక గాంచిన బహువిక్రముడు రావణాసురుని సుతుండగు ఇంద్రజిత్తు గోధాంగులీత్రాణంబులు ధరించి ధనువులను దాల్చినిల్చి యుద్ధమంద దృశ్యగుచుండును హోమంజ్ఞనరించి యగ్ని హోత్రునకు నంతృప్తి గావించి తత్రుభావంబున నధృశ్యుడై శత్రువులను దనుమాడును మహోదరుడును మహాపార్శ్వుండును అకంపనుడును, మొదలుగాగల రావణుని సేనాధ్యక్షులొందరోగలరు వారందఱు లోకపాలురకు సాటివత్తురు మాంసశోణితాహారులును కామ రూపులునగు బ్రధాన రాక్షసవీరులు లంకయందు బదివేల కోట్లున్నారు ఆ రక్కసుల బలంబును చేయూతగ జేవనియే రావణుడు దిక్పాలురతోడను సమస్త దేవతలతోడను, సంగరంబుగావించి విజయలక్ష్మిని బడిసెను సురనికరంబు పరాభవమునకు బాల్పడెనని విభీషణుడు రామునితో జొప్పెను దశరథసుతుండు విభీషణుని పలుకులాలకించి మనంబున కొంత తడవాలోచించి యిట్లనియె విభీషణ! నీవలన రావణుని శౌర్యకార్యంబులన్నియు గ్రహించితిని, ఇంక నా ప్రతిజ్ఞ వినుము

**రావణుని సంహరించి లంకాదిపత్య మొసంగెదనని  
రాముడు విభీషణునితో జెప్పుట**

రావణాసురుని సమస్త బంధునిత్రపుత్రాదులను ప్రహస్తదులను బరిమార్చి నిన్ను లంకా రాజ్యాభిషిక్తుని గావించెదను ఇది ముమ్మాటికిని సత్యమని నమ్ముము ఆ రాక్షసాధముడు రసి తలంబునకేగినను చితాశంబు జొచ్చినను, బ్రహ్మలోకంబునకు బరుగులిడినను నేనతని జీవంబులతో విడువను ఆ దురాత్ముని బరిమార్చనిదే నేనయోధ్యకేగనని నా మువ్వరి తమ్ములమీద శపథంచొనరించు చున్నాననిన తోడనే రావణుని తమ్ముడుప్పొంగి మైమఱచి సాష్టాంగనమస్కార మొనరించి యిట్లు విన్నవించెను రామా! నేను నాశక్తికొలది రాక్షసులను దనుమాడుట యందు నీకు జేదోడు వాదోడుగానుండెదను శత్రుసేనల యందు జొరబడి సమరంబు గావించెదనన్న విభీషణుని

శ్రీరాముడాలింగనము గావించుకొని పరమామోదమంది మిక్కిలి ప్రేమగల వాడై లక్ష్మణుని జూచి యిట్టులనియె

లక్ష్మణా! నేనెంతయు బ్రసన్నుడనైతిని నీ వీక్షణమందే సముద్రజలమును గొనితెచ్చి పండితోత్తముడగు విభీషణుని రాక్షస రాజుగా నభిషేకింపుమనెను రాముని యాజ్ఞను లక్ష్మణుడు శిరంబునందాల్చి వానరోత్తములనడుమ విభీషణుని రాక్షస రాజుగా నభిషేకించెను వానర యూధమంతయు పరమామోదమంది సింహ నాదంబులు జేయుచు మహాత్ముడగు రామచంద్రుని శ్లాఘించిరి

**హనుమంతుడును సుగ్రీవుడును సముద్రమును  
దాటువార్తమేదని ఏకాంతముగా విభీషణునితో  
నాలోచించుట**

హనుమత్సుగ్రీవులు యేకాంతముగనున్న విభీషణుని సమీపించి యిట్లు ప్రశ్నించిరి విభీషణా! మనమందఱు వానరోసనా సముదయంబులతో గూడ నక్షోభ్యంబగు నీ పయోరాశినెట్లు దాటగలము ఆయుషాయంబెట్టిదో మాకేమియు దోచకున్నది నీవు నద్దానినెఱింగిపుమని కోరిరి ధర్మజ్ఞుడగు విభీషణుడు హనుమత్సుగ్రీవుల పలుకులాలకించి వారలతో నిట్టులనియె వానరోత్తములారా! మహాత్ముడగు రాముడు సాగరుని శరుణు బొందవలయును ఈ సముద్రుడు రాముని కూటస్థుడైన సగరచక్రవర్తిచే వృద్ధిబొందినవాడు రామచంద్రుడు గూడ సగర వంశోద్భవుండగు కతంబున సముద్రుడు కృతజ్ఞుడై రామకార్యంబునకు దోడ్పడును మీరేమియు సందేహింపవలదని విభీషణుడు జెప్పెను సుగ్రీవుడు వెంటనే రామలక్ష్మణులను సమీపించి సముద్రోపాసనంబును గురించి చెప్పెను

పరమధార్మికుండగు రాముడు సముద్రోపాసనమునకు సమ్మతించి లక్ష్మణుని జూచి యిట్లనియె సోదరా! విభీషణుని యాలోచనమెంతయు మెచ్చదగి యున్నది నీవు సుగ్రీవునితో నాలోచించి మీ యిరువురి యభిప్రాయమేమో నిశ్చయించుకొని నాకెఱిగింపుడనిన

లక్ష్మణ సుగ్రీవులు చేతులు మొగిల్చి వినయపూర్వకంబుగానిట్లు జెప్పిరి పురుషోత్తమా! మనకేయంపాయంబును దోచని సమయంబున కార్యసాధకంబగు తెఱంగునత్యంత సులభముగా విభీషణుడెఱిగించెను అట్టి ధీశాలి యాలోచన మాకెందుకు సమృతము గాకుండును? ఇమ్మహార్థవంబునకు సేతువునిర్మింపనిదే సురేశ్వర సహితులగు సురాసురులకైనను లంకాపురంబు బ్రవేశింపనలవిగాదు పండితోత్తముడగు విభీషణుడు జెప్పిన యంపాయంబాచరింపుడు కాలమును వ్యర్థము సేయవలదు మనమెల్లరు త్వరలో లంకాపురంబు జేరునట్లు సముద్రుని బ్రార్థింపుడు ఇదియే కర్తవ్యమని సుగ్రీవ లక్ష్మణులెఱుగ దెల్పిరి వెంటనే శ్రీరాముడు సముద్రతీరంబున దర్శలను బఱచివేదియందగ్నిహోత్రుని మాడ్చి శయనించెను

**శార్దూలుడను రాక్షసుడు వానర సైన్యమునుజూచి వచ్చి రావణునితో జెప్పెట**

సుగ్రీవ పాలితంబైన సముద్రపుటొడ్డున విడిసియున్న వానర సైన్యమును రావణుని చారుండగు శార్దూలుడను రాక్షసుడుగల యనవలోకించి వేగంబున లంకావట్టణమునకేగి రావణునితో నిట్టులనియె రాక్షసేంద్రా! అప్రమేయంబగు వానర భల్లూక సైన్యము రెండవ మహార్థవంబువోలె లంకాపురంబుపైకెత్తి వచ్చుచున్నది దశరథనందనులగు రామలక్ష్మణులిరువురును ఉత్తమాయుధములను దాల్చి సీతయున్న స్థలంబు జేరనుద్యుక్తులై యున్నారు వానరసేన యెటు బరికించినను దశయోజనముల భూమివఱకు నావరించియున్నది నేను సామాన్యముగా జూచి వచ్చితిని నీవతి త్వరితముగ దూతలనుబంపి చక్కగా గనుగొని రమ్మని యాజ్ఞ నొసంగుము అలసింపవలదనియెడు శార్దూలుని వాక్యము లాలకించి కార్యవేత్తలలో శ్రేష్ఠుడగు శుకుడును రాక్షసుని జూచి రావణుడిట్లనియె

## శుకునితో సుగ్రీవునకు రావణుడు సందేశమంపుట

శుకుడా! నీవు బోయి వానరేంద్రుడగు సుగ్రీవుని జూచి నేజెప్పి పంపిన సందేశమును క్రమముగా ధీరచిత్తువై వృదుమధుర వచనంబులతో శ్రావ్యముగా నెఱిగింపుము కీశాధీశుండగు సుగ్రీవుడా! నీవు సత్కులసంజాతుడవు మాలో నిష్కారణవైరంబు బూనుట నీకు దగదు మహాసత్త్వసంపన్నుడవు అల్పబలుండగు రాముని పొందు నీకేల? అతని వలన నీకే కార్యమగును? బ్రహ్మపుత్రుండగు ఋక్ష రాముని పుత్రుడవు అందువలన నీవు నాకు బంధుడవైతివి ఇదియునుంగాక నీకిందురాబోయెడి లాభనష్టములేమియు లేవు నీ యగ్రజుండగు వాలి నాప్రాణమిత్రుడు నీవు చా తమ్ముడవు నాతో వైరంబు బూనుట నీకుదగదు సుగ్రీవా! నేను రాముని భార్యను గిని వచ్చుతినందువేమో! వానరేశ్వరుండవగు నీకిందులో జోక్యమెందుకు నీకేమి సంబంధమున్నది? నీవు బుద్ధిమంతుడవు దీర్ఘముగా నాలోచించుకొనుము నిశ్చింతగా కిష్కింధకు మరలి పొమ్ము నీకీ గొడవతోబనిలేదు ఈ లంకాపట్టణంబు జొచ్చుటకు వానరులకలవి యగునా? దేవదానవులకే సాధ్యముగాదు మానవులు వనచరులు బ్రవేశించుట దుర్లభమని సుగ్రీవునితో నేను జెప్పినట్లుగా జెప్పుమని రావణుడు శుకునితో జెప్పెను

రాక్షసేశ్వరుని పలుకులాలకించి శుకుడు పక్షిరూపమును దాల్చి గగనవీధికెగిరి రామాదులున్న సవముద్రోత్తర తీరంబున కేగి సుగ్రీవాదులున్నచోటెఱింగి యాకాశమునుండియే వానరేశ్వరుని జూచి రావణుడు జెప్పిన సంగతినంతయు బూసగుచ్చిన చందంబున వాక్రుచ్చెను అకసంబున నిల్చి మాటాడుచున్న శుకుని మాటలను వానరులాలకించి వెంటనే యాకాశంబునకుఁగమించి బలాత్కారంబుగా నారక్కసు నొడిసిపట్టి నేలకుబడద్రోసి వీడింపసాగిరి శుకుండోర్వజాలక రాముని బోర్కొని యిట్లు మొఱిబెట్టుకొనెను రామా! ధార్మికులెవ్వరును దూతను బరిమార్చరు నన్నీ వనచరులు బట్టి చంపనుద్యుక్తులై యున్నారు నన్ను రక్షింపుము స్వామి మతంబునకు విరుద్ధముగా

సంచరించుదూతను వధింపవలయును నిర్దోషిగు నన్ను వధించినచో నీకేమి లాభమని శుకుడు రోదన పూర్వకముగా విన్నవించుకొనెను రాముడాతని మొఱాలకించి దయాద్రవ్యదయ్యుడై శుకుని గొట్టుచున్న వనచరోత్తములంజూచి వీనిని వధింపవలదు ఇది నాయాజ్ఞయని నుడివెను వనచరులు రాముని వాక్యము లాలకించి రాక్షసుని విడిచి పెట్టిరి వెంటనే విఠిగిన తెక్కలతో శుకుండాకసంబుకెగిరి సుగ్రీవా! రావణునితో నేనేమి జెప్పవలయునో యెఱిగింపుమనిన సుగ్రీవుడిట్లనియె

### సుగ్రీవుడు శుకునితో రావణునకు సందేశమంపుట

రావణుని దారుడగు శుకుడా! నేను జెప్పినట్లుగా రావణునితో నిట్టులనుము నీవు నాకు మిత్రుడవు గావు కరుణింప దగినవాడవుగావు నీ వలననేయుపకారమునుబొందిన వాడనుగాను ప్రియతముడవుగావు నా ప్రాణమిత్రుడగు శ్రీరామునకు వరమశత్రుడవు వాలి నాకు శత్రువు నీ వాతని మిత్రుడవు కాన నీవు నాకు శత్రుడవు వాలియుంబోలె నీవు గూడ వధ్యుడవు నీ బంధుమిత్రాదులను పుత్రులనుజ్ఞాతులను బరిమార్చెదను త్వరితముగ వానరసేనతో లంకాపురంబు జొచ్చి భస్మము గావించెదను మూఢాత్మా! నీకు సురేంద్రాదులు తోడై వచ్చినను నీవంతర్ధానంబునొందినను, సూర్యద్వారంబు జొచ్చినను, పాతాళంబునకు బరిగెత్తినను రాముడు విడువక నిన్ను హతమార్చును ఆ దశరథసుతుని బారింబడిన నిన్ను ముజ్జగంబుల యందును రక్షించు వారలు లేరు జటాయువును వధించిన వీరుండనని నిన్ను నీవు బొగడు కొనుచున్నావు గాబోలును అతడు వృద్ధుడు అసమర్థుడు పాపమావృద్ధ గృధ్రరాజును వధించుటలో నబ్బురమేమున్నది? రామలక్ష్మణులు లేని తరుణంబుజూచుకొని సీతను దొంగిలించితివి ఆ దశరథనందనుల యెదుట గొనితెచ్చియున్నచో నీభంగము బయట పడియుండెడిది సిగ్గులేక దొంగతనముగా రాముని భార్యను గొనిపోయితివి అమృహాత్ముని బలంబెఱుగవైతివి నీ ప్రాణంబులను రాముడు బలిగొనక మానడని సుగ్రీవుడు శుకునితో జెప్పి పంపెను

అంతలో వారి సుతుండగు అంగదుడు సుగ్రీవుని జూచి యిట్లు చెప్పెను వానరేంద్రా! యీ శుకుండు రావణాసురుని చారుడే గాని దూతగాడు ఇతనిని లంకకు బోనీయరాదు పట్టి బంధింపుడనిన తోడనే వానరేంద్రుడు రాక్షసునిబట్టి తెండని వానరులకాజ్ఞ నొసంగెను వృక్షచరులు రాక్షసుని బట్టి బంధించి బాదింపసాగిరి శుకుండా వానరుల బాధకాగ జాలక రామా! వాసులు నానెఱకలను విఱచి నాకన్నులను బెఱికి వేయుచున్నారు అనపరాధిని ఏ దోషమెయిగను అన్యాయముగనే వధింపబడుదునేని నేజేసిన ఘోరపాపంబులచ్చియు నిన్ను జేరును యక్షంపునుని మొఱిబొట్టుట నాలకించి దూతను విడువుడని రాముడు వాసుల కా నొసంగెను వృక్షచరులు శుకుని విడిచిపెట్టిరి

### దర్శశయనుడగు రాముడు సముద్రునిపై గినుక వహించుట

శత్రుసంహారకుండగు రాముడు సముద్ర తీరమందు సర్ప శరీరమును బోలిన తనమ్మదులంబగు బాహువులను తలగడగా నిడుకొని తూర్పు మొగముగా బరుండి సాగరునకు సమస్కరించెను ముక్తామయ భూషణములను ధరించి హంసతూలికాతల్పము నందు సీతాసాధ్వీ శిరంబుచే నధిష్ఠితంబై ప్రకాశించుచు శత్రువులపై దీప్ర నారాచంబులను బ్రయోగించెడు గొప్పయిను పగుదియను బోలిన దక్షిణ బాహువును దలగడగా నుంచుకొని నాకిక మరణమో! లేక సముద్ర తరణంబో! గలుగుగాక! యని దృఢ సంకల్పుడై మనోవాక్యాయకర్మంబులచే సముద్రమునకెదురుగా శయనించెను అట్లు నియమప్రతుండై సముద్రుని ధ్యానించు చుండగా మూడురాత్రులు గడచినయె మూఢాత్ముడగు సాగరుడు సాక్షాత్కరింపడయ్యెను

ఆ తరుణమందు రాముడమితకోపోద్రేకుడై లక్ష్మణుని దిలకించి యిట్లనియె లక్ష్మణా! యీ సముద్రుడింకను బ్రత్యక్షముగాకున్నాడు ఇతని గర్వమే యింతకుదెచ్చినది కోపమును వీడుట అపరాధములను నైచుట కుటిలతలేకుండుట, ప్రియవచనంబులాడుట సత్పురుషుల

సహజగుణములు ఈగుణములు నిర్గుణులకు నసామర్థ్యకృత్యంబులుగా దోచును నిర్ణయుండై వివేచనంబును బోనాడి సర్వులను దండించెడు పురుషుని లోకమందు గౌరవించెదరు శమదమాది సద్గుణసంపన్నుడగు సత్పురుషుని గౌరవింపరు పరాక్రమవంతుడనియెడు కీర్తిని గాని సమరమందు విజయంబును గాని మంచితనముచే బొందనలవిగాదు తమ్ముడా! నాశర పరంపరలచేదుత్తనియలైమకరంబులు, మహా బుజంగములు, గజాకారమత్స్యంబులు సముద్రమంతటను దేలియాడునట్లు గావించెదను ఈ సముద్రుడు శోషిల్లుటను కన్నులారా జూడగలవు నేనెంతయో సహించితిని నేనోర్చియుండుట వలన సాగరుడు శన్నసమర్థునిగా భావించి యుపేక్షతో నున్నాడు ఈ దుష్టుడు సామోచి యంబెంత జేసినను నాకు సాక్షాత్కరింపడయ్యెను సోదరా! నాశరాసనంబును, దీక్షబాణంబుల నిటుదెమ్ము పయోరాశినంతయు శోషిల్లజేసి వానరులు కాలినడకతో లంకాపురంబునకు బోవునట్లైన రించెదను సేవిదేక్రుద్ధుడనైయక్షోభ్యంబగు సముద్రమును క్షుంభితంబు గావించెదను తరంగ సంకులంబై చెలియలికట్ట నతిక్రమింపని మహర్థవ మంచటిని త్వరితముగ నిర్మర్యాదంబుగా మహీమండల మంతయు బ్రవహింపజేసెదనిని రాముడు ధనుర్భాణంబులు ధరించి మహాగ్రుడై కండ్లు గిఱగిఱండ్రిప్పుచు బ్రళయకాలానలంబుపగిది వెలుగొందు చుండెను

అట్లు కొంత తడవారి దృఢముష్టింబట్టి రాముడు ధనువు సజ్యంబుగావించి లోకంబులు భయంబునొంది గడగడవడంకునట్లు నిశితశర పరంపరలంబ్రయోగించెను ఆ శరపరంపరల ధాటికాగజాలక మహార్థవమంతయు మంటలెగయుచు గాంతివిహీనమై కలత జొందెను జంతుజాలంబులు సంక్షోభమొందుచు బైకిదేల విలవిల దన్నుకొనుచు దల్లడమందుచుండెను అతిభయంకరమైన శరసంధానము సేయిందొడగిన రాముని జూచి యింక నేనుపేక్షింపరాదు క్షణమూర కున్నచో లోకంబులన్నియు భస్మమై పోగలవని తలంచి లక్ష్మణుడు రాముని ధనువును బట్టుకొని అన్నా! వలదు, వలదు, ఇంక విరమింపుమని ప్రార్థించెను సముద్రుడింకను సాక్షాత్కరింపడయ్యె అప్పుడు రఘుకుల



తిలకుడు కోప పరవశుడై సాగరుని జూచి భయంకరముగ నిట్లు జెప్పెను సముద్రుడా! నీగతియేమాన్ చూడుము నిన్నీక్షణమందే పాతశముతో గూడ శోషిల్లజేసెదను నాబాణాగ్నిచే నీవు జలజంతువులు దగ్ధమై నీవున్న స్థలమంతయు నిసుకమయమగుగాక! వనచరులు కాలినడకతో నవలీలగా దాటిపోగలరు దానవుల సహవాసమున నీకీ దుర్బుద్ధియలవడినది ఇదే నాత్రాణచుడువని బ్రహ్మాస్త్రంబున భివంతించి వింటంగూర్చి యాకాష్ఠాంతము నాకర్షించెను

### ద్రుక్పతి తల్లిడమందుట

అవ్విధంబున రాముడు దనువు నాకర్షింపగానే భూమ్యాకాశంబులు బ్రద్ధలైనట్లుండెను కైలంబులన్నియు భయంబున గడగడవడంకి పోయినవి లోకమంతయు తిమిరావృతమైనది కకుభంబులు కాంతి విహీనములైనవి సరోవరంబులును నిర్గురులును గలంగి పోయినవి సూర్యచంద్రులును, నక్షత్రములును భయకంపితమైంది వక్రంబుగా సంచరించినవి గాఢ తిమిరావృతంబై యుండుటంజేసి యాకాశంబున సూర్యకిరణంబులు కొఱుపులంబోలి కాంతిరహితములై గన్నట్లుచున్నవి అంతరిక్షము నుండి మహాధ్వనులుత్పన్నములగుట వలన పిడుగులు బడినవి చండమారుతంబులు భయంకరముగా వీచినవి వాయువేగంబున జలధరములు చదలనలముకొన్నవి మహామహీరుహంబులు విజిగి నేల బడినవి పర్వత శిఖరంబులు ఖండములైనవి మహామేఘ సంగతంబుల వలన మహాధ్వనులు బయలుదేరి పిడుగులు బడినవి దృశ్యములగు మనుష్యాది భూతంబులు పిడుగు ద్రోతకు వెఱగంది గుండెలవియ నాక్రోశించినవి ఆ దృశ్యంబులగు పిశాచాది భూతంబులును భయంకరధ్వనిని గావించినవి సర్వభూతములును భయవిహ్వలంబులై నేలబడినవి రామశరసంధానముచేత మహార్ణవంబుభూతంబులతోడను, మహాభుజంగములతోడను, దానవుల తోడను, గొప్పతరంగములతోడను, భయంకరమైన వేగంబుగలదియై వెలియలికట్టనతిక్రమించి యోజన దూరంబు వెనుకకు బోయెను అప్పుడు దశరథసుతుండు బాణప్రయోగంబుసేయడయ్యెను

## రామునికి సముద్రుడు ప్రత్యక్షంబగుట

మేరుపర్వతము నుండి భాస్కరుడుదయించు చందంబున నదనదీపతి సాగరమధ్యంబునుండి యావిర్భవించెను వైడూర్య సంకాశుడును, రక్తమాల్వాంబరధరుండును పద్మపత్రంబులను బోలిన నేత్రములు గలవాడును, సర్వపుష్పములచే గూర్చిన దివ్యపుష్పమాలికను శిరంబున దాల్చిన వాడును, వివిధామూల్యరత్న భుజితంబులగు బంగారు సాములచేత నలంకృతుండునగు సముద్రుడు మహాతరంగము లాకనమునంటుచుండ దీప్తముఖంబులగు పన్నగంబుల తోడ గూడ రామచంద్రుని జేరంజని చేమోడ్చుగీలించి బాణ పాణియగు రామా! పంచభూతంబులు స్వస్వభావంబులను వదలునా! అగాధమై దాటనలవి గాకుండుట నాస్వభావము నాసహజ ధర్మమును నేనెట్లు గోల్పోదును? అగ్నికి చల్లదనము విరుద్ధమైనట్లు లోతు లేకుండుట నాకు ధర్మవిరుద్ధము గదా! రాజనందనా! కావంబు చేతగాని లోభము చేతగాని, భయముచేతగాని మకరంబులాదిగా గల జంతు సముదాయముచే నిండియున్న సలిలంబులను స్తంభింప జాలుటెట్లు? నా చేతనైన కార్యంబును శక్తివంచన లేకుండ జేసెదను మీ సైన్యము మహాదధిని దాటువఱకు గ్రాహోదిజలజంతువులు బాధింపకుండునట్లు గావించెదను సేతుబంధనము గావించుటకు వలయు సహాయంబు జేసెదను శాంతింపుమని సముద్రుడు రామునితో జెప్పెను

అప్పుడు రాముడు సాగరునిజూచి సముద్రుడా! అమోఘంబగు నీ బ్రహ్మాస్తమును శరాసనంబున సంధించినానే! దీని నెచ్చట విడుతును జెప్పమనిన 'రామా! ఇచ్చట కనతి దూరంబున నుత్తర దిశయందు వినుతి కెక్కిన సుందరద్రుమకుల్యంబననొక్క ప్రదేశమున్నది అచ్చట చోరులనేకులు నా జలంబును గ్రోలుచు, మహాదుశ్చేష్టలొనరించుచున్నారు ఆ పాపకర్ముల స్మర్యనమును సహింపజాలకున్నాను ఈ యమోఘ బాణంబును ఆ దుర్మార్గులపై బ్రయోగింపుమనిన తోడనే రాముడు తన బాణమును ద్రుమకుల్యముపై బ్రయోగించెను

ఆ బాణమును బ్రయోగించిన, స్థలమంతయు జలమెండిపోయి

మరుకాంతారమని ప్రసిద్ధి జొందినది బాణపాతంబునంజేసి  
మహీవలయుము మాఱుమ్రోగినది పాతాళమునుండి దివ్యజలంబుగ్గ  
మించినది దానికి వ్రణకూపమని పేరు వచ్చినది ఆ జలంబంత్యంత  
రుచ్చులై సముద్ర సలిలంబువలె నాశంబు నొందక బ్రసిద్ధి నొందియున్నది  
ద్రుమకుల్యమందు పాపాత్ములచే స్పృశింపబడుచున్న జలంబంతయు  
రాముని బాణప్రయోగంబుచే నశించిపోయినది జలంబంతయు నింకి  
పోవుటచేత నాప్రదేశము మరుకాంతారమని ముల్లోకముల యందును  
బోరువడసియున్నది దేవతల్యుడగు రాముడు సముద్రకుక్షి  
ప్రదేశమునుండి పాపాత్ములను రూపుమాపి యీ కాంతారముబాల  
తృణాదులచే నభివృద్ధి జొందియ రోగమై ఫలమూల మధువులతో  
నలరారుచు క్షీరసమృద్ధమై సుగంధి మూలికలచే శోభనాలుకు చుండుగాక  
యని మరుకాంతారమునకు వరంబొసంగెను

అవ్యధంబున ద్రుమకుల్యంబంతయు దగ్ధమైన ఏమృత సమస్త  
శాస్త్రకోవిందుండగు రాముని జూచి సరితృప్తి యిట్టులనియె రామచంద్రా  
విశ్వకర్మసుతుండగు నళుడు నీ బెంతనేయున్నాడు శిల్పవిద్యయందు  
తండ్రికి దీసిపోడు విశ్వకర్మ వలన వరంబునొందియున్నాడు ఇతడు  
మహాత్మాహుడు సముద్రమందు సేతువును నిర్మింపగల సమర్థుడు  
నలుడు నిర్మించెడు సేతువును మునుగకుండ నేను ధరించెదను ఈ  
నలుడే సేతువును నిర్మించుగాక! యనుచు నదీపతియంతర్నితుడయ్యెను

అప్పుడు వానరోత్తముడగు నలుడు లేచి రామా! సముద్రుడు  
యధార్థము జెప్పినాడు నా జనకుండొసంగిన సామర్థ్యంబుచేత విశాలంబగు  
సముద్రమందు సేతువు నిర్మించెదను లోకమందు కృతఘ్నుల విషయమై  
క్షమయు సామదానోపాయంబులును బనికిరావు ఈ సాగరుండు సగర  
చక్రవర్తిచే నభివృద్ధి నొందియు గృతజ్ఞతలేని వాడై రాముడు కినుక  
వహించిన ఏమృత దండించునను భయముచేత సేతునిర్మాణమునకు  
స్థలం బొసంగియున్నాడు మందరపర్వతమందు నా జననికి విశ్వకర్మ  
వరంబొసంగియున్నాడు నేనాతని కౌసరపుత్రుడను శిల్పవిద్యలయందు  
విశ్వకర్మకు సమానుడను నన్ను నేను బొగడుకొనను సముద్రమందు  
సేతువును దప్పక నిర్మింపగలను వనచరులందఱునిప్పుడే సేతునిర్మాణ

సన్నాహంబు సేయుదురుగాక! యని నలుడు రామునితో నుడివెను

### వానరులు సేతు నిర్మాణమును గావించుట

రాముడు వెంటనే సేతునిర్మాణమును గావింపుడని వానరోత్తముల కాజ్ఞాసంగెను రామునియోగంబున వనచరోత్తములు పరమోత్సాహులై లక్షలాదిగా గుమిగూడి కాననంబులకేగి నానావిధ వృక్షములను బెఱికి సముద్రమందు జేర్చుచు, మద్ది ఇనుమద్ది, ఏఱుమద్ది చండ్ర, వెదుళ్లు, కొండమల్లె, తాటి, బొట్టు గుడిమిశవృక్షంబులను బిల్వవృక్షంబులను, ఏడాకులయరటిచెట్లను, పుష్పములను దొడగిన కొండగోగుచెట్లను, చూతవృక్షములను అశోకవృక్షములను గొనితెచ్చి సముద్రుంబున బడవైచిరి మఱికొన్ని వృక్షములను సమూలముగను, విమూలముగను గొనితెచ్చి మహార్థవంబును సమపూరముగావించిరి తాటి, దాడిమ, నారికేళ, తాండ్ర పొగడ, తుమ్మ, నింబ వృక్షములను గొనివచ్చి పయోరాశింబడద్రోసిరి మహాకాయులగు మర్కటులు మదగజంబులను బోలిన మహాశిలలను పర్వతంబులను బెఱికి యంత్రసహాయంబుచే గొనిపోయిరి పర్వతంబులు బడుటచే సముద్ర జలమంతయు అకసంబున కెగురుచుండెను కొందఱు వానరులు శతయోజనములు నిడుపుగల సూత్రంబును బట్టుకొని సరిజూచుచుండిరి మఱి కొందఱు కొలత కొయ్యలను బట్టుకొని పరీక్షించుచుండిరి దశయోజనముల వెడల్పును, శతయోజనముల నిడుపును గల మహాసేతువును, వానరులను సహాయంబుగాగొని పరమానందముతో బ్రథమ దివసంబున పదునాల్గు యోజనముల దూరమును, రెండవ దినంబున నిరువది యోజముల దూరమును, మూడవ దినమందు ఇరువది యొక్క యోజనముల దూరమును, నాల్గవ దినంబున నిరువది రెండు యోజనముల దూరమును, ఐదవదినంబున సువేల పర్వతంబుదనుకనిరువది మూడు యోజనముల దూరమును, వానరోత్తముడగు నలుడు జలరాశి మధ్యమందు సేతుబందన కార్యంబును సమాప్తము గావించెను

## వానరులు సముద్రమును దాటుట

మకరాలయంబగు నీరాకరంబునడుమ, నల నిర్మితంబగు సుందరంబైన సేతువును అమరులును, గంధర్వులును, సిద్ధులును, మహర్షులును మిగుల నాశ్చర్యముతో దిలకింపనచటికరుగుదెంచిరి దుష్టుహంబైన సముద్ర సేతుబంధమును సర్వభూతములు సందర్శించినవి వానరులు కోట్లకొలదిగ సముద్ర దక్షిణ తీరమును జేరిరి భద్రముగా నిర్మింపబడిన సేతువు దివ్యప్రభులను వెదజల్లుచుండెను విభీషణుడు తన సచివోత్తములను గూడి గదాపాణియై శత్రువులను సంహరించుటకై సముద్రతీరంబున వేచియుండెను

అప్పుడు సుగ్రీవుడు రాముని జూచి యిట్లనియె రామచంద్రా! నీవు పవనాత్మజునిపై నారోహింపుము లక్ష్మణుడంగడునిపై నారోహింపగలడు ఈ మకరముల కాలవాలమైన సముద్రముపై మీరు నడచినచ్చుట భావ్యముగాదు హనుమదంగదులు గగనమార్గంబున మిమ్ములను దీసికొనిపోయి దాటింపగలరనిన తోడనే వానరసేనలు సుగ్రీవుననుసరించి వుండు భాగంబున నడచెను కొందఱు మధ్యభాగమందు నడచిరి మఱి కొందఱు పోవుట కవకాశము లభింపమిచే జలంబులంబడిలేచిరి మార్గమిరుకుగానున్నందున తీరంబుననే నిల్చి కొందఱు మఱి కొంతసేపటికి బోయిరి గరుత్మంతునివోలె కొందఱు నాకాశగమనంబునంబోయిరి వానరసేన సముద్రమును దాటునపుడు భయంకరమైన ధ్వని వినబడెను వానరాధీశుండగు సుగ్రీవునితోగూడ నలనిర్మితంబగు సేతువు మీదుగా వానరసేన సముద్రమును దాటి ఫలమూలములచే గలకలలాడు సముద్ర దక్షిణతీరమును జేరినది దేవతలును, సిద్ధచారణులును, మహర్షులును రామకార్యంబున కద్భుతమొంది త్వరితముగ రాముని సమీపించి మంగళ జలంబులచేత నభిషేకమొనరించి శత్రువులను దునుమాడుము భూవలయంబును జక్కగా బాలింపుమని మంగళ వచనంబులచే బూజించిరి

## శుభాశుభ నిమిత్తంబులను గూర్చి రాముడు లక్ష్మణునితో జెప్పెట

శుభాశుభ నిమిత్తంబులను గాంచి రాముడు లక్ష్మణుని కౌగిలించుకొని మోదావార్ధినీదుచు నిట్లు జెప్పబూనెను తమ్ముడా! శీతలోదకములును, మధురఫలములును గల ప్రదేశమందు నివాసస్థాన మేర్పఱచుకొని సేనలను విభజించి గరుడవ్యూహంబుగా దీర్చి స్వస్థచిత్తులమై యుండవలయు ఈ సూరసంగ్రామము వలన మహాపరాక్రమశాలురగు భల్లూకవానరులును, నిశాచరులును, లెక్కకు మిక్కుటవలగు వధింపబడుదురని తోచుచున్నది పవనంబు భయంకరముగా వీచుచున్నాడు వసుధాతలంబంతయు వడంకుచున్నది పర్వత శిఖరంబులు గంపమొందుచున్నవి భూరుహంబులాకస్మికముగా విఠిగి నేలబడుచున్నవి జలధరములుక్రవ్యాద సంకాశములై పరుషంబులై భయంకరమైన ధ్వనులతో శోణితబిందు మిశ్రంబుగా వర్షించు చున్నవి సంధ్య రక్తచందనసంకాశమై పరమదారుణంబుగా నున్నది ఆదిత్యుడు జ్వలించెడు నిప్పులను వర్షించుచున్నాడు మృగ పక్షులు సూర్యనకెదురుగా నిలువంబడి దీనముగా నటించు మహాభయంబును సూచించుచున్నవి రేరాజు కాంతిహీనుడై సంతాపమును గలిగించుచున్నాడు నిర్మలంబగు సూర్యమండలము నడువ నల్లనికళంకము గోచరించుచున్నది! నక్షత్రములు మలినమై కాంతిహీనములై భువనంబులకు బ్రళయము గలుగునట్లు సూచించుచున్నవి

వాయుసంబులును, శ్వేనంబులును, గృధ్రములును మొదలగు బలముగల పక్షులన్నియు దుర్బల పక్షులచే నేలగూలుచున్నవి గోమాయువులు భయంకరములగు నమంగళధ్వనులను గావించు చున్నవి రణరంగమంతటను రక్తమాంసములచే నిండిపోగలదు మనమిక జాగుసేయంజనదు ఈ క్షణమందే ప్లవంగవాహినులను గూడి రావణుని లంకాపురంబునకు బోవుదమని రాముడు లక్ష్మణునితో జెప్పి యుద్ధప్రియుడై, ధనుర్ధరుడై లంకాభిముఖుడై వానరవాహినులకు ముందుగా నడచిపోయెను విభీషణ సుగ్రీవులును వానరోత్తము లందఱును శత్రువులను వధించుటకు నిశ్చిత హృదయులై

సింహనాదములొనరించుచు బయలుదేరిపోయిరి వానరుల  
యందుద్ధృత్యాహమును రాముడుదిలకించి ఆనందతరంగడోల  
లందేలియాడెను

**సైన్యంబునంతయు వ్యూహముగా చీర్చబడి  
రాముడు వానరులకాజ్ఞాపించుట**

రామాధిష్ఠితంబైన వానరవీరసేన శరత్పూర్ణిమవోలె తళతళలాడు  
చుండెను వానరవాహినిచే బీడింపబడి వసుధాతలంబు గడగడ వడంకినది  
సేనానివేశంబైన పిమ్మట లంకలోనుండి వనచరులకు భేరివృద్ధంగ  
నినాదములును, సైనికుల యాక్రోశంబును వినబడినవి లంకయందలి  
ధ్వనులనాలకించి వానరశ్రేష్ఠులందఱు సంతుష్టులై ద్విగుణీకృతంబుగా  
సింహనాదములు గావించిరి మేఘనిర్ఘోషంబుల మాడ్చి వినబడుచున్న  
వానరవీరుల సేంహనాదములను రాక్షసులు మదోన్మత్తులై యాలకించిరి  
నానావిధములగు ధ్వజపతాకలచే నొప్పారెడు లంకాపురంబును రాముడు  
దిలకించి సేతను దనమనంబునందలపోసి మృగశాఖాక్షియగు  
నావ్రాణప్రియురాలు దుష్టగ్రహంబగునంగారకునిచే దోహణియుంబోలె  
రాక్షసాధమునిచే నిరోధింపబడుచున్నదని నయనాశ్రువులనురాల్చి యుద్ధ  
యాత్రాసందర్భమున దు ఖించుట తగదనివేడి నిట్టూర్పులను బుచ్చి  
లక్ష్మణునితో నిట్టులనియె సోదరా! త్రికూట పర్వతమునందు విశ్వకర్మ  
నిర్మితంబగు లంకాపట్టణమెంత రమ్యముగానున్నదో చూడుము  
ధృవశజీవనాతములతో గూడిన యాకసంబుపగిదిలంకాపురంబు  
పెక్కువిమానములచేతనావృతమై విరాజిల్లుచున్నది మధురగాన  
మొనరించెడు వివిధ విహంగమములతోడను, ఫలపుష్పసంపూర్ణమగు  
సుందరోద్భావనముతోడను ఫలరసా స్వాదనంబుచే మదించిన  
వతంగముల తోడను, మకరందమును గ్రోలి మత్తిల్లిన మధుపంబుల  
తోడను పల్లవంబులను భక్షించెడు పికకుమారికలతోడను, వనంబులెంత  
రమణీయముగా నున్నవో చూడుమని రాముడు లక్ష్మణునితో జెప్పి నీతిశాస్త్ర  
పద్ధతిపై సైన్యంబునంతయు వ్యూహముగా దీర్చుడని వనచరులకివ్విధంబున  
నాజ్ఞాపించెను

శత్రువులకు దుర్బయుడవగు అంగదా! నీవు నీలునితో గూడి సైన్యమును దీసికొని వానరసేన వక్షస్థలంబున జాగరూకుండవై మెలంగుచుండుము వానరోత్తమండగు ఋషభుడా! నీవు సేనాసముదయముతో గూడి వానరసేనకు దక్షిణ పార్శ్వంబున మెలకువతోగావియుండుము మత్తగజేంద్రుని బోలిన గంధమాదనా! నీవు సేనాసమూహముతోగూడి వానరసేనా సవ్యపార్శ్వంబున జాగ్రత్తగా గావియుండుము నేను లక్ష్మణసహితుండనై శిరస్సుననుండెదను జాంబవంతా! సుషేణా! వేగదర్శీ! మీరు మువ్వరును వానరసేనా కుక్షిస్థానమును రక్షింపుచుండుదు సుగ్రీవా! వరుణుడు పశ్చిమదిశను రక్షించునట్లు వానరసేనాపుచ్చభాగంబును భద్రముగా రక్షించుచుండ మనిన తోడనే రామాజ్ఞకమితానందమొందిన వానరులు పర్వత శిఖరంబుల చేతగాని, పిడికిళ్ల చేతగాని, లంకాపురంబు నెప్పుడు చూర్ణము గావించుమో! యని మనంబుల నిశ్చయించుకొనిరి అప్పుడు రాముడు సుగ్రీవుని జూచి వానరరాజా! మన సైన్యంబునంతయు వ్యూహాకారమున దీర్చియుంచితిమి గదా! ఇంక నీ శుకుని విడిపింపుమనెను సుగ్రీవుడు రామచంద్రుని యాజ్ఞమేరకు రావణుని దూతయగు శుకుని విడిపించెను ఆ శుకుండు నిమిషమైనను నిలువనోపక రావణునొద్దకు బ్రతుకు జీవుడాయని పరుగిడిపోయెను

### శుకుడు తనకు గలిగిన పరాభవమును రావణునితో జెప్పుట

అప్పుడా రాక్షసాధీశుడు శుకుని జూచి చిటునవ్వు నవ్వుచు శుకుడా! నీ నెఱకలుచేదింపబడినట్లున్నవే! చపలాత్ములగు వనచరులచేత బట్టువడలేదు గదా! నీవృత్తాంతమేమో యెఱిగింపుమనెను అప్పుడు శుకుడు భయంబుచే దొట్టువడుచు రావణుని జూచి యిట్లు చెప్ప దొడంగెను రాక్షసేశ్వరా! నేను సముద్రోత్తర తీరంబునకేగి సుగ్రీవుని జూచి వృధుడుమధురవచనంబుల ననునయింపుచు నీవు జెప్పిన విషయమంతయు బూసగ్రుచ్చిన చందంబున నెఱిగించితిని అగవరులు నా వాక్యములాలకించి పరమ కుపితులై అకాశంబున కుగ్ధమించి నన్ను బట్టుకొని నేలబడద్రోసి ముష్టిపూతంబులచే గడతేర్చుటకు సంసిద్ధులైరి



రావణరాజా! ఏమని చెప్పుకొందును అతిక్రూరులగు వానరులనడుమ నాదీనావస్థను గుర్తించు వారలే కఙ్కవైరి దిక్కులేని వాడైన శిధిలమైన టెక్కులతో నీదరిజేరుకొంటిని

విరాధకబంధులను ఖరదూషణాదులను బరిమార్చిన బలశాలి యగు రాముడు, సుగ్రీవ సహితుడై లంకాద్వీపంబునకు వచ్చి ద్వారంబు జేరుకొన్నాడు పర్వతాకారులగు ఋక్షవానరసేనలు వేసవేలుగా మహిమండలమంతయు నావరించియున్నవి వానరులు లంకా ప్రాకారంబులపైకి రాకమునపే సీతను రామునకొసంగుము లేదా యుద్ధమునకు సంసిద్ధుడవుగమ్ము అలస్యము గూడదనియెడు శుకుని జూచి రావణుడిట్లనియె శుకుడా! దేవదానవ గంధర్వలైత్తివచ్చినను, సమస్తలోకములు భయపెట్టినను, సీతను రామునకొసంగను నేనొక్కడనే రాక్షస సేనాపరివృతుండనై యుదయించుచున్న భాస్కరుడు చంద్ర నక్షత్రాదుల కాంతిని బారదోలునట్లు ధావముని వానరసేనలను రూపుమాపెదను నాబాహుబలంబును రాముడెఱుంగడు నా బాణంబుల చవినిన్నడెఱుంగక నాపై యుద్ధము జేయగోరుచున్నాడు సహస్రాక్షుడు, వరుణుడు, యముడు, నాముందు నిల్చి సంగరమొనరింపజాలరు రాముడెంత? వానరులెంత? సమరమందు నా బాహుబలంబును రాముడెఱుంగకయే కయ్యంబునకు గాలు ద్రవ్యమన్నాడు వాడు కాలుని మందిరింబునకేగగలడు నీవు దిగులొందవలదని శుకునితో రావణుడు జెప్పెను

**వానరుల సేనాపరిమాణమును రహస్యముగా దెలిసికొనిరమ్మని రావణుడు శుకసారణులతో జెప్పట**

దశరథసుతుండగు రాముడు వానరసేనాసమేతుడై సముద్రమును దాటివచ్చుట నాలకించి రావణుడు తన మంత్రులగు శుకసారణులతో నిట్టులనియె మంత్రులారా! ఇంతకుముందెప్పుడును కనివని యెఱుంగని సేతువును నిర్మించి రాముడగవరసేనలతో గూడి సముద్రమును దాటి వచ్చినాడని వినుచున్నానా ఆ మనుజాధముడు

సేతువును నిర్మించినాడనుట నాకేలకో సందేహముగా నున్నది నేను నమ్మజాలకున్నాను ఆ వానరసైన్య పరిమాణమెఱుంగవలయునని నాకు కాంక్షబొడవముచున్నది మీరిరువురును బోయి రహస్యంబుగా వానరసేనాపరిమాణమును మంత్రులను సేతు నిర్మాణమును మొదలగు మర్యములను గనుంగొని రండని యాజ్ఞాపించెను

శుకసారణులు వానర రూపంబులను దాల్చి సేనయందు బ్రవేశించిరే గాని లెక్కపెట్టజాలరైరి మహాభయంకరమైన సేనాసముదయంబును గాంచి మహద్భుతమొందుచు విహరించు చుండిరి ప్రభున్నులై విహరించుచున్న శుకసారణులను విభీషణుడు కనుంగొని పట్టి రామునకప్పగించెను ఆ శుకసారణులిరువురు కోకించుచు బ్రాణంబులపై నాశవదలుకొనిచేమోడ్చు గీలించి రాముని జూచి యిట్లు మొరబెట్టుకొనిరి రామా! మేము రావణుని దూతలము ఆతనిని యోగంబున మీ సైన్యమునంతయు బరిశీలింపవచ్చుతిమి ఇచ్చట విభీషణునిచే బట్టువడితిమి మా రహస్యము బయట బడినదనియెడు శుకసారణులను రాముడు జూచి దయాధ్న హృదయుడై మోముపై మందహాసము జిగిరింప నిట్లు నుడివెను శుకసారణులారా! మా సైన్యమునంతయు జక్కగా బరిశీలింపుడు రావణుని యాజ్ఞామేరకు సేననంతయుగలయ దిరిగి తదుపరి స్వేచ్ఛగా మీలంకకు మీరు బోవచ్చును మీరు చూడగోరినచో విభీషణుడే మీకు మాసైన్యము నంతయు జూపగలడు మీరిపుడు ప్రాణభీతి జెందనక్కరలేదు ఆయుధములేని వారలను, దూతలను జంపగూడదు గదా! మీరు నిరాయుధులు కావున వధులు కారు విభీషణా! మీరు శత్రువక్షము నుండి వచ్చిన వారణులైనను బ్రతిమాలుకొనుచున్నారు ఈ రాక్షసులను విడిచివెట్టుమని యాజ్ఞానొసంగి శుకసారణులతో నిట్లనియె

శుకసారణులారా! మీరు లంకాపురంబునకేగి రావణునిజూచి నేనిపుడు మీతో జెప్పి పంపెడు మాటలన్నిటిని క్రమముగా జెప్పుడు రావణా! నీవే భుజబలంబునవలంబించి నాధర్మపత్నియగు సీత నపహరించితివో! యాబలంబుచేతనే సైన్యసమేతుడవై బంధువులతోగూడ బవరంబుననిలువుము దురాత్మా! రేపు ప్రాత కాలమందు లంకా

ప్రాకారంబులను బహిర్ద్వారములను, రాక్షస సైన్యములను నాబాణాగ్నిచే భస్మంబుగావించెదను జాగ్రత్తగానుండుమని మీరాజునకు దెల్పుడనిన రాముని పలుకులు శుకసారణులాలకించి ధర్మవత్సలుడగు దశరథసుతుని జయశబ్దంబులంబొగడి, లంకాపట్టణంబునకేగి రాక్షసేశ్వరుని జూచి యిట్లు చెప్పిరి

రాక్షసేంద్రా! మేము నీ యాజ్ఞ మేరకు వానర రూపంబులను దాల్చి విహరించు చుండగా విభీషణుడు మమ్ములను గుర్తించి, పట్టుకొని రాముని సన్నిధికి గొనిపోయెను దయాగ్రహ్ పృథ్వీయడును, ధర్మవత్సలుడగు రాముడు మమ్ములను విడిచి పెట్టెను శ్రీమంతులగు రామలక్ష్మణులు, విభీషణుడు సుగ్రీవుడు లోకపాలురవలె వెలుగొందుచున్నారు అస్త్ర కోవిదులగు యీ పురుష శ్రేష్టులు నలువురే లంకాపట్టణంబును ప్రాకారతరణంబులతోగూడ బెళ్లగించుకొని పోగలరు రాముడొక్కడే యైనను లంకాపురంబునంతయు భస్మము చేయగలడని తోచుచున్నది దశరథసుతులతోడను, సుగ్రీవుని తోడను రక్షింపబడుచున్న వానరసేనను యెదిరింప దేవాసురలకైనను నలవిగాకున్నది దశయోజనంబుల వెడల్పును, శతయోజనముల నిడుపునుగలసేతువు నీరాకరంబు నడుమ నిర్మింపబడినది వానరసేన సముద్రమును దాటివచ్చినది ఆ సేనల కంతమేగానరాదు వానరవీర శిఖామణులందఱు సమరంబుసేయంగోరి పరమోత్సాహులైయున్నారు రాజా! వారలతో వైరమెందుకు? కోపంబును వీడి సీతను రామునకొసంగుమని శుకసారణులు రావణునితో జెప్పిరి

### వానరుల బలంబును గూర్చి సారణుడు రావణునితో జెప్పట

జంకుగొంకులోక నిర్భయముగా నుడిచిన శుకసారణుల వాఖ్యములాలకించి రావణుడు సారణుని జూచి యిట్లునియె సారణుడా! దేవదానవగంధర్వాదులెదురొడ్డి నిల్చినను నాయెదురనిలువంజాలరు సమస్త లోకంబులునన్ను భయపెట్టినను సీతను రామునకొసంగను నీవు శూరుండవయ్యెను వానరులచే దెబ్బలు తిని భయకంపితుడవై సీతను

రామునకిమ్మని నుడువుచున్నావు నన్ను భండనంబున భంగపరచెడు పరాక్రమవంతుడెవ్వడు? నేనిదే వానరసైన్యంబును బరించెదనని మిక్కిలి యౌన్నత్యముగల ప్రాసాదంబుపైకెక్కి భూభాగమునంతయు నావరించియున్న లెక్కకు మిక్కిటమగు వానర సైన్యమును గాంచి సారణునితో నిట్టులనియె

ఈ వానర ప్రముఖులలో వీరాధి వీరులెవ్వరు? బాహుబలాధ్యులెవ్వరు? అమితౌహముతోననిమొనంనిలువగల ధైర్యశాలురెవ్వరు? ఈ వానరోత్తములందు సుగ్రీవుడెవ్వరి మాటలను వినును? వీరిలో నగ్రసేనా నాయకులెవ్వరు? యధార్థముగా నాకెఱింగిపుమనిన సారణుడిట్లు జెప్ప నారంభించెను రాక్షసేంద్ర! వానరేంద్రుడగు సుగ్రీవుని సేన యగ్ర భాగంబుననున్న వానరోత్తముడే నీలుడు ఇతడే వానరసేనాధ్యక్షుడు ఈ వానరనాథుని సింహనాదమే లంకాపట్టణమును బ్రాకారతోరణంబులతో గూడ గడగడ లాడించుచున్నది కరంబులనుబైకెత్తి క్రోధాగ్నిని రగులింప జేయుచు విజృంభించి దశదిశలంబ్రతిధ్వనులు పిక్కటిల్లినట్లుగా వాంగూలమును నేలకుగోట్టువాడే వాలిసుతుండగు అంగదుడు అమృహావీరుడు పర్వతాకారుడు యువరాజు వానర వీరుడు సంగరమందు తన భుజబలంబును బ్రకటింప నీశ్వయింపుకొన్నాడు హనుమంతుడు లంకకు వచ్చుట కితడే మూలపురుషుడు వానరసేనా సముదాయంబును సమకూర్చుకొని దుర్జయుండ్ల నీపైకి వచ్చుచున్నాడు ఆ యంగదునకు వెనుక భాగమందు మహాబల పరివృతుండైయున్నవాడు నలుడు అతడే సముద్రమునకు సేతువును నిర్మించినవాడు ఈ వానరవీరుని వెంబడించియున్న పదినూఱుకోట్ల యెనిమిది లక్షల వానరసైన్యము విజృంభించి జయింపనలవిగాకున్నది నలుడొక్కడే లంకాపట్టణమును మర్ధింపగోరుచున్నాడు ముల్లోకములయందును యశమునాద్రించుకొన్నాడు అదిగో చూడుము శ్వేతుడను వాడు సుగ్రీవుని చెంతకు వచ్చి వారనసేన విభజించుచు ప్రోత్సాహమొసంగుచు సత్వరండ్లెచనుచున్నాడు గోమతీ తీరంబున సంకోచనంబను పర్వతంబునందు వానర రాజ్యమేలెడు కుముదుడను వానరోత్తముని జూడుము ఇతడు వేయి లక్షల వానరులతో గూడి వచ్చుచున్నాడు ఈ

కుముదుడమిత పరాక్రమశాలి దైన్యమావంతయూ లేనివాడు ముక్కోపి, భయంకరుడై కయ్యంబునకు గాలుద్రవ్యచున్నాడు కపిల వర్షుడును దీర్ఘనేత్రుడునగు రంభుని జూడుము నూటముప్పది లక్షల వానరసైన్యముతో గూడి సుదర్శనంబును పర్వతంబున రాజ్యమేలుచుండును ఆ వానరోత్తముడు లంకాపురంబును దహించు వాని మాడ్చి నిశ్చల దృష్టితో నుజ్జ్వాతలూగుచున్నాడు అల్లదే! చూడుము అనలుబది లక్షల వానరవీరులతో నొప్పారెడు వాడే శరభుడు రముణీయం బొలికెడు సౌల్వేయ పర్వతంబున వానర రాజ్యంబేలుచుండును మహాసత్వ సంపన్నుడు యుద్ధమందు వెనుకంజవేయనివాడు సింహనాదంబు గావించుచు యుద్ధమునకు సంసిద్ధుడైయున్నాడు అత్యుత్సాహముతో వానరోత్తములనడుమ దేవనాథుని వోలె వెలుగొందు నాతడే పనసుడు వీరాధివీరుడు ఏబది లక్షల వానరోత్తములతో గూడి పారియోత్ర పర్వతంబున నివసించియుండును ఇక వినతుని జూడుము రెండవ సముద్రమోయన్నట్లు భయంకరమైన వానరసేనతో వెలుగొందుచున్నాడు ఇతడు పర్వాసానదీజలంబులనుగ్రోలి దత్తీరంబున నరువది లక్షల సేనతో నివసించియుండును క్రోధనుడు, గవయుడను వారలు గూడ లంకను మర్దింప గోరుటకు సిద్ధమై యున్నారు హరుడను వీరుడు వేయికోట్ల సైన్యముతో గూడి నిన్ను జయింపనువ్వెళ్లారుచున్నాడు ధూమ్రుడనువాడు భల్లూకనాథుడు నర్మదానదీజలంబులను గ్రోలుచు ఋక్షవంతంబును పర్వతంబున నుండును

అల్లదిగో! జాంబవంతుడను వానిని జూడుము ఆతడు మిగుల సత్వసంపన్నుడు గురుశుశ్రూషాపాపరాయణుడు మునుపు దేవాసురుల యుద్ధమందు దేవేంద్రునకు దోడ్పడి పెక్కువరంబులను బడసియున్నాడు ఈ జాంబవంతుని సైనికులు బిశాచంబులుంబోలిన త్రితూర స్వభావులై పర్వత శిఖరంబులనారోపించి మహాశిలలను బడద్రోయుచున్నారు వీరవ్యరును మృత్యువునకు భయపడరు దంభుడు, సన్నాదనుడును వారలనుజూడుము దంభుడు సురేంద్రునకు సమరమందు గొప్పనహాయ మొనరించియున్నాడు సన్నాదనుడు వనచరులకు బితామహుడు చతుష్టాజ్ఞంతువులలో నితనికన్నను బెద్దజంతవు మఱొండులేదు

పూర్వమీతండు దేవేంద్రునితో సమరంబు గావించి యున్నాడు పరాజయ మొలుంగనివాడు అమరేంద్రునకు సమానుడు గంధర్వకన్యయందు అగ్నిదేవునకు జన్మించినవాడు దేవాసురులకు యుద్ధము జరిగినప్పుడు దేవతలకు సహాయార్థమై యితనిని బుట్టించినారు రావణా! ఆ వానరుడు క్రోధనుడనువాడు ఇతడు వేయికోట్ల వానరవీరులకధిపతి అత్యస్తతి నెఱుంగడు మహాబలాధ్యుడు శూరుడు లంకాపురంబును మర్దింప గోరుచున్నాడు

ఇదిగో! చూడుము ఈవానరోత్తముడు కేసరి, ఇతడే హనుమంతుని తండ్రి గంగానదీసమీపంబున నుశీరబీజంబును పర్వతంబున విహరించు చుండును ఇతడు సేనాధ్యక్షుడు, వేయి లక్షల వానరులకధిపతి ఆ సేనామధ్యమందున్న వానర వీరుడు ప్రమాధియనువాడు అతడు గవాక్షుడు వీరిని బరివేష్టించి వానరసేనలు లంకాపురంబును మర్దించుటకై వచ్చుచున్నవి వానరవీరశిఖామణియగు కేసరి మేరుపర్వతంబుపై నివసించుచుండును కపిల ముఖులును, ధవళముఖులును ఎఱ్ఱని ముఖములు గలవారలును పింగళవర్ణములొలికెడు మోములు గలవారలును, కఱకు గోఱలు గలవారలును, నఖంబులే యాయుధములుగ గలవారలును సింహశార్ఙ్గాలములను బోలిన వారలును, మహాభుజంగములవంటి వారలును, సుదీర్ఘాచిత వాంగూలములుగలవారలును, మత్తమాతంగములను బోలిన వారలును, పర్వతాకారులును, మహాజీవనాత నిస్వనంబువోలె సింహనాదము లొనరించు వారలును, వృత్తాకారముతో బింగళ వర్ణములొలికెడు నేత్రంబులు గలవారలును, భయంకరాకారులునగు వానరులందఱో పర్వతమందు నివసించి యుందురు వీరందఱు లంకాపురంబును ముట్టడించుటకై సిద్ధముగానున్నారు శతబలియను వానరోత్తముడు జయంబుగోరి సూర్యోపాసనగావించుచున్నాడు చూడుము గజుడు, గవాక్షుడు, గవయుడు, నలుడు, నీలుడును వారొక్కక్కరే పదికోట్ల సైన్యముతో గూడియున్నారు వానరులందఱు మహా ప్రభావులు, క్షణమాత్రంబున భూమండలమందునున్న పర్వతంబులను బట్టి చూర్ణము గావించి తూర్పార బెట్టగలరని సారణుడు రావణునితో జెప్పును

## వానరపీఠుల బలంబును శుకుడు రావణునితో జెప్పుట

సారణుడు సాకల్యంబుగా నెఱిగింపకుండుటనుజూచి శకుండు రావణునితో యిట్లనియె రాక్షసేశ్వరా! వానరులు దుర్జయులు, మదపుటేనుగులంబోలిన వారు దైత్యదానవులకిసుమంతేనియు దీసిపారు సంగరంబున దేవతలను బోలిన శౌర్యమ్ముగలవారు ఎటుబరికించినను వానరసేనలనంతముగా నున్నచి ఈ వానరోత్తములెల్లరు సుగ్రీవుని సచివులు దేవగంధర్వులకు జన్మించినవారు నిరంతరము కిష్కింధా పురంబున నివసించియుందురు కామరూపులు ఆ సుందరులగు మైందద్వివిదులు యుద్ధకోవిదులు వీరువురును విరించి యనుమతి వడసి యమృతంబును గ్రోలియున్నారు లంకాపురంబును మర్దించుటకు సిద్ధమైయున్నారు ఆ మైందద్వివిదుల పార్శ్వభాగమున నున్నవారలే సుముఖుడు దుర్ముఖుడను వారలు వీరు పర్యతాకారులు మృత్యువున కుపకారులు పదికోట్లపైన్యముతో గూడి 1 లంకాపట్టణంబుపై వచ్చుచున్నారు అదిగో చూడుము అమత్తకరీంద్రమువోలె నున్నవాడే హనుమంతుడు లంకకు వచ్చి సీతనుజూచి నీతో మాట్లాడిపోయిన వాడితడే నీకితనిని గూర్చి చెప్పనక్కరలేదు కేసరికి క్షేత్రజపుత్రుడు సమీరునకు జన్మించినవాడు మహాప్రభావ సంపన్నుడు కామరూపి, పర్వతాకారుడు సర్వవ్యాపకుడగు సమీరుని వోలెనని వార్యంబగు గవనముగలవాడు బాల్యంబున నొకనాడాకలిగిని ప్రార్థిశనుడ యిండుచున్న బాలభాస్కరుని బట్టి మ్రింగదలంచి పెక్కువేల యోజనంబులెగిరి పోయి సూర్యుని సమీపంబునకుబోవంజాలక దయాద్రిపైబడిన అవ్విధంబునను దయాచలంబున శిలాతలంబు పైబడిన తోడనే యాతని చెక్కిలి భాగము బిన్నమైపోయినది అందువలన హనుమంతుడను నామధేయమాతనికీ సార్థకమైనది ఒక్క విశ్వాసపాత్రుడైన వానరుని వలన నాకీతని జన్మవృత్తాంతము దెలిసినది ఈ వాయుసుతుని ప్రభావము వర్ణనాతీతము ఏకాంతముగా దానొక్కడేవచ్చి లంకాపురంబును నేలమట్టము గావింప నుచ్చిల్లారు చున్నాడు రాక్షసరాజా! హనుమంతుని చేరువచో నివసించుచున్నవాడే

రాముడు మహాకూరాగ్రేసరుడు శ్యామలవర్ణుడు పుండరీకనయనుడు దివ్యపురుషుడు ఇక్ష్వాకుకులోద్భవుడు పురుషోత్తముడు సీతాపతి ధర్మమీతని వదలదు ఇమ్మహాపురుషుడు ధర్మమును విడువడు వేదవేదాంగములెఱింగిన పురుష శ్రేష్ఠుడు బ్రహ్మాస్త్రమేగాక సమస్తాస్త్ర మర్ముంబు లెఱింగిన మతిమంతుడు ఆకసంబునైనను, పర్యతంబులైనను బాణప్రయోగంబుచేత బ్రద్ధులు చేయగలడు ఆ రాముడే నీతో రణంబు గావించుటకై వచ్చుచున్నాడు అతని దక్షిణ పార్శ్వంబున నిగనిగ సువర్ణకాంతులీనెడు దేహముగల వాడును, విశాలవక్షుడునగు రాజపుత్రుడే లక్ష్మణుడు రామునకత్యంత ప్రിയంబును జేకూర్చెడు ప్రాణప్రియుడు అనుంగుసోదరుడు నీతిశాస్త్రకోవిదుడు సమస్తశాస్త్రము లందాఱితేరిన దిట్ట కోపస్వభావుడు దుర్లయుడు జయశీలుడు రాముని కుడిభుజమును బోలినవాడు అగ్రజుని కొఱకు దనప్రాణంబులనెన్నను నొడ్డి సమస్త రాక్షసుల దునుమాడనున్నాడు నలుపురు రాక్షసులతో గూడి రాముని సవ్యపార్శ్వంబున నున్నవాడే నీ సహోదరుండగు విభీషణుడు మానవేంద్రుడప్పుడే విభీషణుని లంకా రాజ్యమునకు రాజుగా నభిషేకించినాడు నీతమ్ముడు రాజ్యకాంక్షతో నతినరంభమున నీవైకి వచ్చుచున్నాడు రామవిభీషణుల నడుమనున్నవాడే కీకాధీశుడగు సుగ్రీవుడు ఈ వానరోత్తముడు కిష్కింధలో నివసించుచుండును నూఱు కవలములుగల కాంచన మాలిక వానరేంద్రుని వక్షస్థలంబున వెలుగొందుచున్నది చక్కగా చూడుము ఈ మాలికదేవతలకు గూడ దుర్లభమైనది దీనిని ధరించిన వాడెన్నడును భండనంబున పరాజయము నొందడు రాముడు రణరంగమందు వాలిని వధించి వానరాధీశునకీ కాంచనమాలను, తారను, శాశ్వతంబగు రాజ్యలక్ష్మిని యొసంగెను నూఱులక్షలోకకోటి నూఱువేలకోట్లు శంఖమనబడును నూఱువేల శంఖములు మహాశంఖమగును నూఱువేల మహాశంఖములు బృందమన బడును నూఱువేల బృందములు మహాబృందమనబడును నూఱువేల మహాబృందములు పద్మమనబడును నూఱువేల పద్మములు మహాపద్మమనబడును నూఱువేలమహాపద్మంబులు ఖర్వంబనబడును నూఱువేల ఖర్వంబులు మహాఖర్వంబనబడును నూఱువేల



మహాఖర్వంబులు సముద్రమనబడును నూఱువేల సముద్రములు  
 ఓఘమని చెప్పబడును నూఱువేల యోఘములు మహాఘమనబడును  
 వేయికోట్లు, నూఱు శంఖంబులు, వేయిమహాశంఖంబులు, నూఱు  
 బృందంబులు, వేయిమహాబృందంబులు, నూఱుపద్మంబులు, వేయి  
 మహాపద్మంబులు, నూఱుఖర్వంబులు నూఱు సముద్రములు,  
 మహాఘంబులు, కోటి మగోఘంబులకు సాటి వచ్చు సముద్రంబు  
 కరణినున్న వానరసేనతో సుగ్రీవుడు విభీషణునితో గూడ యుద్ధంబునకు  
 వచ్చుచున్నాడు మహారాజా! త్రూరగ్రహంబు మార్కి వెలుగొందుచు  
 మనపైకి వచ్చుచున్న వానరసేనలబారినుండి తప్పించుకొను ప్రయత్నము  
 గావింపుడు ఇది నాకు దోచిన విషయమని శుకుడు రావణునితో జెప్పెను

### రావణుడు కోపోద్రేకుడై శుకసారణులను వెడలగొట్టుట

శుకుడు జెప్పినదంతయు రావణుడాలకించి రామలక్ష్మణులను  
 విభీషణ సుగ్రీవులను, వానరయూధంబును గాంచి మనంబున  
 భయంబుజెంది మహోగ్రుడై శుకసారణులిరువురిని గాంచి పరుషోక్తులచే  
 నిట్లు దద్దరిల్లంజేసెను శుకసారణులారా! నిగ్రహనుగ్రహంబులు  
 గానించుటకు సమర్థుడగు ప్రభుని బెంత జీవించుచున్న మంత్రులీ  
 విధంబున నప్రియవార్తలెఱిగింప జెల్లునా? యుద్ధారంభసమయంబున  
 మనపైకి వచ్చుచున్న ప్రతికూలురగు రిపులను మీరిట్లు స్తోత్రము సేయుట  
 యుక్తమా? మీరిరువురును రాజనీతిలోసారభూతమైన భృత్యకార్యము  
 దెలియకున్నారు మీరుగురు వృద్ధులను సేవించినదంతయు వ్యర్థము  
 నీతిశాస్త్రము నభ్యసించితిరేగాని దానియర్థమెఱుంగజాలరైతిరి మిమ్ము  
 బోలిన మూర్ఖశిఖామణులగు మంత్రులతో గూడియున్న నేనెప్పుడో  
 శత్రువులచే జిక్కి పాతుడై యుండవలసిన వాడను దైవయోగంబుననెట్లో  
 జీవించియున్నాను అహ! నా యెదుటనే యెట్టి పరుషోక్తులాడితిరి  
 అరణ్యమందు వానలంబు భారికింబడిన మహీరుహంబులైనను జీవించి  
 యుండును రాజాకోపాగ్నికి గురియైన యపరాధులెంత మాత్రము  
 జీవింపజాలరు

మంత్రులారా! మున్ను మీరు నాకొనరించిన యువకారమును మఱవంజాలక శత్రు వక్షంబును బ్రశంసించిన పాపాత్ములయ్యగు మిమ్ములను వధింపజాలకున్నాను పదవీఛ్యతులను గావించెదను అదియే చాలు ఇక నాచెంతనుండకుడు కృతఘ్నులను, మిత్రవంచకులను విడిచి పెట్టుటయే వధించినట్లగును వెడలిపొండనియెడు రావణుని మాటలు శుకసారణులాలకించి లజ్జనొంది రాజును జయజయ శబ్దములంబోగడి వెడలిబోయిరి

### వానరసేనలోని మర్కమేటింగి రమ్మని రావణుడు వేగులవారిని బంపుట

ఆ సమయంబున రావణుడు చెంతనున్న మహోదరుని జూచి రాజనీతి కోవిదులగు చారులను దీసికొని రమ్మనెను రాజజ్ఞమేరకు వేగులవాండ్రను మహోదరుడు రావించెను ఆ గూఢాచారులు త్వరితముగ వచ్చి సమస్కరించి మహారాజునకు జయము జయమని యాశీర్వాదించి నిల్చియుండిరి విశ్వసనీయులును, రాజభక్తి పరాయణులునగు చారులంజూచి యిట్లనియె

మీరిచట నుండి రాముని చెంతకేగి యతని వ్యవసాయంబును, అంతరంగభూతులను ప్రేయసగుమంత్రులను బరీక్షించి రండు దశరథసుతుడెట్లు నిదురించును? ఎట్లు మేలుకొనును? అతడే యే కర్తవ్యములను జేయదలించియున్నాడు ఈ విషయముల నన్నిటిని సమర్థులై సంపూర్ణముగా దెలిసికొని రండు ధీశాలురగు రాజులు చారుని వలన శత్రువు లెఱంగనంతయు దెలిసికొన్నచో యుద్ధమందు సులభముగ విజయలక్ష్మిని బొందగలరు పోయిరండనియెడు రావణుని పలుకులను చారులు విని సమ్మతించి సంతుష్టులై శార్దూలుని బురస్కరించుకొని రాజేంద్రునకు బ్రదక్షిణ మొనరించి వెంటనే మాఱురూపములను దాల్చి సువేలపర్వత సమీపమందు సుగ్రీవ విభీషణ సహతులైయున్న రామలక్ష్మణులను, వానరసేనా సముదాయంబును గాంచి మిగుల భయంబునొంది విహరింపదొడంగిరి అట్లా సేనయందు విహరించుచున్న

చారులను విభీషణుడాకస్మికముగా బట్టుకొనెను అట్లు పట్టుబడిన వారిలో శార్దూలుడు మిక్కిలి దుష్టుడని తెలుపుచు వానరులకప్పుగించెను వానరులు శార్దూలుని గడతేర్చబూనిరి రాముడదిజూచి దయాద్రవ్యృదయుడై శార్దూలునితోబాటు యితర చారులను గూడ విడిపించెను అట్లు రామునిచే విడిపింపబడిన చారులు వానరులచే దెబ్బలు దిన్నవారలై గాడ నిట్టూర్పులను బుచ్చుచు విమనస్కులై మరలనెట్టులో లంకాపురంబును జేరుకొని రావణుని సమీపించి రాక్షసేంద్రా! రాముడు సువేలాద్రి సమీపంబున లెక్కకు మీరిన వానరసేనతో విడిసియున్నాడని తెలియ బలికిరి ఆ చారుల వాక్యములాలకించి రావణుడు లోలోన భీతిల్లి శార్దూలునితో నిట్టులనియె శార్దూలుడా! నీ మోమేలకో కళావిహీనమై యున్నది మిక్కిలి దీనుడవైయున్నావు మనశత్రువులు క్రోధమానసులై నిన్నేమియు జేయలేదు గదా! అనిన రావణుని పలుకులాలకించి శార్దూలుడిట్టులనియె

**వానరసేనలో దనకు గలిగిన పరాభవమును  
శార్దూలుడు రావణునకు దెల్పుట**

రాక్షసోత్తమా! వానరోత్తములు వేగుల వారికి సాధ్యులుగారు రామరక్షితులగుటంజేసి వారితో సంభాషించుటకుగాని పరీక్షించుటకు గాని సాధ్యముగాదు ఎటు బరికించినను పర్యతాకారులగు వనచరులు మార్గములందు కావలి గాచియున్నారు నేను మాజురూపంబును దాల్చి సేనలో బ్రవేశించితిని అంతలోనే విభీషణుడు నన్ను గుర్తించి పట్టుకొనెను ఆతని మంత్రులు నన్ను బట్టి బలాత్కారంబున బహువిధములుగా నేల బడవైచి అటునిటు బొరలించిరి వానరులమిత క్రోధమానసులై నన్ను పిడికిళ్ళతో బొడిచియు, నఱచేతులంజఱచియు బీడించుటయేగాక సైన్యమంతటను ద్రిప్పివిడిచిరి రక్తసిక్తమైన దేహముతో మూర్ఛిల్లితిని ఇంద్రియములు స్వాధీనములో లేకుండెను ఆ సమయంబున వానరులు నన్ను వధించుటకుద్యుక్తులైరి ప్రాణభీతిచేత శరణంబు వేడుచు కరంబులను ముకుళించుకొని యుంటిని అప్పుడు వనచరులు నన్ను రాముని సన్నిధికి గొనిపోయిరి అమృహాత్ముడు దయతో రక్షించెను అదృష్టవశంబున జీవించి మరల మీ సన్నిధికి వచ్చితిని

ఇదిగో! చూడుము రాముడు మహార్థవమునకు సేతువును గట్టి సువేలాద్రియందు సాయుధుడై సమరంబు జేయ సంసిద్ధుడైయున్నాడు త్వరితముగ లంకాద్వారంబు జేరంగలడు గరుడవ్యూహమును బన్నినాడు సేనాసమేతుడై లంకాప్రాకారంబు నావరింపక మునుపే రామునకు సీతాదేవి నిచ్చివేయుము లేదా యుద్ధమునకైనను సిద్ధపడుము ఇది నా యభిమతమని శార్థాలుడు రావణునితో జెప్పెను రాక్షసేంద్రుడామాటలు విని దేవగంధర్వులెత్తి వచ్చినను సీతను రామున కొసంగను నీవు కప్పిసైన్యమునంతయు జూచితివిగదా! అందులో శూరాగ్రేసరులగు వానరులెవరు? వారిప్రభావమెట్టిది? వారెవరి పుత్ర పౌత్రులగుదురో? విశదముగ జెప్పుము ఆ వనచరుల బలాబలంబు లెఱింగి కర్తవ్యమునకు గడంగెదను కదనంబు గావించువారలు శత్రుబలంబు లెఱుంగవలయుననిన యుత్తమ చారుడగు శార్థాలు డిట్టినియె

**వానర స్రుముఖులను గురించి శార్థాలుడు  
రావణున కెఱిగించుట**

ఆ వానరాధీశుండగు సుగ్రీవుడు ఋక్షరజుని కుమారుడు బవరంబున దుర్జయుడు, జాంబవంతుడనువాడు గర్గదునకనుంగు సుతుండు, ఇతని సహోదరుడు దూమ్రుదనువాడు ఒక్కడే కదనరంగ మందు లక్షలాది రాక్షసులను దునుమాడిన హనుమంతుడను వానిని మీరెఱుగుదురు గదా! ఆ వానరోత్తముని తండ్రి కేసరి బృహస్పతి కుమారుడు రాక్షసాధీశ్వరా! సుషేణుడనువాడు మహాపరాక్రమశాలి ధర్మాత్ముడు వరుణుని పుత్రుడు సౌమ్యస్వభావముగల దధిముఖుడను వాడు చంద్రుని తనయుడు సుముఖుడు, దుర్ముఖుడు వేగదర్శియను వారలను సురజ్యేష్ఠుడే మృత్యువును వానరులుగా సృజియించినాడేమో! నీలుడనియెడు వానరసేనా నాయకుడు అగ్నిహోత్రుని కుమారుడు హనుమంతుడు వాయుదేవుని బీజంబునకు బుట్టినవాడు అంగదుడు వాలిసుతుండు దేవేంద్రుని మనుమడు బాహుబలాధ్యులగు మైంద

ద్వివిదులు అశ్వినీ దేవతల కనుంగుబిడ్డలు గజాడు, గవాక్షుడు, గవయుడు, శరభుడు, గంధమాదనుడను వారలైదుగురును ప్రళయకాలాంతకునకు సాటియైన మేటిమొనగాండ్రు యముని కొడుకులు ఇట్టి దేవతలకు బుట్టిన వానరవీరులు పదికోటులున్నారు అందఱి నామంబు లెఱిగించుటకు నాచేతగాకున్నది

బరుని, దూషణుని త్రిశిరుని, విరాదుని, కబంధుని వధించిన దశరథసుతుని బలపరాక్రమములకు సాటి వచ్చువాడీ భూలోక మందెవ్వడును లేడు రాముని గుణంబులు వర్ణనాతీతము సుందర విగ్రహుడు, యౌవనము తొణికిసలాడువాడు ఇతని తమ్ముడగు లక్ష్మణుడన్ననవత్తకరీంద్రమును బోలినవాడు ఇవ్వహవీరుని బాణంబుసోకినచో సురేంద్రుడైనను జివింపనేరడు శ్వేతుడు జ్యోతిర్ముఖుడను వారలు సూర్యపుత్రులు హేమకూటుడనువాడు వరుణునిపుత్రుడు నలుడు విశ్వకర్మకుద్భవించినవాడు మహాపరాక్రమశాలి బలవంతుడగు దుర్గరుడు వసుపుత్రుడు, నీతమ్ముడగు విభీషణుడు రామునివలన ఈ లంకారాజ్యాధిపత్యంబు నొందియున్నాడు సువేల పర్వత ప్రాంతములందు విడిసియున్న వానర సైన్యంబు తెఱంగంతయు నీకెఱుంగ దెల్పితిని ఇంకజేయవలసిన కర్తవ్యమెద్దియో నాలోచింపుడని శార్వాలుడు రావణునకు జెప్పిన రాముడనంత సేనాసమేతుడై సువేలశైలప్రాంతమందు విడిసి యున్నాడని చారులు లంకాధీశ్వరున కెఱిగించిరి రాముని బలశౌర్యాదులను రావణుడెఱింగి భయమంది మనమాలోచింపవలసిన సమయమాసన్న మైనది మంత్రులందఱొకచోట జేరవలయునని యాజ్ఞాపించెను రాజాజ్ఞ మేరకు మంత్రులందరు త్వరితముగ వచ్చిరి రావణుడు మంత్రులతో జేయవలసిన కర్తవ్యమును జక్కగా నాలోచించి తన గృహంబునకరిగెను

**మాయచే రాముని శిరంబును గల్పించి రావణుడు సీతకు జాపుట**

అటు పిమ్మట మాయలలోబండితుడగు విద్యుజ్జహ్నుడను రాక్షసుని రావించి తనవెంట నిడుకొని సీతాదేవియున్న వనంబునకుబోయి

విద్యుజ్జహ్నుడా! మనమిప్పుడు మాయజేసి సీతను మోసగింతము నీవు నీ మాయాబలంబు చేత రాముని శిరంబును గల్పించి, బాణసహితంబగు మహాధనుస్సుతో బాటు దానిని దీసికొని రమ్ము త్వరపడుమని రావణుడు చెప్పెను విద్యుజ్జహ్నుడందులకియ్యకొనెను రాక్షసేంద్రుడు సంతుష్టుడై యమూల్యాభరణము నొకదానిని వాని కొసంగెను వెంటనే యశోక వనంబునకేగి రామధ్యాన నిమగ్నయై రాక్షసాంగనలచే రక్షింపబడుచున్న సీతను సమీపించి యిట్లనియె

మంగళస్వరూపిణివగు సీతా! నేనెంత బ్రతిమాలినను నన్ను దరిజేర్చక నీవెవ్వని యందు మక్కువగలిగి యుంటివో వాడు నేడులేడు ఖరుని సంహరించిన నీ భర్తకదనరంగమందు హతుండాయెను నేటితో నీ గర్వమంతయు నశించినది ఇంకనేను నిన్ను బ్రార్థింపవలసిన పనిలేదు ఎన్నాళ్లు దు ఖింపగలవు? ఎట్టకేలకు నాకు భార్యవు కాగలవనుటలో సందేహములేదు మూఢాత్మురాలా! నీ బుద్ధిని విడువుము గతించిన రామునితో నీకేమి పనియున్నది నా ధర్మపత్నులందఱికిని నీవే పరమేశ్వరివై యుండగలవు అల్పపుణ్యమే నీకున్నది బుద్ధిహీనురాలవు గర్వమును బోవిడిచి మెలంగుము వృత్రాసురుడు చచ్చినట్లు నీభర్త రాముడు నేలగూలెను రిత్తకోర్కెలేల? నన్ను వధించుటకై వానరసేనతో సముద్రోత్తర తీరంబున నీ ప్రాణేశుడు విడిసియుండెను పాపమావానరసేన దారినడచి బడలికను జెంది సుఖనిద్రలో మునిగియుండెను వారులవలన మర్మములేటిగి ప్రహస్తుని రాక్షససైన్యముతో బంపితిని ప్రహస్తుడు వానరసేనను రూపుమాపి జాగుసేయక నిదురించుచున్న రాముని శిరంబును మహాకరవాలముతో నణికినది అది జూచి విభీషణుడు భయపడి యాకాశంబునకుఁగ్గమింప రాక్షసులు బట్టుకొనిరి లక్ష్మణుడు వానర ప్రముఖులు దిక్కులకు బారిపోయిరి సుగ్రీవుడు కంఠము విఱిగి నేల బడియున్నాడు హనుమంతుడు రాక్షసులచే హతృడై పడియున్నాడు జాంబవంతుడు సంహరింపబడెను మైందద్వివిదులు ఖండింపబడి నేల కొఱిగి రోదనమొనరించుచు బ్రాణములను గోల్పోయిరి వనసుతుడు పనసపండువోలె జిత్రవధగావింపబడి భూమిపై బడియున్నాడు దదీముఖుడు, కుముదుడు, భాణఘాతంబులచే విగత ప్రాణులై

నిశబ్దముగా బడియున్నారు అంగదుడు రాక్షసులచే వధింపబడి రక్తస్పృక్తమైనదేహముతో భూమిపై బడినాడు నిదురలో మైమఱచియున్న వానరులుకొండలు హయంబుల చేతను, గజంబులచేతను ద్రొక్కబడి మృత్యుదేవతకాహుతియైరి కొండలు పరుగెత్తుచుండగా రాక్షసులు వెన్నంటి తఱిమి వధించిరి వృక్షచరములు కొండలు సముద్రమున బడిరి మఱికొండలు గగన మార్గమునకెగిరిపోయిరి భల్లూకములు వృక్షముల నారోహించినవి సముద్రతీరమందును, పర్వతములందును, వనములందును విహరించుచున్న కప్పలనుబట్టి రాక్షసులు దునుమాడిరి రక్తసిక్తమైన ధూళిచే గ్రవ్యబడిన రాముని శిరంబును గూడ దెచ్చియున్నాను చూడుమని చెంతనున్న రక్కసి నొక దానిని జూచి రాముని శిరంబును శరాసంబును గొనితెచ్చియున్న విద్యుజ్జ్వల్పానిటకు దోడ్కొని రమ్మని యాజ్ఞాపించెను వాడాక్షణమందే రామశిరస్సును, ధనుస్సును గొని వచ్చి సాష్టాంగ నమస్కారముగావించి నిలువంబడియే రావణుడా రాక్షసుని జూచి, రామశిరస్సును సీత ముందుంచుము ఈ దరిద్రురాలు పెనిమిటి గతిని కన్నులారా జూడగలదని విద్యుజ్జ్వల్పానితో జెప్పెను ఆ రాక్షసుడు రావణుని మాటలు విని చూపరులకెంతయో ప్రియంబును జేకూర్చెడు రామశిరంబును సీతాదేవి ముందుంచెను రామధనుస్సును రావణుడు గైకొని సీతను జూచి యిట్లనియె మూఢాత్మురాలా! ఇదిగో! చూడుము రాముని శిరంబును, అల్లెత్రాటితో గూడిన ధనుస్సును, ప్రహస్తుడు గొనివచ్చినాడు ఇంకను రామునిపై బ్రాంతి సేకెందుకు? నాయధీనురాలపుగమ్ము రమ్మని రావణుడు సీతతో జెప్పెను

### రాముని శిరంబును ధనుస్సును జూచి సీత దుఃఖించుట

సీతాదేవి రాముని శిరంబును, ధనుస్సును జూచి హనుమంతుని ద్వారా విన్న రామసుగ్రీవుల సఖ్యంబును మనంబున దలపోసికొని యుచ్చైస్వరంబున రోదనంబు గావించుచు గడగడవడంకి భేదంపబడిన కదళీతరువువలె నేలంబడి కైకేయిని నిందించి యిట్లు విలపింప దొడంగెను హా! కైకేయీ! నీకోర్కె ఫలించినది కులవర్గనుడగు రాముడు హతుండయ్యె కలహకారిణీ! రఘువంశమునంతటిని నాశంబు

గావించితివే! ఈ వార్త విన్నచో భరతాదులెట్లు జీవించుదురు సర్వలోక ప్రయుండగు రాముడునీకేమి యొగ్గినరించియుండెను అరణ్యమునకు బంపునాడు నారచీరలాసంగితివే! నీవిప్పుడేమి జాఱుకొంటివి ఎంతవనిజేసితివని మూర్ఖుల్లి కొంత తడవునకు దేఱి విశాలాక్షియగు నీత రామశిరస్సును మూర్ఖుని పనవిపనవి యేడువ దొడంగెను

అయ్యో! జీవితేశ్వరా! వీరరత్నమా! హతనైతిని నీ మరణావస్థను దిలకించి జీవించి యుంటినే! నవవైధవ్యము నాకు సంప్రాప్తమయ్యెనే! రామా! రామా! ప్రాణేశుని ముందు భార్య మరణించునని చెప్పబడి యున్నది అట్లుగాక నాముందట నీవే మరణించితివే! దీనికేమి కారణము నేనుశోకసాగరంబున మునింగియుండ దయాద్రుహృదయుండవై దరిజేర్చవచ్చి నా కొఱకు నీవు హతుండవైతివే! నీ మరణవార్త విన్నచో మాయత్త కౌసల్యాదేవి గతియేమగునో గదా! ఎంతవలపించునో! పుత్రుని దలంచి యేమనునో! హా! ప్రాణనాథా! రాముడు చాలకాలము జీవించునని చెప్పిన జ్యోతిష్కులమాట యిప్పుడు సత్యముగ బరిణమించినదే! ఎంతయల్పాయుష్కుడవైతివి? కాలవాహిని కెదురీదనెవ్వరి తరమగును సర్వభూతములకును కాలమే కారణభూతమై యుండును నీవు సమస్తోపాయంబు లొఱంగినవాడవు నీతిశాస్త్రకోవిదుడవు ఎట్టి యపాయంబులనుండియేని తప్పించుకొను సమర్థుడవు గదా! అయ్యో! యేమఱుపాటున మృతి జెందితివే! కమలలోచనుడా! నాకు వైధవ్యప్రాప్తి జేకూరనున్నందున భయంకరమైన కాళరాత్రియే నిన్ను హరించినది పురుషోత్తమా! నాకుదిక్కెవ్వరు? దిక్కులేని దానిని నన్వంటిమై విడనాడి వసుధాతలంబును ప్రయురాలంబోలే గొగిలించుకొని పరుండియున్నావే! నీ చేతను నాచేతను బూజలందుకొనుచున్న నీధనుస్సు గతి యిట్లైనదే! అనఘాత్మా! స్వర్గలోకమందున్న నీతండ్రిని తాతముత్తాతలను జేరుకొంటివా! మీ యిక్ష్వాకు వంశమందుద్భవించిన పుణ్య పురుషులను జూచుచుండువు ప్రియుడా! చిన్నదానను బాల్యమప్పటి నుండియు నిన్నెడబాయంజాలక నీ యర్థాంగివై యున్నదానను గదా! నే నీ శోకాగ్నిలోబడి కుములుచుండ కన్నెత్తియైనను జూడకున్నావేల? నాతో మాటాడవెందుకు? హా! సఖుడా! నా వివాహ సమయంబున నాపాణి నిగ్రహించునపుడు నిన్నెడబాయక నీతోనుండెదనని ప్రతిజ్ఞ జేసితివే!



దానినిప్పుడు మఱచితివా! దు ఖితవగు నన్ను వెంటనే దీసికొనిపోమ్ము పురుషోత్తమా! పరమప్రియురాలనగు నన్ను విడిచిపోవుట తగునా! మంగళద్రవ్యంబులగు చందనాదులచే నలంకరించి గాఢోపగూహనలో నుంచుకొనుచుంటినో అట్టి నీదేహము గోమాయువులచే నాకర్షింపబడు చున్నదా! ప్రవాసక్షేత్రమనుభవించుచుండిన మనమువ్వరిలో లక్ష్మణు డొక్కడేబోయి కౌసల్యను దర్శించినపుడు సీతా రాములొక్కడ? అని ప్రశ్నింపగలదు అప్పుడు లక్ష్మణుడు కన్నీరు రాల్చుచు నీ మరణవార్త నెఱిగించినంతనే యామహాసాధ్వి ప్రాణంబులు విడవకుండునా? ఖరాది భయంకర రాక్షసులను దునుమాడిన నీవు దుర్బలుడగు ప్రహస్తునితో జంపబడితివా? నేను దుష్టురాలను నా కొఱకు క్రూరముగ వధింపబడితివిగదా! రఘువంశమునకు నాశంబు గలిగించు దాననని యెఱుంగక నన్ను బరిణయమాడితివి పూర్వజన్మమందెవ్వరో కన్యా దానము చేయదలంచినపుడు నేను విఘ్నముగావించియుంటినేమో! అపాప ఫలమిప్పుడనుభవించుచున్నాను పరమధార్మికుడగు రామునకు ధర్మపత్నినై భోగకాలంబున రామనిరహక్షేత్రమనుభవించుచు దు ఖాగ్నిలో బడి కుమిలి పోవుచున్నాను రావణా! త్వరితముగ నన్ను రామునిపై బడవైచి దంపతుల నొకటిగాజేర్చి పుణ్యముగట్టుకొనుము నాజీవితేశ్వరుని శిరంబుతో నా శిరంబును అమృతహాత్ముని దేహముతో నాదేహమును జేర్చుము నేనిదే సహగమనంబు గావించెదనని సీతాదేవి భర్త శిరంబును, ధనస్సును జూచి భరింపరాని దు ఖాగ్నిలో గుమిలిపోయెను

ఆ సమయంబున ద్వారపాలకుడొకడు వచ్చి రావణునకు నమస్కరించి ప్రభూ! సేనానాయకుడగు ప్రహస్తుడు నిన్నుదోడితెమ్మని నన్ను బంపెను మంత్రులందఱు మీదర్శనంబుగోరి నిరీక్షించియున్నారు ఏదో గొప్ప కార్యమున్నదట ఆ కార్యమును నిర్వర్తించుటకై మీయాజ్ఞ కొఱకు గనిపెట్టియున్నారు వారలకు వెంటనే దర్శనమొసంగుడు దయచేయుడనియెడు రాక్షసుని వాక్యంబు లాలకించి యశోకవనంబును వీడి రావణుడు మంత్రులజూడ నరిగెను రావణుడు బోయిన తోడనే రాముని శిరస్సును ధనస్సును అంతర్ధానమయ్యెను రాక్షసేశ్వరుడు మంత్రులతో గర్తవ్యమాలోచించి తన హితంబును గోరెడు సేనాధిపతులను

జూచి భోరీ వ్రోగించి సేనలన్నిటిని రావింపుడు కారణమేమియు జెప్పవలదు పొందని సేనాధ్యక్షులతో జెప్పిను చమూపతులందుల కియ్యకొని మహాసైన్యంబులను రావించి యుద్ధకాముడగు రావణున కెఱిగించిరి

### రాముడు జీవించియున్నాడని సరమాదేవి సీతనూతిడించుట

విభీషణుని సతీమణియగు సరమాదేవి రావణునిచే మోసగింపబడి దు ఖపరవశురాలై వసుధాతలంబునం బొరలి ధూళిచే గప్పబడియున్న సఖురాలగు సీతాదేవిని జేరవచ్చి యిట్లారడింప దొడంగెను అమ్మా! ఊరడిల్లుము భయపడవలదు రాముడు సుఖముగానున్నాడు నేనొక రహస్య ప్రదేశమందు దాగియుండి రావణుడు నీతో జెప్పిన కపటపు మాటలను, సీపు బదులు పలికిన పలుకులను విన్నాను నీ చెలిమి కొఱకు నా ప్రాణంబులైనను విడిచెదను రావణునకు భయపడను రాక్షసేంద్రుడిపుడు వేగిరపాటునంబోయిన రహస్యము గూడ నాకు దెలియును పురుషోత్తముడగు రాముని వధించుట కెవరికలవియగును? రామరక్షితంబగు వానర సేనలను దునుమాడ రాక్షసులకలవియగునా? బాహుబలాధ్యుడను విశాల వక్షుడును, శ్రీమంతుడును, ధనుర్ధరుండును, ధర్మాత్ముడును సత్కీర్తికాలయవైనవాడును, సోదరుడు లక్ష్మణునితో గూడి సర్వకాల సర్వావస్థలయందును తనను రక్షించుకొనుచు నితరులను గూడ రక్షించువాడును, నీతిశాస్త్ర కోవిదుడును, శత్రుసైన్యములను సరకుసేయక వధించువాడును, జయలక్ష్మీ విరాజమానుండునగు రామచంద్రుని వధింపగల వారెవరు? రాముడు హతుండు కాలేదు సర్వభూతములకును విరోధియు, మాయావియునగు రాక్షసుడు నిన్ను భయపెట్టుటకీమాయను గావించి యున్నాడు సంతోషకరంబగు నా ప్రియవార్త నాలకింపుము నీకు శుభము గలుగును రాముడు సముద్రమును దాటి దక్షిణతీర మందున్నాడు రామలక్ష్మణులిరువురును సుఖులై యున్నారు రాముడు సముద్రమును దాటినాడను విషయము నాలకించియే రావణుడిచటి నుండి వెడలిపోయి

మంత్రులతో నాలోచించుచున్నాడు భయపడవలదని సరమ సీతతో జెప్పుచుండగానే సైనికులు సేయుచున్న భయంకరమైన ధ్వని వినబడెను

సరమాదేవి భయంకరమగు భోరీధ్వని నాలకించి సీతతో నిట్టులనియె వ్రీయమైన స్నేహితురాలా! సైనికులను సన్నద్ధులుగా జేయుటకై భేరి వాయింపబడుచున్నది అమేఘ గర్జనము వంటి మహాధ్వని నాలకించి భీతిల్లవలదు రణోత్సాహముచేత రథగజతురంగముల నలంకరించుచున్నారు పదాతి సైన్యములు సన్నద్ధములై తండోపతండములుగా జేరుచున్నవిచూడము చాలువాఱులు, మైమఱువులు రథగజతురంగములు, రాక్షసులు దాల్చియుండు భూషణాదులు కాంతులను వెదజల్లుచున్నవి ఆకాంతులు నిదాఘకాలంబున నరణ్యమును దహించు కార్చిచ్చు కాంతియుం బోలెనున్నవి వీనుగులకు గట్టిన గంటలు మ్రోగుచున్నవి తుముల యుద్ధంబు గావించుటకై సన్నాహంబులు జరుగుచున్నవి నీ దుఖము నేటితో నంతరించినది నిన్ను విజయలక్ష్మి యాలింగనము జేసికోగలదు

కమలపత్రక్షణుడగు రాముడచింత్యపరాక్రమవంతుడై సంగరంబున రావణుని సంహరించి నిన్ను బొందగలడనుటలో సందియములేదు శత్రుసంహారకుండగు రామునియంకంబున నిన్ను ద్వారలో జూడగలను నెచ్చెలీ! నిన్ను కౌగలించుకొని యుండు విశాలవక్షుడగు రాముని వక్షస్థలంబున నానందబాష్పములొలుక బోయగలవు నీనాధుడు జడలను గట్టిన నీనెఱికురుల చిక్కు విడిపింప గలడు పూర్ణచంద్రుని బోలిన ముఖారవిందమును పందర్పించిన తోడనే పాముకుబుసంబును విడుచునట్లు నీవు దుఖమును విడువగలవు సస్యముతోనలరెడు భూమి సువృష్టిచే నుల్లసిల్లు చందంబున నీవు నీ జీవితేశునితో గూడి సంతోషింబుధిని దేలియాడగలవు సూర్యుడు సర్వభూతములకును శుభలక్షణము లొసంగుచుండును అట్టి సూర్యుని శరణు బొందుము నీకు సర్వసుఖములు సమకూరగలవని మధురవచనంబులచే నాకాశము, భూమిని జలంబుచే జల్లచేయునట్లు సీతను సంతతాబ్ధి నీదజేయుచు సరమాదేవి చిఱునవ్వుమొగంబునందోప నిట్లనియె

## రావణుడేమి జేయుచున్నాడో చూచి రమ్మని సీత సరమాదేవితో జెప్పుట

అసితేక్షణా! రహస్యంబుగా బోయి నీక్షేమంబును రామున కెఱిగించి వచ్చెదను గగన మార్గమందు నేను బోవునపుడు వాయువు గరుత్మంతుడు గూడ నన్ను వెన్నంటి వచ్చుటకు సమర్థులు గారనియెడు సరమ మృదుమధుర వాక్యములనాలకించి సీతయిట్లనియె చెలీ! నీవు గగన మార్గమందుగాని, పాతాళమందుగాని స్వేచ్ఛగా విహరించిరాగలవు ఎప్పుటికైనను సులభముగా పోగలవు నాకొకెంతటి త్యాగమునైనను జేయగలవు నీయుపకారమును మఱవజాలను నాకొక్కనీడేర్చు నీకుబుద్ధి బొడమియున్నచో రావణుని చెంతకేగి రహస్యంబులను దెలిసికొనిరమ్మ! ఈ పాపాత్ముడు నిర్ధయుడై తన మాయాబలంబున మాటిమాటికిని నన్ను వేధించుచు భ్రాంతిని బుట్టించుచున్నాడు రాక్షసాంగనలు నన్ను నానావిధములుగ భయపెట్టుచున్నారు నేను ప్రాణసంశయంబును బొందియున్నాను నామనస్సునకు నెమ్మదియే లేదు ఈ యశోకవనంబున రావణునిచేత నెప్పటికేమి కీడుమూడునోయని భీతిల్లుచున్నాను ఆ రావణుడేమిచేయ నిశ్చయించునో తద్వృత్తాంతవంతయు నాకెఱిగింపుము నీయందు సదాకృతజ్ఞురాలనై యుండెదను పోయిరమ్మనిన సీతాదేవి వాక్యములను మధురభాషిణియగు సరమాదేవి విని, కన్నీటిచే దడియుచున్న మోమును దడవుచు సీతాదేవీ! దిగులొంద వలదు నేనిప్పుడే బోయి శత్రువుల రహస్యములెఱింగి త్వరితముగ వచ్చెదనని వెడలి పోయెను

సరమాదేవి యవ్విధంబునంబోయి రావణుని సమీపించి మంత్రులతో మంతనములాడుచుండుట నెఱింగి వెంటనే యశోక వనంబునకు వచ్చెను సరమ వచ్చుటంజూచి జనకాత్మజ మిగుల మోదమంది సన్నేహముగ కౌగిలించుకొని దురాత్ముడగు రావణుని నిశ్చయము నెఱిగింపుమనెను అబ్బిడ తాను వినివచ్చిన వృత్తాంతమునిట్లు వివరింపబోడంగెను సీతాదేవీ! రావణుని మౌఢ్యమున కెంతని వగతును అతని తల్లి కైకసియు, అవిద్యుడను వృద్ధమంత్రియు జేరందీసి నాయనా!

సత్కార పూర్వకముగ సీతాదేవిని రామచంద్రున కొసంగి సత్కీర్తి నార్జించుకొనుము అట్లుజేయవైతివేని నీకు నాశంబుగలుగును జనస్థానమందు ఖరదూషణాదులను రాముడు సంహరించుటయే యిందులకు నిదర్శనము సముద్రమును దాటి వచ్చి సీతాసాధ్వీతో మాట్లాడి రాక్షసులను దునుమాడిపోయిన హనుమంతునిబోలు పురుషుడు భూమండలంబున నున్నాడా! తెలిసి తెలిసియు రామునితో వైరమేలనని తల్లియు, వృద్ధవంత్రియు బహువిధంబుల బోధించిరి ఆ పాపాత్ముడాలకింపడయ్యెను ధనలుబ్ధుడు ధనమును విడువనొల్లని భంగి నిన్నాకలుషాత్ముడు విడువడు భండనంబున ప్రాణంబులను గోల్పోయినంగాని నిన్ను విడువనొల్లడు సచివులతో గూడ నాతడు జేసికొన్న నిశ్చయమిదియే మృత్యుదేవతకనుంగు బిడ్డడగు కతంబుననే రావణునకీ దుర్బుద్ధి బొడమినది రాముడు రణమందు నిశితబాణాగ్నిచే దురాత్ముని వధించి నీతోగూడ నయోధ్యకేగ గలడు దిగులొందవలదని సరమాదేవి సీతాదేవితో జెప్పచుండగనే భేరీశంఖధ్వని సమన్వితంబగు వానరసైన్యంబు లొనరించెడు సింహనాదములు ధరణీతలంబును గంపింపజేయుచు భయంకరముగ వినబడెను వానరుల సింహనాదము నాలకించి రాక్షసులు రావణుని దోషమువలన మనకు రణమే నిశ్చయమనియు జయముగలుగుట కల్గయనియు భయంబు జెంది దీనులైయుండిరి

### రామునితో సంఖి గావించుకొమ్మని మాల్కవంతుడు రావణునకు జెప్పుట

శత్రుపట్టణంబులను శిథిలముగావించు బాహుబలాధ్యుడును రఘుకులసోముడునగు రాముడు భేరీఖాంకారములతోడను, శంఖ ధ్వనుల తోడను, లంకాపురంబున కేతెంచెను ఆ రామసైన్య నినాదమును రాక్షసనాథుడాలకించి మంత్రులను రావించి నానా విధములగు దుర్భాషలాడుచు సభయంతయు బ్రతిధ్వనులీనుచుండ నిట్లనియె మంత్రులారా! మీరందఱు రాముని దూత హనుంతుడొనరించిన సముద్ర తరణంబును, బలశౌర్యాదులను, రామునిసేనలను జక్కగా నుగ్గడించి

నుగ్గడించి నాకు జెప్పితిరి దశరథసుతుని పరాక్రమంబు విని నిరుత్సాహులై యొండొరులను జూచుకొనుచున్న మిమ్మెల్లరిని నేనెఱుంగుదుననిన రావణుని మాటలు విని కైకసికి బిన్నతండ్రియగు మహాపండితుడైన మాల్యవంతుడిట్లు జెప్పదొడంగెను

రావణా! ఏరాజేంద్రుడు అన్వీక్షకీత్ర యీవారాదండ నీతులను విద్యలనభ్యసించి నీతిశాస్త్రముననుసరించి నడచునో యాతడు బహుకాలము రాజ్యలక్ష్మియొడిలోనుంజ్ఞాతలూగగలడు రిపులను సులభముగా జయింపగలడు వసుధాధీశుడెప్పటికిని నీతిశాస్త్రానువర్తియై కాలముననుసరించి తనకు దౌర్బల్యము చేకూరినప్పుడు శత్రువులతో సందిగావించుకోవలయును శత్రువునకు దౌర్బల్యముగలుగు కాలమును గుర్తించి యుద్ధము చేయవలయును ఇవ్విధంబున స్వపక్షమునభివృద్ధి బొందించుకొనుచు రాజ్యపరిపాలనము గావించుకొనువాడు సకలైశ్వర్య సంపన్నుడై తులతూగ గలడు తన బలము క్షీణించు సమయమెఱిగి సబబుడగు శత్రువుతో సంధిసేయవలయును శత్రువును దునుమాడగల శక్తియున్నచో తిరస్కరించి భండనంబొనరింపవలయును నీతిశాస్త్ర ప్రకారము జూచినచో రాముడు బలవంతుడు అతనితో సంధి గావించు కొనుటమేలని నాయభిమతము సీతనిచ్చివేయుదము సందిగావించు కొందము దేవర్షులు గంధర్వాదులు రామునకు జయము గలుగ వలయునని కాంక్షించుచున్నారు అట్టి రామునితో విరోధమేల? సంధి గావింపనియ్యకొనుము విరించి సురులకును, అసురులకును, రెండు పక్షములను గల్పించెను ధర్మ మసురులను అధర్మ మసురులను నాశ్రయించి యుండును ఎప్పుడధర్మమున ధర్మమును జయించునో అప్పుడు కృతయుగమందురు ఎప్పుడు ధర్మము ధర్మమును జయించునో అప్పుడు కలియుగమందురు నీవు దిగ్విజయార్థమై లోకంబులన్నియు సంచరించునపుడు ధర్మమును దూరముగా బారదోలితివి అధర్మమును జేరదీసితివి అందువలన రాముడు ధార్మికుడై మనలను మించిన బలవంతుడాయెను ఆయధర్మవైంత ప్రమాదము గలిగించునో యెఱుంగక దానినభివృద్ధి బొందించుకొంటివి ధర్మము మనలను నశింపజేయుచు శత్రువు పక్షమునకు బలము జేకూర్చుచున్నది

నీవు విషయాసక్తుడవై నిప్పువంటి మహర్షులకు గీడనరించితివి అబ్బుషుల మనస్తాపమే దేవతలకు బలముగా నేర్పడి మనకీయవస్థను దెచ్చి పెట్టినది అమృతహర్షుల ప్రభావము మండుచున్న నిప్పువంటిది దానికెదురున్నదా! తపోధనులై ధర్మమునే యభివృద్ధి జేయుచు పరమాత్మను ధ్యానించుచుందురు రాక్షసుల నాశనమునుగోరి వేదపారాయణము గావించుచుందురు గ్రీష్మకాలమందు జలధరంబుల మాడ్చి రాక్షసులు దిగులొంది దిక్కులకు బారిపోవుచున్నారు మహర్షుల యగ్నిహోత్రములనుండి బయలు వెడలుచున్న ధూమము దశదిశల వ్యాపించి నిశాచరుల తేజంబు నడంచుచున్నది పుణ్యస్థలములయందు ఋషులు దృఢనియమంబుతో గావించెడు తీవ్రతపశ్చక్తి వలన రాక్షసులు తపించిపోవుచున్నారు నీవు దేవదానవయక్షాదుల వలన మరణము లేకుండ వరంబును బొందియున్నావు ఇప్పుడు మానవులు, వానరులు, ఋక్షములు, కొండముచ్చులు లంకకు వచ్చి గణించుచున్నారు వీరి మూలమున నీకు చావులేనట్లు వరంబులేదు

వివిధంబులగు దివ్యాంతరిక్ష భౌమోత్పాతంబులు బొడముటను దిలకింప నిశాచరుల కందఱకును నాశంబు వాటిల్లునని తోచుచున్నది వారి వాహినులు వికృత రూపములను దాల్చి యత్కుగ్రంబుగా గణించుచు లంకాపట్టణంబుపై నంతయు రక్తమును గురియుచున్నది అశ్వములును, ఏనుగులను, రోదనంబు సేయుచు గన్నీరు గార్చుచున్నవి ధ్వజంబులన్నియు ధూలిచే గ్రమ్మబడి వివర్ణములై మునపటివోలె బ్రకాశింపకున్నవి గోమాయువులును, గృధ్రములును తండోప తండములుగా వచ్చి లంకాపురంబుజొచ్చి భయంకరముగ నఱచుచున్నవి నల్లని స్త్రీలు బొడరించుచు గృహంబులలోని పదార్థములన్నిటినీ దొంగిలించునట్లును, ఎదుట నిలువంబడి తెల్లనిదంతములు తేటబడ, పకపక నవ్వుచున్నట్లును, స్వప్నములు గలుగుచున్నవి అర్హము కొఱకై యిండ్లయందుంచి యుండు హవిస్సును శునకంబులు వచ్చి తినిపోవుచున్నవి గోవులయందు గార్దభములు బుట్టుచున్నవి పందికొక్కలు ముంగిసలతో మైత్రి నెఱపుచున్నవి మార్గాలములు శార్దూలములతో జేరుచున్నవి ఊరబందులు శ్యానములతో గలసిమెలసి

యున్నవి కిన్నర రాక్షసులును, మానవులు నొక్కటిగా జేరుచున్నారు ఎఱ్ఱని పాదములుగల పావురములు దైవప్రేరితములై రాక్షసుల నాశంబునే సూచించుచు విహరించుచున్నవి మధుర సల్లాపధ్వజై గృహంబులయందు పెంబడియున్న శారికలు మధురకూజితములొనరించుటను మాని వీచీకూచీయని క్రూరధ్వనులంజోయుచున్నవి వృగపక్షులు పోరాడుచున్నవి ముండిత తిరస్కుడును, కృష్ణ పింగళుడునునగు పురషుని రూపమును దాల్చి మృత్యువు భయంకరాకారుడై రాక్షసుల గృహంబులన్నియు బ్రాతస్సాయంకాలములయందు విహరించుచున్నాడు ఎటుజూచినను దుష్టనిమిత్తములనేకములు గోచరించుచున్నవి దీర్ఘముగా నాలోచించుకొనుము ముందుకు బాధగలుగకుండ సుఖపడుమార్గ మరయుమని మాల్యవంతుడు రావణునితో జెప్పెను రావణుడందుల కియ్యకొనకొందుటను గమనించి రాక్షసనాథుని మామ మామపలుక కూరకుండెను

### సంధి కొడంబడనని రావణుడు మాల్యవంతునితో జెప్పట

మృత్యువశంగతుండైన మూర్ఖమతియగు రావణుడు మాల్యవంతుడు జెప్పిన హితవాక్యములను సహింపనేరక పరమకుపిత మానసుడై వదనంబున బొమముడివడగ్రుడ్లను గిఱగిఱ ద్రిప్పుచు మాల్యవంతుని జూచి యిట్లనియె మామా! నీకు శత్రువుల యెడనున్న స్నేహము వెల్లడియైనది నాకు హితముపదేశించునట్లు నటించుచు మోసపుచ్చదలంచి పరుడొక్తులాడితివి ఆ హితంబులగు నీమాటలు విననొల్లను

రాముడు మానవుడు కోతులు సహాయముగాగల నీచుడు జనకునిచే బరిత్యజంపబడినవాడు అరణ్యములలో దిరుగువాడు అట్టి మానవాధముని సమర్థుడని నాయెదుట పొగడుచున్నావు కారణమేదియో నాకు వ్యక్తముగా లేదు సమస్త రాక్షసులకు బ్రభుండవై సురనికరంబునకు గుండెలవియజేయు మహాపరాక్రమవంతుడనగు నన్నిట్లు చుల్కన జేయుచున్నావే! ఎందుచేత? సజాతీయులలో నన్ను బోలిన వీరాధి



వీరుండుండుట సహింపజాలవైతిని గాబోలు! శత్రువులు నిన్ను బ్రోత్సహించిరా? లేక శత్రుపక్షపాతముతో నిట్లు బలుకుచున్నావా? శత్రువుల ప్రోత్సాహములేనిదే వండితుడును, శాస్త్రజ్ఞానమెఱిగిన వాడును, రాజ్యాధికారంబుననున్న వాడును, నిగ్రహనుగ్రహ సమర్థుడునగు రాజును గూర్చి యిట్టి పరుషవచనంబు లాడియుండవు వద్మాసనంబున లేని లక్ష్మీదేవిని బోలియున్న సీతను నేను దెచ్చితిని ఇప్పుడు రామునకు భయపడి మరలనెందుకిచ్చెదను కొలది దినంబులలోనే సమస్త వానరసేనా సమేతుండగు రాముని సుగ్రీవలక్ష్మణులతో గూడ నేను వధించుటను కన్బులార జూడగలవు నాతో దేవతలు గూడ ద్వంద్వయుద్ధము సేయంజాలరు అట్టి నేను యుద్ధమునకు వెనుదీయుదునా? ఒకవేళ రాముడే బలవంతుడైనచో యాతనిచే శిరచ్ఛేదనమైనను బొందుదును గాని నేనెట్టి వానికిని లొంగను ఇది నా సహజస్వభావము వలన గలిగిన దోషము సహజస్వభావమున గోల్పోవంజాలను రాముడు సముద్రమునందు సేతువు నిర్మించినాడెందువేమో! అదియేమి యాశ్చర్యము? ఇదిగో! నాప్రతిజ్ఞ వినుము రాముడు వానరసేనతో సముద్రము దాటివచ్చినను మరల జీవంబులతో వెనుదిరిగి పోవుట కల్ల ఇది సత్యమని నమ్ముము అని రావణుడు మాల్యవంతునితో జెప్పెను ఇట్లతినంరంభంబున జెప్పుచున్న రావణుని జూచి మాల్యవంతుడు లజ్జితుడై బదులు పలకక రావణునకు జయంబుగలుగు గాక! యని యాశీర్వదించి తన గృహంబునకు బోయెను

అటు పిమ్మట రాక్షసేశ్వరుండు విమర్శ పూర్వకంబుగా నాలోచించి తూర్పు ద్వారమందు ప్రహస్తుని, దక్షిణ ద్వారమందు మహాదర, మహాపార్శ్వలను, పశ్చిమ ద్వారంబున ఇంద్రుజిత్తును, ఉత్తర ద్వారమందు శుకసారణులను గాచియుండ నాజ్ఞాపించి యసమానంబగు గుప్తకార్యంబు గావించెను పట్టణమధ్యమందు విరూపాక్షుని బహురాక్షస సమేతముగానుంచెను ఇవ్విధంబున రాక్షసశ్రేష్ఠుడగు రావణుడు లంకాపురంబునకు గుప్తకర్మ సంవిధానంబుగావించి మృత్యుబోధితుండై తనంతకుదాను కృతార్థుడ నైతిని మనంబున దలపోసికొనుచుండెను మంత్రులు రావణ మహారాజునకు జయము జయమనుచు నాశీర్వదించి

రాజాజ్ఞను శిరంబునందాల్చి తమతమ గృహంబులకేగిరి రాక్షసవల్లభుడు  
నానావిధ లక్ష్మీ విరాజమానంబగు శుద్ధాంతమునకు వెడలిపోయెను

### లంకావృత్తాంతమును విభిషణుడు రామునికి దెలుపుట

శ్రీరామలక్ష్మణులును సుగ్రీవుడును, పవనాత్మజుడును, బుక్షేంద్రుడగు జాంబవంతుడును, విభీషణుడును, అంగదుడును, శరభుడును, సుషేణుడును, మైందద్వివిదులును, గజాడు గవాక్షుడును, కుముదుడును, నలుడు, పనసుడు మున్నగు వానర వీరులందఱు లంకాద్వీపంబుజేరి గుమిగూడి యిట్లాలోచించిరి ఇదిగో! రావణ బహుపాలితంబగు లంకాపట్టణంబగు పదుమన్నది దీని శోయగమెంతని వర్ణింపనగును సురాసురోరగ గంధర్వులకైనను జయింపనలవిగాకున్నది గదా! మనకు గార్యసిద్ధియగు తెఱంగెయ్యెదయో చక్కగా నాలోచింపుడనియెడు వానర ప్రముఖుల పలుకులను విభీషణుడాలకించి యగ్రామ్యంబులగు గభీరోక్తులచే నిట్టులనియె

వానరోత్తములారా! యనల, శరభ, సంపాతి ప్రఘసులనియెడు నామంత్రివర్ములు నల్వరును లంకాపురంబునకేగి పక్షి రూపంబుదాల్చి శత్రుసేనలు జొచ్చి అక్కడ జేయబడిన యేర్పాటులను జక్కగా బరిశీలించి వచ్చినారు రామా! దురాత్ముడగు రాక్షసేంద్రుని రక్షణ సంవిధాన మంతయు నాకు దెల్పినారు దానిని వివరించెద నాలకింపుడు ప్రహస్తుడు సైన్య సమేతుడై తూర్పుద్వారమందును, మహోదరపార్శ్వలు దక్షిణ ద్వారమందును, ఇంద్రజిత్తు ప్రధాన రాక్షసభటులతోగూడి నానా విధములైన యాయుధములను దాల్చి పశ్చిమ ద్వారమందును, రావణుడే నిర్భయుండై యాయుధపాణులగు పెక్కువేల రాక్షసభటులను గూడి యుత్తరద్వారమందును, కావలిగాచి యున్నాడు విరూపాక్షుడు సైన్య సమేతుడై మధ్యగుల్మంబుననున్నాడు

గజయోధులువేపురును, రథకులు పదివేపురును గుఱ్ఱపు వారలిరువదివేపురును, గాల్వరు కోటిమందియు రాక్షసనకత్యంత సన్నిహతులై ప్రియులై సేవజేయుచుందురు నరేంద్రా! వీరిలోనొక్కక్క

రాక్షసునకు బది లక్షల రాక్షసులు పరిజనులై యున్నారు ఇదిగో! వీరే నామంత్రులు, లంకావృత్తాంతమంతయు గొనితెచ్చినారని చెప్పి మంత్రులతోగూడ నా లంకావృత్తాంతమును విభీషణుడు రాముని సన్నిధిలో జెప్పించి మఱియు నిట్లులనియె దశరథాత్మజా! మున్ను రావణుడు కుఱివేరునితో భండనమొనరింపబోయినపుడు బలపరాక్రమములందును, ధైర్యమందును, దర్పమునందును రాక్షససాధునకు సమానులైన రాక్షస వీరులఱువది లక్షలమంది వెన్నంటి పోయిరి రామా! నీకు భయంబు గలిగించుటకీవృత్తాంతమును జెప్పలేదు నా మీద కినుక వహింపవలదు నీకు మఱింత రోషము గలుగుటకై చెప్పబున్నాను దేవతలనైనను నిగ్రహింపజాలిన నీకెదురెవ్వరు? నీ యనంతమైన బతురంగబలంబుల నేమని కొనియాడగలను రావణుని బరిమార్చుటకు సంసిద్ధుడవుగమ్ము లెమ్మనిన తోడనే రాముడు శత్రువులను వధించుటకై వానరుల కివ్విధంబున నాజ్ఞాపించెను

**ఆయాద్వారములందున్న రాక్షసులను దునుమాడుటకై రాముడు వానరులకాజ్ఞ నొసంగుట**

నీలుడా! నీవు సేనాసమేతుండవై తూర్పు ద్వారమందున్న ప్రహస్తునితో యుద్ధము జేయుము అంగదుడా! నీవు సేనా సముదయంబును సమకూర్చుకొని దక్షిణ ద్వారమందున్న మహాపార్శ్వ మహోదరులతో సమరంబు గావింపుము పవన తనయా! నీవు పశ్చిమ ద్వారంబున నుండి భండన మొనరింపుము బలగర్వితుండగు రావణుని నేనే వధింపింప సమకట్టియున్నాను ఉత్తర ద్వారంబున నున్న రాక్షసరాజుతో నేను లక్ష్మణుడు సంగరంబు గావించెదము సుగ్రీవుడు, జాంబవంతుడు, విభీషణుడు మధ్యమగుల్మంబున యుద్ధము సేయవలయును వానరులందఱు యుద్ధమందు మానవరూపమును దాల్చి విహరింపగూడదు మనసైన్యమని మనము గుర్తించుటకు వానర రూపమును దాల్చియే యుండవలయును నేను లక్ష్మణుడు నీలాంగద హనుమత్సగ్రీవులను, విభీషణుడును, మేమేడ్పూరమును మనుష్య దేహంబులతోడనే సమరంబు గావించెదమని రాముడు వానరుల కాజ్ఞాపించెను

అనింతంబగు వానరసైన్యము సువేల ప్రాంతమునంతయు నావరించి లంకాపురంబును ముట్టడింపబోయెను రాముడు సువేల్లశైలంబు నారోహింపదలంచి సుగ్రీవ విభీషణులజూచి మాధుర వచనంబులతో నిట్లనియె మనమందఱము నీసువేలాద్రి నారోహించి యీ రాత్రియంతయు నిచటనే నివసంతము నీచాత్ముడైనదితంబగు పరాభార్యాపహంఠము గావించిన రావణుడు నివసించుచున్న లంకాపురంబును గూడ దర్శింతము ఆ రాక్షసాధముని పేరువిన్నచో నా క్రోధాగ్ని మఱింత రగుల్కొనుచున్నది ఆ పాపాత్ముడైనరించిన యపరాధమువలన రాక్షసులందరో మడియుదురుగదా! ఒకడు మృత్యుశంకతుండై యకార్యంబు గావించినచో వాని మూలంబున కులబలంబులు సంపూర్ణముగ నశించి పోవున చెప్పుచు శ్రీరాముడు సువేలాద్రి నారోహించెను లక్ష్మణుడు రాముని వెన్నంటి పోయెను సుగ్రీవుడు విభీషణుడు మంత్రులతో గూడ వెంబడించి సువేల్లశైలంబు నారోహించిరి

హనుమంతుడు, అంగదుడు నీలుడు మైందుడు, ద్వివిదుడు గజుడు గవాక్షుడు గవయుడు శరభుడు, గంధమాదునుడు, పనసుడు, కుముదుడు, హరుడు, రంభుడు జాంబవంతుడు, సుషేణుడు, ఋషభుడు, దుర్ముఖుడు, శతబలియు వీరందఱు వాయువేగంబున రాముని వెంబడించి సువేల పర్వతంబునారోహించిరి రామాదులవ్యిధంబున సువేల్లశైలశిఖరంబు నారోహించి త్రికూట శిఖరాగ్రంబున జెలువ మొలుకుచు నాకసంబున వ్రేలాదునట్లున్న లంకాపట్టణంబును దిలకించిరి సుందర ద్వారంబుల చేతను, ప్రాకారాదుల చేతను, సొంపుగులుకుచు రాక్షసులచే నిండియున్న లంకాపురంబును వానరవీరులు జూచి సింహనాదములు గావించిరి సూర్యభగవానుడు సంధ్యారాగంబునం బల్లవితుడై యస్తమించెను రజనీకాంతపూర్ణచంద్రాకృతియై పొడసూపినది విభీషణులు రాముని పూజించిరి వానరవీర సమూహ పరీవేష్టితుడై యారాత్రి సువేలాద్రి శిఖరంబున సుఖంబుగ నివసించియుండెను

**రాముడు వానరులతో గూడ లంకాపురంబును జూచుట**

ఆ వానరోత్తములవ్విధంబున రాతిరంతయు నాసువేల్చెలాగ్రమందు నివసించి యుండి తెల్లవారిన ఎదవ రమణీయ మొలుకు లంకాపట్టణమందలి వనంబులను, సుందరోద్ధానవనంబులను, ఉపవనంబులను కనుల పండువుగా దిలకించి మిగుల నాశ్చర్యమొందిరి

చంపశాళక పున్నాగసాలతాల తమాల వృక్షములచేతను, పుష్పించిన యేడాకులరటి, యేఱువద్ది, బొట్టుగు, కొండగోగు, కలిగొట్టు భూంహంబులచేతను, లతావేష్టితంబులును, దివ్యంబులును, కోమలారుణ పల్లవంబులును, గలిగి సురేంద్రుని యమరావతీ పురంబువలె లంకాపురంబు రమ్యముగా నుండెను ఆ వనమందలి వనస్పతులు పరిమళమెగబోయు పుష్పములతోడను, ఫలములతోడను కనువిందుసేయుచుండెను సమస్త ఋతుధర్మములతో గూడియున్న వనంబు మధుపంబులతోడ నలరారుచు, కుబేరుని చైత్ర రథవనంబువలెను, దేవేంద్రుని నందనవనంబువలెను, బ్రకాశించు చుండెను నిర్ధరిణులయందు నీరుకోళ్లును, చీకుగొక్కెరలును, నృత్యమును సల్పుచున్న నెమళ్లును చిగురుటాకుల మేవరులను, మధుర కూజితమొనరించు చుండనాధ్యనులను వానరులాలకించుచు, లంకా పురంబునకు జేరువలో శోభనొనగూర్చుచున్న వనంబులను, ఉపవనంబులను బ్రవేశించిరి పుష్పములనుండి పరిమళమును పవనుండు గొని తెచ్చి వనచరులపై జల్లెను

వానరవీరులు సుగ్రీవుని యనుమతి వడసి సింహనాదంబులొనరించుచు త్వరితంబుగ తమ పాదాఘాత వేగంబున భూమిని కంపింపజేయుచు లంకాపట్టణంబునకు బోయిరి లంకా వనంబులలో విహరించుచున్న ఋక్షములు, సింహములు, వరాహమహిషంబులు, హరిణసంతతులు, వానరభీకరాకారంబునకు వెఱచి దశదిశలకు బారినవి శతయోజనంబుల నిడుపును, ముప్పది యోజనంబుల వెడల్పును గలిగి త్రికూట శిఖరంబున తెల్లని వేషుమువలె నత్యున్నతములగు పురద్వారములును, కాంచనమయంబగు

ప్రాకారమును గలిగి మనోహరముగ లంకాపురంబు నలరారుచున్నది ఆ లంకాపురమందు వేయిస్తంభములచే గైలాస శిఖరంబును బోలిన చైత్య ప్రాసాదమొకటి జూపట్టుచుండెను ఈ ప్రాసాదము నూర్వూరు రాక్షసులచే రక్షింపబడుచు లంకాపురంబునకు బెట్టని భూషణమై వెలుగొందుచుండెను అట్టి మనోహరమైన లంకాపట్టణంబును వానరసేనా పరివృత్తులైయున్న రామలక్ష్మణులిరువురును కన్నులలరగాంచి యాశ్చర్యమొందిరి

రాముడు సుగ్రీవాది వానర యూధపులంగూడి రెండు యోజనముల వైశాల్యముగల సువేల పర్వతమునుండియే దశదిశలను బరికించి చిత్రకూటశిఖరంబున విశ్వకర్మచే దృఢముగా నిర్మించబడిన లంకాపురమందు శ్వేతవామరంబులచే నిరుగైలంకుల వీవబడుచు, జయసూచకంబగు శ్వేత ఘత్రమును దాల్చి రక్తచందనాలంకృతుడై రత్నాభరణ భూషితుడై జీమూతసంకాశుడై వెలయుచున్న రావణుని జూచెను అట్లు వానరోత్తములును, రాముడును, రాక్షస నాథుని జూచుచుండగనే సుగ్రీవుడమితకోపాద్రైకుడై తలవని తలంపుగా సువేల్కైల శిఖరమునుండియే రావణుడున్న గోపురముపైకెగిరెను కొంత తడవు సుగ్రీవుడా రాక్షసుని జూచి తృణీకరించి పరుషోక్తులచే నిట్టులనియె

### రావణ సుగ్రీవుల యుద్ధము

ఓరీ! రావణా! నేను లోకేశ్వరుండగు రాముని స్నేహితుడను రామదాసును, అమృహాత్ముని తేజోబలంబున నిన్నిప్పుడు వదలను చూడుమని తటాలున బైకెగిరి రాక్షసాధీశుని కిరీటమును నేల బడద్రోసి క్రిందికి వ్రాలెను అప్పుడు రాక్షసేంద్రుడు సుగ్రీవుని జూచి సుగ్రీవా! నా పరోక్షంబున సుందరంబగు కంఠంబుగలిగి గ్రాలుచుంటివి నేడు నాకంటబడుకతంబున కంఠములేనివాడవగుదువు ఇదే చూడుమని శీఘ్రంబున లేచి సుగ్రీవు నొడసిపట్టి నేల బడద్రోసెను వానరేంద్రుడు కందుకమువోలె దటాలున పైకెగిరి రెండుకరంబులచేతను రాక్షసేంద్రుని నేలంబడద్రోసెను ఇవ్విధంబున రావణసుగ్రీవుల దేహమృదులు

స్వేదజలమయమై రక్తధారలొలుకుచుండ రణమొనరించుచు గొంత తదవు పరస్పర గాఢాలింగనము గావించుకొని నిశ్చేష్టులై మరల విడివడుచు బుచ్చములను దొడగిన శాల్మలికింశుక వృక్షముల వోలె బ్రకాశించుచుండిరి ఒండెరుల బిడికిళ్లతో గ్రుద్దుకొనుచు నజివేతులతో జఱచికొని, మోచేతులతో బొడుచుకొని, నఖంబులచే గీఱుకొని భయంకరమైన ఘోరయుద్ధము జేసిరి గోపురవేది మధ్యంబున బాహుయుద్ధముగావించుచు నొండెరులను ద్రోసికొనుచు కొట్టుకొనుచు వండుకొనుచు, నీడ్చుకొనుచు దృఢముగ గొగిలించుకొని ప్రాకార పరిఖలనడుమబడిరి

అట్లు సుగ్రీవ రావణులు నేలబడి మరల యాకసంబునకుఁగ్గమించి యచ్చోటున కొంత తదవుండి గాఢ నిట్టూర్పులను బుచ్చుచు బాహుపాశంబులతో నొకరికొకరు బంధించుకొని శార్దూల సింహముల మాడ్చి యుద్ధంబునఁబెనంగిరి మఱియు గాఢాలింగనము జేసికొనుచు తొమ్ములచే గొట్టుకొనుచునేక కాలంబున నేలబడిరి ఇసుమంతయైనను బడలికను జెందరైరి తమతమ యుద్ధక్రమసాధన చమత్కారము తెల్లమగునట్లు సంగరంబుగావించిరి ఒకరి బిద్రంబునొకరు వెదకుచు నొకరి నొకరు వదియింపనాసక్తులై యాహారము కొఱకు మార్గాలములు పొంచియున్నట్లు పొంచియుండిరి చక్రాకారగమనంబులును, వైష్ణవశాఖావండల ప్రత్యాఢీధాల్లిధములను స్థానములును, గోమూత్రము వంటి ఁటిలగమనంబులును, మొదలుగాగల యుద్ధనైపుణ్యమును వెలార్చుచు యుద్ధంబుగావించుచున్నప్పుడు రావణుడు సొలిపోయి తన మాయాబలంబు జూప నారంభించెను ఆ రావణుని తలంపెఱింగి జయశాలియగు సుగ్రీవుడు తటాలున నాకాశంబున కెగిరి వానర మధ్యంబున నున్న రాముని పార్శ్వభాగమ్ము జేరెను సుగ్రీవుడు మరల వచ్చునని రావణుడవటనే వేచియుండెను సూర్యకుమారుడు రాక్షసేశ్వరుని సొలించి సత్కీర్తినార్జించి పరమసంతోషుడై శ్రీరామునకు మరింత రణోత్సాహమ్మును వృద్ధి బొందించెను

## అలోచింపకయే సాహసము జేయరాదని రాముడు సుగ్రీవునితో జెప్పెను

సుగ్రీవుని దేహమందు యుద్ధవిహ్వంబులను గాంచి రాముడు కొగిలించుకొని యిట్లనియె సుగ్రీవా! నీవు నాతో నాలోచింపకయే గొప్ప సాహసంబు గావించితివి చక్కగా నాలోచింపనిదే రాజులిట్టి సాహసంబున కొడంబడరు సాహసప్రియుండవై నాకును విభీషణునకును వానర సైన్యమునకును గొప్ప సందేహమును గలిగించితివి వానరోత్తమా! చక్కగా నాలోచింపనిదే నిట్టి సాహసకృత్యమెన్నడును జేయవలదు నీకేదేని హాని సంభవించినచో భరత శత్రుఘ్నులతోగాని సీతాలక్ష్మణులతోగాని, తుదకు నాదేహముతోగానే, నాకేమి పనియున్నది? నీకిప్పుడే రావణుని వలన ముప్పు గలిగియున్నచో నేనిట్లు నిశ్చయించి యుంటిని ఏమందువా! బవరంబున రావణాసురుని పుత్రమిత్ర పౌత్రాదులతో గూడ దునుమాడి విభీషణునకు లంకాధిపత్య మొసంగి యయోధ్యకేగి రాజ్యమును భరతుని యధీనము గావించి దేహంబును బరిత్యజింప సమకట్టియుంటినియెడు రాముని వాక్యములను సుగ్రీవుడాలకించి రామా! నీధర్మపత్ని నపహరించిన దురాత్ముడగు రావణుని జూచి పౌరుషంబుగల వాడనై సహింప జాలనైతిని వానరాధీశుండు బదులుపలికెను

## దుర్లమిత్రములను జూచి రాముడు లక్ష్మణునితో జెప్పెను

అటు తరువాత రాముడు లక్ష్మణుని జూచి యిట్లనియె లక్ష్మణా! ఋక్షవానరవీరులును, రాక్షసవీరులును, సమరంబున బెక్కండ్రు హతులగుదురని తోచుచున్నది పవనంబులు పరుషంబుగా వీచుచున్నవి పర్వతశిఖరంబులు చలించుచు మహీరుహంబులు విఠిగి నేలబడుచున్నవి జలధరంబులు భయంకరంబుగా గర్జించుచు శోణిత బిందువుల వర్షమును గురియుచున్నవి సంధ్యరక్తచందన సంకాశమై గ్రాలుచు పరమ దారుణమై గనుపట్టుచున్నది సూర్యమండలమునండి ముందుచున్న



యగ్నిఖండములు రాలుచున్నవి మృగపక్షులు దినకరున కెదురుగా నిలువబడి దీనస్వరంబులతో నజుచున్నవి ప్రళయకాలమునందుబోలె రాత్రికాలమందు సుధాకిరణుడు కాంతి రహితుడై సంతాపముదయింప జేయుచున్నాడు

సోదరా! సూర్యమండలమంతయు కళారహితమై గానుపించుచున్నది నక్షత్రమండలముగూడ మలినమై యున్నది ఈ దుర్నిమిత్తంబులన్నియు లోక వినాశముచకు దారితీయుచున్నవి వాయుసంబులు, క్షేపసంబులు, గృధ్రములు, నీచపక్షులతో, జేరియున్నవి పేరంబులు పెరెలుంగున నవంగళధ్వను లొనరించుచున్నవి వనమిప్పుడు జాగుసేయక సమస్త వానరసైన్యముతోగూడి లంకాపురంబునకు బోవుదమని రాముడు లక్ష్మణునితో జెప్పించు త్వరితముగ సువేల పర్వత శిఖరంబు నుండి దిగెను ఏది యేకాలంబున జేయవలయునో యా రహస్యంబు నెఱింగిన రాముడు వనచరవల్లభుడగు సుగ్రీవునితో గూడ నవ్వానరసేన నంతయు బ్రోత్సహపరచి యుద్ధంబున కాజ్ఞాపించి పురికొల్పుచు లంకానగరాభిముఖుండై పోయెను విభీషణుడు, సుగ్రీవుడు, హనుమంతుడు, జాంబవంతుడు, నలుడు, నీలుడు, సుషేణుడు లక్ష్మణుడు రాముని వెంబడించిపోయిరి అనంతంబగు ఋక్షవానరసేనా సముదయము గూడ భూమినాచ్ఛాదించి రామచంద్రుని వెంబడించిపోయినది వానరులు వేలకొలది పర్వత శిఖరంబులను మహారుహంబులను ధరించిరి రామలక్ష్మణులిరువురు సేనాసమేతులైలంకా పురంబు జేరిరి సేనలు రామచంద్రుని యానతిని శిరంబు నందాల్చి దేవతలకేని యొదిరింపనలవిగాని లంకాపట్టణంబు జొచ్చి తమతమ స్థానంబున నిరోధించి విడిసిరి

**సేనలతో గూడ రామలక్ష్మణులు లంకాపురంబు జేరుట**

దశరథసుతులగు రామలక్ష్మణులు పాతాళము వోలె భయంబు గొల్పుచు దానవ రక్షితంబగు లంకాపురియుత్తర ద్వారంబును నిరోధించిరి అయుత్తర ద్వారంబున నిరోధించుటకు రామచంద్రుడే సమర్థుడు

అన్యులకలవిగాదు రాక్షస యోధులు ధరించియున్న నానావిధములైన యాయుధములను, వైవములను రాముడు జూచెను వానరసేనాధిపతియగు నీలుడు మైందద్వి విధులతో గూడి పూర్వద్వారంబున నిల్చియుండెను బాహు బలాధ్యుడగు వాలినుతుండు ఋషభగవాక్షులను గజగవయులంగూడి దక్షిణ ద్వారంబున గావలియుండెను అంజనానందనుడు ప్రమాది ప్రఘనులు మొదలుగాగల వానరవీరులతో గూడి పశ్చిమ ద్వారంబును రక్షించుచుండెను కీశాధినాథుండగు సుగ్రీవుడు గరుడానిల సమానులగు వానరోత్తములంగూడియుత్తర పశ్చిమ ద్వారంబులను విహరించుచుండెను ముప్పది యాఱుకోట్లు వానరులు వానరేంద్రుని బరివేష్టించి యుండిరి రామాజ్ఞను శిరంబునందాల్చి లక్ష్మణ విభీషణులు ప్రతిద్వారమందును కోటికోటి వానరుల వంతున వరుసగా నిలిపియుండిరి సుగ్రీవుడు జాంబవంతునితో బహుసైన్యసమేతుడై వుధ్యగుల్మంబున నిల్చియుండెను వానర ప్రముఖులందఱును శారదాలముల వోలె వృక్షములను, పర్వత శిఖరంబులను, కరంబులందాల్చి యపరిమితానందమొందుచు కయ్యంబునకు గాలుదువ్వుచుండిరి

దంతనఖంబులే యాయుధములుగ నలరారుచు పదియేనుగుల బలముగలవారును, నూతేనుగుల బలముగల వారును, వేయేనుగుల బలముగలవారును, లెక్కకు మిక్కిటముగ నుండిరి కొందఱు వీరులు ఓఘసంఖ్యాకములగు మత్తకరీంద్రమును బోలిన వారును, అప్రమేయంబగు బాహుబలాధ్యులునగు వానర వీరులందఱును గుమిగూడి శలభములదండువోలె నద్భుతాశ్చర్యముగ నొప్పారుచుండిరి లంకాపురంబు చుట్టును విడిసియున్న వానర సేనలు భూమ్యాకాశంబులు రెండును నిండియున్నట్లుండెను త్రికూట పర్వతమంతయు నాచ్ఛాదితమై లంకాపురంబును ముట్టడించుచున్న వానర యూధంబును గాంచి రాక్షసులద్భుతమొందిరి వనచరులు సేయు సింహనాదములకు లంకాపట్టణమంతయు చలించినది

రాక్షసులను వధించు నిమిత్తమై వానరసైన్యమును యుక్తక్రమంబున నియమించి రాముడు తన మంత్రులతో దీర్ఘముగా

నాలోచించి రాజధర్మంబును దలపోసి విభీషణానుమతంబున నంగదుని బిల్చి యిట్లు జెప్పెను అంగద కుమారా! నీవు ధీరచిత్తుండవై రావణుని యొద్దకేగి నేను జెప్పినట్లే ప్రకారముగ జెప్పుము

### అంగదరాయబారము

రావణుడా! మహర్షులకును, అమరులకును, గంధర్వులకును, అచ్చరలకును, నాగులకును, యక్షులకును, రాజులకును, గర్వాంధుడవై గావించిన యపకారమే నిన్ను నశింపహజేయుచున్నది బ్రహ్మచేత బొందిన వరప్రభావమంతయు నేటితో నశించినది నేను భార్యాపహరణకుపితుండనై నిన్ను మట్టుబెట్టుటకు లంకాద్వారంబు జొచ్చియున్నాను నీవు నాచే హతుండవై పుణ్యలోకంబుజేరుకోగలవు రాక్షసాధమా! నీవే బలంబుచేత నన్ను మోసగించి సీత నపహరించితివో! యాబలపరాక్రమము నిప్పుడు జూపుము నీవు సీతను గొనితెచ్చి నాకు సమర్పించి శరణువేడుము అట్లుగాదేని నా కఱకు బాణంబులచే నీ కంఠమునుత్రరించి నీ రాక్షసలోకమునంతయు నరాక్షసంబు గావించెదను ధర్మస్వభావుడగు విభీషణుడు నన్ను శరణు జొచ్చియున్నాడు లంకాధిపత్యమాతడు తప్పక బొందగలడు సందేహమావంతయులేదు మూర్ఖుడా! పాపాత్మా! ధర్మరహితుడవగు నీవు రాజ్యమేలుట కర్హుడవుగాదు నాబాణాగ్ని కాహుతియై గత పాపుడవై పరిశుద్ధుడవు కాగలవు రావణా! నీవు విహంగమవై, మనోవేగంబున ముజ్జగంబులకేగినను జీవింపజాలవు నీకు హితము పడేశించెద నాలకింపుము నీ యసువులు నా పిడికిట నున్నవి నీవింక లంకాపురంబును జూడజాలవు ఇప్పుడేల లంకా పట్టణమంతయు దిరిగి చక్కగా జూచుకొనుము ఇంక నీలోకంబున రాక్షసంబు కాగలదు ఇది నిజమనియు రావణునితో జెప్పమని రాముడు అంగదునితో జెప్పెను ఆ వానరోత్తముడు రాముని యనుమతి వడసి యాకాసంబున కెగిరి ముహూర్తకాలంబున రాక్షసేంద్రుని మందిరంబు జొచ్చి మంత్రులతో గూర్చుండి మంతనములాడుచున్న రావణునకు సమీపంబున వ్రాలి ధగధగమండుచున్న యగ్నికైవడి నిలువంబడి రాముడుజెప్పిన

విషయమంతయు పూసగ్రుచ్చిన చందంబున వివరించి మఱియు నిట్టులనియె రావణా! నేను వాలి కుమారుడను రాముని దూతను, నా పేరు అంగదుడు నీవు వినియేయుండువు రఘుకులసోముడును కౌసల్యాపుత్రుడునగు రాముడిట్లు నీతో జెప్పమన్నాడు క్రూరుడవగు రాక్షసాధమా! నీవు మొనగాడవైతే నీ పట్టణంబును వెడలివచ్చి నాయెదుర నిల్చి సమరంబు జేయుము పౌరుషము వహింపుము

సపుత్ర జ్ఞాతి బాంధవసహితముగా నిన్ను నీ మిత్రులను వధించెదను అప్పుడు జగత్రయంబులు నిర్భయముగా సుఖంబు నొందగలవు దేవదానవ యక్షగంధర్వోరగ రాక్షసులకును, మహర్షులకును, శత్రుడవు ఋషివర్కులకు బాధ గలిగించు పాపాత్ముడవు నిన్నిప్పుడే రూపు మాపెదను నీవు నన్ను బూజించి సీతను సమర్పించి నా పాదములపై బడుము అట్లు సమృద్ధింపవేని నిన్ను దునుమాడి లంకాధిపత్యంబు విభీషణున కౌసంగెదను అని రామచంద్రుడు నీతో చెప్పమన్నాడని యంగదుడు రావణునితో జెప్పెను

అంగదుడాడిన పరుషోక్తులను రావణుడాలకించి కోపపరవశుండై మంత్రులను జూచి 'దుర్బుద్ధియగు నీ యంగదుని బట్టి వధియింపుడని యాజ్ఞాపించెను భయంకరాకారులగు నలువురు రాక్షసులు అంగదుని బట్టుకొనిరి తన బాహువీర్యమును రాక్షసులకు గనబఱచుటకై తననుబట్టుకొనుట కియ్యకొనెను పక్షులను వోలె రాక్షసులను రెండు చేతులనిటికించుకొని పర్యతాకారమై పరిధ విల్లెడు ప్రాసాదంబు పైకెగసెను రాక్షసనాథుడును, రాక్షసులును, జూచుచుండగనే రాక్షసులకసంబునుండి క్రిందికి బడిరి అంగదుడు రావణుని ప్రాసాద శిఖరంబును జూచి పాదాఘాతంబున బ్రద్ధలు జేసి మహాధ్వని గలుగునట్లు సింహనాదంబుగావించి గగన మార్గమున కెగిరి యాక్షణమే వానరవీరులనందాల్చిని దేలియాడునట్లు రాముని పార్శ్వంబు జేరెను

రావణుడు తన ప్రాసాదంబు బ్రద్ధలగుటకెంతయు వగచి గాఢ నిట్టూర్పును బుచ్చెను వనచరులు పరమోత్సాహమొంది సింహనాదములు గావించుచు రాముని బరివేష్టించి యుండిరి రాముడు శత్రువును

వధించుటకు వేచియుండెను సుషేణుడు కామరూపులగు వానరసేనతో గూడి సుగ్రీవుని యనుమతి వడసి నాలుగు ద్వారములయందును జాగరూకుడై విహరించుచుండెను నూఱ్ఱహిణులసేనను రాక్షసులు జూచి కొందఱు భయపడిరి మఱి కొందఱు యుద్ధోత్సాహులై సంతసించిరి వానరసేనలతో నిండి ప్రాకారంబుగ జూపట్టుచున్న ప్రాకారపరిఖ మధ్య ప్రదేశమును రాక్షసులు దీనులై చూచిరి ప్రాకారపరిఖల మధ్య ప్రదేశంబునంతయు వ్యాపించియున్న వానర యూధంబును గాంచి రాక్షసులు భయంకరమైన కోలాహలమొనరించుచు మహాయుధంబులను దాల్చి ప్రళయకాలమహా ఝంఝామరుతము మాడ్చి నంబరించుచుండిరి

### వానరులు లంకాపురంబును ముట్టడించుట

అటుపిమ్మట రాక్షసులు రావణుని మందిరంబునకేగి రాజు! రాముడు వానరసేనా సమేతుడై లంకాపురంబునంతయు ముట్టడించియున్నాడని తెలియజెప్పిరి ఆ వార్తనాటికించిన తోడనే రావణుడు కోపోద్రేకుడై యినుమడిగా నగర రక్షణ సంవిధానంబు గావించి ప్రాసాదంబు పైకెక్కి యుద్ధకాంక్షతో వానరులు భూమండలమునంతయు నాచ్ఛాదించి యుండటను బరికించి యీ వానరలనెట్లు దునుమాడగలనని చింతాచితిని మాడిపోయెను

ఆ సమయంబున రాముడు సీతను దలంచి మృగశాఖాక్షియగు నా ప్రియురాలు రాక్షస పీడితయై దుఖార్థవచుండు మగ్నురాలై యుపవాసంబులచే గృశించి కష్టపడుచున్నది గదా! యని దుఖించి రోషించినుమడింప శత్రువులను దునుమాడుడని వానరులకనుమతి నొసంగెను దశరథాత్మజుని యాజ్ఞను శిరంబునందాల్చి వానరవీరులొకరిముందు నొకరు నడచుచు పర్వత శిఖరంబులను, వృక్షములను గైకొని యుద్ధ సన్నద్ధులై సింహనాదములు గావించిరి రావణాసురుడు జూచుచుండగనే వృక్షచరులు సాలతాల శిలాయుధంబులను దాల్చి లంకాపురంబు పైకిబోయి పర్వత శిఖరంబులతోడను పిడికిళ్లతోడను లంకాప్రాకార ప్రదేశములను

అరణ్యంబులను పురద్వారంబులను జూర్జము గావింపమొదలిడిరి మట్టిగొనితెచ్చి పోసియు బర్హత శిఖరంబులను దృణకాఢములను వైదియు నిర్మల జలపూరితంబులగు యంగద్దలనుబూడ్చిరి కొందఱు సింహనాదములు జేయుచు గంతులు వేయుచు లంకాపురంబును ముట్టడింపసాగిరి వీరబాహువు సుబాహువు, నలుడను వానరోత్తములు లంకాప్రాకారంబులను బీడింపుచు విడిసిరి తగిన స్థలంబున దండంతయు విడిసెను కుముదుడు జయశాలురగు పదికోట్ల వానరులచే బరివృతుండై స్కంధ వారమందలి తూర్పు ద్వారమందుండెను ప్రమసుడు, పనసుడను వానర వీరులు సేనాసమేతులై కుముదునకు జేయూత నొసంగుచు పూర్వ ద్వారంబుననే యుండిరి శతబలి ఇరువది కోట్ల వానర యూధంబుతో గూడి యాస్కంధావార దక్షిణ ద్వారంబు నావరించి నిల్చియుండెను తారాజన కుండైననుషేణుడరువదికోటుల వానరసేనతో స్కంధ వారా పల్లిమ ద్వారంబునావరించి నిల్చియుండెను రామలక్ష్మణులు సుగ్రీవునితో గూడి స్కంధ వారోత్తరద్వారంబున నుండిరి గవాక్షుడు కోటి గోలాంగూలంబులచే బరివృతుండై శ్రీరామచంద్రుని పార్శ్వ భాగమందు నిల్చి యుండెను ధూమ్రుడు కోటి భల్లూకంబులను గూడి దశరథసుతుని పార్శ్వభాగంబున నిల్చియుండెను విభీషణుడు మైమఱుపును దొడగి గదాపాణియై యుద్ధసన్నద్ధులై యున్న సచివోత్తములను గూడి రాముని చెంతజేరి యుండెను గజాడు గవాక్షుడు గవయుడు శరభుడు గంధమాదనుడు సవస్త ప్రదేశములందును విహరింపుచు వానర వాహినులను రక్షించుచుండిరి

### రావణుడు యుద్ధమునకు బొమ్మని తన సేనలకాజ్ఞ నొసంగుట

రావణుడు వానరసేనాసన్నివేశక్రమంబంతయు బరికించి మహోద్రకుడై తన సేనాసముదయమునంతయు సమరంబునకు వెడల నాజ్ఞాపించెను రావణుడాజ్ఞాపించిన తోడనే నిశాచరులందఱు భయంకర ధ్వనులతో సింహనాదంబులు గావించి లక్షలు లక్షలుగా మహోధ్వనులీనెడు

శంఖంబుల బూరించిరి ఆభరణ భూషితులైనీలాంగములతో శంఖంబులను దాల్చి రాక్షసులు మెఱపులతో గూడిన మేఘంబుకైవడి తళతళ మెఱయుచుండిరి రావణుని యాజ్ఞకు బద్ధులై సైనికులందఱు సంతుష్టులై ప్రళయకాలమందు మహోదధి ప్రవాహంబు కరణి బయలు దేరిరి

త్రికుట పర్వత మంతయు వ్యాపించునట్లు వనచరులు భయంకరమైన సింహనాదములొనరించిరి వానరరాక్షసుల సింహనాదంబులు శంఖదుందుభిధ్వనులతో నిండి భూమ్యాకాశంబులనంతయు వ్యాపించెను రాక్షసుల సింహనాదంబులను గజబృంహితంబులును, గుఱ్ఱంబుల హేషాధ్వనులును రథంబులనేమి ధ్వనులును నొందొంటితో తీనమై చెలంగుచుండెను

### రాక్షసులకును వానరులకును యుద్ధమారంభమగుట

ఇంతలోనే పూర్వము దేవాసురులకుంబోలి రాక్షసులకును వనచరులకును, ఘోరయుద్ధమారంభమయ్యెను నిశాచరులు తమ బలపరాక్రమంబులనుగ్గడించుకొనుచు గదలచేతను, శక్తి శూలాదులచేతను గొడ్డళ్లచేతను, కపులనుబ్రహరించిరి వానరేంద్రా! సర్వోత్కర్షణంబున నుండుమని యుద్ధోషింపుచు తమతమ వృత్తాంతంబుల నుగ్గడింపుచు భూజంబుల చేతను, పర్వత శిఖరంబుల చేతను, దంతనఖంబులచేతను, నిశాచరులను వనచరులు గొట్టిరి రాక్షసులు ప్రాకారంబుపైనుండి భిండివాలంబులచేతను, కరవాలంబులచేతను, భూమిపైనున్న వానరవీరులను బ్రహరించిరి భూమిపైనున్న వానరులు మహోద్రేకులై ప్రాకారంబులపై కెగిరి రాక్షసులను నేలబడద్రోసిరి ఆ సమయంబున రాక్షస వీరులకును, వానర వీరులకును గలిగినతుముల యుద్ధము మాంసశోణిత కర్దమమై యత్యాశ్చర్యంబును గొల్పుచుండెను

ఎదురులేని వానరుల ఘోరయుద్ధమును రాక్షసులు జూచి సహింపనేరక రాక్షస రాజునకు జయంబుగోరుచు బంగారు శేఖరంబులతోనలరెడు తురంగముల తోడను, అగ్ని జ్వాలలంబోలిన ధ్వజంబుల తోడను, సూర్యభింబమును బోలిన రథంబులతోడను,

సుందరంబులగు కంటకంబులతోడను, దశదిశలు మాటు మ్రోగునట్లు సింహనాదంబులొనరించుచు సంగరంబునకు బయలుదేరిరి వానరులు గూడ కామరూపులైన రాక్షసుల నెదుర్కొనుటకై యుద్ధోత్సాహంబున నడచిరి అప్పుడిరుగెలంకుల వారికిని ద్వంద్వ యుద్ధంబు జేకూరెను మహాతేజోనిలయుడగు ఇంద్రజిత్తు వాలిసుతుండగు అంగదునెదుర్కొని ముక్కంటితో మృత్యువు బోరాడునట్లు భండనంబు గావించెను విభీషణుని సచివుండగు సంపాతి ప్రజంఘునితో బోరు సలిపెను పవనాత్మజుండు జంబుమాలితో సమరంబు గావించెను విభీషణుడు మిత్రఘ్నుడను రాక్షసునితో రణంబొనరించెను గజాడు తపనుడను రాక్షసునితో యుద్ధంబు గావించెను నీలుడు నికుంభునితో బవరంబుగావించెను సుగ్రీవుడు ప్రఘసుడను రాక్షసునితోడను, లక్ష్మణుడు విరూపాక్షునితోడను, మోహరమొనరించిరి మైందద్వివిదు లిరువురును, వజ్రముష్టి, అశనిప్రభుడను రాక్షసులతో భయంకరముగ బోరిరి ప్రతపనుడను రాక్షసునితో దీక్షణ ప్రతాపుడగు నలుడు సంగరమొనరించెను సుషేణుడను వానరోత్తముడు విద్యున్నానితో సమరంబు గావించెను నగవరులందఱు పెక్కండ్రనిశాచరులతో వివిధ రీతుల ద్వంద్వయుద్ధంబుగావించిరి వానర రాక్షసులకు రోమమహర్షణంబగు తుముల యుద్ధము గలిగెను నగవర నిశాచరుల దేహములనుండి రుధిరవాహినులు బ్రవహించెను

ఇంద్రజిత్తుక్రుద్ధుడై వజ్రాయుధంబునకు దుల్యమగు గదచేత నంగదుని గొట్టెను అయంగదుడు కాంచనాలంకృతంబగు యింద్రజిత్తుని రథంబును సారథిని, వారువంబులను నుగ్గుగావించెను ప్రజంఘుడు సంపాతిని మూడమ్ములతో గొట్టి బాధించెను అతడాయమ్ములచే నొప్పింపబడి రణరంగమందు నశ్వకర్ణవృక్షంబుచే బ్రజంఘుని బట్టి బరిమార్చెను జంబుమాలి రథగతుండై క్రోధాగ్ని ప్రజ్వలిల్ల రథశక్తిని గొని హనుమంతుని వక్షస్థలంబున బాదెను సమీరనందనుడతిత్వరితగతుండై జంబుమాలి రథంబుపైకుఱికి యతనింబట్టి యఱచేతంజఱచెను ప్రతపనుడు గర్జించుచు నళుని పైకిగవిన బాణంబులను బ్రయోగించెను ఆ తీక్షణబాణంబులచే నొప్పింపబడిన నళుండా రాక్షసుని కన్నులను బెఱికి



వైచేను వానర సైన్యమంతయు మ్రింగునోయన్నట్లునోటుదెబడుకొని బిరబిరవచ్చుచున్న ప్రమసుని సుగ్రీవుడు సప్తవర్ణవృక్షంబును గైకొని బ్రహారించి వధించెను అగ్నికేతుడు, రశ్మికేతుడు సుప్తఘ్నుడు యజ్ఞకోపుడనువారు రామునిపై నానావిధములైన బాణంబులను బ్రయోగించిరి రాముడది జూచి యగ్నిజ్వాలలవంటి నాల్గు కఱకు బాణములచే నా రాక్షసుల శిరంబులను నేలగూల్చెను వజ్రముష్టి మైందుని పిడికిట పోటులచే బొడువంబడి కోట బురుజు వోలె నేలగూలెను నికుంభడను నిశాచరుండు నీలుని కఱకు బాణములచే నొవ్వంజేసి నవ్వెను నీలుడానికుంభుని రథచక్రముంగొని సారథిశిరంబును దెగవేసెను ద్వివిదుడు రాక్షసులందఱు జూచుచుండగనే యుద్ధంబున నశని ప్రభుని బర్వతశిఖరంబుచేత బ్రహారించెను పర్వతంబులచే బవరంబు సేయుచున్న వానరోత్తముని ఆ యశని ప్రభుండు పిడుగులకెనయైన కఱకు బాణంబులచే నొవ్వంజేసిను బాణఘాతంబులచే నొవ్వబడిన ద్వివిదుడు క్రోధారుణలో చనుడై సాలవృక్షంబు నొకడానిని గైకొని యశనిప్రభుని రథాశ్వంబులతో గూడతుత్తునియలు గావించెను విద్యున్మాళి సుషేణునిపై బాణవృష్టిని గురిపించి సింహనాదంబు గావించెను వానరోత్తముడు రాక్షసుని రథంబుపై పెద్ద పర్వతంబును వైచి నుగ్గుగావించెను ఇవ్విధంబున విద్యున్మాళియు సుషేణుడును ఘోర సంగ్రామ మొనరించిరి ఎట్టకేలకు రాక్షసుడుగత ప్రాణుండై నేల కొఱగెను వానరవీరులు రాక్షస వీరుల నెందఱి నో ద్వంద్వయుద్ధంబున వధించిరి తునిసిపడిన కరవాలముల చేతను గదలచేతను శక్తుల చేతను, దోమరంబులచేతను, పట్టి సంబులచేతను విఠిగిపడిన రథంబులచేతను నిహతంబులగు గజతురంగములచేతను, భయంకరముగా భక్షణార్థమై విహరించుచున్న గోమాయువులచేతను, యుద్ధభూమి భీభత్సముగా నుండెను దేహసుర యుద్ధమునకు దుల్బుడైన యాదొమ్మి యుద్ధమందు వానర రాక్షసుల మొండెములు దిక్కులకు జెదరుచుండెను రాక్షసులు రక్తనీక్తములగు దేహములతో దమకు బలంబొన గూర్చెడు సూర్యాస్తమయంబు రాగోరుచు భండన మొనరించుచుండిరి

## ఇంద్రజిత్తు రామలక్ష్మణులను నాగపాశంబులచే బంధించుట

అవ్వధంబున వానర రాక్షస వీరులు సమరంబు జేయుచుండగానే సూర్యుడస్తమించెను వానర ప్రాణహారిణియగు రజనీకాంతరయంబున వచ్చెను నలుదెసలనుండియు తిమిరంబులావరించెను ఆయంధకారంబున వనచరులు నిశాచరుండని దలంచి వానరుని, రాక్షసులు వానరుండని దలపొసి రాక్షసుని కన్నుమిన్ను గానక నొందరులను గొట్టుకొనిరి వధింపుము వీల్చివేయుము పోవలదురమ్ము ఏల పరుగెత్తెదవు అనియెడు ధ్వనులాయంధకారమునందు దుములంబుగా వినబడినవి రాక్షసులు వానరులను భక్షించుచు విహరించుచుండిరి వానర సేన రాక్షస సేనను బాధింపదొడంగెను రామలక్ష్మణులు పెక్కుండు రాక్షసులను బాణాగ్నిచే దగ్ధముగావించిరి యుద్ధభూమి రక్తప్రవాహముచే భయంకరముగా నుండెను ఒండొరులను బ్రహరించుకొనుచు గర్జించుచున్న వానర రాక్షసుల గర్జా ధ్వనులతి భయంకరముగా వినబడుచుండెను ఆ సమయంబున భయంకరంబగు కాళరాత్రియందు మేటిరాక్షసులు బాణవర్షమును గురిపించుచు రామునిపైబడిరి ఆ రాక్షసులు గర్జించుచున్న ధ్వనులు ప్రళయకాలంబున నుప్పొంగు సప్తసముద్రముల శబ్దమును బోలియుండెను రాముడాఱు బాణములచేత నార్వరు రాక్షసులను గొట్టెను మహాపార్శ్వడు, మహాదరుడు, మహాకాయుడు, వజ్రదంష్ట్రుడు, శుకసారణులను రాక్షసులార్గురును రాముని బాణాగ్ని జ్వాలలచే బీడింపబడి మహాసంగ్రామము నుండి దొలగి ప్రాణంబులను దక్కించుకొనిరి రామునకెదురుగానిలువంబడిన రాక్షసులందఱు నగ్నిహోత్రంబున దుమికి నశలభంబులమాడ్కి నాశంబునొందిరి

బంగారు పీంజలుగల బాణజాలంబులు ప్రయోగింపబడు కతంబున మిణుగురుపురువులతో గూడిన శరన్నిశీధంబు మాడ్కి నొపారుచుండెను వానర రాక్షసులు చేయుచుండు సింహనాదములచే బెక్కు గవ్వారంబులతో గూడిన త్రికూట పర్వతము ప్రతిధ్వనుల

నీనుచుండెను నీలాంగులగు గోలాంగూలంబులు రాక్షసులను గొగిలించుకొని భక్షింపసాగిరి అంగదుడు తన ప్రతివీరుడగు ఇంద్రుజిత్తు సారధిని గుఱ్ఱములను దునుమాడెను రథంబు శిథిలమగుటంజేసి రావణుని నందనుడు అంతర్ధానమయ్యెను దేవతలును మహర్షులును, రామలక్ష్మణులును అంగదుని గొనియాడిరి సర్వభూతములును మోదవార్ధిని దేలియాడెను సుగ్రీవుడు విభీషణుడు వానరులు ఇంద్రజిత్తునకు బరాజయంబు గలిగించిన వాలిసుతుని బ్రళంసించిరి పరాజయమొందిన యింద్రజిత్తు దారుణంబగు కోపంబు బూసెను

అట్టి తరుణమందు రాముడు వానరులను జూచి యిట్లు జెప్పెను వనచరులారా! మీరందఱు సుగ్రీవునితో గూడ జాగరూకులైయుండుడు ఈ యింద్రజిత్తు బ్రహ్మవలన వరంబులను బడసి ముఙ్గగంబులను మిగుల బాధించుచుండెను ఇప్పుడా రావణుని సుతునకు మృత్యువాసన్నమైనది మన కార్యము సిద్ధించుటకే నిటు వచ్చినాడు మీరందఱు నాకొఱకు సహించి యుండవలసినదిగా గోరుచున్నాను ఆ పాపాత్ముడంతర్ధాన విద్యచే నదృశ్యుడై పిడుగులకైనయైన తీక్షణబాణంబులను బ్రయోగించుచున్నాడు మీరు దిగులొందవలదని రాముడు జెప్పెను ఆ సందర్భమున నింద్రజిత్తు మహాద్రేకుడై రామలక్ష్మణులపై నాపాదమస్తకంబుదనుక భయంకరమైన నాగబాణంబులను బ్రయోగించి కవటయుద్ధము గావించుచు మాయచే సర్వభూతంబులకదృశ్యుడై వానరసేనను మోహంబు నొందించుచు రామలక్ష్మణులను బంధించెను అట్లు నాగబాణంబులచేత బంధింపబడిన పురుషోత్తములను వానరులు చిలకించి మిగుల చింతనొందిరి

రాముడది జూచి యింద్రజిత్తుకపటయుద్ధమొనర్చుటనుండి జేయుచున్నాడో కనుగొని రమ్మని నీలుడు, అంగదుడు, శరభుడు, జాంబవంతుడు, వినతుడు, సానుప్రస్తుడు, ఋషభుడు, ఋషభస్కుంధుడను వారికిని సుషేణుని సుతులకిరవురకును నాజ్ఞనొసంగెను ఆ వదిమంది వానరోత్తములు పరమామోద మొందుచుచు మహాభూజంబులను భుజంబులపై నిడుకొని దశదిశలయందును, యింద్రజిత్తునన్నేషింపుచు నాకసంబునకుఁగ్గమించిరి కాని పరమాస్త్ర వేత్తయగు ఇంద్రజిత్తు బ్రయోగించెడు బాణఘాతంబులచే బిన్నగాఁతులై

మేమౌవృతుడగు దినకరునివోలె నంధకారమునదాగి యున్న రాక్షస సుతుని వృక్షచరులు గానరైరి, సూదిమొనమోపుటకైనను అహకాశము లేని యట్లు రామలక్ష్మణులపై గజకు బాణంబులను రాక్షసుడు ప్రయోగించెను దశరథనందనుల దేహములనుండి రుధిరధారలోలుకు చుండ పుష్పితంబులగు ఫలాశవృక్షముల మాడ్చి బ్రకాశింపదొడంగిరి

అప్పుడు కాటుక రాశియుంబోలె నీలవర్ణుడగు నాయుండ్రజిత్తు మిగులకోపోద్రేకుడై రామలక్ష్మణులను జూచి యిట్లునియె దశరథాత్మజులారా! నేనంతర్ధానమునొంది భండనం బొనరించుచుండ సురేంద్రుడు గూడ నన్నుజూడ జాలడయ్యెను అతడు సమీపించుటకు గూడ వెఱచి యశక్తుడై దూరముగనుండెను పాపము మీ సంగతి వేఱుగా జెప్పుటేమున్నది? మీరు మానవులు నాతో బోరుటేడ? నాగపాశబద్ధులైతిరి ఇప్పుడే మిమ్ములను యమసదనంబున కనిపెదను నాకోపము వ్యర్థముగాదు చూడుడని రామలక్ష్మణులతో జెప్పుచు సింహనాదము గావించెను అమృహోయుద్ధంబున నీలవర్ణుడగు యుండ్రజిత్తు తన విశాలమగు ధనువును సారించి మాటి మాటికిని తీక్షణములగు బాణాగ్నిని గురిపించి రామలక్ష్మణుల మర్మస్థానంబులను నొప్పించెను నెత్తుటందోగుచు భిన్నాంగములు గలవారై శరబంధంబున బద్ధులై యశక్తులై యార్చులై యుద్ధ భూమియందు రాజనందనులు శయనించి యుండిరి సెలయేఱులనుండి జలంబు బ్రవహించుచందంబున దశరథసుతుల దేహంబుల నుండి రక్తధారలు ప్రవహించుచుండెను బాణమయతల్పంబున బరుండియున్న పురుషోత్తముడగు రాముని లక్ష్మణుడు జూచి బ్రతుకుపై నాశవీడి మిగుల దుఃఖించెను వనచరులందఱు రాముడు నేలబడియుండుటొఱింగి దుఃఖాభి నీదిరి హనుమంతుడు మొదలుగా గల వానర ప్రముఖులందఱు యుద్ధభూమియందు బవ్యశించియున్న రామలక్ష్మణులను బరివేష్టించి నిలువంబడి మిక్కిలి యార్చులై ధుఃఖంబుధి నిమగ్నులైరి వర్షించి నిల్చువారి వాహకంబుకైవడి నాయుండ్రజిత్తు తన కార్యంబును నెరవేర్చియు పరమించెను అప్పుడు విభీషణుడు సుగ్రీవుడు రాముడున్న స్థలంబునకు వచ్చిరి హనుమంతుడు, నీలుడు, ద్వివిదుడు, మైందుడు, సుషేణుడు, కుముదుడు, అంగదుడు, నెత్తురుచే దడుపబడి

బాణసమూహవృతదేహులై నిశ్చలులై గాఢ నిట్టూర్పులను బుచ్చుచున్న రామలక్ష్మణులను గాంచి దు ఖించిరి వానరులెటు జూచినను యింద్రజిత్తును గనుంగొన జాలరైరి విభీషణుడు మాయనవలంబించి చూచి మాయాచ్ఛాదితుడగు నాయుంద్రజిత్తును గనుంగొనెను తన ప్రభావముచేత రామలక్ష్మణులు పడియుండుటొతీంగి సంతుష్టాంతరంగుడై రాక్షసులను సంతోషింప జేయుచు నిట్లనియె

రాక్షసులారా! ఖరదూషణాదులను వధించిన మహాబలశాలురగు రామలక్ష్మణులు నాశరపరంపరలచే నాశంబునొంది యున్నారు చూడుడు సురాసులకును మహర్షులకును, రామలక్ష్మణులను నాగపాశ బంధమునుండి విడిపింపనలవిగాదు ఏ రాముని నిమిత్తమై నాతండ్రియగు రాక్షసేంద్రుడు దు ఖపీడితుడై నిద్రాహారంబులుమాని చింతాచితిని వ్రుగ్గుచుండెనో యట్టి రామునినేడు వధించితిని వర్షర్తువునందు నదీజలంబువోలె నాకులంబునొందెడు జనులందఱు సంతోషమొందునట్లు రాజకుమారులను దునుమాడితిని రామలక్ష్మణుల విక్రమంబును వానరవీరుల వీర్యంబును, శారదనీరదములవోలె వ్యర్థములైనవని యింద్రజిత్తు రాక్షసులతో జెప్పెను అట్లు చెంతనున్న రాక్షసులతో జెప్పి రావణనందనుడు నీలుని, మైంద ద్వీవిదులను, జాంబవంతుని, హనుమంతుని, గవాక్షశరభులను, అంగదుని అగ్నిజ్వాలలవంటి కఱకు బాణంబులచే నొప్పించి తోడి రాక్షసులను జూచి పకపక నవ్వుచు రామలక్ష్మణులు హతులై నేలబడి యున్నారు చూడుమనెను రాక్షసులమితాశ్చర్యమొందిరి సంతుష్టులై సింహనాదంబులు గావించుచు నింద్రజిత్తును బూజించిరి రామలక్ష్మణులు మృతిబొందిరని నిశ్చయించి ఇంద్రజిత్తు పరమామోదమందుచు లంకాపురంబు బ్రవేశించెను

### రామలక్ష్మణులకు భయములేదని విభీషణుడు సుగ్రీవునితో జెప్పట

రామలక్ష్మణుల దేహంబులాపాదమస్తకమును బాణ మయమైయుండుటం సుగ్రీవుడు జూచి భయపడికన్నీళ్లు గార్చుచుండెను

వెలవెలంబోవుచు బాష్పములొలుక బోయుచున్న సుగ్రీవుని విభీషణుడు జూచి యిట్లనియె సుగ్రీవా! భయంబు వదలుము బాష్పకణంబులు విడువకుము యుద్ధంబులన్నియు నిట్టవే! సర్వకాలములయందును జయమే చేకూరదు మన భాగ్యవశంబున మహాత్ములగు రామలక్ష్మణులు త్వరలో మూర్ఛదేహగలరు వానరేంద్రా! నీవు ధైర్యంబు బూని నాకును దైర్యంబు గలిగింపుము సత్యమును, ధర్మము నవలంబించియున్న సత్పురుషులకు మృత్యుభయంబుగలుగునా? దు ఖింపవలదని జలంబును గైకొని మాయామోహని వారకరంబగు విద్యచే నభిమంత్రించి విభీషణుడు సుగ్రీవుని కన్నులను దుడిచి వంజీయు నిట్లనియె సుగ్రీవా! అధైర్యపడుటకది సమయంబుగాదు సుమా! సమస్త కార్యంబులకును హాని గలిగించెడు యధైర్యమును దూరముగ బోదోలి రాముని నమ్మి వెంబడించి వచ్చిన వానరసైన్యమునకు శ్రేయంబుగలిగించుట కాలోచింపుము రామలక్ష్మణులకు మూర్ఛదేహవతికుజాగరూకులై రక్షింపుడు త్వరలోనే మూర్ఛదేహి మనభయంబును బోగొట్టగలరు వీరికేయివె యములేదు ప్రాణభయమంతకులేదు వానరులు భయపడి వికృతాంగులై పలాయన మంత్రమును పరించెదమని యొకరిచెవిలో నొకరు గుసగుస లాడుకొనుచున్నారు నీవు ధైర్యమవలంబించి నీ సైన్యము నాశ్వాసింపుము నేను నలుదిశలయందును సంచరించి సైన్యమునకు సంతోషమొన గూర్చెదను వానరులు తొలినాడు ధరించిన కుసుమదామములను బాఱవైచుభంగి భయమును విడుతురని విభీషణుడు సుగ్రీవునితో చెప్పి భయముచేత నతచుచున్న వానర సైన్యము నాశ్వాసింపెను

మహామాయావియగు ఇంద్రజిత్తు సైన్యసమేతుడై లంకాపురంబు జొచ్చి నిండోలగంబుననున్న తండ్రని జేరంజని నమస్కరించి రామలక్ష్మణులను వధించి వచ్చితినిని ప్రియమార బలికెను ఆ ప్రియవార్తనాలకించి రావణుడపరిమితమోదదోలనూగుచు నాననంబున నుండి దిగ్గునలేచి కుమారుని బిగికొగిట జేర్చి నాయనా! రామలక్ష్మణుల నెట్లు వధించితివి? ఆవిధమంతయు దెలుపుమనిన నాగపాశబద్ధులను గావించి తానొనరించిన విధమంతయు విశదముగ దెల్పెను ఇంద్రజిత్తు

మాటలాలకించి రావణుడు పరమసంతుష్టుడై రామభయంబువలన గలిగిన సంతాపమును విడిచి కుమారుని మెచ్చుకొనెను

**యుద్ధంబున హతులై పడియున్న రామలక్ష్మణులను  
సీతకు జూపుమని రావణుడు రాక్షస స్త్రీలతో జెప్పెను**

హనుమంతుడు, అంగదుడు నీలుడు, సుషేణుడు కుముదుడు నలుడు, గజుడు, గవాక్షుడు, గవయుడు, శరభుడు, గంధమాదనుడు జాంబవంతుడు ఋషభన్మంధుడు, రంభుడు శతబలి పృథువను వానరోత్తములందఱు శోకవ్యాకుల చిత్తులై రామచంద్రుని బరివేష్టించి కాచియుండిరి వానరసైన్యమును వ్యూహంబుగా దీర్చి వృక్షములను చేతంబూని వానర ప్రముఖులందఱు జాగరూకులై నలుదెసలను బరికించుచుండిరి

అప్పుడు రావణుడమితానందమొంది ఇంద్రజిత్తును బంపి సీతకు గావలియున్న రాక్షసాంగసలను బిలిపించి యిట్లనియె త్రిజటాది రాక్షసాంగసలారా! ఇంద్రజిత్తుచే రామలక్ష్మణులు విగతజీవులై రణరంగమందు బడియున్నారని సీతకు దెలిపి పుష్పకంబుపై నెక్కించుకొని పోయి రామలక్ష్మణులను జూపుడు ఎవ్వనినండగాగొని గర్వించి నాకు వశంబు గాకుండెన్ యట్టి సీతతో దనకండగానున్న రాముడు నిహతుడయ్యెనని విశదపఱపుడు ఇంకెక్కడి రాముడు? నిర్విచారయై దుఃఖమును వీడి నన్ను బొందగలదు నన్ను కన్నెత్తియైనను జూడక నిరంతరము ధ్యానించుచున్న తన జీవితనాధుడిక దక్కడని విశాలక్షీయగు సీతకైఠిగింపుడు తనకు దానే నన్ను బొందగల సమయమాసన్నమైనదని రావణుడు రాక్షస స్త్రీలతో జెప్పి రామలక్ష్మణులు యింద్రజిత్తుచే జంపబడిరని చాటించెను అ స్త్రీలు తమ రాజాజ్ఞ మేరకు బుష్పక విమానంబును దీసికొని యశోకవనంబున కేగి భర్త వియోగముచే గృశియించియున్న సీతను పుష్పక విమానంబుపై నెక్కించుకొని పోయి యుద్ధభూమియందు బడియున్న వానరసేనను, రామలక్ష్మణులను జూపిరి

రాక్షసులందఱు సంతోషముతోనుండుటయు వానరలు రామలక్ష్మణులచే చేరువలో దు ఖార్తులై యుండుటయు శిథిలములైన కపచములతో దనస్సులను జాతివిడిచి బాణమాతంబులచే గాయములు గిలచే హమలతో ఎూర్బబడియున్న రామలక్ష్మణులను జూచి మృతిబొందిరని తలంచి దు ఖవరవశురాలై యిట్లు విలసింప దొడంగెను

**యుద్ధభూమి యందు నాగపాశబద్ధులై పడియున్న రామలక్ష్మణులను జూచి సీత దుఃఖించుట**

హా! నన్ను బుత్రవతి యనియు, వైధవ్యము దరిజేరదనియు సాముద్రిక లక్షణమెఱింగినవారు మునుపు జెప్పియుండిరి గదా! ఇప్పుడు నాజీవితేశుడు నిహతుడగుట వలన వారిపలుకులసత్యములైనవి నాప్రియుడశ్యవేధయాగములొనరించుననియు, సత్రంబులు గావించుననియు మహాత్ములు నుడిచి యుండిరి ఇప్పుడమృహాత్ములందఱు కల్లలాడిరని దోచుచున్నది మునుపు జ్యోతిశ్శాస్త్రవేత్తలగు భూసురులందఱు నన్ను మంగళకరియని చెప్పియుండిరి ఇప్పుడు నాప్రాణేశుడు హతుండయ్యె వారందఱు ఆబద్ధము జెప్పిన వారలైరి వీరశిఖామణి యగు రాజసుతునకు భార్య గల గలవు ధన్యాత్మురాలవని జెప్పిన జ్యోతిశ్శాస్త్రవేత్తల మాటలేమైనవి? పద్మరేఖలు నాపాదములయందు స్పృష్టముగా గోచరించుచున్నవి ఈ రేఖలు గల స్త్రీలు మహా రాజులకర్థాంగులై సామ్రాజ్య పట్టాభిషిక్తులగుదురని శాస్త్రకోవిదులు జెప్పుదురుగదా! వనితలు నిర్భాగ్యులై వైధవ్యంబు నొందెడు దుష్టలక్షణము లొంతవెదకినను నాకు గానరావు నాకున్న శుభలక్షణములెందుబోయెను? మహాఫలంబొనగూర్చెడు పద్మాకారరేఖలు వ్యర్థములైపోయెనా? నాకేకంబులు సూక్ష్మములై సమములై నీలముగానున్నవి నాకనుబొమలు కలియకున్నవి నాపిక్కలు గుండ్రములై వెండ్రుకలు తోకున్నవి నాదంతములు విరళముగాక దట్టముగా నొకటితో నొకటి గలిసియున్నవి లలాట ప్రదేశములును నయనంబులును, కరచరణంబులును, చీలమండలును, తొడలును బలిసియున్నవి నావ్రేళ్లు గుండ్రములై నఖములచే నొప్పారుచు స్నిగ్ధములై సమముగా నున్నవి



నావక్ష్జములొండొంటిచే నొరసికొని మొనలు పల్లముగా నుండి చక్కగా బలిసియున్నవి నాభియు మిక్కిలి లోతుగలిగి యున్నతములగు పార్శ్వములతో నొప్పారుచున్నది నాతనుద్యుతిరత్నంబును బోలె స్నిగ్ధముగా నున్నది నాదేహములోనున్న వెండ్రుకలతిమ్మదువుగానున్నవి నీపాద సరోజములలోని పదిద్రేళ్లును భూమినానియుండుటంజేసి శుభలక్షణాంగివని శాస్త్రజ్ఞులునుడిచిన వాక్యములేమైనవి నాకరచరణంబులు బూర్ణమై నయవాకారరేఖతో నొప్పారుచు ప్రేక్షయందెంత మాత్రము సందులేనివై కాంతులను వెదఁబల్లుచున్నవి సదామందహాసోర్విచలితవై వెలయుగొందుచున్న బ్రాహ్మణుల వాక్యములన్నియు రిత్తవోయినవి రామ బద్ధులు జనన్ధానమంతయు నాకోఆకు వెదకి వెదకి వేసారి నాజాడ దెలిసి సమద్రమును దాటి లంకాపురంబుజేరి యంద్రజిత్తు మాయావాగురంబున దగుల్కని హతులైరిగదా!

సోదరులిరువురును వారుజాన్మమును ఆగ్నేయాస్త్రమును బండ్రాస్త్రమును, వాయువ్యాస్త్రమును బ్రహ్మశిరోనామకాస్త్రములను బొందియుండిరే! ఆ యస్త్రజాలమిపుడెచ్చటికి బోయెను నే ననాధనైతిని గదా! మనోవేగముగల శత్రవు కంటబడినను నశింపజేయునట్టి రాముడు సోదరునితోగూడ యుద్ధమందు నేలబడియుండుట కాలవైపరీత్యముగాక మరేమున్నది? కాలవాహిని కళకళమేదియులేదు దైవమునకెదురేమియు నుండదుగదా! పదునాల్గుసంవత్సరములరణ్యవాసము గడిపి సీతాలక్ష్మణ సమేతుడై వచ్చుచున్న రామునియెన్నడుజూతునోయని కాంక్షలూరుచున్న కొనల్యయేమగునో! ఆమెను దలంచుకొన్నచో నాహృదయము బ్రద్ధలగు చున్నది హా రామా! హా లక్ష్మణా! నాగతియేమని విలపించెడు శ్రీరాముని సతీరత్నమును గాంచి త్రిజట యిట్లోదార్చెను

సీతా! దుఖింపవలదు నీ జీవితనాధుడు జీవించియున్నాడు లక్ష్మణుడు గూడ సజీవుడై యున్నాడు వారిరువురి ముఖాంబుజములు కళలొలుకుచున్నవి యోధులందఱు కళారహితులుగాకున్నారు రామలక్ష్మణులే మృతిబొందియున్నచో స్వర్గంబున జన్మించిన యీ పుష్పక విమానము నిన్నిట్లు వహింపదు వానర సైన్యమంతయు దొట్రుపడక భీతిజెందక జాగ్రత్తతో సోదరులిరువురిని రక్షించుచున్నది

భయమందవలదు అమ్మా! నీ యందలి నాకుగల స్నేహముచేత నీకింతదూరము జెప్పితిని ఎన్నడును సీతనే నసత్యము పలికి యెఱుంగను ఇంకముందుకు గూడ నసత్యము బలుకను నీవు మహాపతివ్రతవు అందుచేత నాకు నీయందు వాత్సల్యము గలిగినది రహస్యమెఱిగించితిని అమరేంద్రునితోనే కీ భవించి సురాసురులెదురొడ్డి నిల్చినను రామలక్ష్మణులను యుద్ధమందు జయింపగలుగుదురా? అన్నదమ్ములు ముర్ఖలోమునింగియున్నను ముఖపద్యములు కాంతిదఱుగకున్నవి జీవించియే యున్నారు సందియమావంతయులేదు నీవిట్లు మూర్ఖజెందుచు బలుమాటలు దు ఖాల్లి నీదకుము పొదము రమ్మని త్రిజట సీతనోదార్చెను సురసుతోపమానయగు సీత త్రిజట వాక్యములాలకించి నమస్కరించి త్రిజటా! నీమాట ప్రకారమే రామలక్ష్మణులు సజీవులై యుండెదరు గాక! యని బదులు పలికెను త్రిజట రాక్షస స్త్రీలతో గూడ మనోవేగమునకెనయైన పుష్పక విమానంబులో సీతను గొనిపోయి యశోకవనంబు జేర్చెను జనకాత్మజ దశరథసుతులను దలపోసి మిక్కిలి శోకించెను

సుగ్రీవుడాదిగాగల వానరోత్తములందఱు నాగపాశబద్ధులగు రామలక్ష్మణులను బరివేష్టించి దు ఖార్థవంబున మగ్నులై యుండిరి ఆ సమయంబున వీర్యవంతుడును, ధీశాలియగు రామచంద్రుడు మూర్ఖుడేరి గాఢమైన భాణఘాతంబులచే బాధింపబడుచు రక్తసిక్తమైన దేహముతో దీనవదనుడై పడియున్న లక్ష్మణుని జూచి భరింపరాని దు ఖాల్లి నీదుచు నిట్టులనియె

**నాగపాశబద్ధుడైన లక్ష్మణునిజూచి రాముడు దుఃఖించుట**

హా! సమరంబున నిర్ణితుడై భూమిపైబడి పొరలుచున్న తమ్ముని కన్నులారా జూడగంటినే! ఎంతటి నిర్భాగ్యుడను, ఇక నాప్రాణంబులతో గాని సీతతోగాని పనియేమున్నది? భూమండలమంతయు నవ్వేసింపినచో భూసుతకు సాటియైన వనితామణిని సంపాదింపవచ్చును గాని లక్ష్మణునిబోలిన తమ్ముని బడయనగునా? సుమిత్రానందనుడు లేని నాజీవితమేల? ఈ వానరులందఱు జూచుచుండగనే ప్రాణంబులు

విడిచెదను నేనయోధ్యకేగి నాతల్లులకేమని చెప్పుదును? పుత్రదర్శనలాలనయగు సుమిత్రాదేవి నాసుతునెక్కడ విడిచి వచ్చితివన్న నేనేమి జెప్పుదును భరత శత్రుమ్ముల ముఖమెట్లు జూడగలను? అయ్యో! నేనెట్లు సహించి జీవించును? నానిమిత్తమై లక్ష్మణుడు బాణతల్పంబున తనువు మఱిపడియున్నాడు గదా! నేనెంత పాపకర్ముడను దుష్టుడను ఔరా! రక్తసులను విలుకుమార్చిన లక్ష్మణుడిపుడు శత్రువులచే నిహతుడై పడియున్నాడు నేనరణ్య వాసము వచ్చునపుడు వెంబడించి వచ్చిన నాసోదరుని వెంబడించి యమనదనంబునకేగెదను వేయిజేతులు గల కార్తవీర్యనతిక్రమించి బాణంబులుప్రయోగించెడు వీరాధివీరుండగు లక్ష్మణుడు హతుడై నేలబడియుండుటకేమని వగతును విభీషణునకు లంకాధిపత్యమొసంగెదనని బాసనొసంగితిని ఇప్పుడసత్యవాదినైతిని ఈయన్మతవాక్యమే నన్ను దహించు ననుటలో సందియములేదు సుగ్రీవా! నీవిప్పుడే బయలుదేరి కిష్కంధనుజేరుకొమ్ము నేనులేని తరుణంబు గనుంగొని రావణుడు నిన్ను తఱిమికొట్టును అంగదుని వెంటనిడుకొని సమస్త వానరసైన్యముతోగూడ సముద్రమును దాటిపొమ్ము నీలుడు, నలుడు హనుమంతుడు, జాంబవంతుడు గవాక్షుడు అంగదుడు, మైందద్వివిదులు కేసరి, సంపాతి గవయుడు, శరభుడు గజాడు మొదలగు వానరోత్తములందఱు నా నిమిత్తమై ప్రాణములయందాసనువీడి చక్కగా సమరంబు గావించిరి వానర రాజా! ఎంత ప్రయత్నించినను దైవము నతిక్రమించుటకు మానవులకలవిగాదు నీవు ధార్మికుడవై శక్తివంచన లేకుండ స్నేహితుని కార్యమొనరించితివి వానర వీరులారా! మీరందఱు త్యాగశీలురై మిత్ర కార్యమును గావించితిరి ఇంక మీరు బోవచ్చును అనుజ్ఞ నొసంగితిని బయలుదేలుడనియెడు రాముని వాక్యములాలకించి వానరులందఱు బాష్పకంబు లొలుకబోసిరి

### విభీషణుడు గదాపాణియై రామలక్ష్మణులంజేరవచ్చుట

కాటుకవోలె నల్లని దేహముగల విభీషణుడు గదాపాణియై త్వరితముగ రామలక్ష్మణులున్న చోటునకు వచ్చుచుండెను వానరుల విభీషణుని గాంచి ఇంద్రజిత్తు మరల వచ్చుచున్నాడని భయపడి

పలాయనమంత్రమును జపించిరి వ్యాకులమొంది పరుగిడుచున్న వానరులను సుగ్రీవుడు చూచి ఔరా! ఏమిది? సముద్రమందెదురుగాలిచే గొట్టబడిన యోడకరణి సైన్యమంతయు బరుగిడిపోవుచున్నదేలననిన వాలినుతుండిల్లనియె వానరేంద్రా! రామలక్ష్మణులు దేహమంతయు బాణంబులచే గ్రుచ్చబడి నెత్తుటందోగుచున్నారే! నీవు చూడకున్నావెందుకు? అనిన రామలక్ష్మణులిట్లు పడియుండుట వలననే యాయుధంబులు బాజువైచి వనచరులిట్లు పరుగెత్తుచున్నారని సుగ్రీవుడు బదులు చెప్పెను

ఇంతలోనే బాహుబలాధ్యుడగు విభీషణుడు గదాపాణియైవచ్చి సుగ్రీవుని యాశీర్వదించి రామలక్ష్మణులను జూచి కన్నీరు గార్చెను విభీషణుని జూచి యింద్రజిత్తుని తలంచి వానరులందఱు భయపడిదిక్కులకు బారిపోవుచున్నారు జాంబవంతా! నీవు పారిపోవుచున్నవానరసేనను నిలువరించి విభీషణుడు వచ్చినాడు ఇంద్రజిత్తుగాడని ధైర్యంబు జెప్పము జాగ్రత్తపడుమనిన తోడనే భల్లూకరాజు పరుగిడుచున్న వానర వాహినులను మరలించి ధైర్యంబును బురికొల్పెను జాంబవంతుని మాటలు విని వానరులందఱు విభీషణుని జూచి భయంబు విడిచి మరలినచ్చిరి విభీషణుడు రామలక్ష్మణులను గాంచి పరమదు ఖితుడై సలిలంబునుగొని వారికన్నులను దుడిచి రోదన మొనరించెను ఆహా! పరాక్రమవంతులును, యుద్ధప్రియులునగు రాజకుమారులు నిష్కపటులై సంగర మొనరించుచుండ మాయావియగు ఇంద్రజిత్తు కపట యుద్ధంబున నాగపాశంబుచే బంధించి యెంతటి దుష్కార్యమొనరించెను ఆ కుటిలాత్ముడు తల్లికడుపు జెఱపబుట్టినాడు దేహమంతయు బాణములుగ్రుచ్చుకొని నేలపైబడి నిదురించుచున్న ముండ్లపందులుంబోలె జూపట్టుచున్నారు గదా! నేనెవ్వరినాశ్రయించి ప్రతిష్ఠను బొంద దలంచితిన్! యీ పురుషరేణ్యులే నేలపై బరుండి విగతజీవుల మార్చినున్నారు నాకిది రాజ్యకాంక్షతో బనియేమి? నేను జీవించియున్నచో రావణుడూరక విడుచునా! రాక్షసేశ్వరుని ప్రతిజ్ఞ నెరవేరినది నాగతియేమగున్! ఎందుబోదును ఎవ్వరాదరింతురని దు ఖార్జవమందీదెడు విభీషణుని వానరేశ్వరుండు కౌగలించుకొని యిట్లనియె

విభీషణా! దు బింపవలదు ఇంత బేలవైతివేల? నీకు లంకాధిపత్యంబు తప్పక లబింపగలదు సందియంబు నొందవలదు రావణుడతని పుత్రులతోగూడ కృతకృత్యుండు గాజాలడు రామలక్ష్మణులకు దీనివలన ప్రాణహాని సంభవింపదు త్వరలో మూర్ఛదేరి రావణుని బరిమార్చగలరు చింతిల్లవలదని సుగ్రీవుడు వృదు వచనములతో విభీషణున కెరిగించెను తదుపరి తన చెంతనున్న మామయగు సుషేణుని జూచి వానరనాథుండిట్లనియె

**గరుత్మంతుడు వచ్చి రామలక్ష్మణులను  
నాగబాణములనుండి విముక్తి గావించుట**

మామా! దశరథాత్మజులు మూర్ఛదేహిన పిమ్మట వీరిని దీసికొని ఈ వానరసేనాసహితంబుగ నీవు కిష్కంధకు వెడలిపోమ్ము నేను పుత్రబంధుసమేతముగా రావణాసురుని బరిమార్చి సీతాదేవిని దెచ్చెదను పోయిరమ్మనిన వానరేంద్రుని వాక్యములాలకించి సుషేణుడిట్లనియె సుగ్రీవా! మహాభయంకరమగు దేవాసుర యుద్ధమును మునుపు నేను జూచియున్నాను ఆ యుద్ధమందు బాణవీడితులై మూర్ఛిల్లిన వారిని, మృతులైన వారిని బృహస్పతి మృత సంజీవని మున్నగు విద్యుల చేతను మూలికల చేతను చికిత్స చేసి బ్రదికించి యుండెను ఆ దివ్యౌషధంబులను గొనితెచ్చుటకు సంపాతియు పవనసుతుండండును సమర్థులు క్షీరసాగరమును దాటిపోయి సంజీవకరణి, విశల్యకరణియను రెండు మూలికలను దెచ్చునాట్లాజ్ఞాపింపుము క్షీరసాగరములో మునుపు దేవతల మృతమునుమధించిన స్థలమందు చంద్రద్రోణ పర్వతములున్నవి ఆ రెండు పర్వతములందును సంజీవకరిణి విశల్యకరణియను దివ్యౌషధములున్నవి ఆ యౌషధములందు దేవతలచే నుంచబడినవి వాయుసుతుండగు హనుమంతుని గూడ చంద్రద్రోణపర్వతముల చెంతకనుపుము త్వరపడుమని సుషేణుడు సుగ్రీవునితో జెప్పెను

అవ్యౌధంబున వానరోత్తములు సంభాషించుచుండగనే విద్యుల్లతలతో గూడ జలధరంబులనెగురగొట్టుచు సాగరమంతయు

గలంచుచు మేదిసీతలంబు గడగడవడంకు చందంబున పెనువాయువోకటి వీచెను లంకాద్వీపమందలి మహాభూరుహానిచయంబులన్నియు గొమ్మలు విటిగి కూకటివ్రేళ్లతో గూడ సాగరంబున బడెను అపయోరాశియందున్న జలజంతువులు, సర్పములు, భయపడిలోనికి బాతీపోయినవి వానరులందఱు తేజోనిలయిండగు గరుత్మంతుని చూడగలిగి ఇంద్రజిత్తుచే బ్రయోగింపబడిన నాగబాణములన్నియు వైనతేయునిజూచి రామలక్ష్మణులను వదలి భయంబునొంది పరుగిడినవి గరుత్మంతుడు రామలక్ష్మణులను జూచి వారలచేత బూజలందుకొని తన రెండు కరంబులచే చంద్రబింబములవంటి మోములను దడవెను వెంటనే దశరథసుతుల దేహంబులుగాయంబులుమాసి స్నిగ్ధములైనవి రామలక్ష్మణుల త్యుత్సాహులైరి వైనతేయుడు రాజసుతులను గౌగిలించుకొనెను అప్పుడు రాముడు గరుడుని జూచి యిట్టులనియె అయ్యా! మీయనుగ్రహంబున మేము ధన్యులమైతిమి ఇంద్రజిత్తు వలన జేకూరిన మహావ్యసనంబుగడచినది మునుపటివోలె బలాధ్యులమైతిమి నిన్ను బొడగాంచినప్పటి నుండియు నాతండ్రిని నా పితామహుండగు ఆ జనకమహారాజును జూచినట్లున్నది నీవెవ్వరు? నాకాశ్చర్యముగనున్నది తెలియంబలుకుమనిన గరుత్మంతుడా నందబాష్పములొలుకతోయుచు నిట్టులనియె రామా! నీకునేను బ్రాణస్నేహితుడను అత్యంతప్రియుండను నాపేరు వైనతేయుడందురు క్రూరకర్ముడగు ఇంద్రజిత్తు మిమ్ములను బంధించియుండు నాగపాశంబులను విడిపించుటకు దేవదానవులకు గాని, గందర్వులకుగాని యలవిగాదు ఆ వృత్తాంతమాలకించి నీకు సాహాయంబు జేయు నిమిత్తమిచటికి వచ్చితిని తీక్షణదంష్ట్రములును, విశోల్బణంబులు నగు కద్రువకు బుట్టిన మహోరగంబులు ఇంద్రజిత్తు మాయా ప్రభావంబున జేసి బాణాకృతులదాల్చి నిన్ను బొందినవి ఆ సర్పంబులు నన్ను జూచి మిమ్ములను విడిచి పరుగెత్తినవి

ధర్మజ్ఞుడా! సత్యపరాక్రముడా! రామా! మీ యన్నదమ్ములెంతో ధన్యజీవులు భాగ్యవంతులు మీకిక భయంబులేదు మహాభయంకరంబైన నాగపాశబంధమునుండి మిమ్ములను విముక్తిగావించితిని ధర్మమేర్పడుటకిట్లు జేసితిని యుద్ధమందే మఱుపాటు నొందక

జాగరూకుండ్లవై యుండుము రాక్షసులు మహామాయాపులు కపటయుద్ధ  
మొనరించుటయే వారిస్వభావము మీరు నిష్కపటమానసులై  
సమరంబుగావింతురు అదియే మీకు బలంబును జేకూర్చును  
రాక్షసులనెంత మాత్రము నమ్మవలదు ఈ నిదర్శనమే నీకనుభవము  
గలిగించినదిగదా! యని గరుత్మంతుడు రాముని గాఢాలింగనము  
గావించుకొని పోయివచ్చెదనని యిట్లు చెప్పినారంభించెను రామా! నీవు  
నా చెలికాడవు ధర్మజ్ఞాడవు నేనెట్లు నీకు చెలికాడనైతినిని యిప్పు  
డడుగవలదు సమరంబున గృతకృత్యుడవైన సిమ్మట మనమైత్రిని  
దెలిసికొనగలవు నీశరపరంపరలచే లంకయందుండు రాక్షసులందఱిని  
వధించి, బాలవృద్ధులు మాత్రము మిగులునట్లు చెయుము నీ  
విరోధియగు రావణుని సంహరించి సీతాదేవిని బొందగలవు నీకు శుభము  
గలుగుగాక! నేనుబోయి వచ్చెదనని రామలక్ష్మణులను రోగులుగా జేసి  
వానరులనడుమ వెలుగొందుచున్న రాజసుతులకు బ్రదక్షిణమొనరించి  
కొగలించుకొని వాయుదేవునివోలె నాకాశమార్గంబునుబట్టి వెడలిపోయెను

సుఖశరీరులైన సుందరమూర్తులగు దశరథసుతులను గాంచి  
వానరులందఱు పరమసంతోషభరితులై లాంగూలములను విదళించుచు  
సింహనాదములుగావించిరి భేరీమృదంగములను వాయించి శంఖములను  
బూరించిరి భుజంబుల నాస్ఫూలించుచు నానావిధములగు వృక్షములను  
బొకలించి కరవాలంబులను దాల్చి యుద్ధ సన్నద్ధులై నిల్చి లంకాద్వారంబుల  
నరికట్టిరి నిశిగమగు వేళయందు వానరులుచేయు సింహనాదములు  
వర్షర్తువునందు గర్జించు గంభీర ఘనంబులమాడ్కి నతిభయంకరముగ  
వినవచ్చుచుండెను

యుద్ధమునకు వెడలుచున్న ధూమ్రాక్షునకు  
దుర్దిమిత్తములగు పడుట

వానరులుసేయు సింహనాదములను రాక్షసులతో గూడ  
రావణుడాలకించి స్పృగ్గంబగు గంభీర ధ్వనితో మంత్రులను జూచి  
యిట్లనియె సచివులారా! వనచరులిట్లు గర్జించుటకు హేతువేమై

యుండును అమృతోద్వనులచే సముద్రము సంక్షోభము నొందుచున్నది రామలక్ష్మణులు బంధింపబడియుండగా వారెందుకిట్లు పరమ సంతోషభరితులైరో సందేహముగ నున్నది మీరు శీఘ్రముగా బోయి చూచిరందని రాక్షసులకాజ్ఞానొసంగెను రాక్షసులమిత్రహృత్తులై బయలుదేరి పోయి సుఖులైయున్న రామలక్ష్మణులను వానరసేనను గాంచి భయభ్రాంతచిత్తులై మిగుల దు ఖించి రాక్షసేంద్రుని యొద్దకు బరుగిడి వచ్చి యిట్లనిరి

రాజేంద్రా! నాగపాశబద్ధులై పడియున్న రామలక్ష్మణులిప్పుడు ఆ పాశములను తెగదెంచుకొని మత్తకరీంద్రముల మాడ్చి యుద్ధభూమి యందు వెలుగొందుచున్నారు మేము జూచి వచ్చితిమని రాక్షసులు జెప్పిరి రావణుడాపలుకులాలకించి దు ఖాగ్నిలో గుములుచు ముఖంబు వెలవెలబోవనిట్లనియె ఔరా! ఇంద్రజిత్తు వరప్రసాదంబుచే బడసిన తీక్షణములగు బాణంబులచే రామలక్ష్మణులను బంధించి వచ్చియుండెను గదా! వారట్టి బంధమునుండి విముక్తి జేందుటకు హేతువేమైయుండును? అక్కటా! రాక్షససేనకంతయు బ్రాణసంశయము గలిగించునట్లుగ దోచుచున్నదే! పెక్కుమార్లు యుద్ధమందు శత్రువులను బలిగొన్న నాగబాణంబులు నేడేలకొనిప్పులములైనవి గదా! యని రావణుడమిత కోపోద్రేకుడై వేడినిట్టూర్పులను బుచ్చుచు రాక్షసులమధ్యనున్న ధూమ్రాక్షుని జూచి యిట్లనియె ధూమ్రాక్షా! నీవు సైన్య సమేతముగా బోయి వానరసేనలను రామలక్ష్మణులను వధించిరమ్ము పొమ్మని యాజ్ఞాపించెను ధూమ్రాక్షుడు రాజాజ్ఞను శిరంబునందాల్చి పరమ సంతుష్టుడై రాక్షసేంద్రునకు నమస్కరించి రాజసదనంబును వీడి బయలుదేరెను సేనాధ్యక్షుడగు ధూమ్రాక్షుని యనుమతివేరకు భయంకరాకారులగు రాక్షసులు శూలముధ్వరంబులను, దండములను, ముసలంబులను పరిఘంబులను, భిండివాలంబులను బల్లెములను, ఈటెలను, గొడ్డళ్లను మొదలగు నానావిధాయుధంబులను కరంబులను బూని కవచధారులై మేఘంబుల మాడ్చి గర్జించుచు, ధ్వజాలంకృతములై నానావిధములైన ముఖంబులుగల గార్దభములను బూన్చిన రథంబులపై గూర్చుండి యుద్ధమునకు బయలువెడలిరి కొందఱుత్తమ కరీంద్రములనారోపించిరి



ధూమ్రాక్షుడు సింహగర్జన మొనరించుచు, తోడేళ్లను, సింహములను బోలిన ముఖంబులు గల గాడిదలచే నలంకరింపబడిన దివ్యంబగురథంబునారోహించి రాక్షస పరివృతుండై పకపక నవ్వుచు హనుమంతుడున్న పశ్చిమద్వారంబున కేగెను అట్లు బయలుదేరిపోవుచున్న ధూమ్రాక్షుని రథంబున కడ్డముగా దుర్బిమిత్త సూచకంబులెన్నియో గోచరించినవి రథంబు శిరంబుపై గృధ్రమొకటి వ్రాలినది శవంబులను భక్షించుచున్న భయంకరమగు పక్షులు ధ్వజంబుపై వ్రాలినట్లు వ్రాలి నేలబడినవి రుధిరాద్గమగు తెల్లని మొండెమొకటి వికృతిధ్వనితో రోదనంబు గావించుచు ధూమ్రాక్షుని సమీపమందు బడినది భూకంపముగలిగినది జలధరము రుధిరవర్షము గురిసినది ఎదురుగాలి భయంకరముగ వీచినది కకుభంబులను గాఱు చీకట్లు గ్రమ్ముకొన్నవి ఈ దుర్బిమిత్తములను గాంచి ధూమ్రాక్షుడు దు ఖించెను రాక్షసులందఱు దు ఖాల్గినందుచు మూర్ఛలో మునింగిరి ధూమ్రాక్షుడు కడపటికి గుండెరాయి జేసికొని రాక్షసులను గూడి యుద్ధోత్సాహంబుతో బురంబువెలువడి రామబాహుపాలితమైన సముద్రంబు కరణి నలరారుచున్న వానరసేనాసముదయంబును గాంచెను

### ధూమ్రాక్షుని హనుమంతుడు దునుమాడుట

యుద్ధంబునకు సన్నద్ధులైయున్న వానరులందఱు ధూమ్రాక్షుడు వచ్చుటను బరికించి పరమామోదమందుచు సింహనాదంబులొనరించిరి అప్పుడు వనచరులకును, నిశాచరులకును దుములంబుగా మహా సంగ్రామము ప్రారంభమయ్యెను వానర రాక్షసులు వృక్షములచేతను శూలముద్గరాధ్యాయుధంబుల చేతను నొండొరులను బ్రహరించుకొనుచు భయంకరముగా భండనంబుగావించిరి భయంకరాకారులగు రాక్షసులు లొక్కకు మిక్కుటముగా వానరులను వధించిరి వానరులమితతేజోవంతులై వృక్షములచేత పెక్కండ్ర రాక్షసులను జూర్జముగావించిరి గదా పట్టిన కూటముద్గరాధ్యాయుధంబులచేత రాక్షసులు వానరులను బ్రహరించిరి ఆయుధంబులచేవిదారితమైన జయశీలురగు వానరులు భిన్నదేహులై

మహారోషంబున వృక్షములను బెనుశిలలనుజేకొని రాక్షసులను గొట్టి ముద్దగావించిరి వానరుల ముష్టి మాతంబులచే గొందఱు రాక్షసులు నోట నెత్తురను గ్రక్కుకొనిరి మఱి కొందఱు రాక్షసులు వానరులచే బ్రక్కలంబట్టి రెండుగా జిల్లివేయబడిరి వృక్షములచే మఱి కొందరిని నలియగొట్టి కుప్పవేసిరి శిలల చేత జూర్ణము గావించిరి దంతములచేత గొఱికిరి వానరులు బ్రయోగించెడు పర్వత శిఖరమ్ములచే రధంబులు, గార్దభములు గజములు ధ్వంసములై రాక్షస కళేబరంబులచే యుద్ధభూమి నిండియుండెను

వానరులు తీక్షణములగు నంబులచే రాక్షసుల ముఖంబులపై విదారింపనెల్లుటందోగుచు మూర్ఖిల్లి మహీతలంబున బదిపోయిరి కొందఱు రాక్షసులు వానరులపైబడి గర్జించుచు నఱచేతులతో దట్టివెని లఱిమి కొట్టిరి వనవరులమిత్రద్రేకులై రాత్రించరులను బదికిల్లతో బొడిచియు, పాదంబులచే దన్నయు దంతములచే గొఱుకుచు వృక్షములనుబెళ్లగించి బ్రచారించిరి నిశాచరులు వనవరుల ధాటికాగజాలక బరుగిడిపోయిరి పారిపోవుచున్న రాక్షస సైన్యమును ధూమ్రాక్షుడు జూచి కుపిల్చుడై నానరసేనను పొంపింప నారంభించెను

అప్పుడు కొందఱు వనవరులు బ్రాసముద్గరదాడితులై నేలకొఱగిరి పరిఘంబులచేతను, బిండివాలంబులచేతను, మఱి కొందఱుమదిసిరి కొందఱుద్ధకత్తులచే నఱకబడి మృత్యువాత బడిరి మఱి కొందఱు బారిపోయిరి కొందఱు గుండెలు పగిలిచచ్చిరి మఱి కొందఱు త్రిశూలములచే బొడువంబడి ప్రేగులు వెలికివచ్చి చీల్చబడి చనిపోయిరి అవ్వధంబున వనవర, రాత్రించరులకు శిలాపాదపాయుధములచే ఘోర సంక్రామము జరిగెను

అల్లెత్రాళ్ల ధ్వనులేవీణారవములుగను, ఆయాసముచేగలుగు వెక్కిళ్లే తాళములుగను, మందవచనంబులే మధురగానముగను యుద్ధగాంధర్వమెంతయు బ్రకాశించుచు రమ్యమెగబోయుచుండెను అప్పుడు ధూమ్రాక్షుడమిత్ర కోపోద్రేకముతోధనుర్ధరుడై వీర్యోత్సేకంబున బకబక నవ్వుచు బాణవృష్టిని గురిపించుచు కప్పులను దిక్కులకు

దఱిమిక్కిట్టెను ధూమ్రాక్షుడు వానరులను దఱిమిక్కిట్టుటను హనుమంతుడెఱింగి పరమకుపితుడై పెనుశిలనొకదానింగైకొని రక్కసునిపైకి బోయి వానిరధంబుపై బడవేసెను ధూమ్రాక్షుడు తనపైకి వచ్చుచున్న శిలను గాంచి గదను చేతంబూని త్వరితముగ రధమునుండి లంఘించి నిల్చుండెను ఆ పెనుశిల రాక్షసుని రధంబును, చక్రకూబరంబులను, గుఱ్ఱంబులను, ధ్వజంబును విల్లును నుగ్గుజేసివైచినది అట్లు రధంబును వాయుసుతుండు నుగ్గుగావించి, వృక్షములచేత రాక్షసులను బాఱద్రోలి పర్వత శిఖరంబునొక్కదానిని కరంబునందాల్చి సింహనాదంబొనరించుచు ధూమ్రాక్షునిపై కుఱివెను తనపైకి వచ్చుచున్న హనుమంతుని రాత్రించరుడు జూచి గదను కరంబునంబూని యెదుర్కొని నిల్చి పవనాత్మజుని శిరంబుపై మోచెను ఆ గదా ఘాతంబును గరువలిసుతుండు సరకుజేయక ధూమ్రాక్షుని శిరంబుపై బర్వత శిఖరంబు నెత్తివైచెను ఆ నిశాచరుండు పర్వతశిఖరంబుచే దాడితుండై సమస్తావయవంబులు వివశంబులై పర్వతంబుకరణి నేలంగూలెను హతశేషులగు రాక్షసులది జూచి పరుగెత్తిపోయిరి వాయుసుతుండు ధూమ్రాక్షుని దునుమాడి రణరంగమంతయు రక్తధారలుబ్రవహింపజేసి వనచరులచే బూజితుండై పరమామోదమందెను

### అంగదుడు వజ్రదంష్ట్రుని హతమార్చుట

పవనతనయునిచేత పాపాత్ముడగు ధూమ్రాక్షుడు మడియింపబడుట నాలకించి రావణుడు కోపావేశంబున వేడి నిట్టూర్పులను బుచ్చుచు మహాశూరుండగు వజ్రదంష్ట్రుని గాంచి యిట్లనియె వీరాగ్రేసురుండగు వజ్రదంష్ట్రుడా! నీవీ క్షణమందే సైన్య సమేతుడవై బయలుదేరిపోయి దశరథసుతులను, సుగ్రీవాది వానరులను వధించిరమ్ము పొమ్మని యాజ్ఞాపించెను మాయావియగు వజ్రదంష్ట్రుడు ధనుర్ధరుడై కిరీటాది భూషణంబులను కవచంబులను ధరియించి యలంకరింపబడిన రధంబునకు బ్రదక్షిణంబు గావించి దాని నారోహించెను రాక్షసవీరులందఱు మహోల్లాసముతో నాయుధపాణులై గజంబుల నారోహించి బయలుదేరిరి ఆ నీలదేహులగు రాక్షస వీరులు

ప్రావృట్కాలమున మెఱుపులతో గూడి గర్జించెడు మేఘంబులకైవడి నొప్పారుచు అంగదుడున్న లంకాదక్షిణద్వారంబునకు వెడలిరి అప్పుడివ్విధంబున వారికశుభనిమిత్తంబులు బొడసూపెను

మేఘశూన్యమగు గగనవీధి నుండి తీవ్రవైన కొఱువులు ధరాతలంబుపై బడినవి గోమాయువు లగ్నిజ్వాలలను గ్రక్కుచు దారుణంబుగ నఱచుచున్నవి క్రూరవృగంబులు నిశాచరుల మరణంబును సూచించెను భయమోహితులై రాక్షస వీరులు భూమిపై బడి కలతజెందిరి మహాపరాక్రమశాలియగు వజ్రదంష్ట్రుడే యుత్పాతంబులన్నియు బరికించి యెట్లకేలకు ధైర్యంబు బూని యుద్ధోత్సాహంబున బయలుదేరెను జయశీలురగు ప్లవంగపుంగవులు రాక్షసులనుజూచి దశదిశలు మాటువ్రోగు చందంబున సింహనాదములొనరించిరి వానర రాక్షసులకు తుముల యుద్ధంబు ప్రారంభమయ్యెను ఒండొరులతిభయంకరంబుగ నానావిధాయుధపాణులై ఘోరసంగ్రామమొనరించి క్షతగాత్రులై కంఠములు విఱిగి నెత్తుటందోగుచు నేలకొఱిగిపోయిరి వృక్షశిలా యుధంబులు ప్రయోగించెడు ధ్వనియురధ నేను ధ్వనియుధనుర్ధ్వనియు శంఖభేరీమృదంగాడి ధ్వనులు వినువారల హృయంబులు బ్రద్ధలగునట్లు వినబడుచుండెను

ఆయుధప్రయోగంబులచే దృష్టిజెందక కొందఱు బాహు యుద్ధంబునకు గడంగిరి వానరులుకొందఱు రాక్షసుల నఱచేతు లంజఱచియు పాదంబులందన్నియు, పిడికిళ్లంబొడిచియు వృక్షంబులం మోచియు మోకాళ్లంగ్రుమ్మియు యుద్ధోన్మత్తులై వధించిరి పాపము రాక్షసులు భిన్నదేహులై నేలంబడిపోయిరి వజ్రదంష్ట్రుడు వానరు లొనరించెడు భండనంబున కచ్చెరువొంది శరపరంపరల చేత నొప్పించుచు ప్రళయకాలంబునం బాశహస్తండగు కాలునికైవడి భయంకరాకారుడై రణరంగమందు విహరించుచుండెను ఆయుధ విద్యాకౌశలంబునందారి తేజీస రాక్షసవీరులు పరమకుపితులై వానరసైన్యమును వధించిరి అంగదు డీవిచిత్రమును గాంచి ప్రళయకాలమందలి యగ్నిహోత్రునికైవడి మహోద్రేకుడై వృక్షంబుచే రాత్రించరులనందఱును సింహంబు క్షుద్రమృగంబులంబోలె జక్కాడెను రాక్షసవీరులెందరో శిరంబులు బ్రద్ధలై

ధిన్పాబిన్ములైన పాదపంబులమాడ్చి నేలబడి ప్రాణంబులు విడిచిరి వానర రాక్షస కళబరంబుల చేతను రుధిరధారల చేతను యుద్ధభూమి భయంకరమై యుండెను హాఠేయూరాది నానావిధభూషణాలంకృతమై అస్త్రశస్త్రంబుల చేత గదనరంగమంతయు నొప్పారుచు తారకామణుల చేతను, సుధాకరునిచేతను, అలంకరింపబడిన శరన్నిశేధమ్ముచందంబున బ్రకాశించినది అంగదుని ధాటికాగజాలక రాక్షస సేనవాయువేగంబునకు వారి వాహినీవోలె చలించినది

అంగదుని విజయంబును రాక్షసుల పరాజయంబును వజ్రదగ్ధుడు జూచి కోపారుణలోచనుండై వానర సేనలపై బాణవర్షంబును గురిపించెను రాక్షసప్రముఖులందఱు రధారూఢులై నానావిదాయుధంబుల చేత వెనుదీయక యుద్ధంబు గావించిరి వానరశూరులు పెనుశిలలను, వృక్షములను కరంబులంబూని హిరసంగరమొనరించిరి వానర రాక్షసులు తలలు పగిలి కరచరణంబులు విఠిగి నెత్తుటందోగుచు భూమిపైబడి యుండిరి గ్రద్దలు కాకులు, నక్కలు తండోప తండములుగా వారిని జుట్టుముట్టి యుండెను రాక్షస సేనవానరసేన నెదిరింపజాలక బిగ్గుమై పరుగెత్తినది అప్పుడు వజ్రదంష్ట్రుడు కోపోద్రేకుడై వానర సేనంజొచ్చి శరపరంపరలచేత భేదంపదొడంగెను వానరులు భీతిజెంది ప్రజలు ప్రజాపతి మఱుంగుజొచ్చు చందంబున వాలికుమారు నాశ్రయించిరి అంగదుడది జూచి వజ్రదంష్ట్రు నెదుర్కొనెను ఇరువురును పరమక్రుద్ధులై సింహము మదపుట్టెనుగులకైవడి పోరుసల్పుచు విహరించిరి మత్తకరీంద్రమును జిల్లకోలలతో బొడుచునట్లు వాలిసుతుండగు అంగదుని జీవస్థానంబు లందు వేయి బాణంబులచేత రక్తసుండు నొప్పించెను అంగదుడు రక్తసిక్తమైన దేహముగల వాడై కోపించి వృక్షము నొకదానిని గూకటి వ్రేళ్లతోగూడ బెకలించి వజ్రదంష్ట్రుని పైకి విసరెను తనపైకి వచ్చుచున్న భూజంబును గాంచి రాక్షసుడు సంభ్రమంబునొందక బాణంబులచే బెక్కువ్రయ్యలుగా ఖండించెను రాత్రించరుని పరాక్రమమున కాశ్చర్యమొంది వనపరుడొక్క విశాల పర్వతంబును గొని విసరివైచి సింహనాదంబు గావించెను వజ్రదంష్ట్రుడు తనపైకి వచ్చుచున్న పర్వతంబునుజూచి గదను చేతంగొని నిర్భయముడై నేలకు లంఘించెను

అంగదుడాతరుణము గనిపెట్టి రక్కసుని సమీపించి వాని గద నవహరించెను పర్వత ప్రయోగంబునకు రాక్షసుని రథము, చక్రము, కూబరము గుఱ్ఱములు నుగ్గైపోయెను అంతలో వాలి తనయుడు వృక్షములచే నొప్పారెడు విశాల పర్వతంబు నొక్కదానినెత్తి వజ్రదంష్ట్రుని శిరంబుపై బడచెనైను అ దెబ్బకు రాక్షసుడు నెత్తురు గ్రగ్గుచు మూర్ఛిల్లి కొంత తడవునకు మూర్ఛదేజ పరమకుపితుడై చేరువ నిల్చియున్న యంగదుని గదచేత గొట్టెను

అ యంగద వజ్రదంష్ట్రులిరువురును ముష్టి యుద్ధమునకు గడంగి రక్తస్పీక్షములైన దేహంబులతో నంగారక బుధులుంవోలె బద్ధవైరంబున బోరు సల్పుచుండిరి అట్లు కొంతతడవు ఘోర యుద్ధంబుగావించి మరల వృక్షములతో గొట్టుకొనిరి అటు పిమ్మట అంగదుడు డాలును - కరవాలంబును గైకొని నిల్చెను వజ్రదంష్ట్రుడు గూడ డాలును వాలును దీసికొని నిలువంబడెను వారిరువురును పరస్పర విజయంబును గోరి భయంకరమైన భండన మొనరించుచు నొండురులను బ్రహరించుకొనిరి వనచరుండును, నిశాచరుండును నెత్తురొలికెడుగాయంబుల చేత బుష్పించిన మోడుగ వృక్షముల వోలె వెలుగొందుచుండిరి అలసట జెంది కొందతడవు గూర్చుండిరి తొప్పపాటంతలోనే వానరోత్తముడు లేచి కణకు గజవాలంబుచేత రాత్రించరుని శిరంబును ఖండించెను వజ్రదంష్ట్రుడు నేలగూలెను రాక్షసులందఱు భయమోహితులై సిగ్గుచే మొగంబులు వంచుకొని పారిపోయిరి వజ్రదంష్ట్రుని వధించిన వాలినుతుండు వానరులచే బూజింపబడి వానర సేనల నడుమ సురనాధుని వోలె శోభతో వెలుగొందెను

### అకంపనుని హనుమంతుడు హతమార్పుట

అంగదునిచే వజ్రదంష్ట్రుడు వధింపబడుట నాలకించి రాక్షసేశ్వరుండు కోపోద్రేకుడై వ్రోలచేతులు మొగుడుచ్చుకొని నిలువంబడియున్న సేనాధ్యక్షుని దిలకించి యిట్లనియె సమస్తాస్త్రంబుల యందును బండితుడగునీ యకంపనుని రాక్షస సమేతంబుగా

యుద్ధంబునకు వెడలునట్లాజ్ఞాపింపుము ఇతడు శత్రువులను వధించుటలో నతిసమర్థుడు నిపుణుడైన సేనా నాయకుడు తన సేన నేమిటక రక్షించుకొనువాడు ఎల్లవేళల యందును నా హితంబు గోరెడు యుద్ధ ప్రయిదు శత్రువుల దహింపజేయువాడు రామలక్ష్మణులను సుగ్రీవాది వనచరులను వధించి రాగలడని నుడివెను సేనాధీశుడు రావణుని యాజ్ఞను శిరసావహించి సేన నాయత్తవతిడెను భయంకరులగు రాక్షసోత్తములందఱు యుద్ధోన్మత్తులై బయలుదేరిరి మేఘవర్షుడును, మేఘగర్జనము వంటి మహాధ్వని గలవాడునగు అకంపనుడు రథారూఢుడై రాక్షసులచే బరివేష్టించబడి సమరంబునకు బయలుదేరె ను మహాసంగ్రామ మందు దేవతలకుగూడ నలవిగాని వాడగు కతంబున నకంపనుడను నామంబు సార్థకమైనది రాక్షసులనడుమ నాతడు సూర్యుని వోలె వెలుగొందు చుండెను

అకంపనుడవ్విధంబున యుద్ధోన్మత్తుడై వేగంబున బోవుచుండ నతని రథంబునకు బూన్చిన గుఱ్ఱంబుల కాకస్మికంబుగా దైన్యంబు జేకూరినది అమితోత్సాహముగల యా యకంపనుని యెడమ కన్నదరినది మోముతెల్లబారినది కంఠధ్వని మిక్కిలి డగ్గుత్తిక నొందినది పెనుగాలి వీచినది ఆకసమంతయు మేఘావృతమైనది మృగ పక్షులన్నియు భయంకరముగ గూసినవి ఆ యకంపనుడమహోత్పతంబుల సరకు సేయక కదనరంగము కేగెను మహాపారావారంబంతయు గలంగు చందంబున రాక్షసులు సింహనాదంబులు గావించిరి వానరసేనల భయంకరమైన ధ్వని నాలకించి పాదపంబులను, పర్వతములను బొకలించి కరంబులను దాల్చి యుద్ధమునకు సిద్ధమై నిలువంబడి యుండెను రామ కార్యార్థమై ప్రాణంబుల నైనను విడువ సంసిద్ధులైయున్న వనచరులకును రావణుని నిమిత్తమై జీవంబులనైనను విడువ నిశ్చయించుకొన్న నిశాచరులకును హిర సంగ్రామము జరిగెను మహాబలశాలురగు వానర రాక్షసులు భండనంబు గావించెడు సింహనాదంబులు దిక్కులు నిండి చెలరేగినవి ఆ వనచర రాత్రించరుల త్రొక్కుడు వలన రేగిన పరాగము భూస్వభావము చేత రక్త వర్షమై దళ దిశలను గ్రమ్ముకొన్నది విదలింపబడిన తెల్లని పట్టువోలె ధవళకాంతుల నీనెడు పరాగముచే గప్పబడియుండు

కతంబున గదన రంగమందున్న పదార్థములనుగాని యొండొరులంగాని వానర రాక్షసులు కనుంగొన జాలక గగ్గోలు పడజొచ్చిరి ధ్వజ బిహ్నుంబులు గాని- పైమంజువులు గాని- గుఱ్ఱములు గాని- రథములు గాని- అయుధములుగాని గానబడవయ్యెను ఆ తుముల యుద్ధమందు సింహనాదముల ధ్వని మాత్రము వినబడుచుండెను ఒకరి రూపములొకరికి గోచరింపవయ్యెను ఆ చీకటి యందు గుర్తింపజాలక వానరులు వానరులను, రాక్షసులు రాక్షసులను- గొట్టుకొనిరి తమతమ వారినే వధించుకొనిరి యుద్ధభూమి రుధిరాగ్రమై బురదగలదిగా నుండెను ధూళి రక్తముతో మిళితమై యణగి పోయినది పీనుగు పెంటలతో రణరంగమంతయు నిండిపోయినది

అంతటితో దనివిజెందక వానర రాక్షసులు వృక్షముల తోడను పెనుశిలల తోడను- గదలతోడను- పరిఘంబులతోడను- దోమరంబుల తోడను- పరాక్రమంబున నొండొరులు గొట్టు కొనుచు ఘోర యుద్ధంబు గావించిరి వనచరులు రాక్షసులను- రాక్షసులను వనచరులను- లెక్కకు మిక్కుటముగ వధించిరి భయంకరాకారుడగు నా యకంపనుడు రాక్షసులందఱిని బురికొల్పుచుండెను ఇంతలో గుముదుడు- నలుడు మైందుడు- ద్వివిదుడనను వానర వీరులు వృక్షధరులై రాక్షసులపైబడి మహాసంగ్రామ మొనరించి తండోప తండములుగ వధించిరి అకంపనుడా ఘోరకృత్యమును జూచి కుపితుడై సారథీ! పెక్కండ్రు వానరులు జేరి మన రాక్షసులను గుంపులు గుంపులుగా రూపుమాపుచున్నారు నేనిప్పుడే వానరులను వధింప గోరుచున్నాను త్వరితంబుగ రథంబును దోలుమనిన తోడనే సారథి యట్లే గావించెను అకంపనుడు కోపోద్రేకుడై వానరులపై బాణవర్షమును గురిపించెను వనచరులారక్కసుని యెదుట నిలువం జాలక రణభంగులై పరుగిడ జొచ్చిరి

అకంపనునిచే జిక్కి మృత్యువు వాతబడనన్న వానరులను వాయుసుతుండు గాంచి రాక్షసుని మీది కడరెను తమకు దోడుగా వచ్చిన హనుమంతుని జూచి వానర వీరులందఱు సంతోషించుచు యాతని మఱుంగు జేరి బరివేష్టించిరి సురేంద్రుడు వర్షమును గురిపించుకైవడి యకంపనుడు హనుమంతునిపై బాణ వర్షమును గురిపించెను ఆ కఱకు బాణంబుల



సరకు సేయక సమీర నందనుడు రాక్షసుని బరిమార్చ వలయునని మనంబున నిశ్చయించుకొని పాదాఘాతంబున భూమి గడగడలాడ నా యకంపనుని సమీపించి క్రోధావేశంబున సింహనాదము గావించుచు దినకరుని వోలె దుర్గరుడైయుండెను తన చేత నాయుధంబు లేమింజేసి పర్వతంబు నొక దానిని బెకలించి మహాధ్వని గదుర చేత బట్టుకొని గిఱగిఱంబ్రెప్పెను పర్వత శిఖరంబునెత్తుకొని ఎచ్చుచున్న వాయుసుతుని దూరము నుండియే జూచి యర్థ వంద్రాకార బాణంబులచే రాక్షసుడు పర్వత శిఖరంబును దుత్తునియలు గావించెను అంబనా నందనుడిది జూచి కోపగర్వంబులు పెనంగొనుచుండ మహాపర్వతంబును బోలియున్న మద్భివృక్షము నొకదానిని బెకలించి పరమామోదమున దేలియాడుచు-నవ్వుచు గిఱగిఱంబ్రెప్పెను మదగజములను-మావటీలను- రథంబులను-రథికులను-గాలిబంటులను పెక్కుండ రాక్షసులను జూర్ణము గావించెను క్రుద్ధుడై కొలుని భంగిపై బడవచ్చుచున్న హనుమంతుని రాక్షసులు జూచి భయకంపితులై పాణిపోయిరి అకంపనుడివిచిత్రమును గాంచి కుపిత మానసుడై సింహనాదంబు గావించి తీక్షణములును- మర్మభేదంబులునగు పదునాలుగు బాణంబులచే, బవన తనయుని బాదించెను హనుమంతుడు చలింపక వృక్షములతో గూడియున్న పర్వతంబు మాడ్చి నిశ్చలుడైయుండి మహావేగంబున మహీరుహంబు నొక్క దానిని బెకలించి రాక్షసోత్తముని తలపై గొట్టెను ఆ యకంపను డాదెబ్బతో హతుండై నేలబడి విలవిల దన్నుకొని ప్రాణంబులను గోల్పోయెను ఆ రాక్షస వీరుడు నేలబడిన తోడనే భూకంపము గలిగినపుడు వృక్షములు చలించునట్లు రాక్షసులందఱు చలించి దు ఖార్జవమందు మగ్నులై యాయుధంబులను బాఱవైచి వెనుకకు దిరిగి చూచుచు సంభ్రాంతులై మానంబునిడిచి పరాజితులైనిట్లూర్పులు బుచ్చుచు లంకకు బరుగిడిపోయిరి వనచరుల మితోత్సాహముతో హనుమంతుని జేరి పూజించిరి అంజనేయుడు సంతుష్టుడై 'మీ యందఱి సహాయంబు చేతనే నాకు జయంబువేకూరినది గాని వేఱుగాద' నుచు వానరులకు బదులు పూజలోనరించెను జయలక్ష్మీ విరాజమానులగు వానరులు సింహ నాదంబులు గావించిరి బలవంతులగు రాక్షసులదరిపడిరి కైటభాసురుని దునుమాడిన విష్ణువువోలె వీరలక్ష్మీ విరాజ మానుడై విలసిల్లెడు హనుమంతుని దేవతలు గూడ పూజించిరి

రామలక్ష్మణులును-సుగ్రీవ ప్రభృతులగు వానర వీరులను-విభీషణుడును హనుమంతునెంతయు గౌరవించిరి

### సీలుడు ప్రహస్తుని బలిహార్షులు

అకంపనుడాహవంబున గూలుటకెంతయు రాక్షసేంద్రుడు క్రోధావేగుడై దైన్యంబునొంది విచారమగుచుండె మంత్రులతో నాలోచించి పిమ్మట పూర్వాష్టాంబున లేచి సేనావ్యూహంబులను బరికించుచు లంకనంతయు గల యందరిగి వానరులచే ముట్టడింపబడుటకెంతయు గోపించి సభామండపంబున కరుగుదెంచి యుద్ధకోవిదుండగు ప్రహస్తుని జూచి యిట్లనియె యుద్ధ విచారదుండవగు ప్రహస్తుడా! శత్రుసేనలాకస్మికంబుగా వచ్చి పట్టణంబును ముట్టడించి పీడింపుచున్నవి లంకా పట్టణంబును విడిపించుట కన్యల కలవిగాదని నాకు దోచుచున్నది ఇక్కార్యంబును నేనుగాని-కుంభకర్ణుడుగాని-నీవుగాని-ఇంద్రజిత్తుగాని-నికుంభుడు గాని సాధింప సమర్థులము బలసంపన్నుడవగు నీవతిత్వరిత గతింబోయి విజయ లక్ష్మిని వరింపుము వానరులు చంచల హృదయులు యుద్ధశిక్ష నెఱుంగనివారలు చిత్తస్థైర్యమంతకును లేని వారలు నీ కంఠధ్వని నాలకించినచో భయకంపితులై పరుగిడి పోదురు అప్పుడు రామలక్ష్మణులు నిరాలంబులై నీచేత జిక్కుదురు యుద్ధమందు జయాపజయంబుల నిర్ణయింప జాలము మనము యుద్ధము జేయకున్నచో శత్రువులు మనలను వధియింపక విడువరు కాన యుద్ధము చేయుటయే శ్రేయమని నా యభిమతము ఇందులకు నీవేమందువు? నీ యభిమతమేమి? నీ యభిప్రాయముతో మేమేకీభవించుము తెలియ బలుకుమనిన ప్రహస్తుడు రాక్షసేంద్రునితో నిట్లులనియె

రాక్షసాధీశ్వరా ! ఈ సంగతి క్రొత్తది గాదు గదా ! ఇంతకుమున్నే సమర్థులగు సచివులతో నాలోచించిన విషయమే మాలోచనకు మతభేదముగలిగి కలహము గూడ జరిగినది సీతను రామున కొసంగినచో శ్రేయంబొనగూడునని నేను నిశ్చయించియే యుంటిని అట్లు సీతనివ్వనిచే యుద్ధము గలుగునను సంగతి మున్ను నాకు దెలిసినదే ! రాక్షసరాజా !

నీవలన దానంబులను-సన్మానంబులను బడయుచు సొంతవన వచనంబులచే నిరంతరము పుజలందుకొనియెడు నెను కాలంబు వచ్చినప్పుడు నీకు బ్రయంబొనగూర్చెడు కార్యంబెద్దియేనియు జేయకుందునా? నీ క ఊకు యుద్ధమందు ప్రాణంబులైనను దారవోయుటకు సంసిద్ధుడనై యున్నాను బార్వాబిడ్డలను-దనమును- రక్షించుకోవలయుననియెడు కాంక్ష వాకు లేదు నీకార్యంబు గావించుటయే నాకు ముఖ్య కర్తవ్యమైయున్నది ఇదియే నానిశ్చయించిని ప్రహస్తుడు బ్రభువున వెఱిచి తన కుండట నున్న సేనాధిపతులను జూచి రాక్షససేన నతిత్వరితంబుగ గొనరండిని యాజ్ఞాపించెను సేనాధ్యక్షులు వెంటనే ప్రహస్తుని యాజ్ఞామేరకు ద్విధ ౦౭౮౧ రాక్షససేనలంగూర్చిరి

కుంభార్త మాత్రంబున వివిదాయుధ ధారులగు మర్త కరీంద్రములను బోలిన రాక్షస వీరులచే లంకా పట్టణముంతయు నిండిన దయ్యెను రాక్షస వీరులందఱు నగ్నిహోత్రంబున జయోవహంబులగు హోమంబులొనరించిరి బ్రాహ్మణులను గంధ పుష్పాక్షతాదు లంబూజించిరి ఆజ్యపుష్పాది గంధములతో గూడిన గంధవహుడు మనోహరముగ వీచుచుండెను అప్పుడు యుద్ధసన్నద్ధులగు రాక్షసులు వివిధములైన విరిసరులను కంఠసీమల దరించి-ధనుస్సులతోడను- కవచంబులతోడను రావణునకభినందనము గావించి ప్రహస్తుని బరివేష్టించి నిలువంబడిరి అప్పుడు ప్రహస్తుడు భయంకరంబైన భేరిని వాయింపజేసి సర్వశోభితమై గుఱ్ఱములచే బూన్చబడిన రథంబు నారోహించెను ఆ రాక్షస సేనాధ్యక్షుడు లంకాపురంబునువీడి సేనాసమేతముగా బయలు దేరిపోవుచుండ మేఘ గర్జనమును బోలిన భేరీధ్వనియు-శంఖధ్వనియు- నానావిధవాద్యంబుల శబ్దములును నలుదెసలకలముకొనియె రాక్షసవీరులు సింహనాదంబులు గావించుచు ప్రహస్తుని ముందునడచిరి నరాంతకుడు- గుంభహనుడు- మహానాదుడు- సమున్నతుడు ననుమంతులు నలుగురును బ్రహస్తుని బరివేష్టించి నడచిరి వ్యూహములుగా దీర్చబడిన మహాసేనంగూడి ప్రళయ కాలమందు కాలుని బోలిన ప్రహస్తుడు బవరంబునకు బయలు దేరెను రాక్షసులొనరించెడు సింహనాదములకు లంకా పట్టణమందలి సర్వజంతు జాలములు బయపడి వికృత స్వరంబుగా నఱచినవి జంబుకంబులు నోట

నగ్నిజ్వాలలను గ్రక్కచు నఱచినవి గగన వీధి నుండి కొఱవగట్టియవంటి తేజస్సు వడినది కలువలి కరినముగ వీచినది చంద్రసూర్యాది గ్రహములు మలీమనవైగను పట్టుచున్నవి జలదరంబులత విరుషంబుగా గర్జించుచు బ్రహ్మాన్ని రథమున అఱిని ముందునడచు వంతును దడియునట్లుగ నెత్తులువాన గురిసినది గృధ్రమొక్కటి బ్రహ్మాని ద్యౌశ గ్రంబునకు యక్షణ శిముఖంబుగ వ్రాలి రెండు తెక్కలను మార్చుచో గిణికొనుచు నిల్చును రాక్షసుండదిగాంచి ముఖకాంతిని గోల్పోయి విండ్లముఖుండయ్యెను సమర్థుడగు సౌరధిచేలి నుండి మునిగోలతటాలుగ నేలబడినది సమభూమియందే గుఱ్ఱములు జారివణిగి ప్రప స్తుడు వివర్ణుడగుటయే గాక నిరుత్సాహుడయ్యెను

బలశౌరుషంబులు గల ప్రహస్తుడు యుద్ధమునకు ఎచ్చుటంజూచి వానర సేనలు నాన విధాయుధ భారులై యుద్ధంబున కెదుర్చొడ్లి నిల్చిరి ఆయుధములు లేమింజేసి వానరులు వృక్షములను, పెనుశిలలను బెళ్ళగించుటచే మహాద్వని చెలరేగెను ఇరువారుల సైన్యములను సంతుష్టిని జెంది సింహనాదంబులొనరించెను శలభమగ్నిహోత్రమును జొచ్చినట్లు దుష్టబుద్ధి యిగు ప్రహస్తుడు సుగ్రీవుని పిలితంబై వృద్ధిబొందుచున్న సేన సముద్రమందు బ్రవేశించెను

అటుపిమ్మట శత్రుసంహారకుండగు శ్రీరామచంద్రుడు దరహాసవదనుడై ప్రహస్తుడు వచ్చుటంగని విభీషణునితో నిట్టులనియె విభీషణా! ఈ మహాకాయుడగు రాక్షసుడు గొప్ప సేనాసముదయంబుతో వచ్చుచున్నాడు ఈతడెవ్వడు? వీనిని జూడ మిక్కిలి పరాక్రమవంతుడని తోచుచున్నది ఇతనింగూర్చి జెప్పుమనిన రామునితో విభీషణుడిట్లనియె రామచంద్రా! యీ రాత్రించరుడు రావణుని సేనాధ్యక్షుడు ప్రహస్తుడను నామముగలవాడు లంకాపట్టణమందు రాక్షసేశ్వరుని సైన్యమునందు మూడవ భాగమే ప్రహస్తుని యధీనములో నుండును ఇతడస్త్రకోవిదుడు అమిత బలపరాక్రమ సంపన్నుడు సుప్రసిద్ధుడని విభీషణుడు జెప్పును మహాకాయుడగు ప్రహస్తుడు రాక్షసవీరులతో గూడ సింహనాదములు గావించెను వానరులది జూచి పరమకుపితులై సింహనాదములు గావించిరి

రాక్షస వీరులు దరించియున్న బిడ్డములు శక్తులు, బాణంబులు శూలంబులు ముసలంబులు, గదలు, పరిఘంబులు బ్రాసంబులు నెంతయు బ్రకాశించుచుండెను, వానరోత్తములు పుష్పితంబులగు వృక్షములను, పెనుశిలలను బట్టుకొని యుద్ధమునకు సంసిద్ధులై నిలువంబడిరి వానర రాక్షసులొండొరులంగలసి శిలా వర్షంబును గురించుచు బొనంగనారంభించిరి పోరుఁఘోరంబయ్యె ఆ ఘోరయుద్ధమందు వానర రాక్షసులనేకులు వధింపబడిరి నిశాచరుల శూలంబులచే గొందఱు వానరులు వధింపబడిరి మఱి కొందఱు చక్రములచేతను, పరిఘంబులచేతను, గొడ్డల్లచేతను, ఛేదింపబడిరి బాణమాతంబులచే గుండెలు పగిలి మఱి కొందఱు విగతజీవులైరి కరవాలములచేత కొందఱు ఖండింపబడి యెగురుచు నేలబడి మృతిజెందిరి

వనచరులదిగాంచి పరమకుపితములై నిశాచరులను తండోప తండములుగా పాదపమ్ములచేతను, పర్వత శిఖరంబుల తోడను జావమోదిరి వానరుల వజ్రస్ఫుర్ణంబులగు పిడికిళ్లతో బొడువంబడి కొందఱు రాక్షసులు దంతములును, కన్నులును రాలిపోయి నోట నెత్తురు గ్రక్కుచు నేలంబడి తన్నుకలాడిరి వానర రాక్షసులు సేయు సింహనాదంబుల శబ్దము తుములంబైనింగి ముట్టి చెలంగినది భయంకరముగా క్రుద్ధులై యొండొరులు యుద్ధము జేసిరి నరాంతకుడును, గుంభహనుడును మహానాదుడును సమున్నతుడునును ప్రహస్తుని మంత్రులు నలువురును జెలరేగి వనచరులను అనేక విధములుగా వధించిరి ద్వివిదుండిదిగాంచి పర్వత శిఖరంబుచే నరాంతకుని నేలపాలుగావించెను దుర్ముఖుండను వానరుడు పెద్ద వృక్షమునొకదానిని బెకలించి సమున్నతుడను రాక్షసుని మట్టుబెట్టెను జాంబవంతుడమిత క్రోధావేళుండై పెనుశిలనొక్క దానిని గ్రైకొని మహానాదుని వక్షస్థలంబుపై వైవనతడు నేలబడి ప్రాణంబులు విడిచెను తారునిచే వృక్షంబుతో నతడు నేలబడి ప్రాణంబులు విడిచెను తారునిచే వృక్షంబుతో గొట్టబడి కుంభహనుడు కుంభిణీతలంబునబడి మృతినొందెను నలువురు మంత్రవిద్యులిట్లుమడియుటం బ్రహస్తుడు దిలకించి సహింసజాలక ధనుర్ధరుడై వానరులతో ఘోరయుద్ధంబు గావించి యసంఖ్యాకంబులగు బాణంబులతో వనచరులను నొప్పించెను ప్రర్వతాకారంబులగు వానర

రాక్షసుల శరీరంబులు పడియుండుట వలన యుద్ధభూమి భయంకరమై యుండెను రుధిరధారలచే గదనరంగమంతయు నిండి వసంత ఋతువునందు బుష్పించిన పలాశవృక్షంబుల మాడ్చి బ్రకాశించుచుండెను శరదృతువునందలి హంససార పక్షులతో సౌందర్య మెగబోయుచుండు నదిని అవలీలగా దాటునట్లు, దుస్తరమై గనుపట్టెడు యుద్ధభూమి యనెడు నదిని వానర రాక్షసులు దాటిరి

అంతలో రథగతుండై తన మీదికి వచ్చుచున్న ప్రహస్తుని నీలుడు జూచెను ధనుర్ధరులలో నుత్తముడగు ప్రహస్తుడు తన దనుస్సు నాకర్ణాంత మాకర్షించి నీలుని బాణవృష్టిని గురిపించెను ఆ బాణంబులు లక్ష్యంబు దప్పుక నీలుని దేహమునందు బ్రవేశించి యావలికి బోయి భూమిపై బడినవి నిప్పువంటి బాణంబులచే గొట్టబడిన నీలుడమిత క్రోధావేశుడై భూజంబు నొక్కదానిని బెకలించి ప్రహస్తుని బ్రహరించెను రాక్షసోత్తముడట్లు వృక్షంబుచే గొట్టబడి మఱింత క్రోధోద్దీపితుండై వానరోత్తమునిపై తీక్షణములగు బాణవర్షంబు గురిపించెను ఆ బాణంబుల నివారింపనశక్తుడై కన్నులు మూసికొని పరకుసేయక నీలుడోర్చియుండి మహోద్రేకుడై మహావృక్షంబు నొకదానిని గైకొని ప్రహస్తుని గుఱ్ఱములను జూచమోదెను వెంటనే రాక్షస సేనానాయకుని ధనుస్సునొడిసి పట్టుకొని తునియలుగా జేసి సింహనాదంబు గావించెను అవ్యధంబున రాక్షసుడు విరధుడును, విధనుష్కుడును గావింపబడిన భయంకరమైన ముసలంబుచేతంబూని రథంబునుండి నేల కుఱియెను పరస్పర బద్ధవైరమినుమడింపనీల ప్రహస్తులిరువురును మదగజంబుల మాడ్చి నొండొరులందాకి నిలిచిరి సింహశార్వాలములకును, వృత్రాసుర దేవేంద్రులకును, సరియైన నీలప్రహస్తులు తీక్షణంబులగు కోఆలచే నొండొరుల దేహంబులు గాయంబులువడ పరస్పర జయంబు గోరి కొంతసేపు మల్లయుద్ధంబు గావించిరి అటుపిమ్మట ప్రహస్తుడు ముసలంబునుగైకొని నీలుని లలాట ప్రదేశంబున గొట్టెను ఆ ప్రేటునకు రక్తము కాలువలై ప్రవహించెను రక్తసిక్తమైన దేహమ్ము గలవాడై నీలుడొక మహాభూరుహమ్మును గైకొని ప్రహస్తుని వక్షస్థలమ్ముపై గొట్టెను రాక్షసుండా దెబ్బను సరుకుసేయక మహాముసలంబును కరంబునందాల్చి వనచరుని

పైకి బరుగైతెను నీలుదది గ్రహించి మహాశిల నొకదానిని గైకొని ప్రహస్తుని మస్తకంబుపై బడవెచెను అమృహా శిలచే బ్రహస్తుని శిరంబు పెక్కు వ్రక్కలై రూపభేదయెను నఱుకబడిన భుజంబువోలె రాత్రించరుడు తటాలున నేలంగూలెను ఆ బాహు విక్రముండగు ప్రహస్తుని దేహమునుండియు శిరంబునుండియు పర్వతంబు నుండి సెలయేఱు బ్రహహించు భంగి రుధిరవాహినులు దొరలెను ప్రహస్తుడు నేలబడిన తోడనే రాక్షసులందఱు భయమంది లంకకు బరుగిడిపోయి దు ఖాగ్నిని బడిరి జయశాలియగు నీలుడు రామలక్ష్మణులచేతను వానరులచేతను గొనియాడబడుచు పరమామోదంబున దేలుచుండెను

### రావణుడు రామునిచే యుద్ధమందు పరాజితుడగుట

వానరవరిష్టుడగు నీలుచే బ్రహస్తుడు గూలిన వార్త రాక్షసులవలన రావణుడాలకించి శోక క్రోధంబులు మనంబున టెనంగిన, చేరువనున్న రాక్షసోత్రములను జూచి దేవోత్తములకమరేంద్రుడు జెప్పవిధంబున నిట్లనియె రాక్షసోత్తములారా! సురేంద్రుని బలంబునైనను వధియింపగల సమర్థుడగు సేనానాయకుని సపరివారంబుగా బిలుకు మార్చిన మన శత్రువులగు వానరులను హ్రస్వదృష్టితో జూడందగిన వారలుగారు నేనిక యాలోచింపవలసిన పనిలేదు నేనే సమరంబునకు బయలుదేరి శత్రువులను రూపుమాపి విజయలక్ష్మిని వరించి వచ్చెదను కార్చిచ్చు కాననంబును దగ్ధమ్ముగావించునట్లు నా బాణాగ్నిచే రామలక్ష్మణులను వానరులను దగ్ధముగావించెదనని యుద్ధోన్మత్తుడై యుత్తమాశ్వంబులచే బూన్చబడిన రథంబునారోహించెను శంఖభేరి పఱవాది వాద్యధ్వనులచేతను భుజస్సౌలనసింహనాదవమ్ములచేతను, నానావిధస్తోత్రములచేతను రాక్షసోత్తముడగు రావణుడు కొనియాడబడచు యుద్ధమునకు బోయెను అప్పుడు రాక్షసులచే బరివృతుండై రాక్షసరాజు భూతలంబుచే బరివేష్టింపబడిన రుద్రునికెవడి తేజోనిలయుడై పట్టణంబును వెలువడి పాదపంబులను, శిలలను దాల్చి నిల్చియున్న భయంకరవైన వానరసేనాసముద్రమును గాంచెను

భుజగేంద్రుని బోలిన బాహువులుగల శ్రీరామచంద్రుడు వానర సేనాపరివృత్తుండై మహాభయంకరముగ బరతెంచెడు రాక్షస సేనంజుచి రాక్షసోత్తముడగు విభీషణునితో నిట్టులనియె విభీషణా! వివిధ రీతుల నొప్పారెడు ధ్వజములతోడను ప్రాస బద్ధకూలాది యాయుధములతోడను, ధనుస్సులతోడను ఐరావతంబులను బోలిన యుత్తమగజముల తోడను బరతెంచుచున్న శూరమయంబగు నీసేనయెవ్వనిది? వివరింపుమనిన రాముని వాక్యములాలకించి విభీషణుడు రాక్షసోత్తముల బలాతి శయంబులను జెప్పదొడంగెను రామా! ఇదిగో! బాలభాస్కరునిభంగి వెలుగొందుచు నేనుగుపై గూర్చుండి బరతెంచు వాడే రావణుని పుత్రుడగు అకంపనుడు అ రథారూఢుడై సింహధ్వజమలరనింద్రధనుస్సున కెనయగుధనస్సును జ్యాకర్షణంబున ధ్వనింపజేయుచు వచ్చుచున్నవాడే బ్రహ్మదత్తవరుండగు ఇంద్రజిత్తు రధగతుండై యతిప్రమాణాకారంబగు ధనుస్సును ధ్వనింపజేయుచు వింధ్యాస్తవహేంద్ర పర్వతాకారుడై చనుదెంచువాడే యుతికాయుడు నవోదితంబగు సూర్యబింబమును బోలిన నయనమ్ములు గలిగి ఘంటాధ్వనిశోభితంబగు గజంబునెక్కి గర్జించుచువచ్చుచున్నాడో! వాడే మహోదరుడు సువర్ణాభరణంబులచే నలంకరింపబడి సంధ్యామేఘ యుక్తంబగు పర్వతంబుకరణే నొప్పారుచు నుత్తమాశ్వంబు నారోహించి వచ్చువాడే పిడుగువంటి పిశాచుడు మెఱిపువోలె మిఱుమిట్లు గొల్పుచు వజ్రాయుధంబును బోలినకూలంబును దాల్చి పర్వతాకారంబగు వృషభంబునారోహించి వచ్చుచున్నవాడే యశశాలియగు త్రిశిరుడు విశాల వక్షస్థలము గలిగి మేఘాకారుడై పన్నగరాజ ధ్వజంబుగలిగి ధనుర్విష్ణురణంబు గావించుచు నిచటికి వచ్చుచున్నవాడే కుంభుడు సువర్ణమయమగు వజ్రమణులతో నలంకరింపబడిన పరిఘంబునెత్తుకొని బరతెంచుచున్నవాడే నికుంభుడు ఈతడు రాక్షససైన్యమునకంతయు ముఖ్యుడు ఘనకార్యములొనరించిన ఘనుడు అ ధనుర్పాణఖడ్గంబులతో గదనంబున కరుగుదెంచు వాడే నరాంతకుడు ఈతడు పర్వతశిఖరంబులచే బవరంబుజేయువాడు

చంద్రతుల్యంబగు శ్వేతభద్రంబు ప్రకాశించుచున్నది గదా! ఆరధమందే దేవతల గర్వంబడంచిన మహాత్ముడగు రావణుడు రాక్షస



పరివృతండ్ల భూతములచే సేవింపబడుచున్న రుద్రునికైవడి దేజరిల్లుచున్నాడు కిరీటధరుండును, కుండలాలంకృత మోముగలవాడును, హిమవత్సర్వతాకారుండును జితేంద్రియుడునగు రాక్షసేంద్రుడు సూర్యుని వోలే వెలుగొందుచున్నాడు చూడుమని విభీషణుడు రామునితో జొప్పిను అప్పుడు రాముడు రావణుని జూచి విభీషణునితో నిట్లనియె విభీషణా! రాక్షసరాజగు రావణుడెంత తేజోనిలయుండె వెలుగొందుచున్నాడు! చూడజూడ మహాప్రతాపుడుగా గనపట్టుచున్నాడు ఏమాశ్చర్యము దినకరునివోలే దివ్యతేజంబున దేతీచూడనలవిగాకున్నాడు గదా! ఈతని దేహంబునకున్న తేజస్సు దేవదానవులలో నెవ్వరికిని గన్పట్టదు భటులన్ననో పర్యతాకారులు మహాతేజోవంతులు దేదీప్యమానంబులగు నాయుధధారులై కొండలతో ఢీకొని యుద్ధంబు గావింపసమర్థులై వెలయుచున్నారు భయంకరాకారులగు రాక్షసులచే బరివేష్టితుండై మహాకాయంబులగు భూతములచే బరివృతండుగు యమధర్మరాజువోలే రావణు డొప్పారుచున్నాడు దైవవశంబున నీ పాపాత్ముడు నేడు నా యెదుటంబడియె సీతాపహరణంబువలన రగుల్కొనిన నా కోపాగ్ని నేటితో జల్లారగలదు చూడుమని రాముడు ధనుర్ధారియై లక్ష్మణ సహితుడై యుద్ధంబునకు సన్నద్ధుడై నిల్చియుండెను

ఆ సమయంబున రావణుడు రాక్షసులను జూచి, మీరందఱు నావెంట వచ్చియున్న చిద్రంబు దెలిసికొని శత్రువులు లంకాపురంబు జొచ్చి నాశంబు గావించురు మీరందఱు వెనుకకు బోయి జతుష్పధగృహంబుల యందును, పురద్వారంబులయందును, భద్రముగా గాచియుండుడని యాజ్ఞాపించెను రాజాజ్ఞను శిరంబునందాల్చి రాక్షసులు వెనుకకు బోయిరి రాక్షసులను వెనుకకు బంపి రావణుడు మహానీరాకరంబును మహామత్స్యంబుగలంచు కైవడి వానరసేనాసముద్రమును గలంచెను రావణుడు దేదీప్యమానంబులగు ధనుర్పాణంబులను దాల్చి త్వరితగతినరుగు దెంచుచున్న విచిత్రమును గాంచి వానరేంద్రుడగు సుగ్రీవుడు పెక్కుభూజంబులచే నిండియున్న పర్వతశిఖరంబునెక్కదాని నాతని పైకి విసరెను రాక్షస నాథుండది గాంబ బాణంబులచే బర్వత

శిఖరంబును దునియలు గావించి నేలగుల్లి యమిత కోపోద్రేకుడై మృత్యువుంబోలిన నొక్క దివ్యబాణంబును ధనుస్సున సంధించి సుగ్రీవ వధార్థమై ప్రయోగించెను వజ్రాయుధంబును బోలిన బాణము రావణ బాహుముక్తంబై కుమారస్వామి ప్రయుక్తంబగు శక్తి క్రొంచపర్వతంబును భేదించు కైవడి వానరేంద్రుని భేదించెను సుగ్రీవుడాబాణమాతంబుచే బీడింపబడినవాడై తెలివిదప్పి వెలవెలంగూయుచు నేలబడెను వానిరాధీశుండు మూర్ఖిల్లి నేలబడుట కెంతయు సంతసించి రాక్షసులు సింహనాదంబులు గావించిరి

అంతలో గవాక్షుడు గవయుడు, ఋషభుడు, జ్యోతిర్ముఖుడు, నభుడు కాయంబులను బెంచుకొని పర్వతంబులను కరంబులను దాల్చి రాక్షసరాజేంద్రుని మీదికడరిరి ఆ వానరవీరులు తనపైవేసిన పర్వతంబులను దీక్షణ బాణంబులచే దుల్లినీయలు గావించి వానరోత్తములను బాధించెను ఆ వానరవీరులు రావణుని బాణఘాతంబులచే బిన్నదేహులై నేలంబడిరి అంతటితో దనివిజెందక దానవోత్తముడు వానరసేనంతయు బాణాగ్నిచే ముంచువైచెను వానరులు భీతిల్లి యుఱుచు శరణ్యుడగు రాముని శరణుజొచ్చిరి మహాత్ముడును మహాధనుర్ధరుండునగు రామచంద్ర భగవానుడీవిచిత్రవైఖరింగాంచి వానర రక్షణార్థమై ధనుర్ధారియై త్వరితంబుగ భండనంబునకు బయలు దేరిెను అప్పుడు సుమిత్రాసూనుండగు లక్ష్మణుండు రాముని జేరంబోయి చేమోడ్చుగీలించి పరమార్థయుక్తంబగు మాటను జెప్ప దొడంగెను అన్నా! ఈ దురాత్ముని దునుమాడుటకు నీవు బోవలయునా? నీతో యుద్ధంబు జేయు యోగ్యత రావణాసురునకు లేదు నేనుబోయి వధించి వచ్చెదను నాకనుజ్ఞ నొసంగుమనియెడు లక్ష్మణునితో రాముడిట్లనియె

లక్ష్మణా! నీకోర్కె మేరకు యుద్ధంబునకు బోయిరమ్ము రావణుడు మహాతేజోవంతుడు జాగ్రత్తగా సమరంబు గావించుము ఆతడు యుద్ధకోవిదుడు అత్యాశ్చర్యకరంబుగ బవరంబున విహరించును ఈ రాక్షసేశ్వరుండు క్రోధావేశుండాయెనేని ముజ్జగంబులైనను నీతని మ్రొల నిలువంజాలవు వాని చిద్రంబులను జూచి ప్రహరింపుము నీ ఛిద్రంబులను జక్కగా సవరించుకొనుము జాగ్రతాయత్తచిత్తుండవై నీధనుస్సుతో నిన్ను

రక్షించుకొనుచు సమరంబు సలుపుము పోయి రమ్మనియెడు రాముని మృదదుధుర వాక్యములాలకించి మైపులకలెగయ లక్ష్మణుడు సోదరుని గొగిలించుకొని పూజించి నమస్కరించి యుద్ధమునకు బోయెను వారణహస్తబాహువులుగల సుమిత్రా సుతుండు దేదీప్యమానంబగు భీమచాపంబును కరంబున దాల్చి ఖిన్నులై నేలంబడియుండు వనచరులపై శరవృష్టి జాలంబును గురిపించుచున్న రావణుని జూచెను బవరంబునకు బరతెంచుచున్న లక్ష్మణుని పవనాత్మజుడు జూచి భృత్యుండనగునేనుండగా లక్ష్మణుడు యుద్ధంబు గావించుటెలనని బాణపరంపరలను సరకుగినక రాక్షసేంద్రునిపై కడరెను ధీశాలియగు హనుమంతుడు రావణుని రథంబుజేరంజని కుడిభుజంబెత్తి రావణుని గుండెలదరనిట్టులనియె రావణా! నీవు దేవదానవగంధర్వయక్షులను జయించి యున్నావు ఇదినిజము నీకు వానరుల వలన భయంబుగలదు ఇదిగో! నాదక్షిణ బాహువు నిన్ను వధించి చిరకాలము నీదేహంబున నివసించియున్న జీవుని వెడలగొట్టగలదు చూడుమని హనుమంతుడు రావణునితో జెప్పెను భయంకర సరాక్రమండుగు రాక్షసనాథుడు హనుమంతుని వాక్యములాలకించి కోపారుణభోచనమండై యిట్లు చెప్పెను హనుమంతుడా! త్వరితముగ రమ్మ నిర్భయముగ నన్ను బ్రహరింపుము ఒకకోతి లంకాధీశుని యుద్ధమంధు గొట్టిననియెడు శాశ్వతయశంబు నాపొదించుకొనుము తదుపరి నీపరాక్రమంబు దెలిసికొని నిన్ను రూపుమాపెదను రమ్మనియెడు రాక్షసేంద్రుని పలుకులాలకించి పవనతనయుండిట్లనియె

రాక్షస రాజా! మున్ను నాచే దునుమాడబడిన నీ తనయుండగు యక్షునొకమాటు దలంచుకొనుము యుద్ధమునకు సిద్ధముగవమ్మ టెమ్మని యెడు కరువలీనుతుని వక్షస్థలంబున రావణుడఱచేతంజఱచెను ఆ వ్రేటునకు జలించి పవనాత్మజుడు కొంత తడవటులనేయుండి స్థైర్యంబు దెచ్చుకొని పరమక్రుద్ధుడై రాక్షసవల్లభుని తొమ్ముపై నఱచేతంజఱచెను ఆ యఱచేతిదెబ్బకు భూకంపము వలన బర్వతంబు చలించునట్లు బాహుబలాడ్చుడగు రావణుడు చలించెను క్రూరుండగు రాక్షసేశ్వరుండు చలించుటంజూచి వనచరులు, ఋషులు దేవతలు, అసురులు, పరమానందసాగరంబున నీదుచుగోలాహలంబు గావించిరి అప్పుడు

రావణుడూరటనొంది హనుమంతుని జూచి యిట్లనియె సమీరనందనా!  
 లోస్సలోస్స నీవు నాకు శత్రుడవైనను నీ బలపరాక్రమం సంపద  
 కెంతయునలరితిని నిన్ను మెచ్చుకొనుచున్నాననియెడు రావణుని  
 పలుకులను మారుతి యాలకించి రావణా! నీవు నాచేగొట్టబడిన  
 వాడవయ్యను చావక బ్రదికియున్నావే! నా పరాక్రమమేల కాల్చినా?  
 దురాత్మా ఇంకొకమాటు నన్ను బ్రహరింపుము ఊరక నిన్ను నీవేల  
 పొగడుకొనెదవు నా ముష్టిఘాతముచే నిన్ను యమసదనంబునకనిపెదను  
 రమ్మనిన తోడనే రాక్షసేశ్వరుండమిత కోపోద్రేకుడై దక్షిణ హస్తంబున  
 దృఢంబుగా బిడికిలియలవరించి త్వరితంబుగ పవనతనయుని  
 వక్షస్థలంబునంబొడిచెను ఆ దెబ్బకావాయుసుతుండు చలించి  
 సోలిపోయెను అతిరథుండగు రాక్షస వల్లభుండిదిగాంచి హనుమంతుడు  
 దెప్పరిల్లిన గష్టమని శీఘ్రంబున నాచోటునెడబాసి నీలుని మీదికేగి  
 పన్నగతుల్యములైన శరజాలంబు నాతనిపై గురిపించెను వానరసేనా  
 నాయకుండగు నీలుడు బాణఘాతంబులచే బిడింపబడినవాడై  
 పర్వతశిఖరంబు నొకదానిని దాక్షనరాజుపై బడవైచెను హనుమంతుడంతలో  
 దెప్పరిల్లి యుద్ధోన్మత్తుడై నలుదిశలను బరికించి నీలునితో  
 యుద్ధంబుజేయుచున్న రావణుని జూచి రావణా! నాతో దప్పించుకొనిపోయి  
 మఱియొకనితో యుద్ధమునకు గడంగితివి నిన్ను వెన్నంటిడఱుముట  
 యుక్తముగాదు నిన్ను వదలితినని వాయుసుతుండు బలికెను

నీలుడు తనపై బడవైచిన పర్వత శిఖరంబును యేడు  
 తీక్షణబాణంబులచే ఖండింపనది తునియల్త నేలంగూలెను వానర  
 సేనాధ్యక్షుడదిగాంచి ప్రళయకాలాగ్నికైవడి మండిపడి ఇనుమద్ది  
 వృక్షములను పుష్పించిన మామిడి వృక్షములను, నానావిధములైన  
 భూరుహంబులను, రావణునిపైకి విసరెను ఆ వృక్షములన్నింటిని కఱకు  
 బాణంబులచే ఖండించి రాక్షసేంద్రుడు నీలునిపై బాణవర్షమును  
 గురిపించెను ఆ రావణుని బాణవృష్టిచే వనచరుడభివృష్టుడై తన  
 యాకారంబును ప్రాప్త్యంబుగావించుకొని రాక్షసనాథుని ధ్వజాగ్రంబు మీదికి  
 వ్రాలెను రాత్రించరుడది గాంచి క్రుద్ధుడై మండిపడెను నీలుడు  
 ధ్వజాగ్రంబున నుండియే సింహనాదంబుగావించెను నీలుని జూచి

రామలక్ష్మణులును హనుమంతుడును మిగుల నాశ్చర్యమొందిరి నిశాచరుండు నీలుని లాషణంబున కమితాశ్చర్యమొంది అగ్నేయాస్త్రంబును గైకొనెను వానరులందఱు నీలుని కొనియాడుచు సింహనాదంబులు గావించి మోదార్థవంబున దేలియాడిరి అగ్నేయాస్త్రంబుతో నభిమంత్రింపబడిన శరంబును గైకొని రాక్షస వల్లభుండు నీలుని జూచి వాని రోతమా! నీవు మాయలునేర్చినవాడవు మహాలాఘవంబుచే నొప్పారుచున్నావు నీవు సమర్థుడవైతే నీ ప్రాణంబులను దక్కించుకొనుము ప్రాణ రక్షణార్థమై మాయించె నీవు చాల్చెడు నానా విధములైన రూపంబులన్నియు నేను బ్రయోగించెడు దివ్యాస్త్రముచే నదృశ్యమైపోగలవు ఇదే యాశుమని యాగ్నేయాస్త్రంబుచే బాణంబు నభిమంత్రించి నీలునిపై విడిచెను అ దివ్యాస్త్రజ్వాలలచే దహింపబడుచు దటాలున ద్వజాగ్రము నుండి నీలుడు భూమిపైబడెను తండ్రియగు నగ్నిహోత్రునిచే ననుగ్రహింపబడినవాడై దివ్యాస్త్రముచే విసంజ్ఞుడై మోకాళ్లానుకొని నేలంబడెను కాని మృతుండుకాజాలడయ్యెను రావణుడు నీలుని మూర్ఖులో మునుంగజేసి యుద్ధోత్సకుడై లక్ష్మణుని మీది కడరెను అడ్డము వచ్చిన సుగ్రీవాదులను వారింబి రావణుడు భూమి కంపించుకైవడి ధనస్సును జ్యాకర్షణంబున ధ్వనింపజేసెను

ధనస్సును ధ్వనింపజేయుచున్న రావణుని లక్ష్మణుడు జూచి రావణా! వానరులతో యుద్ధము జేయుచున్నావేల? ఇదియే నీ పరాక్రమమునకు నిదర్శనము రమ్ము నాతో యుద్ధంబుజేయు మనినెడు గంభీరోక్తుల నాలకించి క్రుద్ధుడై రాక్షస వల్లభుండిట్లనియె లక్ష్మణా! నీకు వినాశకాలంబు దాపురించినది అందులకే నీకీ విపరీత బుద్ధిబాడమినది నా భాగ్యవశంబున నేడు నా దృష్టి పథంబునంబడితివి ఈ క్షణమందే నాబాణంబులచే హతుండవై యమసదనంబున కేగగలవు రమ్ముని గర్జించెను అట్లు గర్జించుచున్న రాక్షసేంద్రుని జూచి తృణీకరించి లక్ష్మణుండిట్లనియె పాపాత్ములలో శ్రేష్ఠుడా! రాక్షసాధీశ్వరా! మహా ప్రభావసంపన్నులిట్లు గర్జింపరు నిన్ను నీవే పొగడకొనెదవేల? నీ బలపరాక్రమంబులు నేను చక్కగా నెఱుంగుదును నాకు దెలియనిదేమున్నది? నేనిదే ధనుర్భాణములు ధరించి నిల్చియున్నాను

శూరుండవైతే యుద్ధమునకు రమ్ము వ్యర్థప్రలాపంబులచే నాత్మస్తుతిజేసికొనుట వలన ప్రయోజనమేమున్నదనిన తోడనే రావణుడు లక్ష్మణునిపై నేడు బాణములు ప్రయోగించెను ఆ శరంబులనేడింటిని సుమిత్రాసుతుండతిసులభముగా ఖండించెను తన బాణంబులను ఖండించుటకెంతయు క్రోధోద్దీపితుడై లంకాధిపతి దశరథసుతునిపై తీక్షణ బాణంబులంబ్రయోగించెను లక్ష్మణుండదిగాంచి ధనుస్సుమండ లాకారంబు గావించి రాక్షసేంద్రునిపై నిశిత బాణవర్షంబును గురిపించి రావణుండేయు బాణంబులను ఖండించుచు గలతనొందదాయెను సుమిత్రాసుతుని బాణంబులచే బీడింపబడినవాడై యాతని శరలాఘవంబునకమితాశ్చర్యమొంది మరల తీక్షణములగు బాణంబులను రాక్షసేశ్వరుడు ప్రయోగించెను రాముని తమ్ముడు రావణుని వధార్థమై వజ్రాయుధంబునకును, బిడుగునకును సమానమైన వాడిబాణంబులను వింటంగూర్చి ప్రయోగించెను రాక్షసనాథుండు లక్ష్మణుడేసిన బాణంబులన్నింటిని ఖండించి తనకు బ్రహ్మదేవుడేచ్చిన ప్రళయకాలాగ్నితుల్యంబగు దివ్యశరంబు సంధించి దశరథనందనుని లలాటంబునాటసెను లక్ష్మణుడు చలనంబునొంది మూర్ఛిల్లి కొంత తడవునకు తేఱుకొని రావణునిచేతిలోనున్న ధనుస్సును ఖండించి తృప్తిజెందక తీక్షణాగ్రంబులుగల మూడు బాణంబులచే రాక్షసరాజును బాధించెను రావణుడాదెబ్బలచే మూర్ఛిల్లి యెట్టుకేలకు దెలివొంది బ్రహ్మదేవునిచే బడసిన శక్తిని గైకొని శీఘ్రంబున లక్ష్మణునిపై బ్రయోగించెను లక్ష్మణుడెదిరించి శక్తిని తనబాణంబుచే గొట్టెను కాని లాభములేకపోయెను ఆశక్తి విశాలమైన సుమిత్రాసుతుని వక్షస్థలంబుజొచ్చినది లక్ష్మణుడు మూర్ఛనొంది భుమిపై బడెను రావణుడతిత్వరితముగ వచ్చి లక్ష్మణునెత్తుకొని పోవందలంచి కరంబులచే నతనింబట్టుకొనెను హిమత్పర్యతము, మందరపర్యతము, మేరుపర్యతములకంటె భారమైనపట్టెను ముల్లోకంబులనైనను యెత్తవచ్చును గాని లక్ష్మణు నెత్తుటతిదుర్లభముగ నున్నదని రాక్షసలోకనాథుండు దలంచెను

బ్రహ్మదేవుని శక్తి లక్ష్మణుని వక్షస్థలమును జొచ్చినంతనే తనది విష్ణుదేవుని యంశమేనని దలంచి స్మరించెను అవ్యూహాత్ముడు

మానుషాకారంబునొందిన సాక్షాద్విష్ణుదేవుని యంశమగుకతంబున దేవశత్రువాతనిని లేవనెత్తుటకు సమర్థుడు కాజాలడయ్యెను అదిజూచి వాయుసుతుండమితక్రోధావేశుడై రావణునిపైబడి వజ్రంబున కెనయగు ఏడికిలిచే రాక్షసనాథుని ఊమ్ముపై బొడిచెను అ ముష్టిమాతంబునకు రావణుడు భూమిపై మోకాళ్లానబోరగిలంబడినోళ్ల నుండియు, గన్నుల నుండియు శ్రవణములనుండియు, రక్తమును గ్రక్కెను ఇట్టట్టు బొరలాడుచు జేష్టలుదక్కి రథమధ్యంబునబడి పరితపించుచుండెను భయంకర పరాక్రముండగు రాక్షసేంద్రుడు మూర్ఛితుండగుటంజూచి వానరులు మహర్షులు, దేవేంద్ర ప్రముఖులగు దేవతలు సంతోషాల్లినీడుచు గోలాహలంబు గావించిరి రావణ ప్రహారంబున మూర్ఛితుండగు లక్ష్మణుని శత్రువులకు గదలింపనలవిగాకున్న పవన తనయుండు పరమభక్తుండగుటంజేసి సులభముగా రాముని సన్నిధికి గొనిపోయెను ఆశక్తి దుర్లయుండగు లక్ష్మణునివీడి మరల రావణుని రథంబు జేరుకొనెను లక్ష్మణుడు వెంటనే మూర్ఛదేహియాతిన గాయములు గలవాడై తన్మయ చింత్యమైన విష్ణుదేవుని యంశముగ స్మరించెను

మహాకేజుండగు రావణుడుగూడ మూర్ఛదేహి తీక్షణములగు బాణములను గొప్ప ధనువును గైకొని నిలువంబడెను గొప్పవీరులు నేలబడుటంగాంచి వానరులు పరుగెత్తుచుండిరి రాముడది జూచి క్రోధావేశుండై రావణుని మీదికడరెను అప్పుడు సమీరకుమారుండరుగు దెంచి రామా! విష్ణుదేవుడు వైనతేయునెక్కి గూర్చున్నట్లు నీవు నాపై గూర్చుండుము జాగరూకుండవై రావణునితో రణంబొనరింపుమని హనుమంతుడు రామునితో జెప్పెను రాముడందులకియ్యకొని బలవంతుడగు నయ్యాంజనేయు నారోపించెను మనుజు లోకేంద్రుడ వ్విధంబున మారుతినారోపించి రదగతుండగు రావణుని జూచి విష్ణుదేవుడు బలిదక్రవర్తి మీదికి బోవుచందంబున క్రుద్ధుడై ధనుర్ధరుడై యాతని మీది కడరెను వెంటనే మహాధ్వనిగదురజ్ఞాశబ్దంబు గావించి రావణుని జూచి యిట్లనియె రాక్షసశ్రేష్ఠుడవగు రావణా! నిలునిలుము నాకింతటి యపకారంబుదలపెట్టిన నీవెచ్చటికి బోయి విముక్తుడవు కాగలవు

అమరేంద్రుడు, యముడు దినకరుడు విధాత ఆగ్నిహోత్రుడు శంకరుడు మొదలగు వారందఱుద్భవడినను, దశదిశలకు బరుగైత్తినను, నాయెదుటంబడిన నీవు తప్పించుకోజాలవు సుమా! నీ విపుడు శక్తిచేగొట్టబడిన యాతడే మరల వచ్చి నీతో యద్ధంబు గావించి నిన్ను నీ పరివారమును వధింపగలడు తొందరపడవలదు ఇప్పుడు నీ యెదుటనున్న నేనే జనస్థానమందు పదునాల్గువేలఖరదూషణాదులను ఖండించిన వాడనని రాముడు చెప్పుచుండగనే రావణుడు రామునకు వాహనమైయున్న వాయుసుతునిపై బ్రళయకాలాగ్ని తుల్యంబగు తీక్షణబాణంబులను బ్రయోగించెను హనుమంతుని తేజస్సు మఱితయధికమాయెను రావణునిచే గాయంబులు గావింపబడిన కరువలినందుని దశరథునందనుడు జూచి కుపితుడై రావణుని రథంబును, గుఱ్ఱములను, ధ్వజంబును, ఛత్రంబును, సారథిని శరపరంపరలచే ఖండించెను సురేంద్రుడు వజ్రాయుధంబుచే మేరుపర్వతంబును గొట్టు చందంబున వజ్రంబునకును పిడుగునకును సరివచ్చు బాణంబుచే రావణుని విశాల వక్షస్థలంబున గొట్టెను పిడుగుపడినను సురనాథుండు వజ్రాయుధంబుచే గొట్టినను గలతనొందక జలింపని రావణాసురుండు రాముని బాణధాటికాగంజాలక చలనంబునొంది చేతనున్న ధనుస్సును గూడ జారవిడిచెను రావణుడు మూర్ఛితుడగుటంజూచి రాముడొక యర్థవంద్రబాణంబుచే సూర్యవర్ణంబులొలికెడు కిరీటమును ఖండించెను సంగరంబున ఖండింపబడిన కిరీటశిఖరముగలవాడై నిర్విషంబగు సర్పంబువోలెను, మంటలులొని యగ్నివోలెను, కాంతిరహితుడగు సూర్యునివోలెను నిస్తేజస్కుడైయున్న రావణాసురుని రాముడుజూచి రాక్షసరాజా! నీవు మహాభయంకరంబగు కార్యంబొనరించియున్నావు మేటి వీరులనెంతటినో గీటడగించినావు అందువలన పాపమిప్పుడలసి యున్నావు యమసదనంబునకు బంపక విడిచితిని యుద్ధపరిక్రాంతుడవై యున్నావు నేననుజ్ఞయొసంగెదను లంకకుబోయి కొంత విశ్రమించి రథారూఢుడవై ధనుర్ధరుడవై రమ్ము నీవు మరల రథగతుండవై రణంబునకు వచ్చినప్పుడు నా బలంబుజూపెదను పోయిరమ్మనిన తోడనే రావణుడు గర్వంబును విడిచి లజ్జితుడై శీఘ్రంబున లంకాపురంబు బ్రవేశించెను రామలక్ష్మణులు వానరదేహంబులందు నాటియండిన బాణంబులను బొరికించి



వారిబాధలను దీర్చిరి రావణుడు పరాజితుండగుటకు సురులు, నసురులు, దిక్పాలురు జలచరంబులు భూచరంబులు మహర్షులు, నాగులు మొదలగుగాగల సర్వభూతంబులు సంతోషిసేసెను

### రావణుడు తన పరాభవమునకు వగచి కుంభకర్ణుని నిద్రలేపుమని రాక్షసులకాజ్ఞాపించుట

రామబాణభయపీడితుడై భగ్గుదర్పుడై పరమదుఃఖితుడై రావణుండు లంకాపురంబు జొచ్చి మృగరాజును జూచి మాతంగము భయపడునట్లును పన్నగము పక్షింద్రుని గాంచి భయమందు రీతిగను మహాబలుండగు రామచంద్రుని జూచి భీతచిత్తుడయ్యెను రామబాణంబులను దలంచి తలంచి మఱింత భయకంపితుడై కాంచనమయంబగు దివ్యసింహాసనంబుననాసీనుడై రాక్షసులనుజూచి యిట్లనియె

రాక్షసవీరులారా! నేను మహేంద్ర సమానుడనై మనుష్యమాత్రుని వలన పరాజయంబునొందితిని గదా! నేజేసిన తపస్సుంతయు వ్యర్థమై పోయినది మానవుల వలన నీకు భయముగలుగునని సురజ్యేష్ఠుడు మున్ను నాకు జెప్పియుండెను అమృహాత్ముని వాక్యమునేటికి సఫలంబాయె దేవదానవ గంధర్వయక్షరాక్షసపన్నగుల వలన మృత్యువు లేకుండ బ్రహ్మవలన వరంబునొందితిని మనుష్యులవలన జావులేకుండు నట్లు వరంబడుగనైతిని మునుపు యిక్ష్వాకువంశోద్భవుండగున నరణ్యుడు నాచే వధింపబడునప్పుడు రాక్షసకులాధమా! నిన్ను పుత్రపౌత్ర మిత్రబంధు వర్గముతో గూడ రూపుమాపగల మహాపురుషుడొకడు నా వంశంబున జన్మింపగలడని శాపంబిచ్చియుండెను దశరథసుతుండగు రాముడే యమృహాపురుషుండు గాబోలును మున్ను వేదవతిని బలాత్కరించి యుంటిని అప్పుడొబిడ మణుజన్మమందు నిన్ను సీవంశమును నశింప జేయుదునని శాపమొసంగియుండెను అమృహాభాగ్యురాలగు వేదవతియే జనకపుత్రియగు సీతగా జన్మించినది పార్వతి నందీశ్వరుడు, రంభ, పుంజిక ప్థల మునుపు జెప్పినట్లే పరిణమించినది తప ప్రభావముచేత జెప్పుబడిన

ఋషివర్మని వచనంబెన్నటికిని రిత్తవోదు మీరందఱు దీనిని చక్కగా దెలిసికొని శత్రుసంహార విషయమునందు జక్కగా బ్రయత్నింపుడు పురద్వారములయందును గోపుర శిఖరంబులయందును రాక్షసులను గావలియుంచుడు దేవదానవుల క్రొవ్వడగించువాడును బ్రహ్మశాపంబు వలన నిరంతరము నిద్రించువాడునగు కుంభకర్ణుని నిద్రలేపుడు ప్రహస్తుడు బవరంబున నిహతుడయ్యె నేను పరాజితుండనైతిని నిద్రా పరపశుండై యున్న కుంభకర్ణుని నిద్ర నుండి మేలుకొల్పుడు వాడుబుద్ధిహీనుడై నిశ్చింతగా నిదురింపుచున్నాడు ఇవ్వధంబున నాతేడెనిమిది తొమ్మిది మాసంబులు విడువక నిద్రించుచుండును అతడు యుద్ధాలోచనసభకువచ్చియుండియు రానివానియట్లు యుద్ధా రంభమునకు ముందు తొమ్మిదవ దినంబున నిద్రబోయెను ఆ మహాబలుని నిద్రమేలుకొల్పినచో రామలక్ష్మణులను వానరులను వధించిరాగలడు సమస్త రాక్షసులలో నీతండతిముఖ్యుడు నన్నుబోలిన శాపగ్రస్తుడు గాడు యుద్ధమందు పరాజయమొందిన నేనిపుడతని నిద్రనుండి మేల్కొలుపుట దోషమేమియులేదు కష్టసమయమందు తోడ్పడని కుంభకర్ణుడుండియు నాకేమి ప్రయోజనము మీరతిత్వరితంబుగ బోయి కుంభకర్ణుని నిద్రనుండి మేల్కొలుపుడని రావణుడు రాక్షసు లాకాజ్ఞాపించెను

### రాక్షసులు నిద్రనుండి కుంభకర్ణుని మేల్కొలుపుట

రాక్షసులు రాక్షసేంద్రుని యానతిని శిరంబునందాల్చి పరమసంభ్రాంతచిత్తులై కుంభకర్ణుని గృహంబునకుంబోయిరి ఆ గృహంబొకటిన్నఱావడ వైశాల్యము గలిగి రమణీయంబుగ నలరారుచుండెను అట్టి గృహద్వారంబు జొచ్చి కుంభకర్ణుని గాఢనిట్టార్పులచే వెనుకకుంద్రోయబడుచు నెట్టకేలకు గాఢయత్నమును సన్నిలోనంబ్రవేశించిరి రాక్షసులందఱు నొక్కటిగా జేరి వికృతాకారుడై నిదురించుచు పర్యతంబుకరణి జూపట్టుచున్న రావణుని తమ్ముని మేలుకొల్పసాగిరి రోమమయంబగు దేహమును భయంకరములగు నాసారంద్రములను, పాతాళమునుబోలిన వక్రంబును, గలిగి

భయంకరమైన నిట్టూర్పులతో నిదురించుచున్న కుంభకర్ణుని కొంత తడవాళ్ళర్యముతో జూచిరి నిదుర మేల్కొన్న తోడనే కుంభకర్ణుని తృప్తిబరచుటకై మేరుపర్వతమువంటి మాంసపురాశిని సిద్ధపరచిరి నానావిధములైన యన్నములను రాసులు రాసులుగా నుంచిరి రుధిరభాండములను, మధ్యభాండములను నిచిరి శ్రేష్ఠములగు చందనాది ద్రవ్యములను, కుంభకర్ణుని దేహంబునకలందిరి పరిమళంబును గురిపించెడు కుసుమదామములచే రాక్షసులంకరించిరి సుగంధ దీపము వేసి రాక్షసోత్తముని పొగడిరి శంఖములను బూరించిరి మేఘముల వోలె గర్జించిరి ఏకకాలంబున దొమ్మిగానఱచిరి ఇట్టటు గదలించి కొట్టిరి మహాధ్వని గావించిరి పక్షులు భయమంది దిక్కులకు బారినవి యెంతబ్రయత్నించినను సుప్తుడగు కుంభకర్ణుడు మేలుకొనకుండుట కెంతయు విసిగి పర్వతశిఖరమ్ములను, ముసలమ్ములను, గదలను, వృక్షములను, గుడియలను దీసికొని కొట్టిరి పిడికిళ్లతో బొడిచిరి బలవంతులగు రాక్షసులు కుంభకర్ణుని నిట్టూర్పు గాలితే నిలువంజాలరైరి శ్రమజెందియు తమ ప్రయత్నమును వీడక మృదంగములను, పణవంబులను, భేరులను, శంఖములను ఏకకాలంబున వాయించిరి ఎంతమేలు కొల్పినను నాతడు మేల్కొన డాయెను

రాక్షసులు మఱింత గాఢప్రయత్న మొనరించి యుష్మములను, అశ్వములను, గార్దభములను, మత్తకరంద్రములను, కుంభకర్ణుని మీదికి దోలి త్రొక్కించిరి కొయ్యలచేతను, గుడియలచేతను, ముసలంబులచేతను, తమబలము కొలది గొట్టిరి అమృహాధ్వని లంకాపురంబంతయు వ్యాపించినది ఏమిజేసినను రాక్షసుడు మేలుకొనడయ్యెను నిశాచరులు పరమకుపితులై పిడికిళ్లతో బొడిచి తలవెండ్రుకలనుబట్టి లాగిరి చెవులను గిఱికిరి నూర్లకొలది బానల నీళ్లను చెవులలో బోసిరి అప్పటికిని కుంభకర్ణుడు కదలడయ్యె కూటమూర్ధరంబులచేతలయందును, వక్షస్థలమందును గొట్టిరి వేయి యేనుగులచే ద్రొక్కించిరి ఆ వేయి యేనుగుల త్రొక్కుడు లాతని మేనుంజున్న పురుగు బ్రాకినట్టై మేల్కొని భయంకరముగ నావులించుచు బైకి లోచెను అభరణాలంకృతంబగు కుంభకర్ణుని శరీరము ప్రావృట్కాల మందుకొక్కెరలతో గూడి వర్షించు వారి

వాహినీవోలై బ్రకాశించెను మందుచున్న నిప్పులమాడ్చి నయనద్వయంబు మహాగ్రవాంబులో యన్నట్లుండెను సమస్త భక్త్యంబులను రాక్షసులు చుండుబొట్టిరి అతడు వానినెల్లభక్షించెను మాంసమును దినిరుధిరంబు గ్రోలి బానలనుండు మేదస్సును మధ్యంబును గ్రోలెను అట్లు సంతృప్తి జెందిన కుంభకర్ణుని రాక్షసులు సమీపించి పరివేష్టించి నమస్కరించి నిల్చిరి నిదురచే గలుపితములైన కన్నులతో రాక్షసులందఱిని బరికించి యిట్లనియె రాక్షసులారా! రావణునకు క్షేమమేగదా! మీరెందుకు నన్ను నిద్రనుండి మేల్కొలిపితిరి ఏదో భయంబు వాటిల్లుకతంబుననే నన్నంత త్వరలో నిద్దుర నుండి లేపినారు నేనిప్పుడే దేవేంద్రునిగాని, అగ్నిహోత్రునిగాని, భేదించి రావణుని భయంబు నుండి గట్టిక్కించెదను స్వల్పకార్యమునకై మాయగ్రజుండిట్లు నన్ను మేలుకొలుపడు కారణమేదియో వివరింపుడని రాక్షసులను కుంభకర్ణుడడిగెను

అప్పుడు రావణుని మంత్రియగు యూపాక్షుడు సంగ్రంభముతో బలుకుచున్న కుంభకర్ణునకు నమస్కరించి కుంభకర్ణా! మాకెప్పుడును దేవతల వలన కొంచెమేనియు ప్రాణభీతి లేదు మనుష్యుని వలన మహాభయంబు సంప్రాప్తమైనది ఇంతటి భయము దేవదానవుల వలన గూడ మాకెన్నడును గలిగియుండలేదు సీతాపరహరణంబువలన రాముడధిక క్రోధావేశుడై మాకింతభయంబు జేకూర్చినాడు పర్వతా కారులగు వానరులు లంకాపురంబును ముట్టడించి యున్నారు ఇంతకు మున్నొక వానరుడు వచ్చి యిమ్ముహా పట్టణమంతయు దగ్ధము గావించి యక్షకుమారుని బరిమార్చెను సూర్యతేజుండగు రామునిచే యుద్ధమందు రావణుడు పరాభవమొంది మృతప్రాయుడై యున్నాడు దేవదానవుల కలవిగాని కార్యమునిప్పుడు రాముడొనరించియున్నాడు మృతప్రాయునిగా దలంచి రాముడు రాక్షసేశ్వరుని విడిచిపెట్టినాడు ఇది నిక్కంబని యూపాక్షుడు కుంభకర్ణునితో జెప్పెను యూపాక్షుని పలుకులను కుంభకర్ణుడాలకించి క్రోధారుణలోచనుడై మండిపడి నేనిప్పుడే బోయి రామలక్ష్మణులను వానరసేనను యుద్ధంబున నుగ్గు గావించి వారిరుధిర మాంసములచే రాక్షసులకు సంతృప్తి గావించి యటు పిమ్మట రావణుని జూచెదనని జెప్పెను

మహాదర్పంబున కన్నుగానక క్రోధావేశుండై పలుకుచున్న కుంభకర్ణుని జూచి మహాదరుండు బేమోడ్చుగీలించి యిట్లు జెప్పెను కుంభకర్ణా! నీవు రావణాసురుని దర్శించి గుణదోషంబులను జక్కగా విమర్శించి తదుపరి యుద్ధమునకు బోయిన శత్రువులను వధించి విజయలక్ష్మిని వరింపగలవు అనినతోడనే కుంభకర్ణుడు రాక్షసులందఱు బరివేష్టించి యుండ రావణుని గృహంబునకు బోయెను రాక్షసులందఱు బోయి సింహాసనాసీనుండగు రావణునకు నమస్కరించి యివ్వీధంబున వక్కాణించిరి రావణరాజా! నీ తమ్ముడు కుంభకర్ణుడు నిద్రనుండి మేల్కొన్నాడు అమృహాపీరునకేమి యాజ్ఞ నొసంగెదవు? యుద్ధంబునకట్లే బొమ్మనెదవా? నీ దర్శనార్థమిచటికి రమ్మనెదవా? తెలియంబులుకుమని రాక్షసులు రావణునితో జెప్పిరి రావణుడమితానందమొంది సంతుష్టుడై రాక్షసులంజూచి కుంభకర్ణుని జూడ గోరుచున్నాను అతని బూజించి యిచటికి దోడ్కొని రండు పొడనెను రాక్షసులు బోయి రావణుడు నిన్నుజూడ గోరుచు నువ్విశ్లారుచున్నాడని కుంభకర్ణునితో జెప్పిరి అన్నగారి యాజ్ఞనాలకించి దుర్గర్నడగు కుంభకర్ణుడు శయనంబునుండి లేచి సంతుష్టుడై స్నానమాచరించి యలంకరించుకొని మద్యంబును గొనితెండని రాక్షసులకాజ్ఞాపించెను వారు రెండు వేలకుండల మద్యంబునుదెచ్చి సమర్పించిరి ఆ మద్యంబును గ్రోలి మత్తుడై ప్రళయకాలమందలి యమునికైవడి బ్రకాశించెను రాక్షస పరివృతుండై పాదవిన్యాసంబులచే బుడమి గడగడ వడంక దేవేంద్రుడు బ్రహ్మదేవుని గృహంబునకు బోవుకరణి కుంభకర్ణుడు రావణుని గృహంబునకేగి నమస్కరించెను పర్యత శిఖరంబునకు సమానుడగు కుంభకర్ణుడు రాజమార్గమును బట్టి బోవుచుండుటను వానరులు జూచి భయకంపితులైరి కొందఱు శరణ్యుడగు రాముని శరణు జొచ్చిరి కొందఱు నేలబడిరి మఱి కొందరు దిక్కులకు బరుగిడిరి కొందఱు నేలబరుండిరి

## విభీషణుడు కుంభకర్ణుని వృత్తాంతమును రామునితో జెప్పట

మహాజోనిలయుండును, వీరావతంసుడునగు శ్రీరాముడు ధనుర్ధరుండై పర్వతాకారదర్శనుండగు కుంభకర్ణుని జూచెను మునుపు త్రివిక్రమావతారంబును దాల్చిన శ్రీమన్నారాయణమూర్తి వోలె జూపట్టుచు నూతనాబ్జమునకు సమానవర్ణుడగు రాక్షసోత్తముని జూచి మరల నవ్వానరసేన యంతయు భయపడి పలాయనమంత్రమును పరించెను రాముడాశ్చర్యమొంది విభీషణుని జూచి యిట్లనియె విభీషణా! పర్వత సంకాశుండును, కిరీటధరాండును, కపిలనేత్రుండునగు వీరాధి పీరుండొకడు విద్యుల్లతలతో గూడిన జలధరంబు మాడ్చి జూపట్టుచున్నాడు ఈతడెవ్వడ? భూమికంతయు ధ్వజంబువోలెనత్సృన్నతాకారుడై యున్నాడు వనచరులీతని గాంచి పరుగిడిపోవుచున్నారు రాక్షసుడా? అసురుడా! నేనింత దనుకనిట్టి భూతంబు నెన్నడును జూడలేదు ఇతని కథా వృత్తాంతము నెఱిగింపుమనిన రామచంద్రునితో విభీషణుండిట్ల నుడువ నారంభించెను

రామా! ఈ రాక్షసోత్తముడు విశ్రవసుని పుత్రుడు ఇతని పేరు కుంభకర్ణుడు యుద్ధమందు యమధర్మరాజును, దేవేంద్రుని జయించిన బాహుబలాధ్యుడు ప్రమాణంబున కుంభకర్ణుని బోలిన రాక్షసుడును మఱొక్కడు లేడు ఈతడు దేవదానవ గంధర్వ యక్షులను, పన్నగదులను బలుమారు బవరంబున జయించినాడు శూలపాణియై సమర రంగమందు నిలువంబడియుండగా దేవతలందఱు నా మహావీరుని ద్రౌల నిలువం జాలక దైలోక్య సంహారకర్తయగు కాలుడేయని భ్రమించి భయంబు చేత బాఱిపోయిరి రాక్షసులవోలె వరదాన మీతనికి లేదు స్వభావసిద్ధమైన మహారాక్రమశాలి ఇతడు జన్మించిన తోడనే క్షుధార్థుడై పెక్కువేల వ్రాణులను భక్షించెను ఇది జూచి ప్రజలందఱు పరమభీతులై సురేంద్రుని శరణు జొచ్చి యాతని వృత్తాంత మాతనికెఱిగించిరి అమరేంద్రుడమిత క్రోధావేశుడై కుంభకర్ణుని వజ్రాయుధముచే గొట్టెను కుంభకర్ణుడెట్లుకు చలించి గొప్ప సింహనాదము గావించెను ఆ సింహనాదము నాలకించి

ప్రజలందఱు మఱిత భయపడిరి ఆ రాక్షసోత్తముడాగ్రహోదగ్రుడై  
 ఐరావతము దంతమూడబెఱికి దేవేంద్రుని వక్షస్థలమందు గొట్టెను  
 సురనాథుడా దెబ్బకు సోలిపోయెను అప్పుడు సురులు,  
 దేవదానవులు, బ్రహ్మర్షులు, పరమదు ఖితులైరి దేవేంద్రుడు  
 ప్రజాసముదాయమును వెంటనిడుకొని సురజ్యేష్ఠుని నన్నిదికేగి కుంభకర్ణుని  
 దుష్టుత్వములను దెలుపుకొనిరి ప్రజలనుబట్టి భక్షించుటయును,  
 అమరగణంబునవమాన పఱచుటయును, ఋష్యాశ్రమంబుల  
 నశింపజేయుటను, పరభామినుల నవహరించిటయును మొదలుగాగల  
 విషయములన్నియు విరించి కెఱుగ దెల్పిరి మహాత్మా! కుంభకర్ణుడీ  
 విధంబున ప్రజలను భక్షించుచున్నచో త్వరలోనే లోకంబంతయు  
 శూన్యంబుగాగలదని దేవేంద్రుడు విన్నవించుకొనెను బ్రహ్మదేవుడు ఇంద్రుని  
 మొరాలకించి రాక్షసులనందఱిని రావించి వారలలో గుంభకర్ణుని  
 బొడగాంచెను ఆ రాక్షసుని జూచిన తోడనే పితామహునకు గూడ  
 గుండెలదరి కొంత తడవునకు దైర్యంబు దెచ్చుకొని కుంభకర్ణునితో  
 నిట్టులనియె కుంభకర్ణా! లోకనాశంబు కొఱకు విశ్రవసుండు నిన్ను  
 సృజించినాడు ఇది నిక్కువంబు నీవిది మొదలుకొని నిరంతరము  
 చచ్చిసట్లుబడి యుండుమని శాపం బొసంగెను ఆ క్షణమందే కుంభకర్ణుడు  
 శాపగ్రస్తుడై బ్రహ్మదేవుని ముందట నిద్రనొంది పడిపోయెను రావణుడది  
 గాంచి పరమభీతుడై సురజ్యేష్ఠునిజూచి యిట్లు బలికెను బ్రహ్మదేవుడా!  
 ఇదేమన్యాయము చక్కగా సమృద్ధిజెంది బంగారు పండు వృక్షమును  
 ఫలములతో దులతాగెడు సమయమందు భేదించెదవేమి? ఇతడు నీకు  
 మునిమనుమడు గదా! దయారహితుడవై కుంభకర్ణునిట్టుల శపించుట  
 నీకు భావ్యమగునా! నీ యమోఘమైన వాక్యము రిత్తవోవునే! వీడు  
 నిద్రించుటకు సందియములేదు ఐతే నిద్రించుటకును,  
 మేలుకొనుటకును, కాలనియమ మేర్పరుపవలయునని రావణుడు  
 బ్రహ్మదేవునితో జెప్పెను అప్పుడు విరించి యనుగ్రహించి ఆఱుమాసములు  
 నిద్రబోవుచు నొక దినము మేలుకొనుచుండు గాక! యని వరంబొసంగెను  
 ఆఱుమాసముల కొక్కమాఱు నిద్రనుండి మేల్కొని క్షుధార్థుడై నోఱు  
 దెఱచుకొని లోకంబులను భక్షింపగలదని పరమేష్ఠి రాక్షసేశ్వరునితో జెప్పెను  
 రామా! రావణుండిప్పుడు నీ బయంబునకు వెఱిచి కుంభకర్ణుని నిద్రనుండి

మేల్కొలిపినాడు ఈ కుంభకర్ణుడు గృహంబు వెలువడి పరమ క్రుద్ధుడై వానరులను భక్షించుటకు వచ్చును వానరులిప్పుడే పరుగెత్తుచున్నారు క్రోధావేశుండగు రాక్షసోత్తము నెదుట నిల్చియెట్లు వారింపగలరు? ఇది యొక్క గొప్పయంత్రము దీనిని రాక్షసులు పైకెత్తినారని వానరులకు దైర్యము జెప్పవలయును అప్పుడు నిర్భయులై నిలువంగలరని విభీషణుడు రామునితో జెప్పెను

రాముడు విభీషణుని హితవచనంబులాలకించి వానర సేనాధీశుండగు నీలునిజూచి వానరోత్తమా! నీవు సమస్త సైన్యములను మ్యాహములుగ దీర్చి లంకాపురమందలి పురద్వారములను, జల్యాగృహంబులను, అనకట్టలను నాక్రమించి జాగరూకుడవై యుండుము వానరులందఱు పర్వత పాదమాయుధంబులను ధరించి యుద్ధమునకు సిద్ధముగ నుండుట్లాజ్ఞాపింపుము అనిన తోడనే నీలుడు రాముని యానతిని శిరంబునందాల్చి వానరసేనకాజ్ఞ నొసంగెను సేనానాయకుని యనుమతి మేరకు పర్వతాకారులగు గవాక్షుడు, శరభుడు, హనుమంతుడు, అంగదుడు పర్వతశిఖరములను గైకొని లంకాద్వారంబుల నిరోధించిరి జయశీలురై తేజరిల్లెడు వానరులు భూజంబులను బొకలించి శత్రుసైన్యములను మర్దించిరి నానావిధ పర్వతంబులు కరంబులందాల్చి మహామేఘ సమూహంబుకైవది వానర సైన్యము బ్రకాశించెను

### కుంభకర్ణుడు రావణుని గృహంబునకేగుట

కుంభకర్ణుడు కొంచెము నిదురకైపు చెలంగ రాక్షసులచే బరివృత్తుండై రాజమార్గమున నడచుచుండ పౌరులు మేడలపైనుండి పుష్పవర్షమును గురిపించిరి బంగారు కిటికీలతో సూర్యమండలంబుకరణ తళతళలాడుచు రమణీయమెగబోయు రావణుని గృహంబును కుంభకర్ణుడు కన్నులారగాంచెను భాస్కరుడు పయోధర సమూహమును జొచ్చునట్లు రాక్షసేంద్రుని గృహంబు బ్రవేశించి అమరేంద్రుడు పితామహుని దర్శించు విధంబున దూరము నుండియే దివ్య సింహాసనాసీనుండగు



రావణుని కుంభకర్ణుడు దర్శించెను ద్వారంబును దాటిలోపల పుష్పక విమానంబున నాసీనుడై దు ఖార్జవంబున నీదుచున్న సహోదరుండగు రావణుని జూచి చింతించెను రాక్షసాధీశుడు తమ్ముని జూచిన తోడనే సింహాసనమునుండి లేచి బిగియార గొగిలించుకొని యాసనంబు చెంతకు గొనితెచ్చెను కుంభకర్ణుడగ్రజుని పాదములకు నిమస్కరించి యేమి కార్యార్థమై నన్ను బిలిపించితివని యడిగెను రావణుడు తమ్ముని మరల కౌగిలించుకొని దివ్యసుందర సింహాసనంబుపై గూర్చునుటకునుమతి నొసంగెను

ఆసనగతుండగు కుంభకర్ణుడు కోపారుణలోచనుండై రావణుని జూచి యిట్లనియె అన్నా! నిదురలో మునింగియున్న నన్నింత యక్కఱతో లేపుటకు గల కారణంబెద్ది? నీకప్పుడెవ్వని వలన భయంబు గలిగినది? ఎవ్వడిప్పుడు మరణంబునొందుటకు సంసిద్ధుడై యున్నాడు నా కెఱిగింపుమనిన రావణుడు కోపోద్రేకుడై తమ్మునితో నిట్లు జెప్పెను కుంభకర్ణా! నీవు సుఖనిద్రలో నుండుటంజేసి నాకు రామునివలన జేకూరియున్న భయంబు నీకు దెలియదు దశరథసుతుండు సుగ్రీవాది వానరులతో సముద్రమునకు సేతువు నిర్మించి లంకాపురంబు జొచ్చి మనలను సమూలంబుగా ఖండింపనున్నాడు లంకాపట్టణమంతయు వానరమయమైయున్నది వనంబులను ఉపవనంబులను జూడుము రాక్షసులలోనుత్తమ వీరులెందరో వానర వీరులచే బరిమార్చబడిరి వానరవీరులలో నొక్కడును జచ్చినట్లు నేనింతవఱకు జూడలేదు అపజయమన్నది వారికిలేదు తమ్ముడా! నీవైనను వానరులందఱిని దునుమాడి లంకాపురంబును రక్షింపుము అందులకే నిన్ను నిద్రనుండి లేపితిమి నా బొక్కసంబంతయు సెలవైనది మేటి రాక్షసవీరులందఱు హతులైరి బాలవృద్ధులు మాత్రము శేషించి యున్నారు లంకాపట్టణంబును రక్షించు భారమంతయు నీదే దేవాసురులను యుద్ధమందు గెల్చియున్నావు ఆ పరాక్రమము నిప్పుడవలంబింపుము నిన్నుబోలిన బలవంతుడెందును లేడు యుద్ధ ప్రయోగము బంధుప్రీతిగలవాడవు నాకు బ్రయంబును, హతంబునగు నీ యుత్తమ కార్యంబొనరింపుము మహావాయువు లేచి శరన్నేఘంబులను

బారదోలుభంగి నీవు నీ పరాక్రమంబుచేత శత్రుసైన్యములను బాజదోలి  
నా మనోవ్యధను దీర్చుమని రావణుడు కుంభకర్ణునితో జెప్పెను

**కుంభకర్ణుడు రావణునకు రాజనీతి బోధించుట**

రావణాసురుని పలుకులను కుంభకర్ణుడాలకించి దరహాసవదనుడై  
యిట్లు జెప్పదొడంగెను అన్నా! మనమాలోచన సేయునప్పుడే దోషము  
సంభవించునని నిశ్చయించుకొంటిమో యాదోషమే నిన్నావరించుకొన్నది  
హితుల వాక్యములాలకింప కింతటి దురవస్థనుదెచ్చి పెట్టుకొంటివి అయ్యో!  
సీతావరహరణ రూప పాపకార్య మెంతటి ఫలంబును జేకూర్చినది ఆ  
పాపఫలము నిప్పుడు బొందినావు పరాక్రమ గర్వంబున సీత  
నపహరించుటకు మున్నే చక్కగా నాలోచింపవైతివి గుణదోషంబులరయ  
వైతివి ముందు వెనుక లాలోచింపక కార్యములొనరించు రాజేంద్రుడు  
న్నాయాన్యాయంబు లెఱుంగని వాడగును దేశకాల విరుద్ధములగు  
కార్యంబు లొనరించినచో విపరీతంబులై అపరిశుద్ధులచే వ్రేల్చుంబడిన  
హవిస్సులుచోలె వ్యర్థములగును మంత్రవర్ణులచే జక్కుగా నాలోచించి  
తాబలిష్ఠుడై శత్రువు దుర్బలుండై యున్నప్పుడు గావింపవలసిన  
యుద్ధంబును యుత్తమ కర్మమును తానును, తనశత్రువును  
సమానులైయుండు సందర్భమందు చేయునట్టి సంధియను మధ్యమ  
కర్మంబును తాను దుర్బలుడై శత్రువులు బలిష్ఠుడై యున్నప్పుడు  
గావించెడు దానంబును నథమ కర్మంబును, కర్మముల యారంభోపాయము,  
పురుష ద్రవ్య సంపత్తు - దేశకాల విభాగము, విఘ్న నివారణము,  
కార్యసిద్ధి యను నీయైదింటితో బొసంగి కార్యమును సాధించెడు రాజు  
సమర్థుడనంబడును సన్మార్గుడగును మంత్రులతో జక్కుగా నాలోచించి  
నీతిశాస్త్ర ప్రకారము కార్యముజేయ నిశ్చయించు వాడు మిగుల సమర్థుడు

రావణ రాజా! ప్రాత కాలమందు ధర్మమును, మధ్యాహ్నమందు  
అర్థమును, సాయంకాలమందు కామంబును, పురుషుడు  
సేవింపవలయునని శాస్త్రమందు విదింపబడియున్నది అటుగాదేని ప్రాత  
కాలమందలి ధర్మార్థములను, మధ్యాహ్నకాలమందర్థ ధర్మములను,

సాయంకాలమందు కామార్థములను సేవింపవలయును లేదా! సాయంకాలమందు ధర్మార్థకామంబులనియెడు మూడింటిని సేవింప వలయును కామమును మాత్రము సర్వకాలములయందును సేవించువాడధముడు రాజుగాని, రాజంతటివాడుగాని, మఱివృద్ధుగాని యీ మూడు పక్షములను జక్కగా నాలోచించి యుత్తమమగు దానినాలకింపడో! యాతని శాస్త్రజ్ఞానమంతయు వ్యర్థమైపోవును ధీరుడై కాలంబును గుర్తించి మంత్రవిద్యలచే దీర్ఘాలోచన మొనరించి యయ్యైకాలంబుల ధర్మార్థకామంబులను వదలక నాచరించవలయును శత్రువు పరిస్థితులను బట్టి యాతని సమీపించి ధనము సమర్పించుట గాని, మంచిమాటలు చెప్పుకొనుట గాని వారలలో వారలకు విరోధమును గల్పించుట గాని, సమరంబొనరించుట గాని యీచతుర్విధోపాయంబులలో రెండింటినిగాని, మూడింటినిగాని, అయ్యైకాలంబులకు దగిన రీతిగా నొనరించెడు వానికి దు ఖంబు దరిజేరదు ఏదికార్యమో, యేది యకార్యమో మంత్రులతో జక్కగా నాలోచించి యుక్తమైన దానినొనరించుచు రాజు లోకమందు సుఖపడును

నీతిశాస్త్రార్థమించుకేనియు నెఱుంగని పశుప్రాయులగు పురుషులు, ధరాధినాథుడు మూర్ఖుడైనచో అలోచన సభయందు బ్రవేశించి తమ ప్రగల్భతనుజూపుచు బ్రేలేదరు శాస్త్రాభ్యాస మెఱుంగని వారలును, నీతిశాస్త్రము దెలియని వారలును జెప్పిడి మాటలు కీడ్చినరించును కావున సంపద నపేక్షించువారలు దానినెంత మాత్రము చేయరాదు ప్రాగల్భ్యముచే నహితమగు దానిని హితము వోలె బ్రేలుచు కార్యంబును జెఱుపజూచు వారలను రాజు పరీక్షించి మంత్రసభనుండి గెంటింపవలయును మంత్రులు పాయజ్ఞులగు శత్రువులతో జేరి రాజేంద్రుని జెఱచుట్టకై యాతనిచే విపరీతములగు కార్యంబులను జేయించెదరు శత్రువులచే లంచములు దీసికొని వారలకు వశపర్తులై తనకత్యంత మిత్రులుంబోలె నటించుచున్న మంత్రుల రహస్యమును, వారి వ్యవహారములను రాజు తెలిసికోవలయును శత్రుకార్యములను దెలిసికొని తన్నుతాను రక్షించుకోజాలని రాజు అనర్థములను బొందుటయే గాక రాజ్యలక్ష్మిని గూడ బోగొట్టుకొనును అన్నా! యీ విషయమునందు మనతమ్ముడు

విభీషణుడేమి జెప్పియున్నాడో జ్ఞప్తియందుంచుకొని దానింజేయుము అదేమనకప్పుడు హితము నాకుదోచిన దానింజెప్పితిని నీకేమి దోచుచున్నదో చక్కగా నాలోచింపుమని కుంభకర్ణుడు రావణునితో జెప్పెను కుంభకర్ణుడు చెప్పిన మాటలు రాక్షసేంద్రుడాలకించి కోపోద్రేకుడై బొమ్ముడి పాటుగదుర నిట్లనియె కుంభకర్ణా! నీవు నాకంటె చిన్నవాడవు పూజనీయుడగు గురుదేవునివోలె నన్నెందుకు శిక్షించెదవు ఊరక బ్రయాసపెందుకు? ప్రయోజనమేమున్నది? నీతిని గూర్చి యాలోచించుటకిది కాలముగాదు నీ పరాక్రమము నిప్పుడవలంబివకున్నవో ప్రయోజనమేమున్నది? భ్రాంతి యజ్ఞానబల పరాక్రమంబులచే గలిగిన గర్వంబువలన నేదియో చేసినాము చేసిన కార్యము మరలరాదు దానిని పలుమాఱు జెప్పుట వ్యర్థము గడచిన దానిని గూర్చి ధీమంతులు దు ఖింపరు మనమిప్పుడు చేయవలసినదేదియో చేయవలయును నీకు నాయందు స్నేహము గలదేని మాఱు మాటాడక యుద్ధమునకు బయలు దేరుము నాయక్రమంబువలన గలిగిన దోషమును నీ పరాక్రమమువలన బోగొట్టుము యుద్ధము తప్పదనియెడు విషయము నీకు దెలియునుగదా! కార్యనాశంబునొంది దీనుడై విలపించెడు వానికి సాహాయంబు గావించెడు మిత్రుడే మిత్రుడు నీతిదప్పి బాధజెందెడు వారలకు సాహాయము గావించెడు బంధువే బంధువు అని రావణుడు కుంభకర్ణునితో జెప్పెను కుంభకర్ణుడు కోపముతో మాట్లాడుచున్న రావణుని వాక్యములాలకించి మెల్లగా మృదువచనంబులచే నిట్టులనియె రావణా! రాక్షస రాజోత్తమా! ఈపరితాపమును దూరముగ బారదోలుము కోపంబును గూడ బరిత్యజించి స్వస్థచిత్తుడవై యుండుము

### కుంభకర్ణుడు యుద్ధమునకు బయలు దేరుట

నేను జీవించియుండగా నీకీ దు ఖమెందుకు? ఎవ్వని నిమిత్తమై నీవు బరితాపమొందుచున్నావో! యారాముని దునుమాడెదను సోదరా! నీకు నేనుదమ్ముడను బంధువుడనగుకతంబున సర్వావస్థలయందును నీకు హితముపదేశింపవలసిన విధి నాకున్నది అందువలన నీకింతదనుక

హితముపదేశించితిని అంతియేగాని మఱొండుగాదు నేనిదేబోయి వానరసేనను ఎరుగిడజేసి రామలక్ష్మణులను వధించి రాముని శిరంబును గొనితెచ్చెదను అప్పుడు సీత శోకాగ్నిలోబడగలదు బంధుమిత్రులను బోగొట్టుకొని యున్న రాక్షసులందఱు రామ మరణంబును కన్నులలర గాంచి సంతోషింపగలరు సుగ్రీవుడు నెత్తుటందోగుచు నేలబడియుండ గలడు నీవు నయనోత్సవముగ జూడగలవు నేను రాక్షస సమేతుండనై నిన్ను రక్షించుచుండ రాముడెట్లు నిన్ను వధింపగలడు? నన్ను బరిమార్చినచో గదా! నిన్ను రాముడు బరిమార్చుట నా విషయమై నాకెంత మాత్రము ఎరితాపములేదు ఇప్పుడే నాకాజ్ఞా నొసంగుము నీశత్రువు లందఱిని బిలుకుమార్చి వచ్చెదను దేవేంద్రుడు, యముడు, అగ్నిదేవుడు, వాయుదేవుడు, కుబేరవరుణులు వచ్చినను యెదిరించి వారలతో బోరాడగలను నన్నుజూచినచో దేవేంద్రుడు దిక్కులకు బారిపోవును బ్రతుకుపై నాశగలవాడెవ్వడును నాయెందుట నిలువంజాలడు నాకేయాయుధంబులక్కఱలేదు చేతులతోనే గొట్టి శత్రువులను రూపుమాపెదను రాముడు నా ముష్టిఘాతముల కోర్చి నిలువంబడినచో యాతని బాణంబులు నా రుధిరంబును గ్రోలగలవు నేనుండగా నీకు దు ఖమేల? శత్రుసంహారము కొఱకు సంసిద్ధుడనైయున్నాను రాముని వలన సంభవించిన భయంబును విడువుము రామలక్ష్మణులను, హనుమత్సుగ్రీవులను మొదలుగాగల వానరులనందఱిని బవరంబున బరిమార్చెదను నీకు సత్కీర్తి నార్జించెదను నేను కోపంబునొందినచో దేవతలు గూడ పుడమిపై బడగలరు కాలుని బిలుకుమార్చెదను అగ్నిహోత్రుని బట్టి భక్షించెదను సూర్యుని తారామండలమును నేలకు బడద్రోయుదును జలరాశిని గుటుక్కున మ్రింగెదను భూమిని బ్రద్దలు చేయుదును పర్వతములను జూర్ణముగావించెదను సర్వభూతములను భక్షించెదను మూడులోకంబులైనను నాకొక్కపూట యాహారమునకే చాలవు నాతో యుద్ధమెట్లు చేయును? రామలక్ష్మణులను వధించి వానరులందఱిని భక్షించెదను నీకు సుఖంబు గలిగించెదను ఉత్తమమైన మధ్యమును గ్రోలి మోదవార్ధినీదుచు గ్రీడింపుము సంతాపమును విడిచివెట్టుము రాముడు వధింపబడిన పిమ్మట సీత నీస్వాధీనములో నుండగలదు చింతింపవలదని కుంభకర్ణుడు రావణునితో జెప్పెను

**రావణ కుంభకర్ణులను మహాదరుడు  
యుద్ధమునకు బులికొల్పబ**

మహాకాయుండును, మహాబలుండునగు కుంభకర్ణుని పలుకులాలకించి మహాదరుండిట్లనియె కుంభకర్ణుడా! నీవు యుత్తమ కులమందు జన్మించితివి ఐనను లాభమేమి? నీవు మోటువాడవు అల్పబుద్ధివి గిర్వాంధుడవు కార్యకార్యముల తెలింగును గుర్తించెడు నైపుణ్యము నీకులేదు రాక్షస నాథుండు న్యాయాన్యాయము లెఱుంగని మొఱకుడు గాడు నీవు బాలుండవగు కతంబున మోటువాడవై వ్యర్థముగా బ్రేలుచున్నావు రావణుడు దేశకాలవిభాగములనుజక్కగా నెఱింగినవాడు తనయొక్కయు, శత్రువుల యొక్కయు వృద్ధి క్షయములను సమముగ నుండుటను గుర్తెఱింగినవాడు మహాపండితోత్తముడు నీవలె బలము గలిగియు నల్పబుద్ధిగలవాడు గాదు వృద్ధసేవయన్న నీకు దెలియదు నిన్నుబోలిన వానికి గూడ చేయరాదని తోచిన కార్యమును రావణుడెట్లు చేయగలడు ధర్మార్థ కామములకు వేఱువేఱుగా ఫలముగలుగునంటివి అదర్శముగావించుట వలన నీకీ ఫలము గలిగినదని రావణునితో జెప్పితివి ధర్మార్థకామములకు నియతములున్నవనుటకు నీకు బ్రమాణమే మున్నది సమస్త ఫలములకును కారణభూతమైనది కర్మ సత్కర్మ మొనరించినచో సత్ఫలమును, దుష్కర్మమొనరించినచో దుష్ఫలంబును జేకూరునని చెప్పవలయునుగదా! వరిశీలించి చూడగా దుష్కర్మము లాచరించుట వలన సత్ఫలములు గలుగుచున్నవి సత్కర్మము లాచరించుటవలన దుష్ఫలితములు చేకూరుచున్నవి కావున నీవిట్లు చెప్పుట తగదు ధర్మార్థములును, అధర్మార్థములును శ్రేయస్సునే గలిగించును ఒకప్పుడవియే దు ఖమును గూడ నొనగూర్చుట సంభవించును ఇంతియే గాని వానికి దు ఖమే ఫలితమని చెప్పుట సరిగాదు పురుషులు యిహపరంబులకుపకరించు కర్మములును జేయుచున్నారు కామమునవలంబించెడు పురుషునకీకర్మములన్నియు నీ లోకమందు మిక్కిలి సుఖంబొనగూర్చును సీతనపహరింపవలయునని రాక్షసేంద్రుడు తలంచెను మేమందఱు దానికి జేయూత నొసంగితివి

రాక్షసాధీశుండిందులో నాలోచింపక జేసిన యక్రమమేమియులేదు  
నేనొక్కడనే యుద్ధమునకు బోయెదనని యుగ్గడించితివి అ మాట  
గూడనయుక్తము అ సాధువు చెప్పెదనాలకింపుము

జనస్థానమందు ఖరదూషణాదులను దునుమాడిన రామ  
లక్ష్మణులను రణమందు నీవొక్కడవే జయింపజాలవు అది దుస్సాధ్యము  
రాముని పేరు విన్నచో రాక్షసులందఱు జడియుచున్నారు దివ్యతేజస్సుతో  
నలరెడు దశరథసుతుని సన్నిధికివచ్చు పోగలుగును క్రోధావేశంబుననున్న  
సింహమువోలే దుర్ధర్షుడైయున్న దశరథ రాముని సంగతి దెలియక  
నిదురించుచున్న మహాభుజంగమును మేల్కొలుపు చందంబున నాతని  
పైకి బోజూచుచున్నావు రాముని ప్రౌలభమన రాక్షస సైన్యము  
నిలువంబడినచో ప్రాణసంశయము నొందును అట్లుండగా నీ వొక్కండవే  
యుద్ధమునకు బోవుట నాకు సమ్మతముగాదు తాను దుర్బలుండై  
మహాబలుండగు శత్రువును అల్పునిగానెంచి సరకుసేయక  
పైబడిపోయినవాడు ప్రాణములు పోగొట్టుకొనును రాక్షసోత్తమా!  
దినకరంనకు దీటువచ్చెడు రామునితో నొంటరిగా యుద్ధమెట్లు  
చేయగోరెదవు? అని మహాదరుండు కుంభకర్ణునితో జెప్పి రాక్షసులనడుమ  
నున్న రావణాసురుని జూచి యిట్లనియె

రాక్షసాధీశ్వరా! నీవు సేతాదేవిని చేజిక్కించుకొనియు  
మాటలాడుచున్నావు నీవు కోరిన తోడనే యాబిడ నీ స్వాధీనముగాగలదు  
జనకాత్మజ నీ వశ్యయగుట కొక్కయుపాయంబు నాకు దోచుచున్నది  
అందులకియ్య కొందువేని చెప్పెద నాలకింపుము

నేనును, ద్విజిహ్వుడును, సింహాద్రియును, కుంభకర్ణుడును,  
వితర్ధనుండును అనుమేఘేదుగురును రాముని వధింపుటకై పోవలయునని  
చాటింపుము మేము శక్తి వంచనలేకుండా యుద్ధంబు గావించెదము  
రామలక్ష్మణులను జయించితిమా! మనకేలాటి యుపాయముతోను  
బనిలేదు రాముడు దుర్జయుండై జీవించెనా! మేమందఱు బాణములచేత  
గాయములు జేసికొని రుధిరధారలతో రామనామములు చెక్కబడిన  
బాణములను గైకొని యుద్ధభూమి నుండి యిచ్చుటకి వచ్చి

రామలక్ష్మణులను భక్షించి వేసినామని కేకలు వేయుచు నీ చరణ సరోజములకు నమస్కరించెదను అప్పుడు నీవపరిమితమోద దోలనూగుచు బహుమానములొసంగుము ఒక రాక్షసుని యేనుగుపై నెక్కించి రామలక్ష్మణులు వధింపబడిరని పట్టణమంతయు జాటింప బంపుము రాజా! నీవమితానందసాగరమున దేలుచందంబున భృత్యులకు దాసదాసీ జనంబులకు భోగ్యపదార్థములను, ధనంబును నొసంగుము భటులకు కుసుమదామములను, వస్త్రములను, మధ్యంబును మిక్కుటముగ నొసంగుము నీవు సంతోషముతో మధ్యమును గ్రోలుము రామలక్ష్మణులు రాక్షసులచే భక్షింపబడిరను వార్తను పట్టణమంతయు సీత యొద్దకు బోయి పతివియోగము వలన గలిగిన శోకమును బోకార్చి మృదుమధుర వాక్యములతో బలుకరించుచు ధన ధాన్యములను, ఉత్తమ పదార్థజాలంబును, రత్నములను, సీతాదేవి కొసంగి యాబిడమనస్సు నాకర్షించుకొనుము ఆమెకు వేణు నాథుడులేమింజేసి భీతిచే నీకు వశ్యులగును స్త్రీలు స్వభావంబుననే చపలత్వముగల వారుగదా! ఈకపటోపాయముచేత సుందరాకారుడగు రాముని మరణవార్తను విని వేరే యాశలేకపోవుట వలన సీత నీ స్వాధీనము కాగలదు దుఖాంబుధినిమగ్నులై యెట్టకేలకు నిన్నాశ్రయించును నేను దీర్ఘాలోచనమొనరించి నీకు హితంబు గతిపెరిని నీవు రాముని యెదుటంబడుదువేని ముప్పుగలుగును నీకాంక్ష యిచ్చటనే నీదేటును యుద్ధము చేయకుండటయే సుఖము నీ కోర్కెదీరిన పిమ్మట యుద్ధముతో బనిలేదు సైన్యమును నశింపజేయక తాను ప్రాణసందేహము నొందక, యుద్ధమాడకనే శత్రువులను జయించెడు రాజేంద్రుడు సత్కీర్తినార్జించి రాజ్యలక్ష్మిని బొంది బహుకాలము సుఖించునని మహాదరుడు రావణునితో జెప్పెను

**కుంభకర్ణుని రావణుడు యుద్ధమునకు బంపుట**

మహాదరుని వాక్యములను కుంభకర్ణుడాలకించి మహాద్రేకుడై యిట్టి మాటలింక జెప్పవలదు భద్రముగ నుండుమని యతని బెదరించి



రాక్షసోత్తముని జూచి యిట్లనియె అన్నా! నా పరాక్రమము నీకు దెలిసియే యున్నదిగదా! నేనిప్పుడే బోయి దురాత్ముడగు రాముని బదిమార్చి నీ భయంబుడిపెదను సుఖముగా నుండుము వానరులు మహాశూరులు జలములేని మేఘములవోలె వ్యర్థముగనిట్లు గర్జింపరు అసదృశంబుగా కర్తవ్యంబు గావించి నా గర్జనంబును కదనరంగమందు జూపెద జూడుము శూరులు తమ్ముదాము పాగడుకొనరు అవమానోక్తుల కిసుమంతేనియు సహింపజాలరు ఎవ్వరికిని దెలియకుండగనే తమంతకు దాము గొప్పకార్యమొనరింతురు

మహాదరుడా! పండితోత్తములమని దురహంకార పీడితులగు నిన్ను బోలిన వారు బీరువులై బుద్ధిహీనులై బోదించిన బోధనాలకించియే రాక్షసేంద్రు డిట్టి యాపదకు గురియైనాడు యుద్ధము పేరు విన్నతోడనే భయపడునట్టి మీరలు రాజేంద్రున కెల్లప్పుడును నిష్ఠకములాడుచు నాతడు బోయిన మార్గమునుబట్టి పోవుచు నింతకు దెచ్చితిరి లంకాపురంబును రాజామాత్రము శేషించు చందంబున గావించితిరి బొక్కసముతోబాటు సైన్యమంతయు నశింపజేసినారు మీరందఱు రాజునకు శత్రువులుగాని మిత్రులు గారని నాకు దోచుచున్నది మీయందఱి తప్పువలన సంభవించిన దోషనివృత్తికై నేను భండనంబున కేగుచున్నానని కుంభకర్ణుడు పలుకగా రావణుడు పకపక నవ్వి తమ్మునకిట్లు బదులు పలికెను యుద్ధవిచారదుండవగు కుంభకర్ణ! ఈ మహాదరుడు యుద్ధమునకు వెఱచి యిట్లు బలుకుచున్నాడు నిన్నుబోలిన బలవంతుడగు తమ్ముడును, స్నేహితుడును, నాకెందు బోయినను దొఱకడు తమ్ముడా! నీవు బోయి శత్రువులను రూపుమాపి జయలక్ష్మిని గొనితెమ్ము నా భయంబు బాపగల బలాఢ్యుడవనియే నిన్ను నిద్ర నుండి లేపినాను శీఘ్రముగ యుద్ధమునకు బోయిరమ్ము నీవు శూలంబును కరంబునందాల్చి పాశహస్తాడవగు కాలుని మాడ్చి భయంకరాకారుడవై దుర్దర్శుడవై దశరథసుతులను, వనచరులను, భక్తింపువను నీ భయంకరాకారమగు రూపమును జూచిన తోడనే కోతులన్నియు బరుగిడిపోవును రాజకుమారులకు గుండెలు బ్రద్దలగును పోయి రమ్మని రావణుడు జెప్పి కుంభకర్ణుడు జయించునను నమ్మకముతో సంతుష్టుడై

కళంకములేని కలానిదివలె నుండెను కుంభకర్ణుడగ్రజాడు జెప్పిన మాటలు విని పరమసంతోషుడై బవరంబునకు బయలు దేరి నిప్పులు గ్రక్కబున్న తీక్షణమైన శూలములను గైకొని నేనొక్కడనే బోయెదనని రావణునితో జెప్పెను అప్పుడు రావణుడు కుంభకర్ణుని జూచి తమ్ముడా! ఏకాకివై యుద్ధమునకు బోవంజనదు శూలముద్గరాదులను ధరించి సైన్య సమేతుడవై సమరంబునకు బొమ్ము వానరులమిత పరాక్రమాలురు వేగవంతులు గాఢయత్నమొనరించు వారలు ఏకాకిగానున్న వానిని గాని, ఏమటుపాటున నున్నవానిని గాని దంతములచే జీల్చి వధించెదరు నీవు జాగరూకుడవై సైనికులతో గూడి పొమ్ము వానరులందఱిని రూపుమాపి జయలక్ష్మిని గొనిరమ్ము పోయిరమ్ముని రావణుడు కుంభకర్ణునితో జెప్పి సింహాసనము నుండి వెకిలేచి సువర్ణమయమగు రత్నహారమును తమ్ముని కంఠసీమ నలంకరించెను బాహుపురులను, అంగళీయకములను, దివ్యాభరణములను, చంద్రబింబమును బోలిన ముక్తాహారమును, కర్ణకుండలములను, పరిమళభరితమైన కుసుమదామములను కుంభకర్ణున కొసంగి యలరింపజేసెను నీలమణులతో జేయంబడిన మొలత్రాడును ధరించి అమృతమధనమునకై వాసుకిచేజుట్టుబడిన మందరపర్వతము మాడ్చి రావణుని తమ్ముడు బ్రకాశించెను ఇవ్విధంబున సర్వభూషణా లంకృతుడై చక్కగా వ్రేల్చబడిన యగ్నిహోత్రునిభంగి కుంభకర్ణుడు వెలుగొందుచున భేద్యమైన మైమణువును దాల్చి సంధ్యాకాలమందలి మేఘముచే గప్పబడిన హిమత్పర్వతంబు కరణినెంతయు బ్రకాశించెను త్రిశూలంబును గరంబునందాల్చి త్రివిక్రమావతారంబును దాల్చిన నారాయణుని భంగిదేజరిల్లుచు రావణుని గౌగిలించుకొని యాతని చుట్టును బ్రదక్షిణంబు గావించి సాష్టాంగనమస్కారము జేసి సమరంబునకు దరలెను రావణుడు మహాబలశాలియగు కుంభకర్ణుని జక్కగా నాశీర్వదించి సాగనంపెను రథికులందఱు గుమిగూడి శంఖభేరీధ్వనులు చెలరేగ నుత్తమాయుధధారులై రథికశ్రేష్ఠుడగు రాక్షసోత్తముని వెంబడించిరి రాక్షసులు భుజంగములను, ఉష్ణములను గార్దభములను, గుఱ్ఱములను, సింహములను, గజములను, మృగములను, పక్షులను, అరొహించి కుంభకర్ణుని వెంబడించిరి రాక్షసాంగనలు పుష్పవర్షమును గురిపించిరి గర్వంబున నొడలుదెలియక రుధిరపానమత్తుడై బయలుదేరెను

అయుధధారులగు నల్లనికాటుకరాశి వంటి దేహంబుగల రాక్షసులు శూలంబులను, ఖడ్గంబులను, పెక్కుబారలుగల పరిమంబులను, గదలను, ముసలంబులను, తాళవృక్షంబులను, ధరించి కుంభకర్ణుని వెంట నడచిరి నూనుధనుస్సుల వెడల్పును ఆజువందల ధనుస్సుల పొడవును, బండిచక్రములంతటి కన్నులును గలిగి మహాకాయంబుతో భయంకరుడై మహాపర్వతంబుకరిణి నొప్పారుచు దహింపబడిన పర్వతంబువోలె దనవెంట వచ్చుచున్న రాక్షసులను కుంభకర్ణుడు సమీపించి పాతాళకుహరాకారంబగు నోరువిప్పి వికృతంబుగ నవ్వె యిట్లనియె రాక్షసులారా! ఇప్పుడు లంకాపురంబంతయు వానరులు చుట్టుముట్టడించుటకు రామలక్ష్మణులే కారణము కావున దొలుతి వారినిరువురను దునుమాడుట ముఖ్యకర్తవృష్టై యున్నది ఇప్పుడే రామలక్ష్మణులను రణమందు జంపెదను అగ్నిశలభములను దహించు చందంబున వానరులను రూపుమాపెదను అరణ్యమందు విహరించెడు నిగచరజాతి మావంటి విలాస పురుషులకొక తొక్కలేదనియెడు కుంభకర్ణుని పలుకులానికించి రాక్షసులందఱు సముద్రముప్పొంగు విధంబున మోదవార్ధినీదుచు మహాద్వని గావించిరి

కుంభకర్ణుడవ్వధంబున యుద్ధమునకు బోవుచుండ మహాభయంకరములగు యశుభ నిమిత్తంబులెన్నియో బొడసూపినవి జలధరంబులు జ్వాలలతోడను, పిడుగులతోడను, గార్షభవర్ణములై గానుపించినవి భూమి గడగడవడంకినది గోమాయువులు నోటమంటలను గ్రక్కుచు నఱచినవి గృధ్రములు మాలిక వోలె మార్గమందు బారులుగట్టి వ్రాలినవి కుంభకర్ణుని యెడమ కన్నును, యెడమభుజమును జలించినవి భాస్కరుడు కాంతిహీనుడయ్యెను వాయువు సుఖంబుగా వీవదయ్యెను కొఱవి యొక్కటి యాకాశమునుండి క్రిందికి బడినది రాక్షసుడు కాలచోదితుండై మహాభయంకరంబులగునాయుత్పాతంబులను సరకుగొనక యుద్ధమునకు బోయి వానరులను దిలకించెను పర్వతాకారుడగు కుంభకర్ణుని జూచి వానరులు దశదిశలకు బాణిపోయిరి రావణుని తమ్ముడది జూచి సంతోషించి మేఘమువోలె గల్గించెను ఆ మహాద్వని నాలకించి ఛేదింపబడిన సాలవృక్షంబులగైవడి వనచరులందఱు నేలంబడిరి కింకరులతో గూడిన యమధర్మరాజువోలె కుంభకర్ణుడు శత్రువులను వధింపబోయెను

## కుంభకర్ణుడు వానరులతో యుద్ధము జేయుట

పర్వత శిఖరాకారుండగు కుంభకర్ణుని సింహనాదము నాలకించి భయంబున బరుగిడుచున్న వానరులను అంగదుజూచి నలుని, నీలుని, గవాక్షుని, కుముదుని జూచి యిట్లనియె సౌమ్యులగు వానరులారా! మీరు క్షుద్రవానరులకైవడి భయపడి పరుగిడుచున్నారు మీ స్వరూపమును బలపరాక్రమములను, కులధర్మములను మఱచి పరుగెత్తిపోవుట న్యాయమా! ఎచ్చటికి బోయెదరు? వెనుకకు మరలిరండు ప్రాణములపై మీకింత తీపియా? భయమొందకుడు ఈతడు యుద్ధవీరుడు గాదు ఇది మనలను భయపెట్టుటకు నిర్మింపబడిన యంత్రము రాక్షసులచే నిర్మింపబడిన యాయంత్రమును మనమందఱు ధైర్య సాహసములతో నశింపజేయుదము రండు మరలిరండనియెడు వాలిసుతుని వాక్యములను వానరులాలకించి యూఱుకొని అందఱుంజేరి పాదపంబులను, పర్వతంబులను, కరంబులంబూని యుద్ధభూమికేగి పరమక్రుద్ధులై మత్తకరీంద్రముల మార్చి కుంభకర్ణుని బ్రహరించిరి పర్వతశిఖరంబుల చేతను, పెనుశిలలచేతను, పుష్పితంబులగు వృక్షములచేతను, వానరులెంత గొట్టినను మహాబలుండగు కుంభకర్ణుడు చలనంబు నొందదయ్యెను పర్వతశిఖరములు, వృక్షములు, అతని దేహమునకు దగిలి నూఱు ప్రయ్యలై నేలబడినవి

ప్రజ్వరిల్లాడు కొర్పిచ్చు వనంబులను దహించి భస్మంబు గావించు చందంబున కుంభకర్ణుడు పరమకుపితుడై మహాపరాక్రమశాలురగు వానరవీరులను వధింప బూనెను పెక్కండ్రు వానరోత్తములు రాక్షసోత్తమునిచే నిహతులై దేహమంతయు రుధిరధారలొలుకుమండ నేలంబడి యెఱ్ఱిని పుష్పములుగల వృక్షంబుల పగిది నొప్పారుచుండిరి కుంభకర్ణుని ధాటికాగజాలక యొకరినొకరు తిరిగి చూడకుండ లంఘించి పరుగిడసాగిరి కొందఱు సాగరంబున బడిరి కొందఱాకాశంబున కుద్గమించిరి మఱికొందఱు సేతుమార్గమును బట్టి పరుగెత్తి పోయిరి వెలవెలంబోవు ముఖంబులతో గొందఱు మిట్టపల్లపు భూములకు బరుగులిడిరి వృక్షంబులు కొన్ని వృక్షంబుల నారోహించినవి కొన్ని

పర్వతంబులకుఁజీకినవి కొందఱు జలరాశినిబడి మునిగిపోయిరి కొందఱు వానరులు గుహలలోనికిగి తలలందాచుకొనిరి కొందఱు భయబ్రాంతులై దిక్కుదోచక గూర్చుండిరి కొందఱు నేలంబడిరి మఱికొందఱు మూర్ఖులో మునింగి చచ్చినట్లు పడియుండిరి ఇవ్విధంబున పరాజితులై పరుగులిడుచున్న కపులను అంగదుడు జూచి యిట్లు చెప్పెను ఎదురలేని పరాక్రమ సంపన్నులగు వానరులారా! నిలువుడు, నిలువుడు పరుగెత్తవలదు యుద్ధమునకు సన్నద్ధులై మరలిరండు మీరీయుద్ధభూమినుండి భయపడి పరుగెత్తినచో భూమినంతయు దిరిగినను తలదాచుకొనుటకు మీకు చోటు దొరకదు అందఱు మరలిరండు ప్రాణములు రక్షించుకొనియు మీకేమి ప్రయోజనము? మీరలాయుధంబులను విసర్జించి పరుగిడిపోయినచో మీ ధర్మపత్నులే మిమ్ములను యెగతాళి సేయదురు పౌరుషముగల వారలకిది మరణముకంటే గొప్పదిగదా! మనమందఱు సత్కుల సంజాతులమై యుండియు క్షుద్రవానరులవోలే భయపడి పరుగిడు చున్నారే! ఎందుబోయెదరు పరాక్రమంబును గోల్పోయి పరుగెత్తుచున్న మీరందఱు నల్పులని చెప్పబడుదురు మేమిట్టి వారమనియు, అట్టి వారమనియు మీరందఱు మున్ను నాత్మస్తుతి జేసికొన్నవారలే గదా! నేడదిమఱిచి పరుగెత్తుట తగునా? ఆ ప్రగల్భములన్నియునేడెందు బోయినవి ఎందులకింతటి పిఠికిపందలైతిరి మనకాయుస్సు స్వల్పమై యుద్ధమందు నిహతులైనచో వీరస్వర్గమలంకరించెదము ఈ పదవి యెవరికి లభ్యము కాగలదు? వనచరులారా! భండనంబున శత్రువులను వధించి సత్కీర్తి నార్జించుకొందము లేదా యుద్ధంబున ప్రాణంబులను గోల్పోయి బ్రహ్మలోకమును బడయుదము మండుచున్న నిప్పును జూచి శలభంబుదాటి పోవంజాలని యట్లు కుంభకర్ణుడు రాముని బారింబడి తప్పించుకొని పోవంజాలడు ప్రాణరక్షణ కొఱకు బరుగిడినచో మనమిచ్చినాళుల నుండియు నార్జించిన కీర్తి నశించి పోవును ధీరచిత్తులై నిలువుడని అంగదుడు వానరులతో జెప్పెను అంగదుని వీరోచిత వాక్యములాలకించి వానరులు తమ పిఠికితనంబు నిట్లు వెల్లడించుకొనిరి అంగదా! మేముకుంభకర్ణునకెదురొడ్డి నిలువంజాలము భయంకరముగ మమ్ములను మర్దించుచున్నాడు తాళంజాలక ప్రాణ రక్షణార్థము

పరుగెత్తుచున్నాము మాకు గావలసినది ప్రాణమేనని జెప్పుచు దశదిశలకు బాణిపోయిరి అప్పుడా యంగదుడు వీరోచిత వాక్యములతో వానరులను యుద్ధమునకు బురికొల్పెను అంతలోనే హనుమంతుడు వచ్చి తోడ్పడిన పవన తనయుడు వచ్చుటను గాంచి వానరవీరులమితానందమొంది సుగ్రీవాజ్ఞ కెదురుచూచుచు యుద్ధసన్నద్ధులై నిల్చియుండిరి ఋషభుడు, శరభుడు, మైందుడు, ధూమ్రుడు, నీలుడు, గుముదుడు, సుషేణుడు, గవాక్షుడు రంభుడు, తారుడు, ద్వివిదుడు, పనసుడు మొదలగు వానర వీరులందఱు హనుమంతుని మున్నడుకొని యతిత్వరితముగ యుద్ధాభిముఖులై బయలుదేరిపోయిరి మహాకాయులగు వనచరీతములు అంగదుని మాటలు విని పరమసంతుష్టులై ప్రాణంబులపై నాశ వదలి తమ పరాక్రమంబులనుగ్గడించు కొనుచు శౌర్యవంతులై యుద్ధోత్సాహంబుచే దుములంబగు యుద్ధంబు గావించిరి వృక్షములను, గొప్పపర్వతములను, కరంబులంబూని కుంభకర్ణుని దఱిమి కొట్టిరి కుంభకర్ణుడమిత క్రోధావేశుడై వానరులను నానావిధములుగా గొట్టి బాణందోలెను పెక్కండ్రు వానరులు నేల గూలిరి గరుత్మంతుడు సర్పముల నొడిసి పట్టునట్లు కుంభకర్ణుడు యుద్ధరంగమందు వానరులందఱిని బట్టి భక్షింపదొడంగెను వానరులు గుమిగూడి ధైర్యంబును గోల్పోవక పాదపంబులను పర్వతంబులను బట్టుకొని యుద్ధమునకు వెనుదీయక నిలువంబడిరి అంతలోనే ద్వివిదుడు పర్వతంబునొక దానిని గ్రేకొని కుంభకర్ణుని పైకి విసరెను అది గుఱితప్పి యాతనిపై బడక రాక్షససేనపైబడి గుఱిములు, ఏనుగులు, రథంబులు చూర్ణమై పోయెను అదిజూచి ద్వివిదుడు మఱొక్క పర్వతశిఖరంబును దీసికొని విసరెను ఆ దెబ్బచేత రణరంగమంతయు రుధిరప్రవాహములచేత నిండిపోయెను రాక్షస రథికులతిక్రోధమానసులై భయంకరముగ సింహనాదము లొనరించుచు వానరీతముల శిరంబుల నెన్నింటినో ఖండించిరి వానరులు గూడ వృక్షములను టకలించుకొని రాక్షసులను రథగజతురంగములను, ఉష్టములను ధ్వంసముగావించిరి మారుతాత్మజుడనంతవైన యాకసంబున కెగసి పర్వత శిఖరంబులను, నానావిధములైన వృక్షములను, కుంభకర్ణుని శిరంబుపై వర్షించెను కుంభకర్ణుడా వృక్షములను దట్టివేసి

శూలంబును గైకొని పర్వతశిఖరంబులను భేదించెను నిశితమైన శూలంబును కరంబునందాల్చి వానరసేనను దఱిముచున్న రాక్షసునకు పవనాత్మజుడు పర్వతంబు నొకదానిని బొకలించి యడ్డముగా నిల్చి కుంభకర్ణుని గొట్టెను రాక్షసోత్తముని దేహము నుండి మేదస్సు, రక్తము ప్రవహించి క్షోభ నొందిపజేసెను తటిత్రుకాశసంకాశుండగు రావణుని తమ్ముడు శూలమును గిఱగిఱందిప్పుచు కుమారస్వామి శక్తిచే గ్రౌంచపర్వతంబును భేదించుకరణి పవన తనయుని వక్షస్థలంబునం బొడిచెను వాయుసుతుండు మూర్ఛితుడై నోట రక్తమును గ్రక్కుచు బ్రళయ కాలమేఘగర్భారవమువోలె భీకరంబుగా నఱచెను హనుమంతుడు మూర్ఛితుడగుటంజేసి రాక్షసులమితానందమొంది సింహనాదంబులు గావించిరి వానరులు భయమంది, దిక్కులకుంబరచిరి నీలుడదిజూచి చెదరిపోయిన సేనలను నిలువరించి కుంభకర్ణునిపై నొక్క పర్వతంబును బడవేసెను ఆ రాక్షసుడా పర్వతంబును బిడికిటంబొడువగా నదిబద్ధలై యగ్నికణంబులు రాల్చుచు నేలంబడినది ఋషభుడు, శరభుడు, నీలుడు, గవాక్షుడు, గంధమాదనుడను ఐదుగురు వానరోత్తములు కుంభకర్ణుని జుట్టు ముట్టి పర్వతంబుల చేతను - పాదపంబులచేతను, అఱచేతుల తోడను, పాదముల చేతను, బిడికిళ్ల చేతను బ్రహరించిరి ఆ దెబ్బలన్నియు నాతనికి సుఖస్పర్శముగా దోచినవిగాని కించెత్తెనను బాధగలిగింపవయ్యెను ఆ తరుణంబున కుంభకర్ణుడు ఋషభుని రెండు చేతులతో బిగియారగొగిలించుకొని గట్టిగా నదిమెను భయంకర బలుండగు ఋషభుడు రాక్షసుని భుజ పీడితుడై నోట రక్తమును గ్రక్కుచు నేలంబడెను మఱియు ముష్టిఘాతంబుచే శరభుని వధించి నీలుని మోకాటంగ్రుమ్మి, గవాక్షు నఱచేతంబ్రహరించెను గంధమాదనుని కాలదన్నెను పాపమాదెబ్బలకు వానరోత్తములు మూర్ఛనొంది భేదింపబడిన మోదంగ వృక్షంబుల పగిదినేలంగూలిరి వనచరులవ్విధంబున నేలంగూలుటం జూచి పెక్కువేల వానరులు కుంభకర్ణుని పైకిబోయి యా పర్వతాకారుని దంతములతో గొఱికి నఖంబులతో గీతీ, పిడికిళ్లతో బొడిచి మోకాళ్లతో గ్రుమ్మిరి ఆ రాక్షసోత్తముండిది జూచి పరమకుపితుడై గరుత్మంతుడు సర్పంబులను భక్షించు చందంబున వానరులను భక్షింపదొడంగెను పాతాళకుహరంబును బోలియున్న కుంభకర్ణుని

నోటినుండియు, చెవులనుండియు ముక్కురంధ్రములనుండియు వనచరులు వెడలివచ్చు చుండిరి అట్లు వెడలి వచ్చుచున్న కోతులను రాక్షసోత్తముడుజూచి విజిచి భక్తింపమొదలిడెను మఱియు నాతడు ప్రళయికాలాగ్ని హోత్రునిమాడ్కి రోద్రాకారుడై మహితలంబంతయు రక్తమాంసమయంబొనరించెను స్వేచ్ఛావిహారమును సల్పుచు నిదాఘకాలమందు యెండియున్న యరణ్యములను దహించునట్లు కుంభకర్ణుడు వానరసేనలను దహించెను వృక్షచరులు గుంపులు వీడి నాయకుడు లేమింజేసి పరభీతచిత్తులై రోదనంబు గావించిరి తుదకు దిక్కుదోచక రాముని శరణుజొచ్చిరి అంగదుడు వానరులకు బరాభవము చేకూరుటంజూచి పర్యతశిఖరంబు నొక్కదానిని గైకొని కుంభకర్ణుని శిరంబుపై గొట్టెను అ దెబ్బకు రాక్షసుడమిత కోపోద్రేకుడై మండిపడుచు నంగదునెదుర్కొని శూలంబు నాతనిపైకి విసరెను యుద్ధవిశారదుండగు వాలిసుతుండు తన లాఘవంబుచేత శూలంబు బారినుండి తప్పించుకొని రాక్షసుని వక్షస్థలంబుపై గొట్టెను కుంభకర్ణుడాదెబ్బకు మూర్ఛిల్లి కొంత తడవునకు దెప్పటిల్లి పరమకుపితుడై పిడికిలి నలవరించి యంగదుని బొడిచెను అంగదుడాదెబ్బకు మూర్ఛిల్లి నేలకొఱగెను కుంభకర్ణుడది జూచి శూలంబును కరంబునందాల్చి సుగ్రీవునిపై బోయెను రావణుని తమ్ముడు తనపైకి వచ్చుటంజూచి సుగ్రీవుడు యుద్ధోత్సాహుడై గంతులు వైచుచు పర్యత శిఖరంబు నొకదానిని గైకొని గిజగిఱుద్రిప్పుచు త్వరితంబుగా బోయెను సుగ్రీవుడు వచ్చుటంజూచి కుంభకర్ణుడభిముఖంబుగా నిల్చెను అప్పుడు వానరేంద్రుడు రాక్షసోత్తముని జూచి యిట్లనియె

కుంభకర్ణా! రణరంగమందు గొప్ప వానరవీరులను బడవైనావు అన్యులకలవిగాని ఘనకార్యమొనరించినావు వానరసైన్యములను భక్తిందినావు మహాయశంబు నార్జించుకొంటివి వానరులను వధలుము అల్పులతోనా! నీ రణకౌశలంబు జూపుట రా రమ్యు ఇదిగో! నేను వేయుచున్న పర్యతంబునకు సహించి నిలువుము అంతియే చాలును రమ్మని సుగ్రీవుడు కుంభకర్ణునితో జొప్పెను అ మాటలు రాక్షస శ్రేష్ఠుడాలకించి ఓహో! నీవు విరించి మనుమడవు బ్రహ్మపుత్రుడగు ఋక్షరజుని కుమారుడవు బలపరాక్రమ సంపన్నుడవు ఇదంతయు మాకు



జక్కగా దెలియును నీవేల గర్హించెదవు? రారమ్మనిన తోడనే సుగ్రీవుడు వజ్రాశని సమానంబగు నవృద్ధతంబును గిఱగిఱండ్రిప్పుచు తొమ్మువై బడవైచెను అవృద్ధతంబు చూర్ణమై పోయెను వానరులూ విచిత్రమును జూచి భయపడి దు ఖంబునొందిరి రాక్షసులమితానందభరితులై సింహనాదంబు లొనరించిరి కుంభకర్ణుడమితోద్రేకుడై సుగ్రీవునిపైకి శూలంబును బ్రయోగించెను హనుమంతుడదిజూచి తక్షణమే యచ్చోటున కుద్ధమింది కుంభకర్ణుడు ప్రయోగించిన శూలంబును బట్టుకొని మోకాలికానించి విఠిచి వైచెను కాంచనాలంకృతంబగు తీక్షణమైన శూలంబును విఱుచుటంజూచి వానరులు పరమామోదమొంది సింహనాదములొనరించుచునలుకెలంకులకును బరుగెత్తుచు, గంతులు వైచుచు వాయుసుతుని బూజించిరి తన శూలంబు విఱుబడుటకెంతయు కుపితుడై లంకామలయపర్వతము నుండి శిఖరంబును బ్రేకలించి సుగ్రీవునిపై బడవేసెను ఆ దెబ్బకు వానరరాజు మూర్ఛిల్లి నేలంబునను రాక్షసులది జూచి సంతసించి సింహనాదంబులు గావించిరి కుంభకర్ణు డద్భుతంబును భయంబును గలిగించు పరాక్రమముతో జేరంజని యాతనింబట్టి ప్రచండ వాయువు పయోధరంబును గొనిపోవు చందంబున గొనిపోయెను సుగ్రీవుని హరించితిమేని రామలక్ష్మణులతో గూడి యున్న వానరసైన్యమునంతయు నపహరించినట్లగునని కుంభకర్ణుడు దలపోసెను సుగ్రీవుని రావణుని తమ్ముడపహరించుకొని పోవుచుండగా దేవతలందఱు నాశ్చర్యమొందిరి

వానరసేనలు పరుగిడుటయు సుగ్రీవుడు కుంభకర్ణునిచే బట్టువడుటయుంజూచి వాయుసుతుండిట్లుదలపోసెను ఔరా! వానరాధీశుండు రాక్షసునిచే బట్టువడినాడే! ఇంకనే జేయవలసిన కర్తవ్యమెద్ది? ఈ పర్వతాకారుడగు కుంభకర్ణుని బిడికిటంబొడిచి భిన్నదేహుని గావించి సుగ్రీవుని విడిపించెదను అప్పుడు వనచరులందఱు సంతోషంబుధినిచుగ్నులయ్యెదరు వానరేంద్రుడేమి సామాన్యుడా దేవాసురులును, ఉరగులును, యేకమై వచ్చి పట్టుకొన్నను విడిలించుకొని రాగల సమర్థుడు గదా! ఇప్పుడేమియు భయములేదు మూర్ఛితుండగు కతంబున నింతదనుక దెలియకున్నాడు త్వరితంబుగ మూర్ఛదేరి

రాగలడు వానరులకు హితమొనగూర్చగలడు నేను విడిపించినచో  
యమ్యహావీరునకు మనోదు ఖమును హానియు జేకూరును సుగ్రీవుడు  
ఎచ్చవజకు వనచరులకు దైర్యంబును బురికొల్పుచు నిచ్చటనే  
యుండెదనని మారుతాత్మజుడాలోచించుచుండెను

కుంభకర్ణుడు సుగ్రీవునెత్తుకొని పోవుచుండుటం జూచి రాక్షసులు  
సుగందజలంబును గురిపించిరి ఆ చల్లదనమునకు సుగ్రీవుడు మూర్ఛదేతీ  
కుంభకర్ణుని భుజంబుపై నుండి లంకాపురంబులోని రాజమార్గమును  
జూచుచు నేనిట్లు బట్టువడియున్నానే! ఏమి ప్రతీకారమొనరింపవలయునని  
అలంచి అటుకుగోళ్లతో శత్రువు చెవులను గిల్లి దంతములతో ముక్కు గొఱికి  
బాధించెను ఆ బాధకు సహింపజాలక సుగ్రీవుని నేల బడవైచి నలిపి  
కొట్టెను రాక్షసులచే ననేక విధంబుల బ్రహరింపబడియు సరకుసేయక  
నతిత్వరితంబుగ గగన మార్గమున కెగిసి రాముని జేరెను ముక్కుచెవులను  
బోగొట్టుకొని వికృతాకారుడై కుంభకర్ణుడు శోణితార్ద్రదేహుడై నిర్ధరిణులతో  
గూడియున్న పర్వతంబు కరణి జూపట్టుచు భీమ, విక్రముండై  
యుద్ధాభిముఖుడయ్యెను నీలాంజనరాశి వోలె నలరారెడు దేహముగల  
రక్కసుండొక ముగ్ధరంబును కరంబునందాల్చి వానర సైన్యంబు జొచ్చి  
భక్షింపసాగెను మఱియు బుభుక్షాపీడితుండై రక్తమాంసముల  
యందాసగొన్నవాడై వానరులను యెలుగుబంట్లను రాక్షసులను  
పిశాచములనుగూడ భక్షింపదొడంగెను వానరులు పాదపశిలా  
యుధంబులచే గొట్టుచున్నను సరకుసేయక రక్తమాంసములొల్ల  
బుగ్గసందులనుండిగారుచుండ దొఱకిన వారందఱిని మ్రింగుచుండెను  
వనచరులు వెఱగంది రాముని శరణు జొచ్చిరి కుంభకర్ణుడు వానరుల  
వెన్నంటి దణుముచు యేడెనిమిది వందలను, ఇరువది ముప్పది వందలను  
చేతులంగ్రుచ్చి యెత్తి భక్షింపదొడంగెను

లక్ష్మణుడిది యెఱింగి కుపితుడై కుంభకర్ణు నెదుర్కొనియేడు  
బాణంబులారక్కసుని దేహముపై నాటించెను ఆ రాక్షసోత్తముడు  
లక్ష్మణుని సరకుగినక పాదఘాతంబులచే భూమి బ్రద్దలగునట్లు రాముని  
మీది కేగెను

### కుంభకర్ణుడు రామునిచే జిహ్వల

రామచంద్రుడు తన మీదికి వచ్చుచున్న కుంభకర్ణునిపై బయింకరాస్త్రంబొందు సందించి నిశితబాణంబులను బ్రయోగించి తొమ్మున నాటంజేసెను రామబాణఘాతంబులచే రాక్షసోత్తపూరిత క్రోధావేశుడై నోటినుండి యగ్నిజ్వాలల బయలుదేరుచుండ రామాభిముఖుడై పరుగెత్తెను రాముడది జూచి కుంభకర్ణుని గదిను, సర్వాయుధములన్నిటిని నేలబడగొల్పెను రాముని అమ్ముడు నిరాయుధుడై ముష్టియుద్ధమా గావించెను రాముని బాణంబులచే గూల్చబడిన రుద్రరాక్షసుడై కుంభకర్ణుడు పర్వతంబునుండి సెలయేలు ప్రవహించు బాహిరహిమము మహాద్రేకుడై వానరులను రాక్షసులను, వల్లూకసులను శక్తింపచు యుద్ధరంగమందు స్వేచ్ఛగా విహరించుచుండెను అంతటిలో దనివిజెందక రాక్షసుండొక పర్వత శిఖరంబును గిరిగిరించి రామునిపై వైచెను పురుషోత్తముండగు రామచంద్రుడు కాంచనాలంకృతంబగు లక్ష్మణుడు దప్పని సప్తబాణంబులచే బర్వత శిఖరంబును ఖండించెను మేరుశిఖరాకారుండగు కుంభకర్ణుడు రెండు వందల వానరుల వీరులపై కడరెను రాముడదిజూచి రాక్షస వీరుని బాణంబులన్నింటిని నేల బడగొట్టెను

అప్పుడు సుమిత్రా సూనుండు రాముని జూచి యిట్లనియె అన్నా! కుంభకర్ణుని వధించుటకనేకోపాయంబులున్నవి ఈ రాక్షసుడు రక్తముచేత దాసి మత్తుడైయున్నాడు ఇతనికి వానరులనియు, రాక్షసులనియు దెలియకున్నది రాక్షసులను వానరులను బట్టి మ్రొంగుచున్నాడు చూడుమని వానరులకివ్యధంబున ననుమతినొసంగెను వానరులారా! మీరందఱు కుంభకర్ణునిపై నారోపించి నిలుపుడు ప్రముఖ సేనాధిపతులందఱు నీతని కదలమెదలనీయక బట్టియుండుడు మీరట్లుగావించుతేని దుర్బుద్ధియగు రక్కసుడు నేలబడుటయేగాక వానరులను జంపకుండును జాగరూకులై మెలగుడనిన లక్ష్మణుని వాక్యములాలకించి వనచరులందఱు సంతృప్తులై కుంభకర్ణునారోపించిరి దుష్టగణంబు మావటిని విదలించ ధంబున రాక్షసోత్తముడు తనపై

నారోహించియున్న వానరులందఱిని విదిలించివైచెను రాముడదిగాంచి దుష్టుని వదించు నిమిత్తమై కాంచనాలంకృతముగా యుత్తమధనువునొందు గైకొని క్రోధారుణలోచనందై నిష్ఠులారాల వానరులమితానంద లరిలులగునట్లు రోషివేసుడై లక్ష్మణునితో గూడ అంగకర్షణి మీది కడఁచెను

మహాకాయుడును కిరీటదారుండునగు అంభకర్ణుని శోణితా ప్లుతమైన సర్వాంగములను, దిగ్గజంబును ధిక్కరించుచు దుర్వారుడై వెదకి వెదకి వానరులను భక్షించు వానిని, మేఘము వర్షించు విదంబున వక్త్రంబు నుండి రక్తంబు స్రవించు వానిని చాలుకచే రక్తమును నాకుచు క్రోధారుణలోచనందై కాలునిబోలియున్న వానిని, రాముడు జూచి దనుస్సును సారించెను రాముని వింటినారిడ్డని నాలకించి సహింపజాలక ౮ ముని మీదికి బోయెను తన మీదికి పర్వతాకాటనగు రాక్షసుడు బరతెంచుటంగాంచి రాముడిట్లనియె రాక్షస రాజా! కుంభకర్ణా! రాదమ్మ! ఛయపడివలదు నేను ధనుర్ధరుండనైయున్నాను చక్కగా జూడుము అమరేంద్రుని జయించిన వాడనని యలచెదవు గాబోలు! నేను రాముడను సురేంద్రుడను గాను ఇంక స్వల్పకాలములోనే నిన్ను వధించెదను దీర్ఘనిద్రలో మునింగెదవు రమ్మనియెడు రాముని మాటలాలకించి కుంభకర్ణుడు ఈతడే రాముడు గాబోలునని వికృత స్వరంబున బకబక నవ్వుచు గోపోద్రేకుడై వానరులగుండెలవియ రామచంద్రుని మీదికి బరుగెత్తి కదనరంగమందున్న రాముని జూచి మేఘ గంభీర నిస్వనంబున కుంభకర్ణుడిట్లనియె రామా! నేను విరాధుడను గాను కంఠుడంతకును గాను పాదలమాటున దాగియుండి నీవు చంపిన వాలిని గాను మారీచుడను గాను వారందఱిని వధియించితిని గర్వింపవలదు నేను కుంభకర్ణుడను ఇదిగో! ఇనుముతో జేయబడిన భయంకరాకారంబగు ముగ్ధరంబును గన్నులరర జూడుము దీనిచేతనే మునుపు దేవదానవులను జయించితిని ముక్కుచెవులు పోయిన వాడనని చుల్కనగా జూడవలదు ముక్కుచెవులు పోయినను నాకు బాధలేదు ఇక్ష్వాకుల తిలకా! రామా! రమ్మ! శీఘ్రంబున నీ పరాక్రమంబును నాపై గనబజువుము నీ పౌరుష పరాక్రమములెఱింగిన పిమ్మట నిన్ను బట్టి భక్షించెదను రా రమ్మనియెడు కుంభకర్ణుని పలుకులాలకించి వజ్రతుల్యములగు బాణములతో రాముడు

గొట్టెను రాక్షసాత్మముడినుమంతేనియు జలింపడాయెను ముద్గరంబుచేత బాణములను నివారించుకొనెను శ్రీరాముడు వాయువ్యాస్త్రంబునుదీసి ముద్గరసహితంబుగా కుంభకర్ణుని బాహువును బండింబ వైచెను రాక్షసాత్మముడు బిన్నబావాడై భయంకరముగ నఱచెను

రామాస్త్రముచే బండింపబడిన ముద్గరసహితమైన హస్తము వానర సైన్యమును దునుమాడినది పరాజతులైన వనచరులు దు ఖాగ్నిలో గుములుచు భయపడి గడగడవడంకుచు మహాభయంకరమైన రామకుంభకర్ణుల ధ్వంధ్వయుద్ధమును జూచిరి వాయువ్యాస్త్రము చేతనొక కరంబు బండింపబడియుండియు కుంభకర్ణుడు రెండవ కరంబుచే నొక భూరుహంబును బొకలింపచుకొని రాముని మీద కడరెను సౌలప్యక్షసహితంబుగా నాతని మఱొక్క బాహువును గూడ నైంద్రాస్త్రము చేత రాముడు బండించెను ఆ బండితంబైన బాహువు నానావిధ మహీరుహంబులను పర్వతంబులను వానరులను, రాక్షసులను, జూర్ణముగావించుచు నేలంబడినది రెండు చేతులును దెగిపోయి యఱచుచు తన మీదికిరయంబున వచ్చుచున్న కుంభకర్ణుని జూచి రాముడర్థచంద్రమువోలె నలరెడు బాణంబులను దీసికొని యాతని పాదంబులను భేదించెను ఆ రాక్షస వీరుని పాదంబులు నేలంబడుచున్న ధ్వని దిక్కులను, పర్వతగుహలను, మహాంబురాశియందును, లంకాపురమందును వానరరాక్షసులసేనలయందును నిండి వెలంగినది అవ్విధంబున బండిత పాణిపాదుడై నోరుదెఱచుకొని గర్జించుచు రాహువు చంద్రుని గబళింపబోవుకైవడి రాఘవుని మీదికి రాక్షసుండు బోయెను రాముడు నిశితబాణపరంపరలను కుంభకర్ణుని నోటినిండ నింపివేసెను అప్పుడు రావణుని తమ్ముడూపిరాడక నోట మాటలు రానందున గట్టిగా నఱచుచు నెట్టకేలకు మూర్ఛనొందెను వజ్రాయుధతల్పవగు దివ్యబాణంబు నొక్కదానిని రాక్షసాత్మమునిపై బ్రయోగించెను వీడుగునుబోలిన యా దివ్యబాణము దశదిశల వెలుగొందుచు బోయి సురేంద్రుడు వృత్రాసురుని శిరంబు బండించుమాడ్కి మహా పర్వత శిఖరాకారంబును పెనుకోటలు గలదియును చలింపచున్న చారుకుండలములచే నొప్పారునదియునునగు కుంభకర్ణుని శిరంబును

రాముడు ఖండించెను కుండలాలంకృతమగు శిరంబు ఖండన వేగంబున నాకాశగతంబై రాత్రియందుదయించిన పునర్వసు నక్షత్రముల రెండింటి నడుమనుండు చంద్రబింబమువోలె వెలుగొందెను రామబాణంబుచే గొట్టబడిన శిరంబు నేలబడునప్పుడు చర్యాగృహంబులును, పురద్వారంబులును ప్రాకారంబులును విఠిగి నేలగూలినవి కుంభకర్ణుని కళేబరంబు నేల బడునప్పుడు చుట్టునున్న వానరులనేక కోట్లు నలిగిపోయిరి పర్వ తాకారంబగు కళేబరంబు నీరాకరంబునంబడి మొసళ్లను, మత్స్యములను, మహాభుజంగములను మర్దించి నేలపైకి బడినది భూమియు పర్వతంబులు చలించినవి సురులమితానంద సాగరంబున దేలియాడుచు సింహనాదంబులు గావించిరి దేవర్షి మహర్షులును, దేవతలును ఉరగులును, గరుడగుహ్యకులును, యక్షగంధర్వాదులును, గగనవీధినుండి రావపరాక్రమమున కమితానందమొంది యాశ్చర్యనిమగ్నులైరి కుంభకర్ణుడు హతుడగుటం జూచి రాక్షసులు భయమంది రోదనంబు గావించిరి రాహుముఖ విముక్తుడగు సూర్యభగవానుడు దేవలోకంబున తిమిరంబును బోగొట్టి ప్రకాశించుభంగి రామచంద్ర భగవానుడు వానరసమూహము నడుమ దివ్యతేజోనిలయుడై వెలుగొందెను వానరులందఱు దేదీప్యమానుడగు రాముని బూజించిరి

### కుంభకర్ణుని మరణవార్త నాలకించి రావణుడు దుఃఖించుట

రామునిచే గూలినకుంభకర్ణుని జూచి పోయి రాక్షసులు రావణునకిట్లు దెల్పిరి రాక్షసేశ్వరా! మృత్యుసమానుడగు కుంభకర్ణుడు వానరసేననంతయు జయించి పెక్కుమంది వానరులను భక్షించి యెట్టుకేలకు రామతేజంబున విగతజీవుండాయెను అతని కళేబరము సముద్రమందుబడినది శిరంబు లంకాపుర ద్వారంబు నడ్డగించి భయంకరమైయున్నది రాజా! యేమని దెల్పుదుము నీతమ్ముడు రామబాణాగ్నిచే దావాగ్ని దగ్ధముగావించిన వృక్షంబు మాడ్చి దగ్ధమై

పిండకారంబు నొందియున్నాడని రాక్షసులు రావణుని కెఱిగించిరి రావణుడు తమ్ముని మరణవార్త నాలకించి దు ఖాగ్నిలో గుములుచు నేలగూలెను దేవాంతకుడు, నరాంతకుడు త్రిశిరుడు అతికాయుడు పినకండ మరణవార్త నాలకించి దు ఖాగ్నినీదుచు రోదన మొనరించిరి మహోదర పార్శ్వలు తమ సహోదరుడగు ఓంభకర్ణుడు రామునిచే నేల గూలుటకెంతయు దు ఖితులైరి రావణుడు కొంతతడవునకు మూర్ఛదేఱి తమ్ముని దలంచుకొని దీనుడై యిట్లు విలపింపబడంగెను

అయ్యో! సహోదరా! నన్నెడబాసి పోయితివా? వీరాధిపీరుండవు శత్రుగర్వంబును రూపుమాపువాడవు మహాబలవరాక్రమ సంపన్నుడవు దైవగతంబున నన్ను వీడి యమనదనంబున కరిగితివా? నా దు ఖమును, బంధుజనుల దు ఖమును దీర్చెదవని కొండంత యాశతో నుంటినే! నన్ను నైరాశ్య జలధిని ముంచి నీ దారిని నీవేగితివా? నా దక్షిణ భుజము ఖాలిపోయినది దేవాసురులకు భయపడకెట్లుండును నేనిప్పుడే వధింపబడితిని తమ్ముడా! కాలాగ్ని రుద్రుని బోలియున్న నిన్ను రాముడెట్లు బరిమార్చెను? వజ్రాయుధంబున కైనను వెఱవని నీవు రామబాణంబులకెట్లు గురియై నేలంబడి నిదురించుచున్నావు? అక్కటా? దేవతలందఱు మహర్షులతోగూడ గుమిగూడి గగనవీధి నుండి కన్నులార నిన్నుజూచుచు సింహనాదము లొనరించుచున్నారు అన్యులకలవిగాని వానరవీరులు లంకాద్వారంబుల నారోపింతురు ఇది ముమ్మాటికిని నిశ్చయంబు ఇంక నాకీ రాజ్యభోగము లొందుకు సీతతో నాకేమి పనియున్నది? సోదరా! నిన్నెడబాసి నేనెట్లు జీవించును నీవు బోయిన చోటునకే నన్నుగూడ గొనిపోమ్ము నిమిషమైనను నీయెడబాటున కోర్వగలనా? నాచేబరాభవమొందిన దేవతలందఱు నన్ను జూచి పరిహసించురు నేనెందుబోదును మహాత్ముడగు నా యనుంగు తమ్ముడు విభీషణుడు జెప్పిన మంగళకరంబగు మాటలను అజ్ఞానినై విననల్లకింతటి యాపదకు గురియైతిని అతని పలుకులే యధార్థములైనవి ప్రహస్తుడును నీవును నాశంబు నొందిన పిమ్మట విభీషణుని మాటలు నా మనస్సును బీడించుచున్నవి పరమధార్మికుడును, శ్రీమంతుడునునగు నాతమ్ముని వున్నదదేమికోట తిని దానికి సలితమి దు ఖరూపమున

నాకనుభవమునకు వచ్చినది నేనిక దు ఖసాగంబును దాటజాలనని రావణుడు పరిపరి విధంబుల పనవివనవ యేడ్చి మూర్ఛనొంది నేలంబడెను

### త్రిశిరుడు దుఃఖించుచున్న తండ్రి నోదార్పణ

శోకాక్రాంతుడై శోకసాగంమగ్నుడై విలపించుచున్న రావణుని త్రిశిరుడు జూచి యిట్లోదార్చెను తండ్రి! మా పినతండ్రి బలపరాక్రమ సంపన్నుడు దైవయోగంబున హతుండయ్యెను దీనికెవ్వరేమి చేయగలరు మిమ్ముబోలిన ధీశాలురిట్లు దు ఖింపరు ముజ్జగంబులను ముప్పు తిప్పలు బొట్టగల భీమపరాక్రమోపేతుండవగు నీవే యిట్లు ప్రాకృతుని చందంబున దు ఖించినచో ప్రయోజనమేమున్నది? ఎందుకిట్లు దు ఖించెదవు నీకు బ్రహ్మదత్తమైన శక్తియు, కంకటంబును, బాణంబును, ధనుస్సును, వేయిగార్ద భవములచే బూన్పబడిన మహారథంబును గలవు ఒకప్పుడునీవే యాయుధంబును జేపట్టకయే దేవదానవులను జయించియున్నావు ఇప్పుడా రాముని గూడ జయింపగలవు రాక్షసాధీశ్వరా! యూరడిల్లి యుండుము నేను సమరంబునకేగి గరుత్మంతుడు రగంబులను నశింపజేయునట్లు నీ శత్రువులను దునుమాడివచ్చెదను అమరేంద్రుడు శంఖరాసురుని వోలెను, విష్ణుదేవుడు నరకాసురుని వోలెను, నేనిప్పుడే రాముని దునుమాడి వచ్చెదను నిశ్చింతగా నుండుమని త్రిశిరుడు రావణునితో జెప్పెను రావణుడు తనయుని పలుకులాలకించి కాలబోదితుండగుటం జేసి తనకు బునర్జన్మము నొందినదోయన్నట్లు దలంచుకొనెను

రాక్షసోత్తమలగు దేవాంతకుడును, నరాంతకుడును, అతికాయుడును త్రిశిరుని వాక్యము లాలకించి యుద్ధోత్సాహంబున గర్జించుచు సమరంబునకు నేనుబోయెద, నేనుబోయెదనని పలికిరి పరాక్రమశాలురును, మాయాకోవిదులును, దేవగంధర్వాదుల గర్వంబడంచిన వారును శాస్త్రజ్ఞానముగలవారును సూర్యతేజస్కులునగు కుమారుల నడుమ దేవతలనడుమనున్న దేవేంద్రుని పగిది రావణుడు



ప్రకాశించుచు బిగియారసుతులను గొగిలించుకొని వారి రక్షణార్థమై తన తమ్ములైన మహాదర పార్శ్వలను బంపెను త్రిశిరుడును అతికాయుడును, దేవాంతకుడును నరాంతకుడును మహాదర పార్శ్వలును, కాలచోదితులై యాయుధప్రహరంబుల బారినండి తప్పించెడు యోధులను సుగంధ ద్రవ్యములను బూసికొని రావణునకు బ్రదక్షిణమొనరించి కదనంబున కరిగిరి మహాదరుడు మత్తకరీంద్రము నారోపించెను త్రిశిరుడుత్తమాశ్వంబులను బూన్చిన రథంబును, అతికాయుడొకయుత్తమరథంబు నారోపించిరి నరాంతకుడు మనోవేగంబును, మహాకాయంబును గలిగియున్న శ్వేతాశ్వంబుపై నెక్కి గూర్చుండెను దేవాంతకుడు వజ్రములచేత నలంకరింపబడిన ఎరిఘంబును కరంబునందాల్చి విష్ణుదేవునివలె నలరారెను మహాపార్శ్వుడు మహాగదను కరంబునందాల్చి కుబేరుని భంగి బ్రకాశించెను ఈ రాక్షసులార్చురును కరీటాది భూషణాలంకృతులై గొప్ప సేనలంగూడి లంకాపురంబును వీడి బయలుదేరిరి ఉత్తమాయుధ ధారులగు రాక్షస వీరులు మహాదరాదులను వెంబడించిరి రాక్షసుల యాయుధపంక్తి శారద జీమాతములవలె ధవళకాంతులను వెదజల్లుచు హంసల పంక్తులవలె బ్రకాశించుచుండెను

### త్రిశిరుడాదిగాగల రాక్షసులు అంగదాది వానరులచే మడియుట

ఆ రాక్షసులార్చురును శత్రువులనైనను దునుమాడవలెను లేదా రణరంగమండసువులనైనను గోల్పోవలయునని దృఢనిశ్చయములై యుద్ధదుర్ముఖులై గర్జించుచు సింహనాదంబు లొనరించుచు, శత్రువులను దిరస్కరించుచు, బాణంబులను గైకొని బవరంబునకు బోయిరి వారి భుజస్థాలన ధ్వనులచేత భూమి గడగడలాడెను సింహనాదములచే నాకాశము బ్రద్ధలగునట్లుండెను అట్లు పరమామోదమొందుచు యుద్ధోత్సాహములై పెనుశిలలను, పాదపంబులను, బట్టుకొని యుద్ధంబునకు సన్నద్ధులై వానరసైన్యమును రాక్షసులు ఊచిరి గజాశ్వరథసంకీర్ణమై

వచ్చుచున్న రాక్షస సైన్యమును వానరవీరులు జూచి సంతుష్టులై సింహనాదంబులు గావించిరి రాక్షసులు వానరుల సింహనాదంబులాలకించి సహింపజాలక భయంకరముగ గర్జించిరి వానరవీరులు పాదపశిలాయుధంబులను దాల్చి పరమక్రుద్ధులై రాక్షస సైన్యముందు స్వైర విహారమును సల్పిరి రాక్షసులు వానరులపై బాణవర్షమును గురిపించిరి రాక్షసులకును, వానరులకును భయంకరమైన యుద్ధము జరిగెను నిశాచరులు గురిపించుచున్న బాణవర్షమున కెదురొడ్డి నిల్చి వృక్షచరులు వృక్షములను పెనుశిలలను, పర్వతంబులను అసదృశముగ గురిపించిరి ఉభయసైన్యములందును, యుద్ధోత్సాహమినుమడింప సింహనాదంబులు గావించిరి వనచరులు యుద్ధంబున సంక్రుద్ధులై పైకెగిరి రాక్షసులను, రథంబులను, అశ్వములను, గజములను, రాళ్లతో గొట్టి చూర్ణముగావించిరి పిడికిట పోటులచే గొందఱు రాక్షసులు క్రుద్ధును మిటకరించుచు నేలబడి యఱచిరి రాత్రించరులు కఱకు బాణములను, శూలముధరారులను, ఖడ్గములను, శక్తులను గైకొని వానరులను వధించిరి ముహూర్తమాత్రంబున గదనరంగమంతయు శోణితాఘ్రతమైన శవంబులచే నిండిపోయినది రాక్షసులు వనచరులతోనే వనచరులను బట్టి కొట్టిరి వృక్షచరులు నిశాచరులనుకొని నిశాచరులతోనే గొట్టిరి వానరులు ప్రయోగించెడు పెనుశిలలను రాక్షసులు బట్టుకొని వారినే గొట్టిరి వానరులు రాక్షసుల చేతియాయుధములను బట్టుకొని రాక్షసులనే వధించిరి మఱికొందఱు వానరులు రథంబును యేనుగు చేతను, ఏనుగును గుఱ్ఱంబు చేతను, విచిత్రముగ వధించిరి వానర రాక్షసుల పోరు రానురాను భయంకరమైన గనుపట్టెను రణరంగమంతయు దుర్గమంబై యుండెను

ఆ తుములయుద్ధమందు వానరులకు జయంబును, రాక్షసుల కపజయంబును గలుగుటను గాంచి మహర్షులు దేవతలు మోదాహ్లాదమున దేలియాడిరి ఆ సమయంబున నరాంతకుడు వాయువేగంబునకు దీటైన గుఱ్ఱంబు నెక్కి నిశితశూలాయుధంబును గైకొని మహాంబుదిని మత్స్యంబు ప్రవేశించునట్లు వానర సైన్యములో బ్రవేశించి యేడువందల వానరులను వధించి చీకాకు బరచెను విద్యాధరులు మహర్షులాదిగాగల వారందఱు

వానరసేన యందు విహరించుచున్న నరాంతకుని జూచుచుండిరి ఆ రాక్షసవీరుని మార్గమంతయు మాంసోజితమయ్యెయుండెను దావానలంబు వనంబులను దగ్ధంబు జేయుకరణి వానరసేనలను దహించెను నరాంతకుని ప్రాసంబుచే బొడువంబడిన వానరులు పర్వతంబుకరణి నేలంబడిరి అప్పుడాతడు వర్షాకాలమందలి వాయువు వోలె వానరసైన్యమందంతటను స్వేచ్ఛగా విహరించెను వానరులు భయపడి పరుగిడుటకు గాని, నిల్చుటకుగాని, కదలుటకుగాని యశక్తులై మహాధ్వనిగలుగునట్లొనరి అంతలో కుంభకర్ణునిచే మూర్ఖులొ మునింగియున్న వానరోత్తములు మూర్ఖుదేతీ సుగ్రీవునిచెంత నిలువంబడిరి నరాంతకునకు వెఱచి యిట్టటు పరుగెత్తుచున్న వానరసేనను సుగ్రీవుడుజూచి అంగదునితో నిట్లనియె అంగదా! నీవీ క్షణమే బోయి యశ్వరూఢుడై వానరులను వదించుచున్న రాక్షసుని రూపుమాపి రమ్మని యాజ్ఞాపించెను

వానరేంద్రుని యానతిని శిరంబునందాల్చి తారాసుతుండు జీమూత సంఘము నుండి సూర్యుడు వెలువడి వచ్చినట్లు మేఘాకారమై యొప్పారెడు వానరసైన్యము నుండి బయలుదేరెను నానావిధములైన పర్వతములను కరంబునందాల్చి యుండుటచేత గైరికాదిధాతువులచే నొప్పుచున్న పర్వతంబుకరణి వానరోత్తముడు ప్రకాశించుచునే యాయుధంబును గైకొనక నఖదంతములనేయాయుధంబులుగా దలంచి నరాంతకుని జేరంజని యిట్లు చెప్పెను నరాంతకా నిలునిలుము ఈ యల్పవానరులతో నీకేమి పనియున్నది? వజ్రతుల్యంబగు నీప్రాసంబును నా వక్షస్థలంబుపై నొక్కమాటు వేయుమనిన అంగదుని వాక్యములను రాక్షసుండాలకించి పెదవి గొఱుకుకొని కృష్ణసర్పంబుమాడ్కి గాఢ నిట్రార్పులను బుచ్చుచు కుపితంబై ముండుచున్న ప్రాసమును గిఱిగిఱిదిప్పుచు నంగదునిపై వైచెను వజ్రసమానమగు వాలిసుతుని వక్షస్థలమునకు దగిన ప్రాసము విఠిగి నేలబడెను విఠిగిపోయిన ప్రాసమును జూచి యఅచేయినెత్తి నరాంతకుని గుఱ్ఱమును గొట్టెను ఆ యశ్వరాజము నాలుక గొఱుకుకొని నేలగూలెను రాక్షసుండమిత కోద్రావేశుడై పిడికిలి నెత్తి వానరోత్తముని తలపై బొడిచెను అంగదుడు

తలబగిలి కేడిరక్తమును గార్చుచు మూర్ఖిల్లి కొంత తదవునకు దెప్పుతల్లి నరాంతకునిబలంబున కాశ్చర్యము నొందెను వాలిసుతుండు వజ్రమునకెనయైన తన పిడికిలి నలవరించి మహాద్రేకుడై రాక్షసుని యొప్పు బొడిచెను ఆ ముష్టి ఘాతంబుచే తొమ్ము బ్రద్దలై నలిగి పైకుద్గమించి రక్తధారలచే దోగుచు వజ్రాయుధంబుచే బర్వతంబుకరణే నేలంగూలెను నరాంతకుడు నేలబడిన తోడనే వానరుల మితానందాల్లినదిరి రాముడాశ్చర్యము నొంది అంగదుని శ్లాఘించెను అంగదుడు సంతుష్టుడై మరల యుద్ధ సన్నద్ధుడాయెను

దేవాంతకుడును, త్రిశిరుడును, మహాదరుడును, నరాంతకుడంగదునిచే హతుండగుట కెంతయువగచి రోదనమొనరించిరి మహాదరుడు మేఘ సమానంబగు మహాగజంబు నారోపించి అంగదుని దరిమొను దేవాంతకుడు తన తమ్ముడు నేలగూలినందుకు దు ఖితుడై దేదీప్యమానంబగు పరిఘంబుగొని వాలిసుతుని మీదికి బోయెను వీరుండగు త్రిశిరుడు సూర్యబింబమువలె వెలుగొందెడు యుత్తమాశ్వంబులు బూన్చిన రథంబారోపించి వాలిపుత్రునితో సమరంబు జేయుటకరిగెను మహావీరులగు రాక్షసాత్తములు మువ్వరును తన మీదికి వచ్చుటంజూచి వానరోత్తముడు గొప్ప భూజంబునొక్కదానిని బెల్లగించి సురనాథుడు వజ్రాయుధమును బ్రయోగించు చందంబున దేవాంతకునిపై విసరెను త్రిశురుడది జూచి నిశిత బాణంబులచే నావృక్షమును భేదించెను అంగదుడు వెంటనే యాకాశంబున కుద్గమించి మహారుహంబులను, పర్వతంబులను గురిపించెను త్రిశురుడు సంక్రుద్ధుడై వాని నన్నిటిని గఱకు బాణంబులచే ఖండించివేసెను మహాదరుడు పరమక్రుద్ధుడై వజ్రతుల్యములగు తోమరంబులచే నంగదుని వక్షస్థలముపై గొట్టెను దేవాంతకుడు మఱింత క్రోధమానసుడై పరిఘంబుతో వాలిసుతుని గొట్టెను ఏకకాలంబున మువ్వరు రాక్షసవీరులచే నెదిరింపబడి యు వాలిసుతుండినుమంతేనియు వ్యధనొందడాయెను పరమ దుర్లయుండగు వానరోత్తముడు మహావేగంబున పైకెగిరి మహాదరుడెక్కియున్న మహాగజంబు నఱచేతందట్టి వైచెను ఆ దెబ్బచేత యేనుగు కన్నులూడి పడెను మదగజము సహింపజాలక గట్టిగా నఱచెను ఆ యేనుగుదంత

మూడవెఱికి దానిచేత దేవాంతకుని గొట్టెను ఆ వ్రేటునకు రాక్షసుడు వాయువుచే ద్రోయంబడిన వృక్షంబునైవడి నిశ్చేష్టుడైపడి రక్తమును గ్రక్కెను కొంతతడవునకు దేవాంతకుడు దెప్పరిల్లి పరిఘంబును గైకొని గిఱగిఱం ద్రిప్పి యంగిదుని గొట్టెను వానరశ్రేష్టుడా దెబ్బకు బోరగిలంబడి వెంటనే పైకి లేచెను వానర రాజపుత్రుడు లేచుటంజూచి రాక్షసరాజపుత్రుడగు త్రిశిరుడు మూడు బాణంబులచే నొసటంగొట్టెను మువ్వురు రాక్షసులు చేరి యంగదునిపై బడుటను జూచి హనుమంతుడు, నీలుడు తోడ్పడిరి నీలుడొక పర్వత శిఖరంబును త్రిశిరునిపై వైచెను ధేమంతుడగు రావణపుత్రుడా పర్వతశిఖరంబును గఱకుబాణంబులచే దునియలు గావించెను అది జూచి దేవాంతకుడు పరిఘంబును బూని వన తనయుని మీదికి బోయెను తన మీదికి వచ్చుచున్న దేవాంతకుని జూచి హనుమంతుడాతనిపై కెగిరి శిరంబుపై వజ్రతుల్యంబగు పిడికిటం బొడిచి రాక్షసుల గుండెలవయునట్లు సింహనాదంబు గావించెను ఆ ముష్టిఘాతంబుచే రావణుని పుత్రుడగు దేవాంతకుని శిరంబు పెక్కు ప్రక్కలై దంతములును, నేత్రములును, నేలరాల నాలుక వెలువడి విగతజీవుండై త్వరితంబుగ ధరణీతలంబుపై వ్రాలెను దేవాంతకుడు హతుండగుటను జూచి త్రిశిరుండమిత క్రోధానేశుడై నీలుని వక్షస్థలంబుపై నిశితబాణ పరంపరలను గురిపించెను

అంతలో మహాదరుడు క్రుద్ధుడై మందరపర్వతంబును భాస్కరుండారోహించునట్లు పర్వతాకారమగు మఱియొక మత్తకరీంద్రము నెక్కి సమరంబునకు వచ్చి నీలుని వక్షస్థలమందు బాణవృష్టిని గురిపించెను వానరసేనా నాయకుండవ్వధంబున రాక్షసుని బాణవర్షంబుల నభివర్షితుడై రుదిరాగ్రదేహుడై కదల మెదలక స్తంభితుడాయెను మఱికొంత తడవునకు మహాభయంకరచేగుడగు నీలుడు తెలివొంది వృక్ష సమాహాలంకృతంబగు నొకపర్వతంబును బొల్లగించి యెగసి వచ్చి మహాదరుని శిరంబుపై గొట్టెను ఆ దెబ్బకు మత్త కరీంద్రముతో గూడ మహాదరుండు గత వ్రాణుండై పర్వతంబువోలె నేలకొఱగెను త్రిశిరుడు తన పిన్నతండ్రి నేలబడుటంజూచి క్రుద్ధుడై హనుమంతుని తీక్షణ బాణజాలంబుచే నొప్పించెను హనుమంతుడమిత క్రోధమానసుడై పర్వత శిఖరంబును బ్రయోగించెను

త్రిరుండావర్చత శిఖరంబును తన కఱకుబాణంబులచే బెక్కు ప్రయ్యలు గావించెను పవనాత్మజుడది జూచి రావణాత్మజునిపై వృక్ష వర్షమును గురిపించెను ఆ వృక్షజాలంబును త్రిశిరుడు బండంచి సింహనాదంబు గావించెను అంజనానందనుండది గాంచి మహాద్రేకుడై రుహగజంబును మృగరాజు చీల్చునట్లు రాక్షసుని గుఱ్ఱంబును నఖంబులతో జేల్చివైచెను త్రిశిరుండు క శరాత్రింబోలినశక్తిని గైకొని హనుమంతునిపై బ్రయోగించెను పవనతనయుండా శక్తినిబట్టి విఠిచి సింహనాదంబు గావించెను వానరులది జూచి సంతసించి మేమగర్జన మొనరించిరి త్రిశిరుడు కరవాలంబును గైకొని సమీరనందనుని తొమ్ముపై గొట్టెను వాయుసుతుండా వ్రేటునుగొని రాక్షసుని తొమ్ముపై నఱచేతంబ్రహ్మరించెను రావణాత్మజుండా దెబ్బకు మూర్ఛితుడై చేతియాయుధంబు జాతీపడ నేల కొఱగెను మూర్ఛితాత్మజుండా రాక్షసుని ఖడ్గంబును బొటికికొని రాక్షసలోకము తల్లడిల్లునట్లుగా సింహనాదంబొనరించెను త్రిశిరుండంతలో బ్రికి లోచి విడికిటంబొడిచెను హనుమంతుడదిక క్రోధావేశుడై తీక్షణంబగు ఖడ్గంబుచే కిరీటకుండలాలంకృతంబులగు త్రిశిరుని మూడు శిరంబులను ఖండించెను ఆకాశము నుండి నక్షత్రములు రాలుకరణి రజనీచరుని మూడు శిరంబులు నేల రాలినవి రాక్షసులది జూచి వెఱగంది దిక్కులకు బాఱిరి వానరులు వాయుసుతుని శ్లాఘించుచు సంతోషంబుది నిమగ్నులైరి

త్రిశిరమహోదరులు వధింపబడటకెంతయు వగచి మహాపార్శ్వదధిక క్రోధావేశుడై దేదీప్యమానమై రక్తపుష్పమాలికలచే నలంకరింపబడిన గదను కరంబునందాల్చి ప్రళయకాలునిభంగి మందిపడుచు వానరుల మీదికి బోయెను వనచరుల పైకి వచ్చుచున్న రావణుని తమ్ముని జూచి బాహుబలసంపన్నుడగు ఋషభుడొక్క గంతులో ముందునకెగిరి యాతని ధ్రోలనిలువంబడిన ఆమ్మహాపార్శ్వుడు కోపించి వజ్రతుల్యంబగు గదచే వానరవీరుని వక్షస్థలంబుపై గొట్టెను ఆ గదాఘాతంబునకు ఋషభుడు మూర్ఛిల్లి కొంత తడవునకు దెప్పరిల్లి మహాపార్శ్వుని మీదికెగిరి గదను బొటికికొని పలుమాఱు గిఱగిఱంప్రిప్పి రాక్షసుని మస్తకంబుపై బాదెను మహాపార్శ్వుండా దెబ్బకు దంతములు, నయనంబులు రాలి నేలంబడి విగతజీవుడయ్యెను మహాపార్శ్వుడు

నేలబడిన తోడనే సముద్రమును బోలిన రాక్షస సైన్యము భయమంది  
దిక్కులకు బాటిపోయెను

### అతికాయుడు లక్ష్మణునిచే గూలుట

పిన్నతండులును, అన్నదమ్ములును, యుద్ధంబున  
నిహతులగుటంజూచి పర్వతాకారుండగు యతికాయుడుగ్రుడై వేయి  
సూర్యుల వోలే వెలుగొందుచున్న రథంబునాలోపించి వానరులమీది కడరి  
ధనుస్సు సారించి సింహనాదంబు గావించెను వానరులందఱు  
అతికాయుని జూచి కుంభకర్ణుడే మరల లేచి వచ్చినాడని భయభ్రాంతులై  
యిట్టుట పారిపోవ దొడంగిరి రావణాత్మజుని సింహనాదంబునకు భీత్తిల్లి  
నిర్విణ్ణులై శరణ్యుడగు రాముని శరణు జొచ్చిరి రథగతుండై  
పర్వతాకారంబుతో ధనుర్ధరుడై వచ్చుచున్న రాక్షసుని దూరమునుండియే  
రాముడుజూచి యాశ్చర్య నిమగ్నుడై విభీషణునితో నిట్టులనియె

విభీషణా! సహస్రాశ్వంబులచే బున్పబడిన విశాలరథంబుపై  
బర్హతాకారంబుతో బరిధవిల్లుచు ధనుర్ధరుడై వచ్చుచున్న సింహలోచ  
నుండగు రాక్షస సింహుడెవ్వడు? కాంతలీనెడు శూలములచేతను,  
బ్రాసములచేతను, తోమరములచేతను, మృత్యువునాలుకలను బోలిన  
శక్తులతోడను బరివేష్టితుడై మెఱపులతో గూడిన మేఘంబు కరణి  
వెలుగొందుచు వచ్చుచున్న యీ వీరుడెవ్వడు? ఈతని ధనుస్సు లింద్ర  
ధనుస్సును బోలియున్నది రథంబు ధ్వజపతాకములచే నలరారుచు  
నలుగురు సారథులచే దోలబడుచు మేఘగర్జనమును బోలిన ధ్వనిగలదై  
మిఠుమిట్టుగొల్పుచున్నది ఆ రథంబుపై వున్నది యెనిమిది  
తూణీరములున్నవి ధనుస్సులు లెక్కకు మిక్కుటముగ నున్నవి రెండు  
ఖడ్గములు రథంబున నీతని పార్శ్వభాగంబుల నలంకరించి యున్నవి  
ధీరుడై యెఱ్ఱుని పుష్పమాలికను కంఠమున దాల్చియున్నాడు నీలవర్ణుడై  
మృత్యువువోలె మహావక్త్రంబు గలిగి సూర్యుని పగిది దేజరిల్లుచున్నాడు  
కర్ణకుండలములచే నలంకరింపబడియున్న యీ వీరుని మోము పునర్వసు  
నక్షత్రముల నడుమ వెలుగొందెడు పూర్వచంద్రబింబమును బోలియున్నది

ఈ రాక్షసోత్తముని జూచి వానరులు భయపడి పరుగెత్తుచున్నారు ఈ రధికోత్తముడెవ్వడో నాకెఱిగింపుమనియెడు రాము వాక్యము లాలకించి విభీషణుండిట్లనియె

రామా! ఇతడు ధాన్యమాలిని కుమారుడు అతికాయుడు ఇతని బాహుబలంబు నాశ్రయించియే లంకాపురంబు నిర్భయముగ నున్నది రాక్షసేంద్రుడగు రావణునకు సమానుడు రాక్షసాదీకుని కుమారులలో నీతడు సమర్థుడని పేరెన్నిక గన్నవాడు వృద్ధులను సేవించును విద్యావంతుడు, సర్వాస్త్రవేత్తలలోనుత్తముడు గుఱ్ఱపుస్సారి యందగ్ర గణ్యుండు ధనుర్విద్యాపారంగతుడు ఏనుగుమీదను, రథంబు మీదను, స్వైరవిహారమును సల్పుటయందు ప్రావీణ్యము గలవాడు సామదాన భేదోపాయంబులు చక్కగానెఱింగినవాడు నీతిశాస్త్రకోవిదుడు ఇతడు ఘోరతపంబొనరించి బ్రహ్మచలన దివ్యాస్త్రములను బడసి శత్రువులను జయించియున్నాడు దేవాసురులచే వధ్యుడు గాకుండుట కీతనికి ద్వివ్యక్తవచంబును మహారథంబును సురజ్యేష్ఠుడొసంగెను ఈ యతికాయుడనేకమార్లు దేవతల నోడించెను యక్షులను వధించి రాక్షసులను రక్షించెను సురేంద్రుని వజ్రాయుధమును స్తంభింపజేసిన వరుణుని పాశంబును గూడ నీతడు ప్రతిహతము గావించియున్నాడు రాక్షసోత్తముడు బుద్ధిమంతుడు దేవదానవుల గర్వంబుబంచినవాడు రావణుని పుత్రుడు ఇతని వధించుటకు శీఘ్రముగా బ్రయత్నింపుడు అలసించినచో బాణాగ్నిచే వానరులను దగ్ధము చేయునని విభీషణుడు జెప్పెను

అంతలోనే యతికాయుడమితోద్రేకుడై వానరసైన్యంబుజొచ్చి జ్యానాదంబొనరించి పలుమాఱు సింహనాదంబుగావించెను అతికాయుని సింహనాదంబునాలకించి కుముదుడు, మైందుడు, నీలుడు, శరభుడుననియెడు వానరోత్తములు పాదపంబులను, పర్వతశిఖరంబులను గైకొని యొక్కపెట్టున నతికాయునెదిరించిరి అస్త్రకోవిదుండగు రావణునందనుడు కాంచనాలంకృతమగు బాణపరంపరలచే వారిని బాధించెను సింహము మృగ సమూహమును జీకాకు పరచునట్లుగ రాక్షసుండు వానరులను జీకాకు పఱచెను బాణపీడితులై వృక్షచరులేమి



చేయుటకును దోచుకుండిరి అతికాయుదంతలో వానరులను బీడింపనొల్లక  
ధనుస్తాణీరంబులతో రాముని జేరంబోయి గర్వముతో గూడిన  
పరుషోక్తులతో నిట్టులనియె రామా! నేను రథంబున ధనుర్బాణధరుండనై  
రణంబుజేయు కాంక్షతో నిల్చియున్నాను భయపడి పరుగెత్తెడు  
వానరులతో సమరంజొనరింపను యుద్ధత్సాహంబున నన్నెదిరించు  
వాడెవ్వడో యిప్పుడు నాపై యుద్ధమునకు రావచ్చును ధీరుడెవ్వడో  
ముందునకు రమ్మనియెడు రావణుని ఉచయుని పలుకులను సుమిత్రా  
తనయుండానికించి క్రోధారుణలోచనుడై యమ్ములపొదినుండి బాణంబెత్తి  
యతికాయుని ముందు నిలువంబడి జ్యానాదంబు గావించెను ఆ  
జ్యావల్లీనాదంబు భూమియందును పర్వతములందును, దిక్కులందును  
వ్యాపించి రాక్షసుల గుండెలను దద్దరిల్లజేసెను లక్ష్మణుని ధనుర్బాణ  
నాలకించి రాక్షసోత్తముడమితాశ్చర్యమునొంది ధశరథసుతుని జూచి  
యిట్లనియె లక్ష్మణా! నీవు పిన్నవాడవు పరాక్రమకార్యము  
లందసమర్థుడవు మృత్యువును బోలిన నాతో యుద్ధంబు జేయవచ్చితివా?  
ఎంతమాట వెనుకకు మరలిపోమ్ము నాచే విడువంబడు నస్త్రంబుల ధాటికి  
హిమత్పర్వతంబును, భూమ్యంతరిక్షములును, సహింపజాలవు హాయిగా  
నిదురలో మునింగియున్న ప్రళయకాలానలము నేల బ్రజ్వలింప జేసెదవు  
ధనుస్సును వీడి తరలిపోమ్ము నన్నెదిరించి నిష్కారణముగా ప్రాణంబులేల  
గోల్పోయెదవు? నాకెదుకొడ్డి నిల్చిన పిమ్మట మరలిపోక ధీరచిత్తుండనై  
నిలువగలిగితివేని రమ్ము ఈ క్షణమందే నీప్రాణంబులను బలిగొని  
యమసదనంబునకు బంపెదను త్రినేత్రుని త్రిశూలుమును బోలియున్న  
నా బాణంబులను బరికింపుము రా రమ్మని యతికాయుడు లక్ష్మణునితో  
జెప్పి వింటబాణంబు సంధించెను మహాజేహీనిలయుడగు సుమిత్రా  
సుతుండతికాయుని జూచి పరమకుపితుండై గభీరార్థముగల మాటలతో  
నిట్టులనియె

దురాత్మా! ఏల బ్రేలదవు? ఈ మాటల వలన నీవధికుండవెట్లెత్తివి?  
ఎవ్వరైనను కార్యము జేయుటవలన శూరులనిపించుకొందురు గాని  
తమ్ముదాము పొగడుకొనుటవలన శూరులగుదురా? నేనిదే  
ధనుర్బాణంబులు ధరించి నిల్చితిని ఇప్పుడు నీ బలంబుజూపుము

కార్యరంగమునకు గట్టువడి నీ స్వరూపమెట్టిదో గనబరచుము ఊరక నీయంతకు నీవేల పాగడుకొనెదవు? యుద్ధంబున పౌరుషంబు జూపువాడే శూరుడు గాని యాత్మశ్లాఘిశూరుడెట్లగును? నీవు సర్వాయుధంబులను ధరించి ధనుర్ధరుడవై రథంబును నారోహించి యున్నావు నీ బాణ పరంపరలచేత గాని, దివ్యాస్త్రములచేత గాని నీ బలపరాక్రమము నెఱుక వజ్రము అటుపిమ్మట చక్కగా పక్కమైన తాటివండును తొడిమనుండి పవనుడు రాల్చునట్లు నా శరంబులచే నీ శరంబును బడద్రోసెదను కాంచన భూషణంబులగు నా బాణంబులతిత్వరలో నీ రుధిరంబును గ్రోలగలవు బాలుడనని నన్నెంత మాత్రము చుల్కనగా జూడవలదు బాలుడను గాని, వృద్ధుడను గాని భండనంబున మృత్యువును బోలినవాడనని తలంచుము త్రివిక్రమావతారంబున విష్ణుడేవుడు బాలుడై ముల్లోకంబులను మూడడుగులచే ద్రొక్కలేదా? వ్యర్థ ప్రలాపములొందుకు? రమ్మనియెడు రాముని తమ్ముడనియెడు వాక్యములను రజనీచరుండాలకించి యమిత క్రోధోద్దీపితుడై యుత్తమ బాణంబొందు గైకొనెను విద్యాధరులును, భూతములును, దేవతలును, దైత్యులును, మహర్షులును, గంధర్వులును, వారియుద్ధంబు జూడ వచ్చిరి రావణాత్మజుడు వింట బాణంబును సంధించి లక్ష్మణునిపై బ్రయోగించెను సుమిత్రాసూనుడు తనపైకి వచ్చుచున్న సర్పతుల్యంబగు తీక్షణ బాణంబును అర్ధచంద్రబాణముచే ఛేదించెను ఆ బాణంబు ఖండింపబడుటంజూచి పరమకుపితుడై పంచబాణంబులను గైకొని లక్ష్మణునిపై బ్రయోగించెను దశరథసుతుండా బాణంబులను కఱకుబాణంబులచే ధ్వంసము జేసి నిశితబాణంబునొండు గైకొని వింటంగూర్చి యాకర్ణాంతమునాకర్షించి రాక్షస్తముని లలాటంబునం గొట్టెను అప్పుడాతడు రుధిరాగ్ర దేహుడై చలించెను అతికాయు డివ్యిధంబున కొంతయూరడిల్లి లక్ష్మణా! నీవిట్లు బాణప్రయోగంబు గావించి నాకు మిక్కిలి శ్లాఘనీయుడవగుచున్నావు ఇదే చూడుమని రథగతుండై యొకటి, మూడు, అయిదు, ఏడు బాణంబులను దీసి వింటసంధించి రాజనందనునిపై బ్రయోగించెను తనపై బ్రయోగించిన బాణంబులన్నింటిని రామానుజుడు ఖండించినచే ను రావణపుత్రుడదిగాంచి కుపితుడై నిశితంబగు నొక్క దివ్యబాణంబును దీసి లక్ష్మణుని వక్షస్థలంబుపై గొట్టెను ఆ బాణఘాతంబుచే దశరథసూనుని వక్షస్థలమునుండి, మదపుడేనుగు

దేహమునుండి మదజలంబు ప్రవించుమాడ్కి వేడిరక్తము ప్రవించెను వెంటనే తనమేననాటబడిన బాణంబులను బెరికి వైచి బాధను నివారించుకొని, నిశితబాణంబొందు గైకొని దివ్యాస్త్ర మంత్రముతో గూర్చి ఆగ్నేయాస్త్ర మంత్రముచే నభిమంత్రించెను మహాతేజోనిలయుడగు రావణుని సుతుండు సౌర్యాస్త్రంబును స్మరించి ఆ యస్త్రమంత్రముచే సర్వతుల్యమగు బాణము నభిమంత్రించెను లక్ష్మణుడా యాగ్నేయాస్త్రాలభిమంత్రించి యముడు కాలదండమును బ్రయోగించు చందంబున నతికాయునిపై బ్రయోగించెను అతికాయుడుదిజూచి సూర్యాస్త్రాభిమంత్రితంబగు బాణంబును బ్రయోగించెను ఆ బాణంబు లాకసంబున దళతళమెఱయుచు సర్పంబుల పగిది నొండొంటందాకి దహించుకొని నిస్తేజంబులై భస్మీభూతములై భూతలంబునంబడియె రావణపుత్రుడమితోద్రేకుడై ఐషీకాస్త్రమును బ్రయోగించెను లక్ష్మణుడాయస్త్రమును ఐంద్రాస్త్రముచే గొట్టెను తాను బ్రయోగించిన యైషీకాస్త్రమ్ము ప్రతిహతంబగుటంజూచి రాక్షస రాజనందనుడు క్రుద్ధుడై యామ్యాస్త్ర మంత్రంబుచే బాణంబు నభిమంత్రించి లక్ష్మణునిపై బ్రయోగించెను దళరథ రాజనందనుడది జూచి వాయువ్యాస్త్రంబుచే దానింగొట్టి మేఘంబువర్షమును వర్షించునట్లు బాణవర్షమును గురిపించెను ఆ బాణములతికాయుని మైమఱచును దాకి యుక్కుమేకులు విఠిగినేలంబడునట్లు విఠిగి నేలబడినవి లక్ష్మణుడు గురిపించిన బాణవర్షమంతయు వ్యర్థమగుటందిలకించి వేయి మహాబాణంబుల వర్షించెను అభేద్యమగు కవచంబును ధరించియున్న రాక్షసోత్తమునిపై బురుషోత్తముడు బాణవర్షంబుల నెంత వర్షించినను కించిలైనను నాతడు బాధనొందడాయెను

ఆ సమయంబొటింగి వాయుదేవుడు లక్ష్మణుని జేరవచ్చి యిట్లు జెప్పెను రాజనందనా! ఈ యతికాయుడు బ్రహ్మదేవుని వరప్రసాదమువలన నభేద్యమగు కవచంబును ధరించియున్నాడు వేఠేవిధంబున నితని వధించుటకలవిగాదు బ్రహ్మాస్త్రముచే బరిమార్చు మనియెడు వాయుదేవుని వాక్యములాలకించి లక్ష్మణుడు త్వరితంబుగా బ్రహ్మాస్త్రమంత్రంబు జపించి బాణంబును ధనుస్సున సంధించెను

చంద్రసూర్యాదిగ్రహంబులు భయంబునొందిరి భూమ్యాకాశంబులును, దిక్కులును, చలించినవి యమకింకరుని బోలిన యమ్మహాబాణంబును బ్రహ్మస్త్ర మంత్రముతో నభిమంత్రించి సుమిత్రాసుతుండు సూటిగా విడిచెను లక్ష్మణునిచే విడువంబడి మిణుగురులు గ్రక్కుచు నగ్ని హోత్రంబు కైవడి బరతెంచుచున్న బాణంబును అతికాయుడు శక్తులచేతను, అష్టులచేతను, గదలచేతను, గొడ్డళ్ల చేతను, శూలములచేతను గొట్టెను అమ్మహాస్త్రము భయంకరాకారంబులగు నయ్యాయుధంబులను సరకుగొనక ధగధగమండుచుబోయి యయ్యతి కాయుని కిరీటాలంకృతంబగు శిరంబును ఖండించి వైచెను ఆ శిరంబు హిమత్పర్యత శిఖరంబు మాడ్కి దటాలున నేలగూలెను అతికాయుని శిరంబునే బబడుటందిలకించి హతశేషులగు రాక్షసులందఱు పరమదు ఖితులై వికృతస్వరంబు గానుచ్చైర్నాదంబున రోధన మొనరించిరి నాయుకోత్తముని గోల్పోయి భయపడి యుద్ధ భూమిని వదలి లంకాభిముఖులై త్వరితంబుగా బోయిరి దురాసదుండగు శత్రువును నేలగూల్చి వికసితకమలంబు పగిది విజయంబునొంది వెలుగొందెడు లక్ష్మణుని వానరులందఱు సంతుష్టులై పూజించిరి

**అతికాయుని మరణవార్త నాలకించి రావణుడు దుఃఖించుట**

మహాపరాక్రమశాలియగు తన తనయుండు లక్ష్మణునిచే గూలుటకెంతయు ఖిన్నుడై రావణుడిట్లు బలికెను ఆయుధధారులలో నుత్తముడగు ధూమ్రాక్షుడు అకంపనుడు, ప్రహస్తుడు, కుంభకర్ణు డాదిగాగల రాక్షస ప్రముఖులెన్నడును పరాజయంబునొంది యెఱుంగరు యుద్ధ ప్రేయసలై శత్రుసైన్యములను జయించుచుండిరి అట్టి యుద్ధ కోవిదులను రావణుడు వధించినాడు వీరాధివీరులగు రాక్షసులందఱో వధింపబడిరి ఖరదూషణాదులను వధించిన పరాక్రమశాలురగు రామలక్ష్మణులను గూడ నా సుతుండగు ఇంద్రజిత్తు వరలబ్ధంబులైన దివ్యబాణంబులచే బంధించినాడు దేవాసురులకు గాని

యక్షగంధర్వకిన్నరులకుగాని యలవిగాని బంధమునుండి రామలక్ష్మణులు విముక్తులైరి అది ప్రభావమా? మాయయా? మోసమా? నాకెఱుకబడకున్నది నాయాజ్ఞాను వర్తులై బవరంబునకేగిన రాక్షస వీరులందఱు వానరవీరులచే వదింపబడిరి రామలక్ష్మణులను, సుగ్రీవాది వానరులను విభీషణుని దునుమాడగల సమర్థుడెవ్వడో నాకేమియు దోచుకున్నది రాముని యెదుట బడిన రాక్షసులందఱు రయమై పోయినారే! హా! రాముని బలంబెంతగొప్పది? అతని యస్త్ర బలమునెంతని కొనియాడనగును నా శరహేతుండగు నారాయణుడే రాముడు గాఢోలునని తలంచెదను అతని భయంబునకు వెఱచి లంకాపురద్వారంబులను బంధించి యున్నాము రాక్షసులారా! మీరలేమఱక మిమ్ములను రక్షించుకొనుచు లంకాపురంబున జాగ్రత్తగా రక్షింపుడు అశోకవనంబులోనికెవ్వరిని జొరనీయరాదు మీమీ సేనాభాగములందు గస్తీతిరుగుచు జాగరూకులై వెలగుచుండవలయును సాయంసమయములందుగాని, నిశిగమగువేళగాని, ప్రాత కాలమునందు గాని, ఎల్లవేళలయందును, వానరులు సేయు కార్యములను బరిశీలింపుచుండుడు వానరులని చుల్కనగా జూడరాదు శత్రుసైన్యము సమరంబునకు గడంగియున్నదా? ఊరకున్నదా? మనపైకి వచ్చుచున్నదా? మీరందఱు దెలిసికొనుచుండవలయునని రాక్షసేంద్రుడు రజనీచరుల కాజ్ఞాపించెను రాక్షసులందులకియ్యకొనిరి రావణుడు పుత్రశోకమును భరింపజాలక దీనుడై గాఢ నిట్టార్పులను బుచ్చుచు మండిపడుచు దన గృహంబునకు బోయెను గృహంబు జేరిన పిమ్మట యతికాయాదులందఱు హతులగుటకెంతయు వగచి మూర్ఛిల్లి కొంతతడవునకు దేఱుకొని తమ్ములను, తనయులను దలంచుకొని పనవి పనివి యేడ్చెను

**ఇంద్రజిత్తు తండ్రినోదార్చి యుద్ధమునకు బోవుట**

దు ఖనముద్రమందుమగ్నుడైయున్న జనకుని జూచి యింద్రజిత్తు యివ్వీధంబున నోదార్చెను తండ్రి! ఇంద్రజిత్తు జీవించియుండగా నీపిట్ట విలపింపనేటికి? నా బాణఘాతంబులకెదుర్కొని నిల్చిన వాడెవ్వడును

ప్రాణంబులు దక్కించుకోజాలదు నేనిప్పుడే బోయి రామలక్ష్మణులను బాణంబులచే జీల్చిచెండాడెదను చూడుము ఇదే నా ప్రతిజ్ఞనాలకింపుము అనురేంద్రుడును, యముడును విష్ణుదేవుడును మిత్రుడును, సాధులును, అశ్వనీదేవతలును, అగ్నిహోత్రుడును, చంద్రసూర్యులును నా పరాక్రమమును గుర్తింపగలరు రామలక్ష్మణుల నమోఘ బాణంబుల కెఱగావించెదనని తండ్రితో జెప్పి యాతని యనుమతి వడసి వాయు సమానంబగు వేగంబుగల యుత్తమ కంచరగాడిదెలచే బూన్చబడిన రథంబునారోహించి రావణపుత్రుండగు యింద్రజిత్తు రణరంగమున కేగెను

రాక్షసులందఱు పరమామోదమందుచు ధనుర్ధరులై కొందఱు గజంబులను, కొందఱుత్తమాశ్వంబులను నారోహించి సర్వాయుధధారులై యింద్రజిత్తును వెంబడించి పోయిరి రాక్షసులు దన్ను బ్రస్తుతించుచుండ రాక్షసోత్తముడు పేరోలగంబునకేగెను చంద్రబింబమును బోలిన యాతని ధవళ చత్రంబు తళతళ మెఱయుచుండెను సుందర చామరంబులచే రాక్షసులు వీచిరి సూర్యునిచే నాకాశంబు బ్రకాశించు చందంబున యింద్రజిత్తుచే లంకాపురంబంతయు బ్రకాశించెను అప్పుడా యింద్రజిత్తు దివ్యరథంబు నొందుటకై మంత్రపూర్వకంబుగా అగ్నిహోత్రమునందు హోమము గావించుచు జుట్టును రాక్షసులను కావలియించెను గంధమాల్కనహితంబుగా సంస్కృతంబులైన హవిస్సును, బేలాలను, అగ్నిహోత్రమునందు హోమము గావించెను తొల్లనకు బదులు ఆయుధములను, తాండ్రపుల్లలు సమిత్తులును, ఎఱ్ఱని వస్త్రములును, నల్లని యినుప స్రువంబును నుంచుకొని తోమరంబులతోను, తొల్లుతోను, అగ్నిపరిస్తరణంబుగావించి జీవించియున్న నల్లమేకను, పశువుగాబట్టి హోమంబొనరించెను ఒక్కమాఱు సమిత్తులతో జ్వలింప జేయబడిన యగ్నిదేవుడు విజయసూచక చిహ్నములతో బొగలేక పెనుజ్వాలలతో వెలుగొందుచు తానే ప్రదక్షిణముగ జుట్టుజ్వాలలతోను సువర్ణభూషణముల తోను బ్రాదుర్భవించి యావిస్సును బ్రతిగహించెను

అవ్వీధంబున నింద్రజిత్తు బ్రహ్మాస్త్రమును జపించి యమృహ్మాస్త్రముచే దనరథమును, ధనుస్సును మొదలుగాగల

వానినన్నింటని యభిమంత్రించెను అదిజూచి యాకాశము గ్రహములతోడను, చంద్రనక్షత్రములతోడను భయమంది చలించినది అట్లు హామంబు గావించి రాక్షసోత్తముడు ధనుర్బాణ ఖడ్గ రథాశ్వసారధి సహితంబుగా నాకాశంబునకుద్గమించి యంతర్ధానమయ్యెను రాక్షస సైన్యమంతయు యుద్ధోత్సాహంబున గర్జించుచు బయలువెడలెను

### ఇంద్రజిత్తు వానరులతో యుద్ధము జేయుట

ఇంద్రజిత్తుక్రోధావేశుడై రాక్షసులను జూచి, మీరలమితా నందముతో స్నేహ్యగా సమంబు గావింపుచు వానరులందఱిని వధింపుడని యాజ్ఞాపించెను రావణాత్మజుని యనుమతివేరకు రాక్షసులు బాణంబులచేతను, తోవరంబులచేతను, అంకుశములచేతను వానరులను బ్రహరించిరి ఇంద్రజిత్తు రాక్షస సహితుడై వానరులను వధింపబూనెను వృక్షచరులమితోద్రేకులై గుమిగూడి వృక్షంబులను గైకొని యుద్ధకర్మశుండగు రావణనందనుని మీదికి బోయిరి ఇంద్రజిత్తు కుపితుడై వనచరుల దేహములను జించి చెండాడెను ఒక్కొక్క బాణంబునకు తొమ్మండ్రుగురిని, ఐదుగురను, ఏడ్గురను, ఖండించి రాక్షసుల కమితానందమొనగూర్చెను వానరులు బాణపీడితులై రక్తసిక్తదేహములతో జయమునందాశను వీడి దేవతలచే గొట్టబడిన యసురుల మాడ్చి మహితలంబున బడిపోయిరి ప్రముఖవానరులదిగాంచి కోపోద్రేకులై కిరణజాలంబుచే వెలుగొందెడు సూర్యుని మాడ్చి దురాధర్ముడై వెలుగొందుచున్న యింద్రజిత్తుమీదికి బోయిరి ఆ వానరవీరులు కొండలు భిన్నదేహులై ధైర్యంబును గోల్పోయి భయంబు నొంది పరుగెత్తిరి మఱి కొండలు రామకార్యార్థమై పరాక్రమంబును గోల్పోవక ప్రాణంబులపై నాశను వీడి గర్జించుచు పెనుశిలలనాయుధములుగాగని వెనుదీయక యుద్ధంబు గావించిరి వృక్షములను, పెనుశిలలను, పర్వత శిఖరంబులను ఇంద్రజిత్తుపై వర్షించిరి రాక్షసోత్తముండా శిలావర్షమును బాణంబులచే నివారించి సర్వతుల్యములగు బాణంబులను బ్రయోగించి వానరసైన్యమును భేదించెను పదియునెనిమిది కఠకు బాణంబులచే

గంధమాదనుని, తొమ్మిది బాణంబులచే నలుని గొట్టెను మఱియు నేడు బాణంబులచే మైందుని, ఐదు బాణంబులచే గజుని నొప్పించెను అంతటితో దనివిజెందక జాంబవంతుని వదిబాణములతోదను నీలుని ముప్పది నిశిత విశఖంబుల తోడను బాధించెను సుగ్రీవుని ఋషభుని, అంగదుని ద్వివిదుని వరప్రభావముగల బాణపరంపరలచే మూర్ఖులొమునుంగ జేసెను వానరసైన్యములను ప్రళయ కాలాగ్ని వడవున నిశితశరంబులచే జింది చెండాడెను వానరసైన్యమంతయు తన శరజాలంబుచే యూర్ధ్వలో మునింగి రక్తమందు దొరలాడుచు నిశ్చేష్టయై యుండుటంగాంచి ఇంద్రజిత్తు పరమామోదమొందెను

మరలకొంత తడవునకు రావణాత్మజుడు తన సైన్యమును వీడి వానర సైన్యమందు జొరబడి యద్భుత్వ యాకసంబునకెగసి నీలంబుదము వర్షించు చందంబున వానరసేనలపై బాణవృష్టిని గురిపించెను ఆ రణమందు పర్యతాకారులగు వానరులు రాక్షససందనుని బాణంబులచే గొట్టబడి భిన్నదేహులై మాయాబద్ధులై వికృత స్వరంబుగా నజుచు దేవేంద్రుని వజ్రాయుధముచే గూలు పర్యతంబుల మాడ్కి నేలగూలిరి కఱకు బాణములు వానరులపై బడుటను గాంచిరేగాని మాయచే బ్రచ్చన్నుడై యున్న రావణపుత్రుని జూడ జాలకుండిరి ఇంద్రజిత్తు హనుమంతుని, సుగ్రీవుని, అంగదుని, గంధమాదనుని జాంబవంతుని, సుషేణుని, వేగదర్శిని, మైందుని, ద్వివిదుని, గవాక్షుని, గజుని, గోముఖుని, కేసరిని, హరిలోముని, విద్యుదంస్రుని, సూర్యాననుని, జ్యోతిర్ముఖుని, దధిముఖుని, పావకాక్షుని, నలుని, కుముదుని మొదలుగాగల వానరోత్తములనందఱును బ్రహ్మాస్త్రమంత్రముచే నభిమంత్రితంబులగు ప్రాసములచేతను, శూలములచేతను, కఱకు బాణములచేతను, నొప్పించి తనివిజెందక రామలక్ష్మణులపై సూర్యకిరణ తుల్యములగు శరజాలవృష్టిని కుప్పంగూరలుగా వర్షించెను

ఇంద్రుజిత్తు తనపై బెక్కు బాణవర్షంబులు గురిపించుటనుజూచి జలవర్షంబుగా భావించి లక్ష్మణునితో నిట్లనియె తమ్ముడా! ఈ రాక్షసుడు బ్రహ్మాస్త్ర ప్రభావంబునంజేసి వానరసైన్యమును వధించి మనలను శరపరంపరలచే బాధించుచున్నాడు అవ్యూహాత్ముడు బ్రహ్మదేవుని



వరప్రసాదంబుచేత నంతర్హితుండై బ్రహ్మముచే మనల నొవ్వజేయు చున్నాడు మన కన్నుల కగపడకున్నాడు ఇప్పుడా రాక్షసోత్తముని వధించుట కలవిగాదు భగవానుడగు బ్రహ్మదేవుని మహిమ యచింత్యమని తలంచెదను నీవు నాతో గూడ బాణపాతంబుల కోర్చియుండుము ఇంద్రజిత్తు శరజాలంబును గురిపించి సర్వదిశలను నీ రంధ్రముగా గప్పుచున్నాడు వానరోత్తములు నేల గూలుటవలన సైన్యమంతయు కాంతి రహితముగనున్నది మనమందఱు యుద్ధంబును మానుకొని మూర్ఛితులమై క్రోధోత్సాహములను గోల్పోయి నేలంబడి యుండము అతడదిజూచి సంతుష్టిజేసి జయలక్ష్మీ లభించెనని సంతోషింబుధిని నీదుచు లంకాపురంబునకు బోగలడు మనమిప్పుడింద్ర జిత్తు బాణంబులచే బీడింపబడినట్లు పడియుండమని రామలక్ష్మణులు మాటాడుకొని నేలంబడిరి రాక్షసశ్రేష్ఠుండది గాంచి సంతోషించి యుద్ధమధ్యంబున సింహనాదంబు గావించి లంకాపురంబు బ్రవేశించెను

**బ్రహ్మదేవుని గౌరవించుటకై రామలక్ష్మణులు ఇల్లుభిన్నయించుచున్నారని విభీషణుడు జెప్పుట**

రామలక్ష్మణులు మూర్ఛితులై పడియుండుటను వానరోసేనలు జూచి గుండెలదరి మూర్ఛనొందెను సుగ్రీవుడు, నీలుడు, అంగదుడు, జాంబవంతాదులు మూర్ఛితులై యుండుటవలన యేమియు దెలియంజాలక పోయిరి రాక్షసోత్తముడును, ధీశాలియునగు విభీషణుడు భయవిహ్వలైయున్న వానరసైన్యమును దిలకించి యిట్లు చెప్పెను వనచరులా! భయంబును వీడుడు, ఇంద్రజిద్భాణంబులచే గొట్టబడిన రామలక్ష్మణులు మూర్ఛలో మునింగియున్నారని మీరెంత మాత్రమును శోకింపవలదు వారు బ్రహ్మదేవుని గౌరవించుటకై యిట్లభిన్నయించు చున్నారు మరేమియుగాదు బ్రహ్మదేవుడొసంగిన బ్రహ్మస్త్రముచే రాజకుమారులు బద్ధులైయున్నారు ఇంతమాత్రమునకేల దు ఖించెదరు? దైర్యమవలంబించుటని విభీషణుడు పలికెను

హనుమంతుడు బ్రహ్మాస్త్రమును గౌరవించుటకై ముహూర్తకాలము బద్ధుడై యుండి తదుపరి విభీషణునకు జూచి రాక్షసోత్తమా! బాహుబలాధ్యులగు నీ వానర వీరులందఱు వధియుంపబడియున్నారు గదా! ఇందులోనెవ్వరు ప్రాణంబులను దాల్చియున్నారో! వారల నాశ్వాసంతము రమ్మనియెడు పలుకులకు విభీషణుడాయోదించెను ఇరువురును రాత్రియందు కొఱవకట్టలను చేతులయందు బట్టుకొని రణరంగమందు బడియున్న వానరవీరులను వెదుకదొడంగిరి కొందఱు తోకలు, చేతులు, తొడలు కాళ్ళు, వ్రేళ్ళు, కంఠములు తెగిపొయి నెత్తుటందోగుచున్న వానరులను దేదీప్యమానంబులగు యాయుధములను జూచిరి బదు ఘడియలలో నఱువది కోటుల వానరవీరులను ఇంద్రజిత్తు వధించినాడు వారిలో హతులై పడియున్న సుగ్రీవుని, అంగదుని, నీలుని, శరభుని, గంధమాదనుని, గవాక్షుని, సుషేణుని, వేగదర్శిని, అహుకుని, మైందుని నలుని, జ్యోతిర్ముఖుని, ద్వీవిదుని, పనస్సుదాదిగాగల వానరోత్తములను రాక్షసోత్తముడును వానరోత్తముడును జూచిరి సముద్రసమానమగు వానర సేనయందు జాంబవంతునన్నేషించిరి

ఇవ్విధంబున వెదకుచు వృద్ధుడును, జ్ఞానవృద్ధుడును, బ్రహ్మపుత్రుడును, చల్లాఱునగ్నిహోత్రునివోలె నున్నవాడునగు జాంబవంతుని విభీషణుడు దిలకించి సమీపంబునకేగి యిట్లు బలుకరించెను పూజనీయుడవగు జాంబవంతుడా! ఈ నిశితబాణఘాతంబులచే నీ ప్రాణంబులు నశింపకున్నవిగదా! ప్రజాపతి సుతుండవగు నీకెంతటి గతిపట్టినదని విలపించుచున్న విభీషణుని వాక్యములాలకించి బ్రహ్మసుతుండిట్లనియె రాక్షసరాజా! విభీషణా! నీకంఠధ్వని నాలకించి నిన్ను గుర్తించితిని నిశితశరజాలంబులచే బీడింపబడుకతంబున నిన్ను కన్నులతో జూడజాలకున్నాను రాక్షసోత్తమా! అంజనానందనుడు జీవించియున్నాడా? త్వరితంబుగ దెలుపుమనియెడు జాంబవంతుని వచనంబులాలకించి విభీషణుడిట్లు బదులు పలికినె బ్రహ్మపుత్రా! రామలక్ష్మణులను విడిచి హనుమంతునే యడుగుచున్నావేల? వాయుసుతునిపై గనబరచిన గాఢానురాగము సుగ్రీవునియందుగాని, అంగదుని యందుగాని, రామునియందుగాని

జూపవైతివేల? దీనికి కారణమేమని విభీషణుడు జాంబవంతుని ప్రశ్నించెను  
ఆ పలుకులాలకించి జాంబవంతుడిట్లు జవాబు చెప్పెను విభీషణా!  
అందఱిని విడిచి మారుతాత్మజునే మక్కువతో నడిగినందులకు  
కారణమెఱిగించెద నాలకింపుము ఆ నీరాధిపీరుండొకడు జీవించియున్నచో  
వానరసైన్యమంతయు నశించినను మనకు భయములేదు  
అంజనానందనుండొకడు హతంబైనచో మనమెల్లరము జీవించియున్నను  
జచ్చిన వారలవే నాయనా! వాయుదేవునకు సమానుడైన  
వాయుసుతుండు జీవంబులతో నుండునేని మాకుగూడ బ్రతుకుపై నాశ  
గలుగునని జాంబవంతుడు పలుకు చుండగనే హనుమంతుడాజ్ఞాన వృద్ధుని  
చేరంజని శాస్త్రోక్త నియమంబున పాదములను బట్టుకొని నమస్కరించి  
పలుకరించెను పవనాత్మజుని కంఠధ్వని నాలకించిన తోడనే ప్రజాపతి  
సుతునకు బునర్జన్మము నొందినట్లయ్యెను అప్పుడు జాంబవంతుడు  
హనుమంతుని జూచి పవన తనయా! ఇటురమ్ము ఈ వానరులకిప్పుడు  
రక్షకుడెవ్వడును లేడు నీవు పరాక్రమమందు సంపూర్ణుడవు కాన నీ  
వనచరుల రక్షించు భారమునీయదే సుమా! నీ బలపరాక్రమమును  
జూపవలసిన కాలము వచ్చినది మరెవ్వరును నిన్ను బోలిన  
పరాక్రమవంతులిప్పుడు లేరు ఋక్షవానరసైన్యములకు సంతోషము  
గలుగజేయు బాధ్యత నీదే మూర్ఖలో మునింగియున్న రామలక్ష్మణులకు  
సుఖంబొనగూర్చుము

**ఓషధి పర్వతంబును గొనితెచ్చి వానరులను  
రక్షింపుమని జాంబవంతుడు హనుమంతునితో జెప్పట**

సమీరనందనా! నీవు సముద్రము మీదుగా పర్వతమంబగు  
హిమత్పర్వతంబునకు బొమ్ము అచ్చట నత్యున్నతంబగు ఋషభమను  
కాంచన శిఖరంబును కైలాస శిఖరంబునుజూడగలవు ఆ శిఖరంబుల  
రెండింటి నడుమ దేదీప్యమానమై సమస్త్రాషధులతో నిండియున్న  
ఓషధిపర్వతంబును శిఖరంబునొకదానిని జూడగలవు ఆ పర్వత శిఖరంబున  
బుట్టి దేదీప్యమానమై దశదిశల వెలుగొందెడు విశల్కరణి, మృత సంచీపని,

సౌవర్ణకరణీ సంధానకరణీయునను నాలుగు దివ్యైషధులను నయనోత్సవముగ జూచి నీ వత్సంత త్వరితంబుగ గొనిరమ్ము వానరులందఱిని బ్రదికించి వారల కూఱట గలిగింపుము నీకు శుభమగు గాక! పోయి రమ్మని జాంబవంతుడు చెప్పెను

జాంబవంతుని వాక్యము లాలకించి హనుమంతుడు మహర్షవంబు కరణీ నుష్పాంగి పర్వత శిఖరంబుపైకి లంఘించి పాదఘాతంబుచే బర్వతంబును బాధించుచు రెండవ పర్వతమోయన్నట్లు జూపట్లు చుండెను అ త్రికూటపర్వతము హనుమంతుని యౌద్ధత్యమునకు నిలువంజాలక శిఖరంబులు చూర్ణములయ్యెను విఠిగిన వృక్షములతోడను, చూర్ణములైన శిలలతోడను హనుమద్వేగంబునకు గడగడవడంకుచున్న పర్వతవంధు వానరులు నిలువంజాలరైరి పవనాత్మజుడు లంకాపురంబును సముద్రసహితంబుగా భూవలయంబును జలింపజేసి యక్షగంధర్వకిన్నరులు గడగడలాడునట్లు దేహమును బెంచెను పాదంబులచే బర్వతంబును ద్రొక్కుచు భూమ్యాకాశంబులు బ్రద్ధలగునట్లు భయంకరముగా గర్జించెను రాక్షసులారాభీకరంబైన గర్జననాలకించి నిశ్చేష్టులైయుండిరి

హనుమంతుడప్పుడు శ్రీరామచంద్రునకు నమస్కరించి రామకార్యార్థమై భయంకర వేగుండై సర్పమునుబోలిన వాలంబునెత్తి వీపును వంచి చెవులను ముడుచుకొని బడబాముఖమువంటి వక్త్రంబుదెఱచి యాకాశంబున కెగిరెను అతని వేగంబునకు వృక్షసమూహములు, పర్వతంబులు, బహుదూరంబుగాబోయిపడినవి వాయుసుతుండు హిమత్పర్వతంబునకు బోవుచు పర్వతములను, వనములను, సరస్సులను, నదులను, చెఱువులను, పట్టణంబులను సమృద్ధములగు జనపదంబులను జూచుచు శ్రమయించు కేనియు లేక నత్యంత వేగంబున బోయి హిమత్పర్వతంబు జేరి దేవతలచేతను, మహర్షులచేతను, ఋషిజంపబడుచున్న పవిత్రాశ్రమములను బ్రహ్మకోశ తీర్థమును, కైలాస పర్వతమును అమరేంద్రుడు తపంబొనరించిన చోటును, రుద్రబాణస్థానమును, హయగ్రీవక్షేత్రమును, బ్రహ్మకపాలమును, యమకింకిరులు విశ్రమార్థము నిల్చియున్న స్థలమును, ఇంద్రునకు

పితామహుండు వజ్రమునొసంగిన స్థానంబును, కుబేరస్థానంబును, సూర్యుని బంధనక్షేత్రమును, బ్రహ్మానంబును, శివధను క్షేత్రమును, భూమినుండి పాతాళ ప్రవేశరంధ్రమును ఋషభపర్వతంబును, కాంచనశృంగమును, రాత్రులందు వెలుగొందుచున్న సర్వోషధి పర్వతంబును కన్నులలరగాంచి యాశ్చర్య నిమగ్నుడై పర్వతంబు నంతయు విహరించి యోషధులనన్వేషించెను ఆ పర్వతోత్తమునందున్న దివ్యోషధులు హనుమంతుడు తమ్ముడేసికొని పోవునని యంతర్ధానంబు నొందియుండెను అమృహత్ముడు వెదకి వెదకి వేసారి క్రోధావేశుడై పెద్ద అంకె వేసి యోషధిపర్వతమును జూచి యిట్లనియె

ఓషధిపర్వతమా! రాముని యందుగూడ నిర్దయనంబునియున్నావే! నీ నిశ్చయమిదియేనా! నా బాహుబలమ్ముచేత నిన్ను బెల్లగింది చూర్ణముగావించెద చూడుమని పర్వత శిఖరంబును బెల్లగింది గరుత్మంతుని వోలె యాకాశంబున కెగిరి సూర్యుని సన్నిధిలో రెండవ సూర్యుని భంగి వెలుగొందెను అంజనానందనుండా పర్వతంబును కరంబునందాల్చి కదలి వచ్చుచుండగా సుదర్శనంబును ధరించి యున్న మహావిష్ణువువోలె బ్రకాశించుచుండెను పర్వతంబును గొనివచ్చుచున్న పవనతనయుని జూచి వానరులందఱు మోదార్ణవమునదేలుచు గర్జించిరి హనుమంతుడు తనకార్యసిద్ధినెఱుగ దెల్పుచు పులకితగాత్రుడై సింహగర్జన మొనరించెను లంకానివాసులగు రాక్షసులందఱు భయపడి గట్టిగా నఱచిరి సమీర కుమారుడు త్రికూట పర్వతంబున నివసించియున్న వానర సేనామధ్య మందోషధి పర్వతముతో గూడ వ్రాలి వానరోత్తములకు నమస్కరించి విలీషణుని కౌగలించుకొనెను ఆ దివ్యోషధుల గంధము నాఘ్రాణించిన తోడనే బాణ వీడితులగు రామలక్ష్మణులును, వానర వీరులును, సుఖంబున లేచిరి బవరంబున బరిమార్పబడిన వానరులందఱు నిదుర నుండి మేల్కొన్నవారి మాడ్చి పైకిలేచిరి మొదటి నుండియు యుద్ధమందు వానరులచే మరణించిన రాక్షసులను రావణునాజ్ఞచే నెవ్వరికిని దెలియకుండ సముద్రమందు బడవేయంబడిరి హనుమంతుడు నాయోషధి పర్వతమ్మును గొనిపోయి హిమత్పర్వతంబు జేర్చి మరల రాముని సన్నిధికి జేరుకొనెను

లంకాపురంబును దహించి రమ్మని సుగ్రీవుడు  
వానరుల కాజ్ఞ నొసంగుట

వానర రాజేంద్రుడగు సుగ్రీవుడు పవన తనయుని జూచి యా సమయంబున జేయవలసిన కార్యంబెఱిగించుచు నిట్లు జెప్పెను మారుతాత్మజా! తమ్ముడగు కుంభకర్ణుడును, కుమారులును యుద్ధమందు నిహతులగుటంజేసి రావణుండిప్పుడు రణంబునకు రాడు మన వానరవీరులలో వేగవంతులగు బలకాలురందఱు దివిటీలను జేకొని త్వరితంబుగ లంకాపురంబుకు బోందని వానరేంద్రుడాజ్ఞాపించుచు హనుమంతునితో జెప్పెను వానరోత్తములారాత్రియందే సుగ్రీవునాజ్ఞను శిరంబునందాల్చి దివిటీలు చేతంబుని లంకాపురాభిముఖులై పోయి రాక్షసులను దఱుమగొట్టిరి పురద్వారంబుల యందు కావలిగాచియున్న రాక్షసులందఱును భయపడి పరుగిడిరి వానరులది జూచి సంతసించి తమకెదురు లేనందున పురద్వారములందును, కోటబురుజులందును, రాజవీధులందును ప్రాసాదములందును నిప్పుబెట్టిరి అప్పుడా యగ్నిహోత్రము వేలకొలది నిశావరుల నెకేతనంబులను, పర్వతములను బోలియున్న మేడలను, మేడలందున్న అగరుహరిచందనంబులను సుందరములైయున్న ముత్యాలను, వజ్రములను, పవడములను, పట్టుచీరలను, శాలువలను, కంబళములను, సువర్ణభూషణములను, ఆయుధములను, అశ్వములను, కవచములను, కంఠభూషణములను, గజాశ్వముల కవచములను, ఖడ్గములను, ధనుస్సులను, బాణంబులను, తోమరంబులను, అంకుశములను, శక్తులు వింజామరులను, పులివర్మములను, సుగంధాది ద్రవ్యములను దహించివైచెను

హేమచిత్ర తనుత్రాణములు దాల్చినవారలు, కుసుమ దామములను, దివ్యాంబరములను దాల్చిన వారలు, మధ్య పానమత్తులైయున్న వారలు, ప్రియురాండ్ర చీరలను బట్టుకొని రతిలోలురైయున్న వారలు, మాంసాదులను భక్షించుచు సురాదులను గ్రీలుచున్న వారలు మృదుల తల్పములందు ప్రియురాండ్ర తోడంబరుండి యున్నవారలు, భయపడి బిడ్డల నెత్తుకొని దశదిశలకు బరుగిడుచున్న

వారలు, లక్షలాది రాక్షసులగ్నిహోత్రమునబడి దగ్ధమై పోయిరి సౌందర్యమెగబోయు సౌధరాజములెన్నియో మంటగలిసెను మంటలెగయుచున్న లంకాపురద్వారంబులు మెఱపులతో గూడిన మొయిలులవోలె బ్రకాశించినవి దేవేంద్రుని వజ్రాయుధముచే గొట్టబడిన మహాపర్వతశిఖరంబుల మాడ్చి నేలగూలుచున్న గృహంబులలోని స్త్రీలు, విమానములందు నిదురించుచున్న స్త్రీలు తమ యాభరణములన్నిటిని దీసిపాఱవైచి హా హా కారంబులు గావించిరి ఆ యగ్నిజ్వాలలము కొనుచుండ భయమొంది మావటీలు యేనుగులను, అశ్వరక్షకులు గుఱ్ఱములను కట్టుద్రెంచి విడిచిపెట్టిరి ఆ గజతరంగములు భయసంభ్రమములచే బరుగెత్తుచుండ ప్రళయకాల తరంగముల యుద్ధతికోర్వజాలని మకరంబులు గల మహార్థవము కరణ జూపట్టుచుండెను లంకాపురంబు దహింపబడుచుండ గా సముద్రమంతయు నెఱ్ఱని జలంబుగలదిగా వెలుగొందుచుండెను స్త్రీలొనరించెడు హా హా కారంబులు పదియోజనములదనుక వినబడు చుండెను వానరుల సంతోషధ్వనులు, నిశాచరుల రోదనధ్వనులు దశదిశలయందు ప్రతిధ్వనించుచుండెను

అప్పుడు రామలక్ష్మణులుత్తమ ధనుస్సులను రెండింటిని గైకొని నారిసారించిరి అమృహోధ్వనితుమలంబై రాక్షసులకు భయంబు జేకూర్చెను సంక్రుద్ధుడై ధనుస్సును ధ్వనింప జేయుచున్న రాముడు పరమేశ్వరుని మాడ్చి వెలుగొందుచుండెను వృక్షచరుల కోలాహలంబును రాక్షసుల రోదన ధ్వనిని రాముని జ్యానాదమణవి వేసినది రాముడు ప్రయోగించిన బాణంబులచే కైలాస శిఖరంబున కెనయైన లంకాపురద్వారంబు బ్రద్ధలై నేలగూలినది అదిజూచి రాత్రించరులు యుద్ధ సన్నాహము గావించి సింహనాదము లొనరించిరి రాక్షసుల సింహనాదమ్ములాలకించి సుగ్రీవుడు వానరులతో నిట్టులనియె వానరోత్తములారా! మీరందఱు బోయి రావడాంత పురంబునకు జేరువలోనున్న ద్వారంబుజేరి యుద్ధంబు జేయుడు రాజాజ్ఞనుల్లంఘించు వానిని వధింపుడు పోయిరండని వానరేంద్రు డాజ్ఞాపించిన తోడనే వృక్షచరులు మండుచున్న దివిటీలను కరంబులనుదాల్చి పోయి

ద్వారంబున నిలువంబడిరి రావణుండది గాంచి కోపావేశంబున విజృంభించి కుంభకర్ణుని కుమారులగు కుంభుని, నికుంభుని యుద్ధమునకు బంపెను యూపాక్షుడు, శోణితాక్షుడు, బ్రహ్మసుండు, కంపనుండును వారలు కుంభుని కుంభలతో గూడ బోయిరి ఆ బలశాలురగు రాక్షసులకు రావణుడిట్లని యాజ్ఞాపించెను రాక్షసులారా మీరలతిత్వరితంబుగ బోయి జయలక్ష్మిని వరించి రండు పోయిరండనెను

### వానర రాక్షసుల యుద్ధము

రాక్షసులందఱు రావణు నాజ్ఞవేరకు యుద్ధోత్సాహులై బయలుదేరి సింహనాదము లొనరించిరి వానరుల చేతులలో వెలుగుచున్న దివిటీల కాంతులకు వానర రాక్షససేనలు మిగుల బ్రకాశించుచుండెను సర్వాయుధములను దాల్చి వచ్చుచున్న భయంకరమైన రాక్షససేనలను వానరసేనలు జూచి గర్జింపుచు కదన భూమికి గదలిపోయెను రాక్షస సైన్యమంతయు నగ్నిలో దుముకబోయెడు శలభంబుల మాడ్కి వానరసైన్యములో జొరబడెను వృక్షచరులది జూచి కోపాద్రేకులై పిడికిళ్ల తోడను, పర్వతముల తోడను, రాక్షసులను బ్రహరించిరి రాక్షసులు కరవాలంబులచే వానరుల మస్తకంబులను ఖండించిరి వానరస్త్రములు రాక్షసస్త్రములను గొండఱిని బరిమార్చిరి ఉభయసేనలలో నొకరితో నొకరు వీరాలాపము లాడు కొనదొడంగిరి ఉభయసైన్యములకును ఘోర యుద్ధము ప్రారంభమై రాక్షసులు వానరులను, వానరులు రాక్షసులను వధించిరి కట్టువస్త్రములు, కవచములు, తలవెండ్రుకలు వీడి భగ్గుమై కలతనొందియున్న రాక్షసులను వనచరులు చుట్టుముట్టిరి అప్పుడంగదుడు యుద్ధోత్సాహుడై వీరుడగు కంపను నెదుర్కొనెను అకంపనుడమితోద్రేకుడై రమ్మరవృణి పిల్చిగదచే గొట్టెను అయంగదుడా దెబ్బచేత మూర్చిల్లి కొంతతడవునకు దేజుకొని పర్వతంబు నొకదానిని బొకలించి కంపనుని శిరంబుపై గొట్టెను వెంటనే రాక్షసుడసువులను గోల్పోయెను శోణితాక్షుడిది జూచి కోపపరవశుండై



వాలిసుతుని మీదికి వచ్చి నిశిత శరవరంపరలచే నొప్పించెను శోణితాక్షుడు ప్రయోగించిన మంగళకత్తులవంటి బాణంబులను, ధనుస్సును, రథంబును నుగ్గునుగ్గుగా నొనరించెను రాక్షసుండది జూచి క్రోధావేశుడై వాలును, డాలును, గైకొని తారావధంబున కెగిసెను అంగదుడమితోత్సాహముతో నాకాశంబునకుధ్మమించి శోణితాక్షుని బట్టుకొని యాతని చేతనున్న మహాకరవాలంబును బెఱికికొని సింహనాదంబు గావించి భుజంబును ఖండించి యితర రాక్షసుల మీదికి బోయెను శోణితాక్షుడు గదాధరుండై గిఱగిఱం ద్రిప్పుచు వాలిసుతుని వెంబడించెను

యూపాక్షుడంతలో శ్రుద్ధుడై ప్రజంఘుడు తోడ్పడ నంగదుని మీదికి రదంబును దోలించెను మైందుడు, ద్వివిదుడు, అంగదుని రక్షణార్థమై నిలువంబడిరి అంగద ద్వివిద మైందులు ప్రజంఘ యూపాక్షశోణితాక్షులతో సమరంబునకు గడంగిరి అప్పుడు రోమ హర్షణంబగు ఘోర యుద్ధము జరిగెను వానరులు రాక్షసులపై వృక్షంబులను బడవేయగా ప్రజంఘుడు, యూపాక్షుడు కరవాలంబులచేత ఖండించిరి ప్రజంఘుడమితోద్రేకుడై వాలి కుమారుని మీదికి బోయెను ఆ యంగదుడు కరవాలంబును గైకొని రాక్షసుని శిరంబు నేలంగూల్చెను మైందుడు యూపాక్షుని మట్టుబెట్టెను కుంభుడది జూచి కఱకు బాణంబులచే ద్వివిదుని గొట్టెను ఆ దెబ్బకాగజాలక ద్వివిదుడు విహ్వలాంగుడై నేలబడెను మైందుడు తన తమ్ముడు రణభంగుడగుటం జూచి పెనుశిలను గైకొని కుంభుని మీదికేగి యా శిలను వానిపైకి విసరెను రాత్రించరుడా శిలను ప్రయ్యలు జేసెను కుంభుడు సర్పతుల్యమగు బాణంబొండు సంధించి మైందుని వక్షస్థలమందు నాటంజేసెను ఆ దెబ్బచేత వానరోత్తముడు మూర్ఛిల్లెను మేనమామ లిరువురును నేలబడుటం జూచి వాలిసుతుండమితోద్రేకుండై కుంభుని మీదికి బోయెను అంగదుడు తనపైకి వచ్చుటం జూచి కఱకు బాణంబులచేతను, ఆయోమయంబులగు బాణంబులచేతను కుంభుడు బ్రహీరించెను ఆ శరఘాతంబుల కినుమంతేనియు జలింపక రాత్రించరునిపై వృక్షచరుడనేక శిలలను క్షీణిజములను గురిపించెను కుంభకర్ణుని కుమారుడదిజూచి, రాళ్లను, వృక్షములను ఖండించి వైచి అంగదునిపై మర్మభేదనంబులగు

కఱకు బాణంబులు ప్రయోగించెను అంగదుడా బాణఘాతంబులచే బీడింపబడి గట్టిగా నఱచి మూర్ఛిల్లెను వానరులీవృత్తాంతమును రామునికి దెలిపిరి ఆ రఘువీరుడు తక్షణమే జాంబవంతాదులను బంపెను అవ్వానర వీరులు రామునాజ్ఞ శిరంబునందాల్చి క్రోధావేశులై ధనుష్పాణియగు కుంభుని మీదికి బొనుశిలలను, వృక్షములను గైకొని బయలుదేరిపోయిరి తనమీదికి వచ్చుచున్న వానరులను చూడంజ వేయనీయక బాణవర్షమును గురిపంచెను సుగ్రీవుడది జూచి మహాగజంబు మీదికి సింహంబు పరుగిడి పోవునట్లు కుంభునిమీదికి బోయి వృక్షములెన్నింటినో బొకలించి కుంభకర్ణ కుమారుని గొట్టెను ఆ వృక్షములన్నిటిని తీక్షణ బాణములచే నాతడు భేదించెను సుగ్రీవుడిసుమంతేనియు వ్యధనొందక నాతని సన్నిధికేగి ధనుస్సును బట్టి విఠిచి రథంబు మీదికుఱికి కొమ్మువిఠిగిన గజంబుమాడ్కి నున్న కుంభుని జూచి కుంభుడా! నీ పరాక్రమమును బాణవేగంబును రావణుని పరాక్రమాదులను బోలియున్నది

### సుగ్రీవుడు కుంభుని బలిహార్ష్యం

ప్రహ్లాదుడు, బలిచక్రవర్తి, దేవేంద్రాదులను బోలియున్న నీ పరాక్రమమును జూడమిగుల నాశ్చర్యముగాను యున్న నీ పరాక్రమమును జూడ మిగుల నాశ్చర్యము గానున్నది తండ్రిని బోలి జన్మించి యున్నాడవు ఏదీ! నీ పరాక్రమంబును నాపై గనబఱపుము నీ పెద్దతండ్రియు, నీ తండ్రియు దేవాసురులను జయించియున్నారు గదా! ధనుర్విద్యయందు ఇంద్రజిత్తునను, బలపరాక్రమంబున రావణుని బోలియున్నావు రాక్షసశ్రేష్ఠుడవు సురేంద్రునకును, శంబరాసురునకుంబోలె నీకును, నాకును జరుగ బోవు మహాయుద్ధంబును సర్వభూతంబు లిప్పుడు చూడగలవు నీవు భయంకరమైన వానరవీరుల నెందఱిని బడగొట్టి నావు పెక్కండ్రతో బోరాడి యలసియున్నాడవని నిన్ను వదింపక విడిచితిని కొంత యలసట దీర్చుకొనుము అలసియున్న వానిని సుగ్రీవుడు చంపెననియెడు యపహదము నాకెందుకు? నీబడలిక దీరిన పిమ్మట నా బలంబు జూడుమనియెడు సుగ్రీవుని వాక్యము లాలకించి కుంభుడమితోద్రేకుడై

వానరేంద్రుని రెండు కరంబులను బట్టుకొనెను మత్తకరేంద్రముల మాడ్చి వారిరువురును బోరాడిరి వక్త్రంబుల నుండి ధూమముతో గూడియున్న యగ్నిజ్వాలలు బయలు వెడలుచుండెను సుగ్రీవకుంభుల పాదఘాతంబులచే భూమి లోతుగా నణగిపోయెను సుగ్రీవుడా సమయంబున కుంభునెత్తి పారావారంబున బడవైచెను అప్పుడమృహా సముద్రముప్పొంగి యంతటను బ్రవహించెను కుంభుడాక్షణమే యెగిరి వచ్చి సుగ్రీవుని తొమ్ముపై బొడిచెను వానరాధీశుడు సరకుజేయుడయ్యెను వజ్రసమానమగు పిడికిలి నలవరించి కుంభుని వక్షస్థలంబున బొడిచెను ఆ ముష్టిఘాతంబుచే చల్లాతిన నిప్పువోలె కుంభుడు విగతజీవుండై నేల గూలెను యుద్ధభూమి యందు కుంభకర్ణుని కుమారుని దేహము సూర్యుని బోలి ప్రకాశించెను సుగ్రీవునిచే వదింపబడిన రాక్షసుడు నేలగూలిన తోడనే భూమి గడగడ వడంకెను రాక్షసులు భయకంపితులైరి

### హనుమంతుడు నికుంభుని హతమార్చుట

తనయన్నయగు కుంభుడు సుగ్రీవునిచే హతుండగుట కెంతయు క్రుద్ధుడై నికుంభుడు వానరేశ్వరుని జూచి పరిఘంబును గైకొని గిఱగిఱందిప్పి సింహనాదంబు గావించెను ఆ పరిఘంబు పొగలేని యగ్ని హోత్రము భంగి బ్రజ్వరిల్లెను ఆ సమయంబున వానర రాక్షసులు భయకంపితులై కదలమెదలకుండిరి హనుమంతుడొకడు మాత్రమే తన తొమ్మును జూపుచు నికుంభు నెదుర్కొనెను సూర్యబింబము వోలె వెలుగొందుచున్న పరిఘంబునెత్తి హనుమంతుని వక్షస్థలంబుపై వైచెను వజ్రకరినంబైన వాయుసుతుని తొమ్మునకు దగిలిన పరిఘంబు నూఱు వ్రయ్యలై నూఱుకొఱువులకైవడి వెలుగొందుచు నేలబడెను భూకంపము చేత పర్వతంబు చలించు మాడ్చి మారుతాత్మజుడు చలించెను వానరోత్తముదమిత క్రోధోద్దీపితుడై పిడికిలి నలవరించి నికుంభుని తొమ్ముపై బొడిచెను ఆ పిడికిలి దెబ్బకా రక్తసుని వక్షంబున రక్త మొలికి జ్వాలబుట్టినది నికుంభుడు మూర్ఛిల్లి కొంత తడవునకు దేఱుకొని పవన తనయని బట్టుకొని పైకెత్తెను రాక్షసులమితానందమొందిరి

వాయుసుతుండు వజ్రసమానంబగు తన ముష్టి ఘాతంబుచే బొడిచెను రాక్షసుడు నేలకొఱగెను వానరోత్తముండాకాశంబున కెగిసి నికుంభుని తొమ్ముపైకి దుమికి కంఠంబు బట్టి త్రిప్పి విఠిచెను ఆ రాక్షసుడు భయంకరముగ నఱచుచు బ్రాణంబులు గోలుపోయెను వానరులు పరమ సంతృప్తి నొందిరి

### మకరాక్షుడు రామునిచే గూలుట

రావణుడు కుంభ నికుంభులు వధింపబడిరనుట కెంతయు వగచి క్రోధావేశుడై నిప్పువోలే మండిపడెను క్రోధశోకంబులు బెనంగిన ఖరుని కుమారుడైన మకరాక్షుని జూచి కుమారా! నా యాజ్ఞను శిరంబునందాల్చి సేనాసమేతుడవై పోయి రామలక్ష్మణులను వానరులను బరిమార్చిరమ్ము! పోయి రమ్మని యాజ్ఞాపించెను మకరాక్షుడందులకియ్యకొని రావణునకు బ్రదక్షిణ నమస్కారంబులొనరించి సమీపములోనున్న సేనాధిపతిని జూచి యిట్టులనియె సేనాధిపతీ త్వరితంబుగ రథంబును సైన్యమును సిద్ధపఱపుమని యాజ్ఞాపించెను సేనానాయకుడు మకరాక్షుని పలుకులానికింది రథంబును, సైన్యమును గొనితెచ్చెను ఖరుని కుమారుడు రథంబునకు బ్రదక్షిణ మొనరించి రథారూఢుడై త్వరితంబుగ రథంబును దోలుమని సూతునకాజ్ఞ నొసంగెను రాక్షససేనలను జూచి రాక్షసులారా! మీరందఱు నాముందు నిలువంబడి చక్కగా సమరంబు గావించుడు రామలక్ష్మణులను వధించి రమ్మని రాక్షసేంద్రుడు నాకనుజ్ఞ నొసంగి యున్నాడు ఆ రామలక్ష్మణులను, సుగ్రీవాది వానరులను ఇప్పుడే నా బాణాగ్నిచే యెండుకట్టెను నిప్పు దహించునట్లు దగ్ధము గావించెదను మీరెల్లరు జాగరూకులై బయలుదేరుడని మకరాక్షుడు రాక్షసులకు జెప్పెను రాక్షసులౌతని యానతిమేరకు వివిధాయుధంబులు జేర్చి ధరించి గర్జించుచు యుద్ధమునకు బయలుదేరి భేరీ, శంఖాదులను నూచుచు సింహనాదంబులను, భుజస్ఫోలనంబులను గావించిరి

అప్పుడు మకరాక్షుని సారథి చేతిలోని మునికోలయు ధ్వజంబును దబాలున నేలబడెను రథాశ్వంబులు పాదంబులు దొట్రువడ దీనంబులై

కన్నీరు గార్చుచు బోయినవి దుర్బుద్ధియగు రాక్షసుడు బయలుదేఱునప్పుడు వాయువు ధూళిచే గ్రమ్మబడి భయంకరముగ వీచెను రాక్షసులందుర్పిమిత్రంబులను లెక్కింపక రామలక్ష్మణులను వధించెదమని గర్జించుచు బోయి యుద్ధమునకు సన్నద్ధులై నిలువంబడిరి వానర రాక్షసులకు దేవదానవులకుంబోలె ఘోర సంగ్రామము జరిగెను వృక్షశాలంబుల చేతను, శిలాపరిఘంబులచేతను, నొండొరులు మద్దించుకొనిరి రాక్షసులు యీటలచేతను, ఖడ్గములచేతను, పాశముద్గరాదులచేతను వానరులతో యుద్ధంబు గావించిరి మకరాక్షుని బాణఘాతంబుల కాగంజాలక వృక్షచరులు భయపడి పారిపోయిరి వానరులు పరుగెత్తుటంజూచి రాక్షసులు సంతోషింబుధిని దేలుచు సింహనాదములొనరించుచు దఱుమబూనిరి రాముడది గాంచి రాత్రించదులను బాణవర్షంబుచే వారింజెను మకరాక్షుడది జూచి మండిపడి రామునితో నిట్లనియె

రామా! నిలునిలుము నీకిదే ద్వంద్వయుద్ధం బొసంగెదను నా కఱకుబాణంబులచే నీ ప్రాణంబులు బలిగొనియెద దండకారణ్య మందొకప్పుడు నీవు నా తండ్రిని బరిమార్చియున్నావు అందువలన నిన్ను జూచిన తోడనే నా క్రోధాగ్ని మఱింత రగుల్కొనుచున్నది దురాత్మా! ఆకాలమందు దండకారణ్యములో నిన్ను జూడజాలక పోయితినే యని నాదేహము మఱింత మండిపోవుచున్నది నాభాగ్యవశంబు చేత నీ విచ్చట నాకంట బడితివి అకొన్న మృగంబు మఱొండు మృగంబు కొఱకు వేచియున్నట్లు నీ కొఱకొన్నాళ్లు గాచియుంటిని రామా! పెక్కు మాటలేల? నిన్నిదే యమసదనంబున కనిపెద సమస్త లోకంబులలోనుండు వారందఱు మనలను యుద్ధభూమియందు జూచెదరు గాక దివ్యాస్త్రముల చేతగాని, గదలచేతగాని, బాహువులచేతగాని, యుద్ధంబు గావింపుము రమ్మని మకరాక్షుడు రామునితో జెప్పెను అధికముగా బ్రేలుచున్న యమృత రాక్షుని దశరథరాముడు జూచి నవ్వుచు రాక్షసుడా! వ్యర్థముగ బ్రేలెదవేల? బవరంబున పౌరుషంబు జూపుము నేనొక్కడనే దండకారణ్యమందు పదునాల్గువేల రాక్షసులను నీ తండ్రియగు ఖరుని, దూషణుని వధించితిని ఇప్పుడు నీ రక్తమాంసంబులు కాకులు, గ్రద్దలు, నక్కలు తనివిదీర

భుజియింపగలవు రారమ్మని రాముడు మకరాక్షునితో జెప్పెను మకరాక్షుడు రాముని వాక్యములాలకించి క్రోధోద్దీపితుడై రామునిపై శరపరంపరలను బ్రయోగించెను రాముడాబాణబాలంబును దుత్తునియలుగా ఖండించి వైచెను ఇరువురును భయంకరమైన యుద్ధంబు గావించిరి దేవదానవులను, కిన్నర మహోరగులును, మిగులనాశ్వర్యవేండుచు వీరి యుద్ధంబుజూడ నువ్వీళ్లూరుచు నాకాశంబునంజేరిరి రామ మకరాక్షులొండొరులపై బాణంబులను బ్రయోగించుకొనిరి దిక్కులు, విదిక్కులన్నియు బాణమయంబు లయ్యెను

ఆ సమయంబెఱింగి రాముడు శ్రుద్దుడై మకరాక్షుని ధనస్సును ఖండించి సారథిని, రథంబును, రథ్యములను నేల బడగొట్టెను ఖరుని కుమారుడప్పుడు బేయునది లేక విరథుడై నేలకుఱికి శూలంబునుధరించి గిఱ గిఱంఁదిప్పి రామునిపై వైచెను మండుచు తనపైకి వచ్చుచున్న శూలమును రాముడు మూడు బాణంబులచే ఛేదించెను అమ్మహా శూలంబు ముక్కలై మండుచున్న కొఱివికట్టి వోలే నేలబడిను మకరాక్షుడది జూచి ముష్టి నెత్తి రామునిపైకి బోయెను పిడికిలి నలవరించుకొని తనపైకి వచ్చుచున్న మకరాక్షుని జూచి యాగ్నేయాస్త్రంబును సంధించి ప్రయోగించెను అమ్మహాస్త్రంబు రాక్షసుని వక్షస్థలంబునం జొచ్చి నేలబడి ప్రాణంబులు విడిచెను రాక్షసులిది జూచి లంకాపురంబునకు బాటిపోయిరి దేవతలు దశరథ పుత్రుని కొనియాడుచు బర్హతము వోలే నేలబడియున్న మకరాక్షుని జూచి సంతోషింబుధిని దేలియాడిరి

### ఇంద్రజిత్తు అదృశ్యుడై మాయాయుద్ధ మొనరించుట

మకరాక్షుని మరణవార్త నాలకించి రావణుడమిత క్రోధావేశుడై పటపటపండ్లు గొణుకుచు దనపుత్రుడగు యింద్రజిత్తును బిల్చి యుద్ధంబునకు బొమ్మని యాజ్ఞాపించెను ఇంద్రజిత్తు తండ్రి యానతిని శిరంబునందాల్చి యాగకార్యములొనరించెడు ప్రదేశమునకేగి అగ్నిహోత్రమందు యథావిధిని హోమములు జేసెను నల్లమేక కరమును

నేదించి యాగంబొనరించి యంతర్ధానశక్తి నొందియున్న రథంబు నాలోపించెను అట్లు రథారూఢుడై బ్రహ్మాస్త్రముచే సురక్షితుడై యన్యల కలవిగాకుండెను మంత్రములచే నగ్నియందు హోమంబు గావించి యంతర్ధానమొంది లంకాపురంబు వెలువడి యిట్టులనియె కపటమునివేషధారులగు రామలక్ష్మణులను వధించి తెచ్చి నాతండ్రి కొసంగెదను వానరులందఱిని రూపుమాపి మాతండ్రికి బ్రీతి చేకూర్చెదనని చెప్పి యింద్రజిత్తు మాయమయ్యెను అప్పుడు వానరసేనా మధ్యమందున్న రామలక్ష్మణులను రాక్షస రాజేంద్రుని సుతుండుజూచి విల్లు మోపెట్టి ప్రావృట్కాలమందు పయోధరములెడ తెగక వర్షించు విధంబున వారిపై బాణవర్షంబును గురిపించెను అదృశ్యుడై తమపై బ్రయోగించుచున్న బాణములన్నిటిని రామలక్ష్మణులు ఖండించి సూర్య సమానంబులగు దివ్యాస్త్రము లెన్నింటిని బ్రయోగించినను ప్రయోజనంబుగనుపట్టదయ్యెను తుదకు యింద్రజిత్తును గుర్తింప జాలరైరి పురుషోత్తములగు రామ లక్ష్మణులు వర్షధారలచే గొట్టబడు పర్వతంబుల మాడ్కి జలింపకుండిరి ఇంద్రజిత్తు ప్రయోగించుచున్న బాణంబులను దశరథసుతులు ఖండించి వైచిరి మాయావరబలంబు చేత రథంబు నటునిటు ద్రిప్పచు రాక్షసోత్తముడు రణంబొనరించెను కాని యెవ్వరికిని గానుపింపదయ్యెను రావణుని కుమారునిచే గూల్చబడిన వానరులెందఱో తందోపతండములుగా బడిరి లక్ష్మణుడది జూచి కోపవరవశుండై నేనిప్పుడే బ్రహ్మాస్త్రమును బ్రయోగించి సమస్త రాక్షసులను వధించెదనని పలికెను రాముడా వాక్యములాలకించి సోదరా! ఒక్కని నిమిత్తమై భూమి యందలి సమస్త రాక్షసులను వధించెదనని పలికెను రాముడా వాక్యములాలకించి సోదరా! ఒక్కని నిమిత్తమై భూమి యందలి సమస్త రాక్షసులను వధించుట యుక్తముగాదు ఇంద్రజిత్తును వధించుటకే గాఢయత్నము గావితము దివ్యాస్త్రములను బ్రయోగింతము మాయావియగు నీచుని జాడ దెలిసినచో వానరులు బట్టి వధించెదరు ఈ పాపాత్ముడెందుబోయినను నేల గూలునని రాముడు లక్ష్మణునితో జెప్పెను క్రూరకర్ముడగు యింద్రజిత్తును వధించుటకై యుపాయమన్వేషించు చుండిరి రాముని సంకల్పమెఱింగి రాక్షసోత్తముడు యుద్ధంబును వదలి లంకాపురంబు జొచ్చెను అంతలోనే కుంభకర్ణాదులు రామునిచే బడుటందలంచుకొని క్రోధారుణలోచనుడై

పురంబు వెలువడి రాక్షససేనా పరివృతంబై కదనరంగమునకు గదలివచ్చెను రామలక్ష్మణులు యుద్ధసన్నద్ధులై యుండుటంజూచి తన నికుంభిలాయాగము సేయుదనుక వానరులు యుద్ధ ప్రయత్నమును వదిలి దు ఖపరవశులై యుండుటకై మాయచే సీతాదేవింజేసి రాక్షససేనా మధ్యమందు వధింపదలంచి రామాదులను వంచించుటకై వానరసేనాభిముఖుడై పోయెను

### ఇంద్రజిత్తు మాయా సీతను వధించుట

లంకాపురంబు వెలువడి వచ్చుచున్న ఇంద్రజిత్తును వానరవీరులు జూచి పరమత్రుద్ధులై యుద్ధోత్సాహమినుమడింప పెనుశిలలను కరంబులందాల్చి యెదుర్కొనిరి మారుతాత్మజుడు మహాపర్వత శిఖరంబును గ్రహించి యవ్వానర వీరుల యగ్రభాగంబున నడచెను అప్పుడింద్రజిత్తు రథంబువెనేక వేణీధరయై కృశించి మలినవస్త్రమును దాల్చి దీనురాలై దుఃఖించుచున్న సీతను సమీరనందనుడు జూచి బాష్పకణంబులను రాల్చెను అనంద విహీనయై శోకాగ్నిలో గుములుచున్న సీతాదేవిని తన రథంబుపై నుంచుకొని యిచటకి దెచ్చుచున్న కారణమేమని కరువలిసుతుండు వానరులను బ్రశ్నించెను అంతలో సైపంజాలక వానరవీరులచే బరివేష్టితుడై హనుమంతుడు రావణాత్మజునిపైకి బోయెను వానరసైన్యము తన మీదికి వచ్చుటంజూచి కోపోద్రేకుడై యొరనుండి కరవాలంబును దీసి మాయా సీత శిరంబుపై దడవెను అప్పుడా మాయా సీత హా! రామా! రామా! యని విలపింప దొడంగెను వానరులందఱు జూచుచుండగనే సీతను యింద్రజిత్తు కొట్టెను రాక్షసుడు రాముని ధర్మపత్నిని తలవెండ్రుకలు బట్టి యుండుటను గాంచి పవన తనయుడు యశ్రుకణంబులు రాల్చెను సర్వాంగసుందరియను, రాముని ప్రియభార్యయనుగు జనకాత్మజ రావణాత్మజునిచే జిక్కి కడగండ్లు పడుచుండుటను కరువలిసుతుండు గాంచి యింద్రజిత్తును జూచి పరుషోక్తులచే నిట్టులనియె దురాత్మా! నీవు బ్రహ్మిణులోద్భవుండ వయ్యును రాక్షసయోనికి సంబంధించిన వాడవు అందువలన నీ దుర్బుద్ధి



మానవైతివి అత్యనాశంబుగలుగునని శంకింపక మహాపతివ్రతా శిరోమణి తలవెండ్రుకలను బట్టితివా? ఛీ దుర్మార్గుడా! నీవు దహింపబడుచువుగాక! నీ చాధమా! ఇట్టి నిందితమగు కార్యంబుజేయుటకు నీకు సిగ్గులేదా! దురాచారుడా! రాజ్యభ్రష్టుడైన రక్షకుండగు రాముని యెడబాసియున్న సీతాదేవిని వధింపగోరుచున్నావే! ఇమ్మహాసాధ్వి నీకేమి యపకారంబు జేసి యున్నది? సీతను వధించితివా? నీవు నా బారినుండి తప్పించుకొని జీవంబులతో బోవంజాలవు లోకనిందితవైన కార్యంబు జేసి లోకాపవాదమును భరించుకొనుచున్నావు శ్రీ హత్య మహాదోషంబు చతుర్దశభువనంబుల యందును నీకు బోటు దొరకబోదు శ్రీహత్య చేసిన కుత్సితులు బోయెడు దుర్గతికేగగలవు సీతను వధింపవలదనుచు పవనాత్మజుడు క్రుద్ధుడై సేనాసమేతముగా యింద్రజిత్తు మీదికేగెను

ఇంద్రజిత్తు తన మీదకి వచ్చుచున్న వానరసేననుజూచి వేయిబాణంబు లొక్కమాటు బ్రయోగించి బీకాకుబరచి వానరోత్తముని జూచి మఱియు నిట్లు బదులు పలికెను ఓరీ! హనుమంతుడా! ఎవ్వతె నిమిత్తమై నీవు సుగ్రీవుడు రామలక్ష్మణులు లంకకు వచ్చియున్నారో! అమె నిప్పుడే చంపెదను తొలుత నీతోయ్యలిని దునుమాడి తదుపరి రామలక్ష్మణులను, నిన్ను, సుగ్రీవుని, దుర్మార్గుడగు విభీషణుని వధించెదను శ్రీలను వధింపరాదని పలుకుచున్నావు శత్రువులకు బాధగలిగినప్పుడేదియైనను జేయవచ్చును సీతను వధించుటచే మాపీడ తొలగిపోవును ఇది మాకర్తవ్యమే చూడుమని మాయానిర్మితంబైన సీత రోదన మొనరించుచుండ తీక్షణకరవాలంబుచే నామె కంఠంబు నుత్తరించెను ఆ మాయా సీతను వధించి యింద్రజిత్తు హనుమంతుని జూచి యిట్లనియె వానరుడా! మీ రాముని ప్రియురాలగు సీతను వధించితిని ఇక మీ ప్రయాసమంతయు వ్యర్థమైనది పొమ్మని రథంబు నుండియే పకపక నవ్వుచు సింహనాదంబు గావించెను వానరులకు దిక్కుదోచక భయపడి దిక్కులకు బాణిపోవనారంభించిరి అట్లు భయపడి దీనులై పాణిపోవుచున్న వానరులను వాయుసుతుండు జూచి వనచరులారా! శోకవ్యాకుల చిత్తులై యుద్ధోత్సాహమును గోల్పోయి పాణిపోయెదరేల? మీ శౌర్యమెందుబోయెను నేను ముందు నడచెదను మీరందఱు నన్ను

వెంబడించి రండు ఇంతవఱకు పెక్కు యుద్ధములందు జయంబు సంపాదించి పొగడ్తగన్న శూరులిట్లు పాటిపోవుట యుక్తమా! దైర్యమవలంబించి నిలుపుడని హనుమంతుడు జెప్పిన అవ్వానరులు వాయుసుతుని వాక్యములాలకించి మైపులకలెగయ సంతోషంబునొంది పర్వత శిఖరంబులను, వృక్షములను జేకొని యుద్ధసన్నద్ధులై నిలువంబడిరి ప్రాయకాలమందు ప్రపంచమునంతయు నశింపజేయునట్టి కాలుడో యనంబరగిన యవ్యుహా వానరవీరుడు వానరసేనాసమేతుడై రాత్రించరులతో ఘోరయుద్ధంబు గావించెను హనుమంతుడధిక దు జావేశముతో నా యింద్రజిత్తు రథంబుపై మహాశిలనొకదానింబడవైచెను భయంకరముగ మీదబడనున్న మహాశిలను జూచి సారథి రథంబును తప్పదోలుకొని పోయెను ఆ పెనుశిలభూమిని భేదించుకొని పాతాళంబున కేగెను పెక్కండు రాక్షసులు నలిగిపోయిరి వానరవీరులు గర్జించుచు రాక్షసోత్తమునిపై పొదపంబులను, పర్వత శిఖరంబులను బ్రయోగించి భందన మొనరించిరి రాక్షసుల దెబ్బలకు నేలబడిపారలాడిరి రక్తసులీ విధంబున వనచరులచే బీడింపబడుచుండుటంజూచి యింద్రజిత్తు ధనుర్ధరుడై వానరాభిముఖముగా నడచి బాణవర్షంబును గురిపించి పెక్కండు వనచరోత్తములను దునుమాడెను రాక్షసులు శూలంబుల చేతను, ఎడుగులచేతను వానర వీరులను వదించిరి హనుమంతుడు పొదపళిలాయుధములను గొని రాక్షసులతో ఘోర సంగ్రామ మొనరించెను రాక్షస సైన్యమంతయు బారిపోయెను అవ్విధంబున శత్రుసైన్యములను బాఱదోలి సమీరనందనుడు రానరులంజూచి యిట్లనియె మనము సీతను సాదించుటకే వచ్చినాము రాక్షస సైన్యమును సాధించుటకు రాలేదు మీరందఱు మరలిరండు రాముని శ్రేయస్సు గోరియే సాధ్యమణి కొఱకు ప్రాణంబులపై నాశన వీడి యుద్ధంబుజేయుచున్నామో! అట్టి జనకమహారాజు కూతురు వధింప బడినది ఈ వృత్తాంతమును రామాసుగ్రీవులకు దెలుపుదము వారు దానికేమి బదులు చెప్పుదురో మనము గూడ దానినే జేయుదమని హనుమంతుడు వెడలిపోయెను అంజనేయుడు వెడలిపోవుటనుజూచి యింద్రజిత్తు హోమము గావించుటకై చైత్యమునందున్న నికుంభిలయను

దేవతాయతనమునకుబోయి హోమముగావింపబూనెను యాగభూమి  
యందు రక్తమాంసంబులను అగ్నిహోత్రమందుంచి హోమము జేసెను  
అగ్నిహోత్రుడా మాంసశోణితమ్ముల నారగించి యెంతయు బ్రజ్వరిల్లెను  
ఇంద్రుజిత్తు శాస్త్రోక్తముగా యెంతయు బ్రజ్వరిల్లెను ఇంద్రుజిత్తు  
శాస్త్రోక్తముగా రాక్షసులకు జయము గలుగుటకై యధావిధిగా హవిస్సు  
నగ్నిహోత్రంబున హోమంబు గావించెను రాక్షస పండితుల  
హోమకర్మమున విదిలోపము గలుగకుండునట్లు చూచుచుండిరి

**ఇంద్రజిత్తు సీతను జంపెనని హనుమంతుడు  
రామునితో జెప్పి దుఃఖించుట**

వానర రాక్షసుల యుద్ధమందుద్భవించిన ధ్వని నాలకించి  
శ్రీరాముడు జాంబవంతుని జూచి యిట్టులనియె జాంబవంతుడా!  
పవనతనయుండి పృథు భయంకరముగా భండనంబు  
గావించుచున్నట్లున్నది అటువైపు నుండియే చెవులు బ్రద్ధలగునట్లు  
భయంకరమైన మహాధ్వని వినబడుచున్నది వానరోత్తమా!  
సేనాసమేతంబుగా నీవు బోయి హనుమంతునకు దోడ్పడుము  
పోయిరమ్మని రాముడు జెప్పెను భల్లూక రాజు రాముని యాజ్ఞ మేరకు  
తన సైన్యముతో గూడ పవనాత్మజుడున్న పశ్చిమ ద్వారంబునకేగెను  
హనుమంతుడు భల్లూక సైన్యమును జూచి వెనుకకు రావలసినదని చెప్పి  
శ్రీరాముని సన్నిధికేగి దు ఖమునుభరింపజాలక రామునితో నిట్లు జెప్పెను  
రామా! మేమందఱు యుద్ధము చేయుచుండగానే యింద్రజిత్తు సీతాదేవిని  
నఱికివైచెను నేనేమి జేయుటకు దోచక దు ఖితుడనై మీచెంతకు వచ్చెదనని  
రామునితో హనుమంతుడు జెప్పెను

ఆ పిడుగునుబోలిన వార్తను రాముడాటకించి పరమదు ఖితుడై  
వేరు తెగినఱికిన వృక్షంబుకైవడి తటాలున నేలపై బడెను రాముడు  
భూమిపై బడుటంజూచి వానరోత్తములందఱు భయపడి పరుగెత్తుకొని వచ్చి  
సుహాసనతో గూడియున్న జలంబులచేత దడిపిరి అట్లు శోకాగ్నిలో

గుములుచున్న రాముని లక్ష్మణుడు గ్రుచ్చి కౌగిలించుకొని యిట్లనియె  
అహా! అధర్మీకుడగు రావణునకు సుఖంబు జేకూరినది ధర్మాత్ముడగు  
రామచంద్రునకు వ్యసనంబు జేకూరినది అన్నా! నీవు పితృవచనాది  
రూపములోనున్న ధర్మవార్గమందు ధీరచిత్తుడవై విహరించితివి  
హస్తగతమైన రాజ్యమును బోగొట్టిన కైకేయీ దశరథులయందు  
క్రొర్యంబును బూనక జితేంద్రియుడవై ధర్మబద్ధుడవైతివి అ ధర్మము నీ  
దు ఖమును బోగొట్టజాలకున్నది కావున ధర్మమనునది నిష్ప్రయోజనము  
అసత్యమైన ధర్మమేద? నిన్ను రక్షించుటేద?

### ధర్మాధర్మములు లేవని లక్ష్మణుడు రామునితో జెప్పెట

ధర్మాధర్మములు కుందేటి కొమ్మునుబోలినవి ధర్మాధర్మము  
లున్నవని వలుకు వారలే ప్రమాణములచేత నిరూపింపగలరు? ప్రత్యక్షమా?  
అనుమానమా? ప్రత్యక్షమనునది కల్ల చరాచరములైన సర్వభూతంబుల  
మాడ్చి మనకన్నులకు ధర్మాధర్మములు గోచరింపవు గదా! కాబట్టి  
ధర్మాధర్మములు లేనేలేవని నా దృఢనిశ్చయము ధర్మమే యున్నచో నిన్ను  
బోలిన ధర్మాత్మునకావద సంభవించియే యుండగూడదు అధర్మమే  
యుండుట సత్యమైతే రావణుడు నరకము నొందవలయును పరసతి  
నపహరించిన పాపాత్మునకు సుఖము, పితృవాక్య పరిపాలన మొనరించిన  
ధర్మశీలునకు కష్టముగలుగుటను బరిశీలించి చూడగా ధర్మాధర్మములు  
లేవని విశదమగుచున్నది ధర్మాభ్యుదయ ఫలమనియు నధర్మము  
అనిష్టఫలమనియు, శాస్త్రమందుజెప్పబడియున్నది ఆ శాస్త్రమిప్పుడు  
ధర్మవిరుద్ధమగుచున్నది శాస్త్రోక్త లక్షణములనుబట్టిచూడ నధర్మము  
నందు వర్తించెడు రావణునకేల యనిష్టఫలము చేకూరదయ్యెనో తెలియ  
కున్నది దీనిని బట్టిచూడగా ధర్మాధర్మములున్న వనుటకే నిదర్శనములును  
గానరావు ధర్మాధర్మములకు స్థిరమైన లక్షణ ప్రమాణములే యున్నచో  
ధర్మాత్మునకు ధర్మఫలమును, అధర్మపరునకు నధర్మఫలమే గలుగ  
వలయును గదా! ధర్మాధర్మములు కర్మస్వరూపములు గావు బ్రాహ్మణ  
వధయు మొదలుగాగల పాపకర్మములాచరించు వారలకు బాధగలుగ

కున్నది గదా! పరమ ధార్మికుడవగు నీకే మహావ్యసనంబు జేకూరినప్పుడు ధర్మాధర్మములు లేవని చెప్పుటలో నతిశయోక్తియేమున్నది? అన్నా! నీవు ప్రధానముగ నాశ్రయించియున్న ధర్మమును బరిత్యజింపుము ధర్మము దుర్బలమైనది దానికి స్వతంత్రములేదు నిష్ఫలమైన దానిని నమ్ముకొనుటలో లాభమేమి? సత్యమే ముఖ్యధర్మమని భావించియున్నావు గదా! దశరథుడు సమస్త సామంత ప్రకృతి సమక్షమందు నీకు బట్టంబుగట్టెదనని ప్రతిజ్ఞ చేసి మాటదప్పలేదా! నిర్దయుండై జ్యేష్ఠ పుత్రుని వనంబునకు దఱుమలేదా! సత్యమును దప్పిన దోషంబునకు దండి నేలబంధింపవైతివి క్షత్రియ ధర్మమును విడనాడి రాజ్యమును వదలితివి ధర్మఫలము ఎలన నీవేమి సుఖమునుభవించితివి? నదులు పర్యవముల నుండి జన్మించుచున్నవి ధర్మాధర్మఫలములు యజ్ఞ ఫలముల వలన జన్మించుచున్నవి ఇవన్నియు ధనముచేతనే సాధ్యమగుచున్నవి ధనహీనులకు యేకర్మయు ననుష్ఠింపశక్యముగాదు నిదాఘకాలమందు సన్నపు పాహినులింకిపోవు చందంబున ధనహీనుడైన వానిని కర్మములు వరింపక విచ్చిన్నములగుచుండును

లోకమందు ధనవంతునకే బౌక్యండు స్నేహితులగుదురు దరిద్రుని దరికెవ్వరునుజేరరు ధనవంతుని చెంతకే బంధువులు చేరుదురు ధనహీనుని జూచినచో బంధువులు గూడ దూరముగా బోవుదురు ధనముగలవాడే పండితుడు, బుద్ధికాలి, శౌర్యవంతుడు, బీదవాడు పండితుడైనను మూర్ఖునిగను, పిఠికివానిగను, దలపోయుదురు ఎంతటి బుద్ధివంతుడైనను దరిద్రుని బుద్ధిహీను డందురు అర్థమును వదలిన వానికి దోషంబుగలుగును నీవిపుడు రాజ్యమును త్యజించి యిట్టి సంకటములకు గురియైతివి శ్రేయస్సును బొందగోరి దరిద్రుడేమి జేసినను ఫలించదు రామా! సంతోషము, కామము, గర్వము, ధనము, కోపము, శాంతి, దాంతియు మొదలగానవన్నియు ధార్మికునియందే వెలుగొందుచుండును సూర్యాది గ్రహములు దుర్దినమందు గోచరింపని చందంబున నైహిక సుఖములన్నిటికి సాధనమైన విత్తంబులు నీయందుగోచరింపకున్నవి ఇట్టి నీకు సుఖమెట్లు గలుగును

తండ్రియానతిని శిరంబునందాల్చి రాజ్యమును ధృజించి వనవాస మొనరించుచున్న నీయట్టి ధర్మనిష్ఠునకర్థము దూరమగుటంజేసి ప్రాణంబుల కంటే నధికప్రియమైన భార్యను రావణుండపహరించెను అన్నా! రాజ్యమును త్యజించుట వలననే సీతదేవి వధయునింద్రజిత్తుచే గావింపబడెను జనకాత్మజ మరణముచే నీకు గలిగిన యీ దు ఖమును నా శౌర్యాగ్నిచే దగ్ధము గావించెదను లెమ్ము పురుషోత్తమా! ముష్టిగంబులను ముప్పుతిప్పలు బెట్టగల ప్రభావ సంపన్నుడవనియు బరమాత్మవనియు నీకు దెలియదా! పాపరహితుడా! జనకాత్మజ మరణంబువలన చేకూరిన దు ఖముచే క్రోధావేశుడనై ధర్మాధర్మములు అప్రామాణికములని చెప్పితిని వేఱొండేమియుగాదు రావణునితో గూడ లంకాపట్టణంబును నాబాణాగ్నిచే దగ్ధముగావించెదను లెమ్మని లక్ష్మణుడు వాత్సల్యమినుచుడింప తన సోదరునాశ్వాసించుచుండగా విభీషణుడు సేనాభాగములన్నిటిని భద్రపరచి మంత్రులతో గూడ రామలక్ష్మణులుండు చోటునకు వచ్చి, దు ఖాల్లి నిమగ్నుడై లక్ష్మణుని తొడపై రాముడు బరుండియుండుటయు వానరులందఱు దీనులై బాష్పకణంబు లొలుక బోయుచుండుటయు, జూచి యిట్లనియె వానరులారా! ఇక్ష్వాకు కుల తిలకుండు దు ఖాంబుధిలో మునిగియుండుటకును, మీరందఱు దు ఖ జలధినీదుచుండుటకును కారణమేమి తెలియంబల్కుడనిన లక్ష్మణుడు విభీషణునిజూచి రాక్షసోత్తమా! ఇంద్రజిత్తుచే సీత వధింపబడెనని హనుమంతుడు జెప్పగా విని రాముడు దు ఖాగ్నిలో గుములుచున్నాడని చెప్పెను అమాటలు విని విభీషణుడు రాముని జూచి యిట్లులనియె మనుజేంద్రా! సముద్రము నింకించుటంత దుర్లభమో సీతను వధించుట గూడ నంతదుర్లభము నీధర్మపత్నియేడ? ఇంద్రజిత్తు వధించుటేడ? మునుపు హనుమంతుడేకొంతసేనో సీతాదేవిని జూచి వచ్చియుండుటచే భ్రమపడియున్నాడు సీత వధింపబడలేదు రామా! నా మాట నమ్ముము

## ఇంద్రజిత్తు సీతనువధింపలేదని విభీషణుడు రామునితో జెప్పట

నేనెంతయో హితముగోరి సీతను రామున కొసంగుమని బోధించితిని రావణుడాలకింపక సీతనొసంగుట కేమాత్రము సమ్మతింపడయ్యె ఆతడిప్పుడెట్లు వధించుటకు సమ్మతింపగలడు? సామదానభేద దండోపాయములచేత గాని జనకాత్మజును చూచుట కెవరితరమగును రాక్షసుల మాయోపేయములాసాధ్యైసన్నిధిలో కొఱకాగ్ని ఇంద్రజిత్తు సీతనెట్లు వధింపగలడు? రావణునకు వాడొక్కడే మిగిలియున్నాడు ఇంద్రజిత్తు దక్క రాక్షసేంద్రునకు దోడ్పడగల వీరుడెవ్వడును లేడు ఆ మాయావివానరులందఱిని మోసగించి నికుంభిల దేవాలయమునకేగి హోమము గావించుచున్నాడు వానరులూ హోమమునకు విఘ్నము గలిగింతురని తలంచి హోమము ముగియు వఱకు మిమ్మెల్లరిని దు ఖాల్గిలో ముంచివేయుటకై మాయా సీతనిందు దెచ్చి వదించి పోయెను ఇది నిశ్చయము సీతాదేవి యశోకవనమందు సుఖముగానున్నది దు ఖమును వీడుము రావణపుత్రుడొనరించుచున్న నికుంభిలహోమము నిర్విఘ్నముగా కొనసాగినచో దేవదానవులొకటియై వచ్చినను వానివ్రోలనిలువంజాలరు హోమము సంపూర్ణముగా నెర్రోలుటకు మునుపె సైన్య సమేతముగా బొయి విఘ్నమొనరింప ఎలయును రామా! పరితాపమును వీడి నిశ్చల మానసుడవై యుండుము నిన్నుజూచి వానర సైన్యపుంఠయు దు ఖమునొందియున్నది మాతోడనూ, వానరసేనా నాయకులతోడను లక్ష్మణుని బంపుము రాక్షసుల కఱకుబాణ వ్రయోగము ఎలన రావణునందనుదు హోమమును వీడి యుద్ధమునకు వచ్చును అప్పుడు బ్రహ్మదేవుడొసంగిన వరప్రకారమున వధ్యుండిగును శుభలక్షణ సంపన్నుడగు లక్ష్మణుడే ఇంద్రజిత్తును బరిమార్చుట కర్హుడు సుమిత్రాసూనుని కఱకుటమ్ములే వాని రక్తమును గ్రోలి చవిజూడగలవు రామా! తారకాసురుని కడించుటకై దేవేంద్రుడు కుమారస్వామిని బంపినట్లు ఇంద్రజిత్తును బరిమార్చుటకై లక్ష్మణునకొజ్జ నొసంగుము ఇంద్రజిత్తు హోమకార్యము సమాప్తి బొంది యుద్ధమునకు

రచ్చెనా సురాసురులారాతని నెదిరింపజాలరని విభీషణుడు జెప్పెను

రాముడు దు ఖాబ్బి నిమగ్నుడైయుండు కతంబున విభీషణుని వాక్యములర్థము గాలేదు ఐనను కొంతసేపటికి ధైర్యమవలంబించి రాముడు విభీషణునిజూచి యిట్లులనియె విభీషణా! నీవింతదనుక జెప్పిన మాటలు నా కర్థముగాలేదు మరల వినగోరెదను ఏదీ చెప్పుమనిన వాక్యవిశారదుండగు విభీషణుడిట్లనియె రామచంద్రా! ఇంద్రజిత్తు మాయచే సీతను నిర్మించి వధింపెనే గాని నిజముగ సీతాదేవిని వధింపలేదు ఇది నిశ్చయము నమ్ముము నిష్కారణముగ నీవిట్లు దు శించెదవేలా? పరితాపమును వీడంబు శత్రువులకు సంతోషము గలిగింపవలదు నా హితవచనంబాలకింపుము సైన్య సమేతుడై నికుంభిలహోమము జేయుచున్న యింద్రజిత్తు మీదికి లక్ష్మణుని సైన్యసమేతముగ బంపుము లక్ష్మణుడా యింద్రజిత్తునకు వధించితీరునను బ్రహ్మదేవుడా యింద్రజిత్తునకు బ్రహ్మాస్త్రమును, కామగమనంబులగు రథ్యాస్త్రముల నొసంగి యున్నాడు నీ నికుంభిల హోమంబు పరిసమాప్తగాక మునుప యెవ్వడు నీతో య యుధపాణియై పోరు సలుపునో యాతడే నిన్ను వధించును మఱవడం నిన్ను వధింపజాలదని సురజ్యేష్ఠుండం వరింజీసంగియున్నాడు రామా! ఆ నికుంభిల హోమమునకు విఘ్నము జేకూర్చి బరిమార్చగల వీరుడు లక్ష్మణుడే ఇంద్రజిత్తు నేలగూలెనా! రామణుడు తన మిత్రులతో గూడ నేలగూలునని తలంచుమనియిడు విభీషణుని వాక్యము లాలకించి రాముడిట్లనియె విభీషణ! ఇంద్రజిత్తు మహా యావి, బలశాలి, విద్వాంసుడు, బ్రహ్మాస్త్ర మర్థమంతింగిసవాదు వలుణ సహితులగు దేవతలను గూడ మూర్ఖిల్లజేయువాడు రథారూఢుడై తాతాపథంబున విహరించుచుండగా నాతని గుంజునుట సకృత్ముగా నుండును మాయాబలంబు గలవాడని పలుకుచు లక్ష్మణుని జూచి సోదరా! నీవు వానరేంద్రుడగు సుగ్రీవుని సమస్త సైన్యముతోడను, హనుమంతుడాదిగాగల సేనానాయకుల లోడను, భల్లకనాథుడగు జాంబవంతుని తోడను, యుద్ధసన్నద్ధుడవై పోయి, ఆ మాయావియగు రాక్షసపుత్రుని దునుమాడి రమ్ము మాయా తంత్రములును, నికుంభిలా



ప్రదేశమునెఱంగిన వాడునగు మహాత్ముడు విభీషణుడు నీవెంట రాగలడు పోయి రమ్మని రాముడు లక్ష్మణునితో జెప్పెను

**లక్ష్మణుడు నికుంభిల హాశమంబును జెబి  
ఇంద్రజిత్తును వధించుట**

రాముని యాజ్ఞను శిరంబునందాల్చి లక్ష్మణ విభీషణులుత్తమ ధనుస్సులను ధరించిరి లక్ష్మణుడు మైమఱచును దాల్చి కరవాలంబును కార్ముకంబును గైకొని యుద్ధసన్నద్ధుడై రాముని పాద సరోజములపై వ్రాలి యిట్లనియె అన్నా! నా శిరంబులు రాక్షసోత్తముని దేహంబును భేదించి తామరకొలను నందు హంసలు వ్రాలునట్లు లంకాపురంబున బడగలవు చూడుమని యగ్రజానకు బ్రదక్షిణమొనరించి నమస్కరించి రామునిచే మంగళాశీర్వదములు వదసి నికుంభిలయను చైత్యవృక్షము యొద్దకు బోయెను మంత్రి సహితుడై విభీషణుడును, అనేక వానర సహస్ర పరివృతుడై హనుమంతుడును లక్ష్మణుని వెంబడించి నడచిరి భల్లూక సైన్యము గూడ రాచకొమరుని వెంబడించెను దూరముగా వ్యూహంబు బన్నియున్న రాక్షససైన్యమును లక్ష్మణుడు జూచుచు నికుంభిలాప్రదేశమున కేగి మాయావియగు యింద్రజిత్తును జంప సన్నద్ధుడై నిలువంబడెను విభీషణుడు, అంగదుడు, హనుమంతుడు, లక్ష్మణుని బరివేష్టించిరి రథగజతురగపదాతులచే నిండియున్న భయంకరమైన రాక్షస సైన్యమందు సుమిత్రాసుతుండు జొరబడెను అప్పుడు విభీషణుడిట్లనియె

ఇదిగో! వేంఘమమోలె నల్లనైన రాక్షస సైన్యము గానుపించుచున్నది ఇంద్రజిత్తు యాగము సంపూర్ణముగాక మునుపే, వానరులు వృక్షములను, శిలలను, గైకొని రాక్షస సైన్యమును జావమోదుడు లక్ష్మణా! నీవీ సైన్యమును భేదింపుము దీనిని భేదించినచో రాక్షస సుతుండు మనకు నగబడును నీవిపుడు యింద్రజిద్వధార్థమై యిచ్చుటనకు వచ్చితివి వాడొనరించుచున్న కర్మము బరిసమాప్తము నొందక మునుపే నిశిత శరపరంపర లాతనిపై వర్షింపుము వాడు మహామాయావి

అధర్మవర్తనుడు, సర్వలోకంబులకును భయంకరుడు త్వరితముగ బాణవర్షమును గురిపింపు మనియెడు విభీషణుని వాక్యము లాలకించి లక్ష్మణుడు కఠికు బాణంబులను బ్రయోగించెను పాదపశిలాయుధంబులను గైకొని వానర భల్లూకములు రాక్షస సేనపై గవిసిరి రాక్షసులు నిశిత బాణంబులను కరవాలంబులను శక్తులను ధరించి యుద్ధమునకు సన్నద్ధులైరి వానర రాక్షసులకు దుముల యుద్ధము జరిగెను ఆ యుద్ధము జరుగునప్పుడుద్భువల్లిన మహాధ్వని లంకాపట్టణమందంతటను వ్యాపించెను వానరులు వృక్షములతో రాక్షసులను గొట్టి బరిమార్చిరి రాక్షస సేన సహింపజాలక భయంబు నొందియుండెను

ఇంద్రజిత్తు తన సైన్యమంతయు శత్రువులచే నిహతమై భీతిల్లియుండుటజింగి హోమకార్యము సమాప్తము గాకమునుపే నియమము నుండి లేచి కుపితుడై రథంబు నారోహించెను ఆ రాక్షసోత్తముడు రథగతుండగుట తోడనే రాక్షస సైన్యమంతయు నాతని బరివేష్టించెను రాక్షస సుతుండు క్రోధారుణలోచనుండై లొకంబును నాశంబుజేయు మృత్యువు కరణి చూపరులకు భయంకరాకారుడై చూపట్టుమండెను ఆ సమయంబెజింగి సమీరనందనుడు మహాభూజంబు నొక్కదానిని గైకొని రాక్షస సైన్యమును జెదరగొట్టి మూర్ఖిల్లజేసెను రాక్షసులది జూచి వేనకు వేలాతనిని జుట్టుముట్టి నానావిధాయుధంబులచే బ్రహరించిరి పవనాత్మజుండమిత క్రోధావేశుడై రాక్షసులందఱుకును నన్ని రూపులై ఘోర సంగ్రామమొనరించెను పర్వతాకారుడై రాక్షసులను రూపుమార్చుచుండుటను రావణుని పుత్రుండుజూచి నేనిపుడుపేక్షించినచో హనుమంతుడు నిశాచరులందఱిని బరిమార్చగలడని తలంచి రథంబాతని మీదికి దోలుమని సారథి కనుమతి నొసంగెను సారథి వెంటనే రథంబును సమీరనందనుని పైకి దోలెను వెంటనే యింద్రజిత్తు హనుమంతుని శిరంబుపై బాణ వర్షంబు గురిపించెను వాయుసుతుండు బాణము లన్నిటికిని సహించి వరమక్రద్ధుడై యింద్రజిత్తును జూచి యిట్లనియె

దుష్టాత్మా! నీవు పిఠికిపందవు గాక శూరాగ్రేసరుండవైతే నాతో సమరంబు గావింపుము వాయుసుతుండనగు నాబారింబడిన నీవింక జీవించి పోవంజాలవు సుమా! ఆయుధంబులను విసర్జించి బాహు యుద్ధంబున నన్ను జయించి నా వేగంబునకు సహించితివా! నీవు రాక్షసోత్తముడవే! యని హనుమంతుడు ఇంద్రజిత్తుతోజెప్పెను అప్పుడు విభీషణుడు లక్ష్మణుని జూచి యింద్రజిత్తు ధనుర్ధరుడై పవనాత్మజుని బరిమార్చుచున్నాడు అల్లదే రథగతుండై వెడలుచున్నాడు లక్ష్మణా! నీవుపుడుపేక్షింప జనదు జీవితనాశమొనరించెడు శ్రూరబాణంబులను బ్రయోగించి రావణునిదనుని రూపుమాపుము త్వరపడుమనియెడు విభీషణుని పలుకులాలకించి లక్ష్మణుడు భయంకరమగు పర్వతాకారుడై గర్జించుచున్న రాక్షసోత్తముని గాంచెను రావణానుజుడు ధనుర్ధరుడై సుమిత్రానందనుని వెంట నిడుకొని వేగంబునంబోయి న్యగ్రోధవృక్షంబు చెంత రావణపుత్రుడు హోమంబుజేయు స్థలంబును జూపి లక్ష్మణా! యీ స్థలంబుననే భూతములను బలినాసంగి యుద్ధమునకు వచ్చి సర్వభూతములకును అదృశ్యుడై శత్రువులను వధించి తీక్షణ బాణంబులచే బంధించును ఈన్య గ్రోధవృక్షంబు బ్రవేశించెనా వాడు రథాశ్వసారథి సహితంబుగా నదృశ్యుడై పోవును కావున ముందుగానే రథాశ్వసారథి సహితంబుగా సంహరింపుము ఆలసింపవలదని విభీషణుడు జెప్పిన తోడనే లక్ష్మణుడు వల్లెయని పల్కి న్యగ్రోధమూలంబున నిలువంబడి ధనువును సారింపుచు యుద్ధ సన్నద్ధుడై నిల్చియుండెను ఇంద్రజిత్తు తనుత్రాణంబు దొడగి ధనుర్ధరుండై యగ్నిహోత్రమువోలె వెలుగొందుచు రథంబుపై నుండి లక్ష్మణునకు గనబడెను దశరథసుతుండాతనిని జూచి పరాజయమొలుంగని పులస్త్య వంశోద్భవా! రారమ్ము నినుయుద్ధంబున కాహ్వానించుచున్నాను నాకు మంచి యుద్ధంబొసంగి సంతృప్తి గావించుమని పలికెను లక్ష్మణుడాడుచున్న కరినోక్తుల నాలకించి యింద్రజిత్తు మ్రోలనిల్చియున్న పిన్నతండ్రయగు విభీషణుని గాంచి పరుషోక్తులతో నిట్లులనియె

విభీషణా! నీవెచ్చట బుట్టి పెరిగితివి? రాక్షసుడువుగావా? కులాభిమానంబేనియు బాటెంపని శ్రూరాత్ముడవైతివే! ఎంత ద్రోషవైతివి?

నా తండ్రికి తమ్ముడవు నాకు చిన్నతండ్రివి ఎంతటి పుత్రసూతకుండ వైతివి? దుర్మార్గుడా! స్వజనాభిమానమును బోగొట్టుకొని దూరుడవై శత్రువులకు భృత్యుడవైతివి బంధుజనంబులకు శోచనీయుడవైతివి సత్పురుషులకు నింద్యుడవైతివి బంధుత్వమును గాని, స్నేహమును గాని, తోబుట్టు తనమునుగాని పాటింపవైతివి కలుషాత్మా! యెంతటి పాపంబునకొడిగొట్టుకొంటివి శత్రువులవాశ్రయించుట నీచవని దలంపవైతివిగాబోలు! స్వజనులతో గలసిమెలసి యుండెడు భాగ్యమునకు నోచుకోజాలవైతివి నీ బుద్ధి పెడత్రోవలు బట్టినది అన్యులు సుగుణవంతులై తమవారు గుణహీనులైనను వారినే యాశ్రయింపవలెను ఎప్పుటికిని పరాంబువాడు పరాంబువాడేగాని తనవాడుగానేరడు శత్రువులవాశ్రయించిన వాడెప్పుటికిని తన వారందఱు నశించిన పిమ్మట నా శత్రువులచేతనే వధింపబడును నీవు రాక్షసజాతికి జెందినవాడవు రావణుని తమ్ముడవు నా హోవమునకు విఘ్నముగావింపదలంచి లక్ష్మణుని న్యగ్రోధమూలమునకు గొనితెచ్చినాడవే! అయ్యో! ఎంతకఠినాత్ముడవు బంధుడవు పిన్నతండ్రివి ఇంతటి నిర్దయుండవై నాకపకారమును దలపిట్టితివి ఇట్టియవిసీతికెవ్వడును బాల్చుడడు గదా! ద్రోహ! యెంతపనిజేసితినయిండు తన యగ్రజుని సుతుండగు యింద్రజిత్తు పలుకులను విభీషణుడాలకించి యిట్లు బదులు పలికెను

దుష్టుడా! రాక్షస రాజనందనా! నీకు నా స్వభావంబు దెలియనిది గాదు తెలిసిదెలిసియు నెందుకిట్లు బలుకుచున్నావు నీ పినతండ్రినైన నేనిట్లు జేసితినని పరుషోక్తులాడవలదు నేను రాక్షసుల యింటబుట్టిన క్రూరుడనుగాను నా స్వభావము సాత్విక స్వభావమేగాని రాక్షస స్వభావముగాదు అధర్మమన్నను, క్రూరకార్యమన్నను నేను సహించు వాడనుగాను ఒకవేళ స్వభావము భిన్నముగావచ్చును స్వభావము భిన్నమైన తోడనే నా యగ్రజుని నేనిట్లు వదలగలను? ధర్మమునకు దూరుడై పాపకార్యములొనరించెడు పురుషుని సహవాసము జేయువారలకు గూడ పాపము గలుగును చేతికి జాట్టుకొన్న సర్పమును ద్యజించిన యోగ్యుని మాడ్కి దుర్మార్గుని బరిత్యజించి సుఖపడవలయును హింస జేయువానిని, పరధనమపహరించు వానిని, పరస్థ్రీ గమనాది దురాచారములు గలవానిని,

దద్ధమగుచున్న గృహంబును వదలునట్లు తక్షణమే వదలవలయునని పెద్దలు చెప్పుదురు పరుల విత్తంబున పహరించుటయు పరస్థిలను గవటయు, హితంబుపడేశించెడు మిత్రులను నమ్మకుండుటయు నీ మూడు దోషంబులు పురుషుని నశింపజేయును మహర్షులను క్రూరముగ వధించుటయు సమస్త దేవతలతో సమరంబుగావించుటయు, గర్వము దీర్ఘకోపము బద్ధవైరము గలిగి యుండుటయు, పరశ్రేయస్సును ద్వేషించుటయు నైశ్వర్యంబును నశింపజేసి జీవితమును నాశమొనరించును జలదరంబులు పర్వతంబుల నావరించు చందంబున నా యిగ్రజుని సుగుణజాలంబులన్నింటిని పై దోషంబులావరించి యున్నవి అందువలన నీతండ్రిని విదనాడితిని రాక్షసరాజునందనా! శీఘ్రకాలములోనే దుష్టుడవగు నీవును, నీ తండ్రియును నశింపబోయెదరు నీవిపుడు మృత్యుపాశంబునందగుల్కొంటివి నీ కంఠ్యకాలము దాపురించినది ఇప్పుడు నన్ను నిందించియు లాభమేమున్నది? కానిమ్ము నన్నెంత నిందింపగోరెదవో వెనుదీయవలదు నీ యిష్టము రాక్షసాధమా! ఇంక మఱివృక్షంబు బ్రవేశించుటకు నీ చేతగాదు సుమా! మాయాసీతను వదించి రామలక్ష్మణుల నవమానించినావు ఇంక నీవు జీవింపజాలవు మనుజేంద్ర సుతుండగు లక్ష్మణునితో సమరంబు గావింపుము నీ బలపరాక్రమంబులను బయట బొట్టుము నీయాయుధబలంబు ప్రయోగింపుము లక్ష్మణుని బారి నుండి తప్పించుకొనుము నీవు నీ సైన్యము జీవంబులతో బోవంజాలరు చూడుమని విభీషణుడు ఇంద్రజిత్తుతో జెప్పెను రావణపుత్రుండా వాక్యములాలకించి క్రోధావేశంబున ఖడ్గాయుధధారుడై యలంకరింపబడిన రథంబుపై బ్రశయకాలమందలి యమధర్మరాజు వోలె భయంకరాకారుడై వెలుగొందెను అవ్వధంబున రాక్షస సుతుండు రథారూఢుడై, హనుమంతుని వీపునంగూర్చుండి సహజకాంతులీనుచు నుదయ పర్వతంబుపై భాస్కరుడు వెలుగొందుచందంబున వెలుగొందెడు లక్ష్మణుని జూచి యిట్లనియె ఓహో! లక్ష్మణా! విభీషణా! వానరులారా! ఇదే నా పరాక్రమంబును జూడుదు నా ధనుర్ముక్త భాణవర్షంబునెట్లు వారింపగలరో చూచెదనుగాక! ఇమ్మహా ధనుస్సునుండి వెడలెడు బాణంబులుదూది

నగ్నిహోత్రము దహించునట్లు మిమ్మందఱిని దహింపగలవు ఇంతకు మున్నే రాత్రి యుద్ధము జరిగినప్పుడు మిమ్మెల్లరిని మూర్ఛిల్లజేసి యుంటిని లక్ష్మణా! ఆ రాత్రి యుద్ధంబును మఱి మరల నాపైకి వచ్చుటం జూడ నీకు మరణమాసన్నమైనట్లున్నది రారమ్మనియెడు ఇంద్రజిత్తు వాక్యము లాలకించి మహోద్రేకుడై రాక్షసుడా! వ్యర్థ ప్రలాపములాదెదవేల? మమ్మెల్లరిని యమసదనంబునకు బంపెదనని సులభముగ మాట్లాడితిని కాని కార్యశారత్వమావంతేనియు గోచరింపదయ్యె బీరంబులు పలుకక గార్యసిద్ధినిబొందువాడే బుద్ధిమంతుడు నిన్ను బోలిన కొఱగానివాడెందును కార్యమును సాదించుకోజాలడు దురాత్మా! రాత్రి యుద్ధమందు మా కన్నులకగుపడకుండ నంతర్ధీతుండవై యుద్ధంబు గావించితివి అది తన్నురులు జేయు కార్యమేగాని వీరులు జేయదగినది గాదు నిన్ను నీవే పొగడు కొనదవేల? నేనిదే నీ బాణంబులకు లక్ష్మమునై నిల్చియున్నానుగదా! నీ పరాక్రమము నిప్పుడు వెల్లడిచేయుము వ్యర్థంబుగ బీరంబులు బలుకనేల? ననియెడు సుమిత్రాసూనుని కర్ణకరోరమైన వాక్యములను రాక్షస సుతుండాలకించి భయంకరమైన ధనుస్సును సారించి నిశిత విశిఖంబులను బ్రయోగించెను క్రుద్ధ సర్పమును బోలి రాక్షసుని బాణంబులు లక్ష్మణుని దేహంబున నాటుకొన్నవి బాణంబులచే గ్రుచ్చబడిన లక్ష్మణుని దేహమంతయు రక్తసిక్తమై పొగలేని యగ్నివడిం బ్రకాశించెను అప్పుడు లక్ష్మణుడు నొచ్చుకొనుటను జూచి యింద్రజిత్తు సింహనాదంబు గావించి లక్ష్మణా! ఇదే చూడుము నా ధనుర్ముక్తంబులగు బాణంబులు నీ ప్రాణంబులను జవచూడగలవు నాచే బరిమార్చబడిన నీ దేహము గోమాయువులకును, డేగలకును, గద్దలకును, అహోరమగుగాక! దుష్టుడగు రాముని సోదరుడవు క్షత్రియాధముడవు రామభక్తుడవు ఇప్పుడు నాచే ఖండింపబోవు నీ శిరంబును గొనిపోయెదను కవచ భిన్నమైన నీ మొండెమును, ధనుస్సును, రాముడు చూడగలడు నిలునిలు మనియెడు యింద్రజిత్తు మాటలు విని లక్ష్మణుడిట్లనియె

పురుషాధమా! నిన్ను నీవే పొగడు కొనియెదవేల? నీ బాహుబలంబును ప్రయోగించి కార్యంబు నెరవేర్చి చూపుము నిన్నిప్పుడే

రూపుమాపెదను చూడుమని యెదు బాణంబులనాతని వక్షస్థలంబున నాటంజేసెను ఇంద్రజిత్తు లక్ష్మణుని బాణఘాతంబులకు వరమక్రొద్దుడై మూడు బాణంబులచే లక్ష్మణుడు దప్పుక సుమిత్రాసుతునిపై బ్రయోగించెను సాటిలేని బలపరాక్రమ సంపన్నులగు ఇంద్రజిల్లక్ష్మణులిద్దఱును సమస్త దివ్యాస్త్ర మర్థంబులెఱింగిన వారగుటం జేసి యొకరికొకరు సమముగా బోరుసల్పిరి సింహములు పోరుసల్పిన విధముగా బాణసమూహంబుల నొండొరులపై బ్రయోగించుకొనుచు ఘోరసంగ్రామమొనరించిరి లక్ష్మణుడొక దివ్యబాణంబును వింటంగూర్చి యింద్రజిత్తునిపై బ్రయోగించెను అల్లెతాటి ధ్వని నాలకించి రావణనందనుడు భయపడెను మోము తెల్లవోయెను విభీషణుండిది గమనించి లక్ష్మణా! ఇంద్రజిత్తు యిప్పుడు భంగమొందెను ఇదే మంచి తరుణము త్వరితంబుగ వీనిని బరిమార్చుమనియెడు రావణానుజాని వాక్యము లాలకించి సుమిత్రాసుతుండు తీక్షణ బాణంబులను బ్రయోగించెను ఆ బాణఘాతంబులచే సర్వేంద్రియంబుల జ్ఞానంబు మఱుగువడి మూర్ఛిల్లెను ముహూర్తమాత్రంబున మూర్ఛదేరి యింద్రజిత్తు దశరథసుతుని జూచి క్రోధారుణలోచనుండై పరుషోక్తులచే నిట్టులనియె ఓరీ! లక్ష్మణా! మీ పరివారంబును మీయన్నదమ్ములిరువురును, నాబాణంబులచే బద్ధులై నేలంబడి పొరలాడిన విషయంబులను మఱిచితివా? మొదటి యుద్ధమందే నా బలంబును మీకెఱుకపరచి యుంటినిగదా! అట్టి నా పరాక్రమంబొజింగియు మరల నాపై యుద్ధమునకు వచ్చితివా! నీ కవసానకాలమాసన్నమైనది ఎవ్వరేమి చేయగలరు నన్నెదిరించి పాతిపావక నిల్చి యుద్ధంబు జేయుము ఇదే చూడుమని లక్ష్మణునేడు బాణంబుల చేతను, హనుమంతుని పది బాణంబులచేతను, విభీషణుని నూఱు బాణంబులచేతను నొప్పించెను ఇంద్రజిత్తు ప్రయోగించిన బాణంబులను లక్ష్మణుడు సరకుసేయక పకపకనవ్వుచు కఱుపు బాణంబులనాతనిపై బ్రయోగించుచు రాక్షసాధమా! నీ శరంబులు నిస్సారమైనందున నన్నేమియు జేయంజాలకున్నవి ఇదే చూడుమని లక్ష్మణుడు బాణవర్షంబును గురిపించెను ఇంద్రజిత్తు సువర్ణాలంకృతమగు మైమఱుపు తునకలుగా ఖండింపబడి తారాపథంబు

నుండి నక్షత్రములు నేలరాలునట్లు రథంబుపై రాలెను అప్పుడు రాక్షసుండు పర్వతంబుమాడ్కి కొంత తిడిపు నిశ్చలుడై యుండెను మరల పరమక్రుద్ధుడై వేయిబాణంబులచే లక్ష్మణుని నొవ్వజేసెను ఆ బాణఘాతంబులచే సుమిత్రాసుతుని శ్రేష్ఠమైన తను త్రాణంబు భగ్నుమాయెను ఇవ్విధంబున నింద్రజిల్లక్ష్మణులొకరుజేసిన దానికి మఱొక్కరు ప్రతీకారమొనరించుచు ఘోరయుద్ధంబు గావించిరి ఎన్నియో దివ్యాస్త్రంబులు ఒకరిపై నొకరు బ్రయోగించుకొనుచు బోరాడిరి వారిరువురకును విసుగు గాని, శ్రమ గాని కించితైనను గానబడదయ్యెను రాక్షసవీరుండును, రఘువీరుండును, గావించెడు జ్యావల్లీ ధ్వని యుభయ సైన్యముల యందును భయంబు గలుగజేయుచుండెను ఇంద్రజిల్లక్ష్మణుల దేహంబుల నుండి సెలయేలులవోలె రక్తము బ్రవహించుచుండెను రాక్షస రఘువీరుల రక్తమంతయు భూమిపై బ్రవహించెను వీరి యుద్ధము చూపరులకు భయము గలిగించుచుండెను శరంబులచే గ్రుచ్చబడిన వారి శరీరములు వృక్షములు మొలచిన పర్వతంబుకరణి బొప్పారినవి ఎంత బోరాడినను శ్రమనొందరైరి

విభీషణుండదిగాంచి లక్ష్మణునకు హితంబుజేయగోరి యుద్ధాయాసముదీరుటకై కదనరంగమునకు ముందట వచ్చి నిలువంబడి యా లక్ష్మణేంద్రజిత్తులు మదపుటేనుగులంబోలె బోరాడుచుండుటను గాంచి గొప్ప ధనుస్సును గైకొని మహాధ్వని గదురనారిసారింది నిశిత శరపరంపరలచే నిశాచరుల నొప్పించెను ఆ బాణాగ్నిచే రాక్షసులందఱు దగ్ధము గావించబడిరి విభీషణుని మంత్రులు గూడ రాక్షసులను మట్టుబెట్టిరి ఏకాలంబునకేది చేయవలయునో చక్కగా దెలిసిన వాడగు రావణానుజుడు వానరులను జూచి పోత్సహింపుచు నిట్లనియె వానరులారా! రాక్షసవీరులలో నీత డొక్కడే మిగిలియున్నాడు వీడే రావణునకు గతి ఈ దురాత్ముడగు యింద్రజిత్తు నేలగూలినచో రావణుడును, అతని బలమంతయు నేలగూలినట్లేయని తలంపుడు ప్రహస్తుడాదిగాగల రాక్షస ప్రధానులందఱిని బరిమార్చివెచితిరి దేవాంతక నరాంతకులను గూడ వధించితిరి పెక్కండ్ర రాక్షస వీరులనెందఱిన్



మట్టుబెట్టితిరి సముద్రమును భుజబలముచే నీది దాటితిరి ఇట్టి  
వీరశిఖామణులకు గోప్పదమంతటి యీ యింద్రజిద్వధము గొప్పది  
గానేరదు ఉపేక్షింపకుడు రామకార్యార్థమై యింద్రజిత్తును నేనే వధించి  
యుండెడివాడను కుమారుని వధించుట యుక్తముగాదు ఇంద్రజిత్తును  
బరిమార్చదలంచి నంతనే నాకేలకో కన్నుల నుండి బాష్పకణంబులు  
రాలుచున్నవి లక్ష్మణుడే వానిని వధించుట కర్హుడు వానరోత్తములారా!  
ఇంద్రజిత్తుని రక్షణార్థమై వచ్చియున్న సైన్యమును మీరందఱు  
రూపుమారూపుడు యుద్ధోత్సాహులై ముందు నడువుడనియెడు విభీషణుని  
వాక్యము లాలకించి వానరులు వాలంబుల నాడించుచు జలధరంబులను  
జూచిన మయూరంబుల మాడ్చి గంతులు వేయుచు సింహనాదంబులు  
గావించిరి జాంబవంతుడు వానరసైన్యమును భల్లూక సేనలను గూడి  
శిలల చేతను, నఖములచేతను, దంతముల చేతను రాక్షసుల నొప్పించిరి  
అవ్విధంబున రజనీచరులను బరిమార్చుచున్న భల్లూకనాథునిపై  
బాణంబులను, గొడ్డళ్లను, దోమరంబులను బ్రయోగించిరి భల్లూకనాథుని  
జుట్టుముట్టియున్న రాక్షసులతో హనుమంతుడు సాలవృక్షంబోక దానిని  
బొకలింపి ఫేరాయుద్ధంబు గావించెను వర్షర్తువునందు చంద్రసూర్యులు  
జలధరంబులదే మణుగుపడు చందంబున మహాబలశాలురగు నా  
యింద్రజిల్లక్ష్మణులు తాము బ్రయోగించుచున్న బాణవర్షంబుచే  
నంతర్ధానివగుచుండిరి లక్ష్మణుడే రావణాత్మజుని గొట్టునో!  
దశరథాత్మజుని రాక్షససుతుండే గొట్టునో! తెలియబడదయ్యెను వారి బాణ  
సమూహంబులచే గప్పబడిన యాకసమంతయు చీకటిమయమైయుండెను  
దిక్కులు విదిక్కులు బాణపూర్ణములై యొప్పుచుండెను సమస్తము  
తమస్సుతో గప్పబడి భయంకరముగ రుధిరవాహనులు బ్రవహించు  
చుండెను శ్రూరజంతువులు భయంకరముగ నఱచుచుండెను గాలివీచుట  
మానెను అగ్నిజ్వలంపలేదు మహర్షులు భీతిల్లి శుభమగుగాక! ఈ  
యుద్ధంబుచేత లోకంబులు నశింపక మంగళంబొందుగాక! యని పలికిరి  
యుద్ధంబును జూడ వచ్చిన చారణులు గంధర్వులు భయపడి వెడలి  
పోయిరి మనుజేంద్రసుతుడు రాక్షససింహుని నాల్గు గుఱ్ఱములను నాల్గు

బాణంబులచే నొప్పించెను ఇంద్రజిత్తుని రథంబును విచిత్రగతులం ద్రిప్పుచున్న సారథిని వజ్రాయుధమునుబోలిన నిశతశరంబుచేత శిరంబును దొల్లవేసెను సారథిహతుండగుట నెఱింగి మండోదరి సుతుండు తానే సారథ్య మొనరించుచు సమరంబు గావించెను ఆ సమయంబెఱింగి లక్ష్మణుడు తన లాఘవంబుచే రాక్షసునిపై బాణవృష్టిని గురిపించి మిక్కిలి నొవ్వంజేసెను తన సారథి నేలగూలుటయు, దాను సారథ్యంబుజేయు రథమును గనిపెట్టి లక్ష్మణుడు బాధించుటయుంగాంచి యుద్ధ గర్వంబును గోల్పోయి శోకాగ్నిలో గుమలుబిజిచెప్పెను దు భాగ్నిలో మునిగియున్న రాక్షస సుతుని వానరులు జూచి సంతసాల్చి నీదుచు సుమిత్రాసుతుని గొనియాడిరి అంతలోనే ప్రమాధియు, శరభుడు, రభసుడు, గంధమాదనుడు ననియెడు నల్వరు వానరవీరులు యింద్రజిత్తుని రథంబునకు బూచ్చియున్న గుఱ్ఱంబులపైకి దుమికి నుగ్గు గావించి దీవ్యరథంబును గూడ విఠిచి త్వరితంబుగ వచ్చి లక్ష్మణుని పార్శ్వంబున నిల్పిరి రథాశ్వంబులును, సారథియు వదింపబడుటంజూచి నేలకు డిగ్గి బాణవృష్టిని గురిపించుచు లక్ష్మణునిపైకి బోయెను లక్ష్మణుండదిగాంచి నిశతశరపరంపరలు నిశాచరునిపై బ్రయోగించెను

ప్రాణంబులపై నాశవీడి పోరాడుచున్న రాక్షసులను జూచి విరధుండగు రావణునందనుండిట్లనియె రాక్షసవీరులారా! సర్వదిశలను చీకటులాచరించి యున్నవి తనవాడెవ్వడో శత్రువెవ్వడో, భేదము దెలియకున్నది నేనిదేపోయి రథంబారోహించి వచ్చెదను నేను బోయిన సంగతి వానరులకు దెలియకుండు చందంబున చక్కగా సమరంబు గావింపుచుండుండు దురాత్ములగు వానరులు నాకడ్డరాకుండ మోసపుచ్చుచుండదని యింద్రజిత్తు రాక్షసులతో జెప్పి వానరులను వంచింది రథంబుదెచ్చుటకై లంకాపురంబునకు బోయెను అట్లు బోయి మండోదరి పుత్రుండు మృత్యువశుండై యుత్తమ రథంబు నారోహించి పట్టణమునుండియు మరల వెలువడివచ్చెను లక్ష్మణ విభీషణులును, వానరులును నగరంబునకేగి రథగతుండై చనుదెంచిన యింద్రజిత్తును గాంచి వాని లాఘవంబున కమితాశ్చర్యమునొందిరి రావణపుత్రుండధిక

క్రోధోద్ధీపితుడై బాణాగ్నివే లెక్కతు మిక్కుటంబుగ వానరులను నేలగూల్చెను వానరులు సహింపజాలక భయపడి తమ నాథుండగు లక్ష్మణుని శరణుజొచ్చిరి లక్ష్మణుడమిత క్రోధావేశుడై ఎండిపడి హస్తలాఘవంబు జూపుచు యింద్రజిత్తుని చేతిలోనున్న ధనుస్సును ఖండించెను ఇంద్రజిత్తుగూడ తన హస్తలాఘవంబును వెల్లడిజేయుచు వింటినారెక్కుబెట్టెను దశరథసూనుండది గాంచి మూడు బాణంబులచే దానిని ఛేదించి ప్రాణంతకమగునైదు బాణంబులను అతని వక్షస్థలంబున నాటంజేసెను ఆ శరంబులు రాక్షసుని దేహంబునందూరి కవచంబును భిన్నంబుగావించి రక్తసిక్తమై యెఱ్ఱిని సర్పంబుల మాడ్చి నేలంబడినవి రావణపుత్రుండు రక్తంబు గ్రక్కచు హస్తలాఘవంబుచే లక్ష్మణునిపై బాణవర్షంబును గురిపించెను లక్ష్మణుడా బాణవర్షంబునకు జడియక తన బాణంబులచే నివారించి రాక్షసులనందఱిని మూడేసి బాణంబులచే బ్రహరించి యింద్రజిత్తును నిశిత విశిఖంబులచే నొప్పించెను రాక్షసుండది జూచి దశరథసుతునిపై సందులేకుండునట్లు కఠకు బాణంబులను బ్రయోగించెను రథికోత్తముండగు రాజనందనుండు కత్తివాతి బాణంబున సారథి శిరంబుడొల్లనేసి గుఱ్ఱములను గూడ నొవ్వంజేసెను సారథి లేకున్నను తప్పుదారి నడువక చూపరులాశ్చర్యమొందునట్లు మండలాకారముగ దిరుగుచున్న గుఱ్ఱములు నేల గూలినందులకు రాక్షస సుతుండమిత క్రోధావేశుడై పదిబాణంబులను లక్ష్మణునిపై బ్రయోగించెను ఆ యింద్రజిత్తు బాణఘాతంబులకు కాంచన ప్రభలీనెడు లక్ష్మణుని యబేద్యమైన కవచంబు భగ్గుమాయెను రావణాత్మజుండాయదను నెఱింగి మూడు బాణంబులచే దశరథాత్మజుని లలాటంబున నాటంజేసెను లక్ష్మణుడపుడు మూడు శిరంబులుగల పర్యతంబు భంగి నొప్పారు చుండెను పురుషోత్తముడును, రాక్షస సింహుడును, రక్తసిక్తంబులైన దేహంబులతో బుప్పించిన ఫలాశవృక్షంబుల మాడ్చి బ్రకాశించిరి ఆ సమయంబున రావణకుమారుడమితోద్రేకుడై రాక్షసేంద్రుడగు విభీషణుని, వానరులను, మూడు బాణంబులచే బాధించెను రావణానుజుడు క్రోధారుణలోచనుడై యింద్రజిత్తుని గుఱ్ఱములను గదచే నలియగొట్టి

చంపెను రావణాత్మజుండది జూచి రోషివేశుడై శక్తిని పినతండ్రిపై  
బ్రయోగించెను సుమిత్రాదేవి కూర్చి పట్టి నడుమనే విభీషణుని మీదికి  
వచ్చుచున్న శక్తిని నిశితశరంబులచే చేదించెను అది పతేయలై నేలబడెను  
విరధుడై యున్న రావణ కుమారుని వక్షంబుపై విభీషణుడు  
వజ్రసారంబులగు పంచబాణంబులను బ్రయోగించెను అప్పుడ  
య్యుండ్రజిత్తుక్రుద్దుడై యముదొసంగిన బాణంబును విభీషణునిపై  
బ్రయోగించుటకు దీసెను లక్ష్మణుడాతని పూనికనెఱింగి తనకు  
స్వప్నమందు కుజేరుడొసంగిన దివ్యబాణంబు గ్రహించెను ఆ  
లక్ష్మణేంద్రజిత్తులచే ధనుర్విముక్తములైన దివ్యబాణంబులు రెండును  
తారావధంబునంతయు బ్రకాశింపజేయుచు ముఖము ముఖము దాకి  
యెండొంటితో నొరసికొన్నవి అమృహాబాణంబు లొండొంటి నొరసి  
కొన్నప్పుడగ్ని కణంబులు రాలుచు భయంకరముగా నుండెను కొంత  
తడవునకాబాణంబులు శాంతిని బొంది నేలబడినవి తమ దివ్యబాణంబు  
లవ్యధంబున ప్రతిహతములగుట కెంతయు నా వీరులు సిగ్గును  
కోపంబునుబొందిరి లక్ష్మణుడపుడు త్వరపడి వారుజాస్త్రంబును  
బ్రయోగించెను రౌద్రాస్త్రంబుచే దానిని రావణాత్మజుడు ప్రతిహతంబు  
గావించెను ఇంద్రజిత్తుకు పితుడై యాగ్నేయాస్త్రమును వదలెను  
లక్ష్మణుడద్దానిని సౌరాస్త్రముచేత నివారించెను వెంటనే రాక్షసోత్తముడు  
భయంకరంబగు నాసురాస్త్రంబును బ్రయోగించెను ఆ యాసురాస్త్ర  
ప్రభావంబునంజేసి ధనుస్సునుండి దేదీప్యమానంబులగు బాణంబులు  
ముద్గరంబులు, శూలంబులు, ముసలంబులు గదలు, ఖడ్గములు,  
నసంఖ్యాకములై వెలువడెను దశరథసుతుండు సర్వభూతములకును  
వారింపరాని యాసురాస్త్రంబును మహేశ్వరాస్త్రంబుచే నివారించెను  
భూతంబులన్నియు లక్ష్మణుని బరివేష్టించి నిల్చినవి మహర్షులు, పితరులు,  
దేవగంధర్వగరుడోరగాదులు దేవేంద్ర సహితులై యుద్ధమందు  
రాజకుమారుని రక్షించుచుండిరి

అప్పుడు లక్ష్మీ సంపన్నుడగు లక్ష్మణుడు ఐంద్రాస్త్రంబు  
నభిమంత్రించి వింటందొడగి దివ్యధనుస్సును వంచి యాకర్షాంతము

నాకర్చింపుచు బాణమా! రాముడు ధర్మంబు దప్పని వాడును, సత్యసంధుడును, పౌరుషంబున నెదురులేని వాడును నగునేని నీవీ యింద్రజిత్తును వధింపుమని పలికి యైంద్రాస్త్రంబును బ్రయోగించెను అమృహస్త్రమురావణాత్మజుని శిరంబును ఖండించి దేహమునుండి నేలబడద్రోసెను ఇంద్రజిత్తుని దేహము, ధనుస్సు, తనత్రాణము, భూమిపైకి వ్రాలెను విభీషణాది వానరులందఱు మిగుల సంతోషించి సింహనాదంబులు గావించిరి ఆకాశము నుండియు దేవతలు ఋషులు, గంధర్వులు, అప్పురసలు, మహాధ్వని గావించిరి రాక్షసులు రావణ కుమారుడు నేలబడినతోడనే సహింపజాలక దిక్కులకుంబఱచిరి కొందఱు లంకాభిముఖులై పరుగిడిరి కొందఱు మున్నీటంబడిరి మఱి కొందఱు పర్వతములందు దాగిరి సూర్యుడస్తమించిన పిదప కిరణంబులు నశించి పోవునట్లు యింద్రజిత్తు నేలబడిన తోడనే రాక్షసులు దిక్కుదెలియక దిక్కులకు బాణపోయిరి కొంతసేపు అవయవములను విదలించుచుండి జీవంబులు దేహమును వీడిన తోడనే రావణపుత్రుని కళేబరంబు కిరణ వారంబులులేని దినకరుని భంగి జూపట్టెను ఇంద్రజిత్తు మృతుండు కాగానే సమస్తా రిష్టంబులు దొలగిపోవుటంజూచి లోకబాంధవుడు చక్కగా బ్రకాశించెను అమరగణంబులతోబాటు దేవేంద్రుడమితానందమొందెను దేవతలు దుందుభిని మ్రోగించిరి గంధర్వులు, అప్పురసలు నృత్యమాడిరి ఆ నృత్యమాడుచున్న ధ్వని శ్రవణపేయముగా వినబడెను లక్ష్మణు నెంతయు బ్రశంసించిరి జలంబులు దిశలు నిర్మలములయ్యెను దైవ్యదానవులు సంతసించిరి బ్రాహ్మణులే బాధయులేక సుఖముగా విహరించెదరు గాక! యని దేవగంధర్వులు వచించిరి వానర ప్రముఖులందఱు పరమసంతుష్టులై శిలలు మొదలగు వానిని వాలంబులచే బగులగొట్టుచు “లక్ష్మణోజయతి” (లక్ష్మణుడు సర్వత్కర్షణంబున నున్నవాడు) అని చాటించిరి అమృహస్త్ర బలుని వధించి లక్ష్మణుడమితానంద సాగరమునదేలియాడెను

## ఇంద్రజిత్తును వధించి వచ్చిన లక్ష్మణుని రాముడు శ్లాఘించుట

జాంబవంతుని, హనుమంతుని మొదలగు వానరులనందఱిని సుమిత్రాసుతుండు వెంటనిడుకొని యుద్ధభూమినుండి రామసుగ్రీవుల సన్నిధికి త్వరితముగ బోయి రామునకు బ్రదక్షిణ నమస్కారములుజేసి సంతోషాతిశయంబున నింద్రజిత్తు హతుండయ్యెనని చెప్పెను విభీషణుడమితానందాల్లినీదుచు రావణాత్మజుడు హతుండయ్యెను మహాత్ముడగు లక్ష్మణుడాతని మస్తకమును ఖండించెనని తన్మయుడై పలికెను రామచంద్రుడమితానందడోల నూగుచు లక్ష్మణా! నీవెంతయో మనకార్యంబుజేసినావు నిన్నెంతని కొనియాడగలను? ఇంద్రజిత్తు గూలుటంజేసి రావణుడు హతుండైనట్లే దలంపవలయును రమ్మని రాముడు తమ్ముని శిరంబును మూర్ఛిని సిగ్గుజెందియున్న లక్ష్మణుని మిగుల వాత్సల్యముతోనుత్సంగమున గూర్చుండఁజొట్టుకొని గాఢోపగూహనలోనుంచి మాటిమాటికి జూచి బాణంబులచే గాయంబులు వడియున్న దేహంబును దడవుచు మృదుమధుర వాక్యంబుల నాశ్వాసించి యిట్లనియె

తమ్ముడా! ఇంద్రజిత్తును బరిమార్చి నాకు శుభంబు జేకూర్చితివి కుమారుడు హతుండయ్యె ఇంక రావణుడు గూడ హతుండగుటలో నబ్బురమేమియులేదు నాకు విజయంబు సిద్ధము రావణుని కుడి భుజంబును ఖండించితివి విభీషణుడు, హనుమంతుడు, మూడహారాత్రంబుగలు శ్రమల కోర్చి యుద్ధంబుగావించి యింద్రజిత్తును వధించిరి రావణుడు కుమారుని మరణవార్త నాలకించి రణంబునకు రాకమానడు ఆ సమయంబు గురైఱింగి వానరబలంబుతో బొడిచి యారాక్షసేంద్రుని వధించెదను తదుపరి సీతను సులభముగా జేవట్టెదను చూడుమని రాముడు తమ్ముని కౌగిలించుకొని సంతోషాంతరంగుడై సుషేణుని బిల్చి యిట్లనియె సుషేణుడా! నీవు వైద్యశాస్త్రమందు పండితుడవు గదా! ఈ లక్ష్మణుని దేహవంతియు బాణంబులచే గ్రుచ్చబడియున్నది ఈ బాణంబుల బారినుండి తప్పించి సుఖపడునట్లు

చికిత్సజేయుము విభీషణుడు హనుమంతుడు, జాంబవంతుడాదిగాగల వారందఱి గాయములను మాన్పుమనెను వానరోత్తముడగు సుషేణుడు రాముని యాజ్ఞవేరకు దివ్యౌషధిని వాసన జూపెను అయ్యౌషధి నాఘ్రాణించిన తోడనే గ్రుచ్చుకొన్న బాణంబులూడిపోయి వేదనలుడిగి గాయంబులు మాని అందఱును సుఖంబు నొందిరి సుషేణుని చక్కని చికిత్సవలన నెప్పటియట్లు సంతోషంబుధి నీదిరి రామలక్ష్మణులును, విభీషణుడును, సుగ్రీవాది వానరులందఱు నింద్రజిత్తును వధించిన సుమిత్రాసూనుని కొనియాడిరి

**ఇంద్రజిత్తు మరణవార్త నాలకించి రావణుడు దుఃఖించుట**

రావణ సచివులు దు ఖించుచు బోయి రావణరాజా! విభీషణుని సహాయముతో వేమందఱు జూచుచుండగానే లక్ష్మణుడింద్రజిత్తును బరిమార్చెను పరాజయంబొలుంగని మహాశూరుడు నేటితో దీరిపోయెనని వచించిరి దశగ్రీవుండు తన సుతుండు హతుండయ్యెనన్న దుస్సహంబైన వార్తనువిన్నుతోడనే మూర్ఛనొందెను రాక్షసోత్తముడా భయంకరమైన పుత్రంమరణంబును మనంబునందలపోయుచు దీర్ఘకాలంబునకు దెలివొంది పుత్రకోకపీడితుడై దీనుడై విహ్వలంబైన యింద్రియములతో నిట్లు విలపించెను

అయ్యో! పుత్రరత్న! నా చిన్ని యనుంగుకొమరుడా! రాక్షససేన కంతయు ప్రముఖుడవై యుంటివే! వదునొకండువేలమంది విలుకాండ్రతో నందఱకునన్ని రూపులై పోరు సల్పుచుంటివే! అమరేంద్రుని జయించిన నీవేడ? లక్ష్మణుడేడ? నాయనా! లక్ష్మణునిచే నీవెట్లు మృతిజొందితివి? నీవుకినుక వహించినచో యముని సరకుగొనకుంటివి గదా! తీకణ బాణవరంపరలచే మందరశిఖరంబునైనను భేదంపగల నీకు మనుజ మాత్రుడెంత? యుద్ధమందు మృతిజొంది వీరస్వర్గమలంకరించుట సమస్త శూరులకును ముఖ్యముగా నవక్షణీయమే నిన్నుగూరించి దు ఖించుటంత

బాహ్యముగాదు స్వామి కార్యార్థమై హతుండవై వీరస్వర్గములంకరించితివి నీవు శోచ్యుడవుకావు సమస్త దేవతలును, దిక్పాలురును, మహర్షులును, ఇంద్రజిత్తు మరణవార్త నాలకించి నిర్భయులై హాయిగా నిదురింపగలరు ఇప్పుడు ముజ్జగంబులును, సమస్త భూమండలమును, ఇంద్రజిత్తులేని కారణంబున నాకు శూన్యములై తోచుచున్నవి పర్వత గుహలయందు యూధపతి మరణవార్త నాలకించిన యాడేనుగులుంబోలె నిద్రంజిద్వధ నాలకించిన తోడనేయంత పురాంగనలు సేయురోదన ధ్వని నింతలోనే వినగలను హా! నేనేమి జేయుదును ఎందుబోదును ఓమారా! యువరాజ్యలక్ష్మిని, లంకాపురంబును, రాక్షసులను, తల్లిదండ్రులను నీ యర్థాంగిని విడనాడి యెందుబోయితివి తండ్రీ! వీరశిఖామణీ! నీవునాకు బ్రేతకార్యంబులు సేయుదువని నమ్మియుంటినే! ఔరా! ఏమికాల వైపరీత్యము నేనే నీకు బ్రేతకార్యములు జేయునట్లు గావించి నీదారిని నీవేగితివా? నాయాపదలన్నియు దీర్చగలవని గంపెడాసతో నుంటిని రామలక్ష్మణులను, సుగ్రీవాది వానరులందఱిని వధింపకెందుబోయితివి వారందఱిని జీవంబులతో వదలి, నాయాపదను బోగొట్టకయే నన్నైద బాసిపోవుట తగునా? యని రాక్షసేంద్రుడు విలపించి పుత్రశోకంబుచే మితిలేని కోపంబునొందెను అతని పదిముఖంబులపై బడిన బొమముళ్లు ప్రళయకాలములో జలరాశి యందు మకరంబులతో గూడిన గొప్ప కరుళ్లవోలె నొప్పారినవి రావణుడావులింపగా ముఖమునుండి ధూమ సహితమైన యగ్ని బయల్పడలేను పుత్రశోకంబుచే బరితపించుచు క్రోధవశగతుండై కర్తవ్యంబు నాలోచింపక సీతాదేవిని వధింపెదనని బయలుదేరెను అప్పుడు రావణుడు భయంకరంబైన రుద్రుని మాడ్కి గానబడుచుండెను రాక్షసులందఱు వెఱగంది మాటునకుబోయిరి రాక్షసేంద్రుడది జూచి పటపట పండ్లు గొఱుకుచు రాక్షసులారా! నేను పెక్కువేల సంవత్సరములు బ్రహ్మదేవుని గూర్చి ఘోర తపంబొనరించి వరంబులను బడసియున్నాడను బ్రహ్మదేవుని సంతోషపఱచినాను అవ్యూహోత్పాదోసంగిన కవచంబును దాల్చి యుద్ధంబునకు బోయి రామలక్ష్మణులను దునుమాడి వచ్చెదను దేవేంద్రుడు గూడ నా



మ్రోలనిలువంజాలడు బ్రహ్మదేవుడనుగ్రహించి బాణసహితంబుగా నా  
కొసంగిన ధనువునిటు గొనితెండు ఇంద్రజిత్తు మాయాసీతను వానరుల  
యెదుట వదించినాడు నేనిపుడు నిజమైన సీతను వదించెదను చూడుడని  
సచివులతోజెప్పి కరవాలంబును గైకొని త్వరితంబుగ సీతాదేవిని  
వధింపబోయెను అప్పుడు రాక్షసులు సింహనాదంబు లొనరించుచు  
నీభయంకరాకారుండగు రావణుని జూచిన తోడనే రామలక్ష్మణులు  
భయపడి పాణిపోగలరని యొకరినొకరు కౌగలించుకొనిరి రావణుడమిత  
క్రోధావేశుడై కుపితుడగు నంగారకుడు రోహిణి మీదికి బోవునట్లు సీత  
మీదికి బోయెను

**తనను వధింపవచ్చుచున్న రావణుని జూచి సీత  
దుఃఖించుట**

భయంకరముగా కరవాలమును ధరించి స్నేహితులు వారించినను  
వినక తన మీదికి వచ్చుచున్న రావణుని సీతాదేవి జూచి దిగులుపడి శోక  
వ్యాకులచిత్తయై యిట్లు విలపించెను అయ్యో! దురాత్ముడు నన్నాధనువోలె  
దలంచి చంపవచ్చుచున్నాడు నాధుడున్నాడని దలంపడయ్యె పతియే  
దైవమని భావించియున్న నాశీలమెఱుంగక నాకు భార్యవై నాతో రమింపుమని  
పాపాత్ముడు కోరి నానావిధములుగా బ్రేరేపించెను నేను దృఢప్రాయముగా  
దిరస్కరించితిని నేనంగీకరింపకుండుటచే నైరాశ్యహృదయుడై కోపాద్రేకుడై  
నన్ను వధింపవచ్చినాడు నా నిమిత్తమై దురాత్ముడు రామలక్ష్మణులను  
వధించినాడేమో! అయ్యో! నేనెంత పాపాత్మురాలను నా నిమిత్తమై  
రామలక్ష్మణులకు వినాశము వాటిల్లినదే! పుత్రశోకముచే బీడింపబడుచు  
రామలక్ష్మణుల నెదిరింపజాలక నన్ను వధింపవచ్చినాడేమో! హనుమంతుడు  
జెప్పిన మాటలు వినన్బలనైతిని నేనెంత మొఱకురాలనో గదా! ఆనాడే  
హనుమంతుని వీపుపై గూర్చుండి పోయియున్నచో ప్రియుని యంకంబుపై  
జేరి సుఖముగా నుండెడి దానను ఈ దు ఖమే నన్ను దరిజేరి యుండెడిది  
గాదు ఏకైక పుత్రుండు వాతుండగుట నాలకించినచో కౌసల్యాదేవి యెంత

దు ఖింఘనో! పుత్రకోకమును భరింపజాలక నామె ప్రసవమందాశను వీడి యగ్నిలోగాని, జలములోగాని పడి ప్రాణంబులు గోల్పోవునమో! ఇది నిశ్చయము దుష్టురాలగు మంధర నిమిత్తముననె గదా! కౌసల్య కిట్లు దు ఖంబు సంపించినది ఆ కుబ్జయగుమంధర దహింపబడుగాక! యని రాముని ధర్మపత్ని విలపించెను

రామచంద్రునెడబాసి యంగంక వశంగతియగు రోహిణివోలెనున్న సీతనుజూచి పార్శ్వదను మంత్రిరావణునితో నిట్టులనియె రాక్షసేంద్ర! ఎంత్రులెంత వారిందినను వినక సీతను వదింపబోవుబున్నావు నీవు టుబోరుని తమ్ముడవు మహాకులప్రసూతుడవు అట్టి నీవు ధర్మమునకు దూరుడవై క్రోధమునకు లొంగి రాముని భార్యనెట్లు వధింపగోరెదవు శూరుడవు సమస్త రాక్షసేశ్వరుండవు పండితోత్తముడవు ఎదా విహితకర్మంబు లాచరించుచుండెడి రాక్షసోత్తముడవు నీవిట్లు శ్రీహత్య కొడంబడుట న్యాయమా! రూపసౌందర్యనిధియగు సీత నీ స్వాధీనమగు తెఱంగెయ్యెదియో చక్కగా నాలోచింపుము రాముని ఎదియించి నీ కోపాగ్ని చల్లార్చుకొనుము నేడే కృష్ణపక్ష చతుర్దశి యుద్ధమునకు బ్రయాణము గమ్ము, రేపు అమావాస్యయందు సమస్త సైన్య పరివృతుండవై రామ లక్ష్మణులను జయింపబోవమ్ము శూరుడవు ధీమంతుడవు ఎహో రథుండవు, ఖడ్గాది సాధన సంపత్తిగల వాడవు ఉత్తమరథారూఢుండవై దశరథసుతుని బరిమార్చి సీతను బొందగలవు సందేహమావంతయులేదని సుపార్శ్వుడు రావణునకు జెప్పెను సుపార్శ్వుని వాక్యములాలకించి రాక్షసేంద్రుడు గృహంబునకేగి సుహృత్పరివేష్టితుడై మరల సభామండపమునకు విచ్చేసెను

### మూలబలమును రావణుడు వధించుట

రావణుడు సభామండపమునకు వచ్చి దీనుడై శోకాగ్నిలో గుములుచు క్రుద్ధంబగు సింహంబు కరణి గాఢనిట్టార్చులను బుచ్చుచు

సింహాసనాసీనుడై సేనాధ్యక్షులకు జేమోడ్చు గీలించి సేనాధిపతులారా! మీరందఱు యుద్ధమునకు బయలుదేరుడు సమరభూమియందు మీరందఱు రామునొక్కనినే జుట్టుముట్టి బాణవర్షంబు గురిపించి బరిమార్చుడు మీచేత రాముడు హతుండుగానిచో సమస్తలోకంబులు జూచుచుండ రేపు రాముని సులభముగా రూపుపాపెదను పోయిరందినిన సేనాధ్యక్షులు రాజాజ్ఞ మేరకు రంధంబుల నారోపించి సైన్యసమేతులై వెడలి ఫరిమంబులను, కరవాలంబులను, నానావిధాయుధంబులను ఎనవరులపై బ్రయోగించిరి వానరులు పాదపశిలాయుధంబులతో రాక్షసులను మోదిరి అవ్యధంబున భయంకరమైన తుములయుద్ధము సూర్యోదయ సమయంబున బ్రారంభమయ్యెను వానర రాక్షసులకు ఘోరయుద్ధము జరిగెను రుదిరవాహినీలు బ్రవహించెను అ రక్షప్రవాహ నదులయందు రంధంబులు తీరంబులుగాను, అశ్వంబులు మత్స్యంబులుగను, ధ్వజంబులు వృక్షంబులుగను, కళేబరంబులు తెప్పలుగను గోచరించుచుండెను వానరులు రక్ష ప్రవాహమునందే జొరబడి రాక్షసులధ్వజములను, కవచములను రథాశ్వములను విణిచివేసిరి

ఫలములతో దులతూగెడు వృక్షమును నానావిధములైన పక్షులు చుట్టుకొన్నట్లు యుద్ధమందొక్కొక్క రాక్షసునకు నూర్గురు వానరులు చుట్టుకొని మట్టుబెట్టిరి పర్వతాకారులగు వృక్షచరులను నిశాచరులు గదలచే మోదుచు నీటిలచే బొడుచుచు కత్తులచే నఱుకుచు చేజిక్కినట్టిల్లను నొప్పించిరి అట్లు రాక్షసులచే వధింపబడుచు వనచరులు విషణ్ణులై సర్వలోక శరణ్యుడగు దశరథరాముని శరణా జొచ్చిరి రాముడది గాంచి క్రోధారుణలోచనమై రాక్షస సైన్యములో జొరబడి బాణవర్షమును గురిపించెను గ్రీష్మర్తువు నందు మేఘంబులు దినకరుని సమీపింపజాలని చందంబున రాక్షసులు రాముని మ్రోలం నిలువంజాలరైరి కఱకు బాణంబులచే రాత్రించరులను మనుజేంద్రుడు మట్టుబెట్టెను రాక్షసులు నేల గూలుచున్న రాక్షసులను, రథాశ్వములను, జూచుచుండిరే గాని సేనలో జొరబడియున్న రాముని జూడజాలరైరి సర్వవ్యాపకుండగు పరమాత్మను దెలియంజాలని భంగి రాక్షసులు రాముని బాణఘాతంబులకు గురియై

బాధననుభవించిరే గాని మెఱపు వోలె మెఱయు రాముని కనుగొనంజాలక  
వీడుగో రాముడు పట్టుడు, పొడుపుడని భ్రమజెందుచు క్రుద్ధులై  
యొకరినొకరు వధించుకొనిరి ఆ రాక్షసులకు రాముదొక్కడుగను,  
సహస్రరాములుగను గానంబడుచుండెను నిశాచరులు మందలాకారముగ  
యిటుమిట్లు గొల్పుచు ద్రిపుబదుచున్న ధనుస్సు యొక్క కాంచనమయమై  
నయగ్రమును జూచిరేగాని దశరథసుతుని గానిరైరి వాయువేగంబున  
సంబరించెడు యేడుకోట్ల రథములు, ఇరువది తొమ్మిదిలక్షలు  
మత్రికరీంద్రములు, పదుమూడు కోట్ల పండ్రెండు లక్షల యిరువది వేలు  
రౌతులతో గూడిన యశ్వంబులు, పదికోట్ల యిరువది లక్షల  
యజువడివేలు పదాతులు, సూటనలుబదియైదు కోట్ల యెనుబది లక్షలు  
కామరూపులగు రాక్షసులు, చతురంగ బలంబులు, మూడు ముక్కలు  
గడియలలోపల రాముని బాణాగ్నిచే దగ్ధమై పోయినవి హతశేషులగు  
రాక్షసులు భగ్నోత్సాహులై లంకాపురంబునకు వోయిరి

రాముడమృహాకార్యంబు నొనరించినందులకు దేశ గంధర్వ  
సెన్దాదులు బ్రశంసించిరి అప్పుడు రాముడు సుగ్రీవ విభీషణాది  
వానరశ్రేష్ఠములను గాంచి యిట్లనియె ఈ యస్త్రబలంబు నాకును,  
పరమేశ్వరునకును, మాత్రమే గలదు ఇట్టి బాణములు ప్రయోగించుట  
కన్యలకలవిగాదనెను ఆ మాటలు విని వారందఱు సంతోషించిరి దేవతలు  
సంతుష్టులై రాముని బ్రస్తుతించిరి

### మూల బలంబు నొనరించినందులకు రాక్షస స్త్రీలు దుఃఖించుట

హతశేషులగు రాక్షసులు రణరంగమునుండి వెనుకకు బారివచ్చి  
మూలబలంబు రామునిచే హతంబు జేయబడెనని తెలియజేసిరి ఈ  
వార్తనాలకించి రాక్షస స్త్రీలు దీనులై దు ఖాల్గినీదిరి భర్తలను, పుత్రులను,  
బంధుజనంబులను యుద్ధమందు బోగొట్టుకొన్న స్త్రీలందఱు గుంపులు  
గుంపులుగా జేరి రోదనమొనరింప దొడంగిరి అయ్యో! శూర్పణఖ

యెంతకీడు దెచ్చిపెట్టెను వికృత రూపిణయై రాముని మోహంపనేల? అమృహాత్ముని యీ గుణహీనురాలెందుకు వరించెను ఈ రాక్షసిని యా పురుషోత్తముడెట్లు మోహించును? ఈ ముసలిదెంతకీడు గలిగించెను దీని నిమిత్తముననే రావణుడు రామునితో వైరంబు బెంచుకొని, గొప్ప ముప్పుదెచ్చుకొనెను సీత యితినికెట్లు లభించెను మున్ను కబంధవిరాధులను, పదునాల్గువేల రాక్షసులను సంహరించిన రామునకే తప్పక జయంబు జేకూరగలదు దేవేంద్ర సులండుగు వాలిని బరిమార్చి సుగ్రీవుని వానర రాజ్యాభిషిక్తుని గావించెను రావణుడు విభీషణుని హితవాక్యములాలకింపడయ్యెను కుంభకర్ణాదులను రాముడు వధించినను యమృహాత్ముని ప్రభావమును రాక్షసేంద్రుడెఱుంగజాలకున్నాడు లంకాపురంబున రాక్షస జనులెంటింటును దు ఛించుచున్నారు రాముడు లక్షలు లక్షలుగా రథంబులను, అశ్వములను, మదగజములను కదనరంగవండు దునువనాడి యున్నాడు ఇమృహాత్ముడు మనుష్యమాత్రుడు కాడు మేమనాధులమైతిమి మాకిక జీవితాశలు లేవు రాముని బారింబడిన వారిని రక్షించు వారెవ్వరును లేరు రావణుడు రామునిచే వధింపబడుట తధ్యము రాక్షసవల్లభుండు బ్రహ్మచేత వరంబులను బడయునపుడు మనుష్యుల వలన భయంబు గలుగునని దలంపడయ్యెను దేవదానవుల వలనగాని రాక్షసుల వలనగాని నీకు భయంబు గలుగదని యాతని తపంబునకు మెచ్చి సురజ్యేష్ఠుడు వరంబొసంగియున్నాడు ఇప్పుడు మనుష్యుని వలన కీడు మూడనున్నది

బ్రహ్మదేవుని వరప్రభావంబున రావణుడు దేవతలను బాధింపదొడంగెను దేవతలు సహింపనోపక బ్రహ్మదేవుని గూర్చి తపంబొనరించిరి ఫలితము లభింపదయ్యె అమరేంద్రుడాదిగా గల దేవతలందఱు నొక్కటిగాజేరి శివుని గురించి తపస్సుజేసిరి అప్పుడు వృషభధ్వజుండు ప్రత్యక్షమై దేవతలను జూచి యిట్లనియె రాత్రించరులకు వినాశంబు గలిగించు స్త్రీ యొకర్తుక జన్మింపగలదు అబిడ్డ వలన రావణునితో గూడ రాక్షస జాతి నిర్మూలమై పోగలదని యమృహాదేవుడు దేవతలతో జెప్పి యుండెను దుర్వినీతుడగు రావణునిచే రాక్షసులందఱు

నశించవలసి వచ్చెను అమ్మహాసాద్వియే సీతాదేవి గాబోలును! మమ్ముల నీ యాపదనుండి గట్టెక్కించు వారలెవ్వరు? రక్షించునాథులెవ్వరు? విభీషణుడు రాముని శరణుజొచ్చి ధన్యుడయ్యెనని రాక్షసస్త్రీలందఱు నొకరి నొకరు కాగిలించుకొనుచు దీనులై భయంకరిముగ రోదన మొనరించిరి ప్రతి గృహమందును రాక్షసాంగనలు చేయురోదన ధ్వనిని రావణుడాలకించి గాఢ నిట్టార్పులు బుచ్చి పరమోద్రేకముతో భయంకరాకారుడై దగ్గఱలో నున్న మహోదర మహాపార్శ్వ, విరూపాక్షడాదిగాగల వారలంజాచి చూపులతో దహించునేమో యన్నట్లు నాయాజ్ఞ మేరకు రాక్షస సైన్యమును యుద్ధమునకు వెడలింపుడనియె రాక్షసులు రావణుని మంగళశాసనంబ తీక్రమింపజాలక నమస్కరించి యుద్ధాభిముఖులై బయలుదేరి పోయిరి

### రావణుడు యుద్ధమునకు బయలుదేరుట

రావణుడు మహోదర, మహాపార్శ్వ, విరూపాక్షులను జూచి పకపక నవ్వి యిట్లనియె రాక్షస నాయకులారా! కుంభకర్ణుడు, ప్రహస్తుడు, ఇంద్రజిత్తుడాదిగాగల వారలను వధించినందులకు రామలక్ష్మణులను వధించి ప్రతీకారంబు గావించి తీరెదను నాధనుర్విముక్తంబులైన బాణ సమూహంబులచేత వానర సైన్యమును తండోపతండములుగ రూపుమాపెదను భర్తలను, కుమారులను, బంధువులను బోగొట్టుకొన్న రాక్షస స్త్రీలందఱు సంతోషాల్భినీదుచందంబున రామలక్ష్మణులను వధించెదను వానర కళేబరంబులచే భూమినంతయు గప్పివేసి గోమాయువులకును, గృధ్రములకును, సమస్త జంతుజాలంబులకును, మాంసాహారముల నొసంగి తృప్తి గావించెదను నా రథంబాయత్తంబు జేసి నాధనువు నిటుగినితెండు పొండని యాజ్ఞాపించెను మహాపార్శ్వడు సేనాధ్యక్షులకు సైన్యములు గొనితెమ్మని యాజ్ఞాపించెను సేనాదిపతులతి త్వరితంబుగా సైన్యములను సమకూర్చుకొని వచ్చిరి రాక్షసులు భయంకరమైన వివిధాయుధములను ధరించి బయలు వెడలిరి సారథి సహితంబుగా సేనాధ్యక్షుడెనిమిది గుఱ్ఱములను బూన్చిన రథంబున

గొనితెచ్చెను రావణుడాదేవ్యమానంబగు రథంబు నారోపించెను మహాపార్శ్వదును, మహాదరుడును, విరూపాక్షుడును రాజాజ్ఞ మేరకు రథంబుల నారోపించిరి రాక్షసులందఱు భయంకరముగ గర్జించుచు సింహనాదంబులు గావించి బయలుదెరిరి రాక్షస వల్లభుడు సేనాపరివృతుడై యమునవోలె యుద్ధంబునకు బయలు వెడలెను అమృహోంధుండు రథంబారోహించి రామలక్ష్మణులున్న యుత్తర ద్వారంబున నిర్గమించెను ఆ సమయంబున సూర్యుడేలకో కాంతివిహీనుడయ్యెను కకుభంబుల యిందు కాటుచీకటు లలముకొనియె విహంగములు బయంకరముగ నణచినవి భూమి కంపించినది వారివాహనులు నెత్తురు వర్షము గురిసెను అశ్వంబు లలసిపోయినవి ధ్వజాగ్రములందు గృధ్రంబులు వ్రాలినవి జంబుకములు భయంకరముగ గూసినవి రాక్షసనాథుని వామనేత్రమదిరినది ఎడమ భుజము చలించినది ముఖము తెల్లబారెను కంఠస్వరము తగ్గిపోయినది రావణునకు మరణంబుగలుగుననియెడు దుర్బిమిత్తంబులు గోచరించినవి అమంగళముగ కాకులు, గ్రద్దలు గుమికూడి కూసినవి మహాధ్వనిగదుర తారాపథము నుండి ధూమరహితమైన నిప్పుపడినది మృత్యు ప్రేరితుండగు రావణుడేదుర్బిమిత్తంబులను సరకుగొనక ముందునకు సాగిపోయెను

రాత్రించరులరథధ్వని నాలకించి వానరసైన్యము యుద్ధమునకు సిద్ధమై యెదురుగా నిలువంబడెను ఒకరికొకరు విజయంబు నపేక్షించుచు వానర రాక్షసులు తుముల యుద్ధంబు గావించిరి అప్పుడు దశగ్రీవుడు వానరసేనలంజౌరబడి బాణాగ్నిని గురిపించెను ఆ బాణాగ్నిచే వనచరులు గుండెలు, తలలు, చెవులుదెగి నేలబడినవి మఱికొందఱికి కన్నులు బోయినవి రావణాసురుని బాణవేగంబునకు వృక్షచరులు సహంపజాలరైరి రణరంగమంతయు ఎనచరుల కళేబరంబులచే నిండిపోయెను వాయువు వారివాహనులను బారదోలు చందంబున రాక్షస నాథుండు వానరసేనలను బాణదోలుచు రాముని మీదికి బోయెను వానరులు పరాజయమొంది పరుగిడుటంజూచి సుగ్రీవుడు సేనా సంరక్షణమునకు సుషేణుని నియమించి యుద్ధంబు జేయబూని

వృక్షంబునొకదానిని బెల్లగించుకొని శత్రుసంహారార్థము బోయెను వానరులు పాదప పర్యవేక్షణలను గైకొని వానరనాథుని వెంబడించిరి మహాకాయుండగు సుగ్రీవుడు గర్జించుచు రాక్షసులను వధింపుమ మేట రాక్షసులమీదికి బోయెను ప్రళయకాలంబున జంఝుకారులను వృక్షములను నేలబడవైచు భంగి రాక్షస వీరులను బడద్రొసెను

### సుగ్రీవుడు విరూపాక్ష మహాశివరులను జంపుట

విహగ సముదాయములపై నరణ్యమందు మేము శిలావర్షంబు గురియచందంచాన సుగ్రీవుడు రాక్షససేనలపై బర్హంబులను గురివంచెను ఆ పర్వత వృష్టిచే రాక్షసులు తుత్తునియలై పర్వతంబుల మాడ్చి నేలంగూలిరి విరూపాక్షుడది గాంచి ధనుర్ధరుడై రథంబు నుండి యెనుగుపై కెగిరి సింహనాదంబు గావించుచు తన నౌమంబును జాటించుకొనుచు వానరులపై కదరెను పాతీపావుచున్న రాక్షసులకు దైర్యంబును బురికొల్పి సుగ్రీవునిపై బాణంబులను బ్రయోగించెను సుగ్రీవుడు బాణపీడితుడై రోద్రాకారుడై మహిమంబు నొక్కదానిని బెల్లగించి విరూపాక్షుని యెనుగు ముఖంబుపై గొట్టెను అమృదగజంబు ఘోరకారమునరించుచు నేలబడి మృతి నొందెను విరూపాక్షుడెనుగుపై నుండి త్వరితంబుగ డిగ్గి సుగ్రీవుని మీదికి బోయెను వానరోత్తముడు తనమీదికి వచ్చుచున్న రాక్షసునిపై బెనుశిల నొక్కదానిని విసరెను విరూపాక్షుడమ్మహా శిలబారినుండి తప్పించుకొని సుగ్రీవుని కరవాలంబుచే బ్రహ్మరించెను వానరవీరుండాదెబ్బకు గొంత తడిపు మూర్ఛిల్లి విహ్వలుడై వెంటనే లేచి పిడికిలి నలవరించి విరూపాక్షుని వక్షస్థలంబునంబొడిచెను ఆ ముష్టిఘాతంబునకు రాక్షసుడమిత కోప పరవశుడై ఖడ్గంబుచేత సుగ్రీవుని కవచంబును ముక్కలు జేసెను ఆ దెబ్బకు సుగ్రీవుడు కాళ్లు జూచి నేలంబడి మగుడిలేచి వజ్రాయుధంబునకు సాటివచ్చు తన యణచేతితో విరూపాక్షుని గొట్టబోయెను రాక్షసుండది జూచి తప్పించుకొని వానరేంద్రుని రొమ్ముపై దన పిడికిటంబొడిచి యేమణియుండెను సుగ్రీవుడాతరుణంబు గనిపెట్ట



రాత్రించరుని నొసట నజివేతందట్టెను ఆ దెబ్బచేత విరూపాక్షుడు పర్వతంబు నిర్గురుల నుండి జలంబును వదలినట్లు నవరంద్రములనుండి నెత్తురు గ్రక్కుచు రక్తసిక్తాంగుడై నేలగూచెను ఆ వికృత స్వరూపుండగు విరూపాక్షుని వానరరాక్షసులందఱును జూచిరి వేదనచే యెగిరెగిరి పడుచు బొరలాడుచున్న విరూపాక్షుని వానరులు జూచిరి వానరరాక్షసులు క్రోధ దు ఖంబులనియెడు గంగాప్రవాహంబువోలె నుప్పొంగి ఘోరయుద్ధంబు గావించిరి అమ్మహా ఘోరసంగ్రామ మందుభయసైన్యములును నిదాసుకాలవండు కాసారములలో జలంబు క్షీణించుకరణే క్షీణించిపోయినవి

విరూపాక్షుడని మొనంగూలుటకెంతయు రాక్షస వల్లభుండు క్రుద్ధుడై వ్యధజెంది చెంతనున్న మహోదరుని జూచి రాక్షస వీరశిఖామణీ! ఈ కష్టకాలమందు నీ వలననే నాకు జయంబు గలుగవలయును నీవు స్వామిభక్తి పరాయణుండవు నాయుప్పుదిని వృద్ధి జెందితివి నాకు బ్రత్యుపకారంబుసేయు సమయమిదే! రణకోవిదుండవు తప్పక జయంబు బొందిరమ్ము పోయిరమ్మనిన తోడనే మహోదరుడుప్పొంగి శలభమగ్నిని జొచ్చువిధంబున శత్రుసైన్యములో జొరబడెను వానరోత్తములందఱు గుమిగూడి పెనుశిలలను గైకొని రాక్షస సేనంజొచ్చి రక్కసులను రూపుమాపిరి మహోదరుండదిగాంచి క్రోధావేశుడై నిశితశరంబులను బ్రయోగించి వానరుల పాదములను, హస్తములను, తొడలను ఖండించెను రాత్రించరుని బాధకోర్వజాలక వృక్షచరులు దశదిశలకు బాణిపోయిరి కొందఱు సుగ్రీవుని మఱుగుజేరిరి వానర రాజేంద్రుడది జూచి మహోదరుని మట్టుబొట్టుటకు బోయెను రాక్షసుని సమీపించి వానరోత్తముడొక పెనుశిలను గైకొని రాక్షససేనంజొచ్చి యాతనిపైకి విసరెను మహోదరుండు తనపైకి వచ్చుచున్న మహాశిలను బాణంబులచే ఖండించెను అమ్మహాశిల వేయిపటియై నేలబడెను సుగ్రీవుడావిచిత్రమును గాంచి భూజంబు నొక్కదానిని గైకొని మహోదరుని గొట్టెను రాత్రించరుడా వృక్షమును ఛేదించెను ఆ వృక్షముగూడ వ్యర్థమై పోయినందులకు వృక్షచరుండు క్రుద్ధుడై నేలబడియున్న పరిమంబునొకదానిని దీసికొని గిరగిరంద్రిప్పుచు

గుఱ్ఱంబులను నేలబడగూల్చెను మహాదరుండ రథంబు డిగ్గి గదను దేతబూని సుగ్రీవునిపై వేసెను వానరేశ్వరుండది గాంచి పరిమంబుచే దనపైకి నచ్చుచున్న గదను గొట్టెను గదాపరిమంబులు రెండును ఒండొంటిందాకి భిన్నములై నేలబడినవి అంతలో సుగ్రీవుడొక ముసలంబును గైకొని మహాదరునిపై వైచెను అతడు తన గదచేత ముసలంబును గొట్టెను రెండును ముక్కలై నేలంబడినవి ఉబయులకు నాయుధములు ఖగ్గుములై పోయెను ఇక చేయునదిలేక ముష్టియుద్ధమునకు గడంగిరి అప్పుహావీరులు బాహుయుద్ధంబుజేసి చేసి యలసట నొందిరి

కొంతతదవునకు మహాదరుండు నేలబడియున్న ఖడ్గమును పలుకను దీసికొనెను వానరోత్తముడది గ్రహించి నేలబడియున్న మహాఖడ్గమును, డాలునుగ్రహించెను శస్త్ర విశారదులగు మహాదర సుగ్రీవులు రోషంబినుమడింప గర్జించుచు సింహనాదంబులు గావించిరి ఒకరినొకరు జయించు తమకంబున నానావిధములుగా బోరాడిరి మహాదరుడు గర్జించి ఖడ్గమును గుఱిదప్పి సుగ్రీవుని చేతిదాలు మీదవేసెను అది పలుకయందు గ్రుచ్చుకొనెను రాత్రించరుండు దానిని లాగుచున్న సమయంబెఱింగి సుగ్రీవుడాతని శిరంబునెగురగొట్టెను అవ్యధంబున మహాదరుని శిరంబు నేలబడుటంజూచి రాక్షసులు పరుగెత్తి పోయిరి సుగ్రీవుడమితానంద సాగరంబున దేలియాడుచు వానరులతో గూడ సింహనాదంబులు గావించెను జయలక్ష్మిని చేపట్టి వెలుగొందుచున్న వానరేశ్వరుని దేవతలు, యక్షులు, సిద్ధులు భూమియందలి ప్రాణివర్గంబులను పరమామోదంబున బ్రస్తుతించిరి

### అంగదుడు మహాపార్శ్వుని సంహరించుట

మహాదరుడు నేలబడుటను మహాపార్శ్వుండు జూచి క్రోధారుణ లోచనమై భయంకరమైన యంగదుని సైన్యంబు జొచ్చి తీవ్రనారాచమ్ములచే నొవ్వంజేసెను మఱియు వాయుదేవుడు ఫలంబులను వృంతములనుండి

పడద్రోయుభంగి మేటి వానరవీరుల మస్తకంబులను బాణంబులచే నేలబడద్రోసెను కొందఱు రాక్షసుని బాణఘాతంబులచే మూర్ఛిల్లిరి అంగదుడది జూచి ప్రళయకాలమందు పయోరాశి యుష్పాంగునట్లు మహావేగంబున నెనుపగుదియను గైకొని మహాపార్శ్వనిపై బడవైచెను ఆ దెబ్బచేత రాక్షసుడు సారథి సహితంబుగా మూర్ఛిల్లి రథంబునుండి నేలబడెను కాటుక రాశివంటి మేనుగల జాంబవంతుడు ఖల్లుక సైన్య సమేతుడై పర్యత శిఖరంబులచే మహాపార్శ్వని గుఱ్ఱములను జంపి రథంబు నుగ్గుగావించెను అంతలో నిశాచరుండు మూర్ఛదేతీ యంగదునిపై టెక్కు బాణంబులు ప్రయోగించి నొప్పించెను జాంబవంతుని, గవాక్షుని, నిశితశరంబులచే బాదించెను అంగదుడదిగాంచి క్రుద్ధుడై భయంకరమైన యునుపగుదియను గైకొని గిరగిరంధ్రిప్పి మహాపార్శ్వనిపై బడవేసెను ఆ దెబ్బచేత బాణసహితమైన ధనుస్సును తలపైనున్న బొమ్మిడికమును నేలబడెను అతి త్వరితంబుగ వాలిసుతుండాతని సమీపించి కుండలాకృతంబగు నతని కర్ణమూలంబున నఱచేతందట్టెను అమృహాపార్శ్వదమిత క్రోధావేశుడై గండగొడ్డలిని కరంబునంబూని వానరొత్తమునిపై వేసెను అంగదుడాపరశ్వధంబుబారి నుండి లాఘవంబున దప్పించుకొని వజ్రసమానమైన పిడికిలిని యలవరించి వక్షస్థలంబుపై గొట్టెను ఆ ముష్టిఘాతంబుచే మహాపార్శ్వని గుండెవగిలి ప్రాణంబులను గోల్పోయి నేలంగూలెను రాక్షససేనలు భయమంది పరుగులిడెను వానరులు సంతోషించి సింహనాదంబులు గావించిరి రావణుడమిత క్రోధారుణలోచనుడై మరల యుద్ధమున కభిముఖుడై నిల్చెను

### రావణుడు యుద్ధమునకు వెడలుట

మహాబలశాలురగు విరూపాక్షుడు, మహాదరుడు, మహాపార్శ్వడు, నేలబడుటంజూచి రావణుడు కుపితుడై నేనిదే పొయి రామలక్ష్మణులను వధించి రాక్షసలోకంబున కమితానందమొన గూర్చెదను రథంబును దోలుమని సారథి కనుమతి నొసంగెను వానరొత్తములు

శాఖలుగను, సీత పుష్పములుగను, కళలొలికెడు రామవృక్షమును తుత్తునియలు గావించెదననుచు రథధ్వని నలుదెసలకు వ్యాపింప త్వరితంబుగ రాముని మీదికి బోయెను అప్పుడు వసుధాతలంబు కంపించెను లోకనాశనకరంబగు తామసాస్త్రమును రావణుడు వానరులపై బ్రయోగించి దగ్ధముగావించెను విరించి నిర్మించిన తామసాస్త్రమున కెదురొడ్డి నిలువంజాలక వనచరులు పరుగెత్తిరి ఇవ్వధంబున వానరసేనలు భంగమొందుటను రాముడెఱింగి యుద్ధమునకు సన్నద్ధుడయ్యెను

అప్పుడువద్యపత్ర విశాలాక్షుని, ద్వీర్ణబాహువులు గలవానిని, అత్యున్నతంబగు ధనువును దాల్చియున్నవానిని, రావణుడు జూచెను రాముడు లక్ష్మణ సహితుడై తనమీదికి వచ్చుచున్న రావణుని గాంచి ధనువునారి సొరించెను ధనుర్విష్ణారణంబు వలన బుట్టిన మహాధ్వనికి వానర రాక్షసులు తండోపతండములుగ భయపడినేలబడిరి రామ లక్ష్మణుల యెదుట నిల్చిన రావణుడమావాన్యయందు చంద్రసూర్యుల సన్నిధిలో రాహువువోలె బ్రకాశించెను లక్ష్మణుడు రావణునితో బోరనిచ్చ గలవాడై యగ్నిజ్వాలనుబోలిన కఱకు టమ్ములను బ్రయోగించెను మహాపరాక్రమశాలియగు రాక్షసనాథుండా బాణంబులన్నిటిని తాపాధ మందే తనబాణంబులతో దనలామవంబును వెల్లడించుచు వారించి, లక్ష్మణునతిక్రమించి పర్వతమువోలె నిశ్చలుడైయున్న రాముని మీదికి బోయి మహాక్రుద్ధుడై బాణవర్షంబు గురిపించెను జలధారల వోలె నిరంతరముగా రావణుడు ప్రయోగించిన బాణంబులను రాముడు కత్తివాతి బాణంబులందీసి ఖండింబివైచెను

రామరావణులు చిత్రవిచిత్రముగా సవ్యావసవ్య మండలంబులు దిరుగుచు ఘోరసంగ్రామ మొనరించిరి వీరియుద్ధంబు ప్రళయంబు గలిగించునేమోనని సర్వభూతనికరంబులును భయంబు నొందినవి రామరావణులు ప్రయోగించిన శరంబులచే గప్పబడి కదనరంగమంతయు గాఢాంధకార బంధురమైయుండెను వారిరువురును గొప్ప విలుకాండ్రు సమస్తాయుధములనెఱింగిన సమర్థులు, దివ్యాస్త్రముల మర్మ

మెఱింగినవారు అందువలన సరిసమానముగా సమరంబున విహరించిరి  
 రావణుడు తన లాఘవంబునెఱుక బరచుచు రాముని లలాటభాగమందు  
 శరపరంపరలను జొప్పించెను అన శిరంబున నాటిన బాణంబులను  
 రాముడు సరకుజేయక క్రోధావేశుడై శాస్త్రాస్త్రమంత్రంబుల జపించుచు  
 పెక్కుబాణమ్ములను రావణునిపై బ్రయోగించెను దశరథసుతుండు  
 ప్రయోగించిన విశిఖంబుల నన్నిటిని రాక్షసనాథుండు ఖండించి  
 కుహాభయంకరవైన యాసురాస్త్రంబును బ్రయోగించెను  
 అయ్యాసురాస్త్రంబు నుండి సింహముఖంబులును, వ్యాఘ్రముఖంబులును,  
 గంకాస్యంబులును, కాకవక్త్రంబులును, గృధ్రశ్యేనవదనం బులును,  
 జంబుక, వృకమొగంబులు గలవియును వక్త్రంబులను దెఱచుకొని  
 బాణంబులెన్నియో బయలువెడలినవి ఆ నిశితశరంబులన్నిటిని  
 మాయావియగ్గు రావణుడు రామునిపై బ్రయోగించెను  
 రాముడ ధికోత్సాహుడై యాగ్నేయాస్త్రంబును బ్రయోగించి  
 యయ్యాసురాస్త్రంబులను ఖండించెను రావణుని బాణంబులన్నియు  
 నాకసంబుననే వేయి పతీయలుగా భగ్గుంబులైనవి అదిజూచి  
 కామరూపులగు సుగ్రీవాది వానరులందఱు రాముని బరివేష్టించి  
 పరమామోదమందుచు సింహనాదంబు గావించిరి దశకంరుడది జూచి  
 కుపితుడై మయుడు సంపాదించిన శాస్త్రమును రామునిపై  
 బ్రయోగించెను రాముడది యెఱింగి గాంధర్వాస్త్రముచే రావణుని  
 శాస్త్రమును ప్రతిహతంబుగావించెను రాక్షసేశ్వరుండు మఱింత  
 కోపాద్రైకుడై శాస్త్రమును బ్రయోగించెను ఆ శాస్త్రంబును గూడ  
 రాముడు భగ్గుంబు గావించెను రావణుడు క్రోధానులలోచనంబుడై  
 పదిబాణంబులచే మనుజేంద్రుని బాధించెను రాముడధిక క్రోధావేశుడై  
 రావణుని సమస్తావయవములందును బాణంబులను జొప్పించెను ఆ  
 శరఘాతంబులచే రావణుడు మిగుల బాధజెందెను

## లక్ష్మణుడు మూర్ఖుల్లుట

అంతలో లక్ష్మణుడు యేడు బాణంబులను దీసి రావణుని ధ్వజంబును దుత్తునియలుగా ఖండించి, మఱొక్క బాణంబుచే రావణుని సారథి శిరంబును దెగవ్రేసెను అంతటితో దనివిజెందక లక్ష్మణుడైదు బాణంబులచే రావణుని ధనుస్సును ఖండించెను విభీషణుడాతరుణంబు గనిపెట్టి రావణుని యుత్తమాశ్వంబులను గదచే వధించెను విభీషణుడు తనకు గావించిన యపకారమును దలపోసి మహాక్రోధంబు వహించి దేదీప్యమానంబగు శక్తిసాతనిపై బడవైచెను ఆ శక్తి విభీషణుని దాకకమునుపే లక్ష్మణుడు బాణత్రయంబుచే ఖండించెను ఆ ఖండింపబడిన శక్తి మూడు తునియలై యాకసంబునుండి పెద్దకొఱవి వోలె నేలబడెను రావణుడది జూచి క్రుద్ధుడై జ్వలింపుచున్న మహాశక్తిని దీసి గిరగిరం(ద్రిప్పి) విభీషణునిపై వేయుటకు సంసిద్ధుడాయెను సుమిత్రాసుతుండు రావణానుజానకు బ్రాణాపాయంబు సంభవించుటంజూచి రక్షంపదలంచి త్వరితంబుగ బోయి యతని కడ్డముగా నిలువంబడి రాక్షసేంద్రునిపై బాణవర్షంబు గురిపించెను ఆ బాణవర్షంబు గురియుచుండుటంజేసి విభీషణునిపై రావణుడు శక్తిని బ్రయోగింప జాలక మహాద్రేకుడై లక్ష్మణుని జూచి యిట్లనియె

ఓరీ! లక్ష్మణా! నీవు ముందునకు వచ్చితివి విభీషణునిశక్తి బారింబడక రక్షించితివి ఇదే చూడుము ఈ శక్తిని నీపై బడవైచెదను శూరుండవైతే తప్పించుకోమని పలికి శక్తిని లక్ష్మణునిపై బ్రయోగించెను మాయాబలంబుచే నిర్మింపబడి శత్రువులపై బ్రయోగించినపుడు వ్యర్థముగాని యమృహాశక్తి లక్ష్మణునిమీది కడరెను రాముడద్దానిని జూచి సుమిత్రాసుతునకు శుభమువేకూరుగాక! శక్తి వ్యర్థమగుగాక! యని పలికెను అంతలోనే శక్తి వచ్చి నిశ్చలుడై నిల్చియున్న లక్ష్మణుని ఎత్తంబును భేదించెను వెంటనే యాతడు నేలబడెను సమీపమందేయున్న రాముడది జూచి దు ఖించెను కన్నీరు కాల్యలై ప్రవహించొడంగెను ఏమియు దోచదాయెను అట్లు కొంతతదపు చింతా సాగరంబున నీదుచు దు ఖమునకిది సమయము గాదు రావణుని ఎధింప నిశ్చయించితిని

బలికెను అప్పుడు వానరులశక్తిని విజువంబూనిరి కాని యెంత ప్రయత్నించినను విఫలమనోరథులైరి లక్ష్మణుని భేదించి నేలబడియున్న శక్తిని రాముడు జూచి రెండుచేతలంబట్టి విఠిచివెచ్చెను అశక్తిని వంచుచున్న సమయంబెఱిగి రావణుడు కఱకు బాణంబులను రామునిపై బ్రయోగించెను దశరథరాముడాబాణజాలంబును సరణిసేయక సుమిత్రా సూనుని కౌగిలించుకొని, హనుమంతుని, సుగ్రీవాది వానరోత్తములను జూచి మీరందఱు నాతమ్ముని బరివేష్టించి రక్షింపుచుండుడు బంపకాలంబు నుండియు గాంక్షలూరుచున్న చాతక పక్షి వర్షకాలమందలి మేఘంబు గానంబడిన చందంబున పాపాత్ముడిప్పుడు నాకంటబడినాడు ఈ రావణు నిప్పుడు తప్పక వధింపవలయును వానరులారా! నా ప్రతిజ్ఞను వినుడు మీయెదుటనే రావణుడో రాముడో హతుండగుటను జూడగలరు

### రావణుడు యుద్ధభూమి నుండి పాటిపోవుట

రాజ్యభ్రష్టుడనై దండకారణ్యంబున విహరించుచు భార్యను గోల్పోయిన క్లేశంబును, లక్ష్మణుడు మూర్ఖిల్లుటవలన గలిగిన నరక సమానంబగు క్లేశంబును - రావణుని యుద్ధమందు రూపుమాపి పోగొట్టుకొనెదను ఎవ్వని కొఱకు వాలిని వధించి సుగ్రీవునకు వానర రాజ్యాభిషేకంబు గావించితిన్నో! ఎవ్వని వధించుటకై సముద్రమునకు సేతువునునిర్మించి వానరసేనలతో నిచటికి వచ్చితిన్నో! వాడే నేడు నాకంట బడినాడు ఈ పాపాత్ముడు విషసర్పంబు బారికింబడిన వాడు జీవింపని మాడ్కి నా దృష్టి పథంబునంబడిన రాక్షసుడిక జీవింపజాలడు వానరోత్తములారా! మీరందఱు పర్వతాగ్రములపై గూర్చుండి రామ రావణుల యుద్ధమును జూచుచుండుడు గంధర్వచారణులును, ముజ్జగంబుల యందున్న వారలును, నా రణకౌశలంబును జూచి నేనే రాముడని గ్రహించెదరు చూడుమని నిశితశర పరంపరలచే రావణుని నొవ్వంజేసెను రావణుడది జూచి దేదేవ్యమానంబులగు కఱకుటమ్ములను, ముసలంబులను జలధర జలధారలు గురియు చందంబున రామునిపై

రావణుడు గురిపించెను అవ్విధంబున రామరావణులొండొరులపై  
బ్రయోగించుకొనియెడు బాణంబుల ధ్వని సర్వభూతములకును భయము  
గలిగించి తారాపథమునందుకొని చెలరేగినది మహాధనుర్ధరుండగు  
రాముని బాణవర్షంబున కాగజాలక నొచ్చి పరమపీడితుడై వాయుదేవునిచే  
దణుమబడిన వారి వాహినీకైవడి రావణుడు పరుగిడిపోయెను

**మూర్ఛలో మునింగియున్న తమ్ముని  
జూచి రాముడు దుఃఖించుట**

రక్తసిక్తాంగుడై నేలబడియున్న తమ్ముని గనంగొని  
నయనాశ్రువులను రాల్చుచు సుషేణుని జూచి రాముడిట్లు పలికెను  
సుషేణా! వీరశిఖామణియగు లక్ష్మణుడు రావణునిచే గొట్టబడి  
మహాతలంబునంబడి సర్పంబువలె బొరలుచున్నాడు నా ప్రాణంబుల  
కన్నను మిన్నయగు తమ్ముడిట్లు బడియుండుటచే నా హృదయము  
బ్రద్ధలగుచున్నది విహ్వలమానసుడనై నేనెట్లు యుద్ధంబు గావించును  
శుభలక్షణ సంపన్నుడను, సద్గుణనిధియగు లక్ష్మణుండొకవేళ  
మృతుండయ్యెనేని నాకీ ప్రాణంబులేలా? సుఖమెందుకు? నా యెదుటనే నా  
తమ్ముడిట్లు హతుండయ్యెనేని నాకెంత సిగ్గు ధనుస్సుచేతి నుండి జాతిపోవు  
చున్నది బాణంబులు బలహీనములైనవి కన్నీటిధారలడ్డు తగులుటచేత  
నేమియు గానబడకున్నది నాకిక ప్రాణంబులపై నాశలేకున్నది  
గాఢనిట్టార్పులు బుచ్చుచు పరమపీడితుడైయున్న లక్ష్మణుని జూడుమని  
సుషేణునితో జెప్పి యింద్రియముల స్వాధీనత దప్పి రాముడిట్లు విలపింప  
దొడంగెను

అహా! నా తమ్ముడు యుద్ధమందు హతుండై ధూళిలో  
బొరలుచున్నాడే! ఇంక నాకీ యుద్ధమేలా? ప్రాణంబులెందుకు? సీతతో  
నాకేమి ప్రయోజనమున్నది? నాకురాజ్యమేలా? ప్రతిదేశమందును భార్యలు  
మిత్రులు దొఱకుదురు తోబుట్టినవాడు దొఱకుదేశమేదియు లేదు గదా!



నా తమ్ముని నేనెట్లుబడయుదునని యింద్రియముల స్వాధీనత దప్పి విలపించుచున్న రాముని సుషేణుడుచిత వాక్యములచే నాశ్వాసంపుచు నిట్లు పలికెను రామా! లక్ష్మీవర్ధనుడగు లక్ష్మణుడు మృతుండుకాదు ఎందుకనగా నీతని ముఖము వివర్ణమై దోషక ప్రసన్నముగా నున్నది అబచేతులను జూడుము కెందామరలవోలె నెఱ్ఱగా నున్నవి నేత్రములు కలకల లాడుచున్నవి విగతజీవులైన వారలకిట్టి రూపమండదు సుమిత్రాసుతుండు దీర్ఘాయువుగలధీశాలి నీ తమ్ముడు సజీవుడై యున్నాడు నీవు దు ఖింపవలదు ఊరడిల్లుమని రామునితో సుషేణుడుచెప్పి, హనుమంతుని జూచి యిట్లనియె

### లక్ష్మణుడు మూర్ఛదేటి లేచుట

మారుతీ! మునుపు నీకు జాంబవంతుడెఱింగించిన మంగళ కంబగు నోషధి పర్వతంబునకేగి విశల్కకరణి, సువర్ణకరణి, సంజీవకరణి, సంధానకరణియునను మూలికలను గొనిరమ్ము త్వరితంబుగపోయి రమ్మనిన తోడనే హనుమంతుడతి త్వరితంబుగ నయ్యోషధి పర్వతంబునకేగి యమ్మహాషధిస్వరూపము దెలియనందున గొంతతడవు చింతించి దీర్ఘముగా నాలోచించి యమ్మహాశిఖరంబునే గొనిపోయెదను విశల్కకరణి దొరకలేదని సుషేణునితోజెప్పి మగుడివచ్చుట నాలస్యమగును లక్ష్మణునకు గీడు మూడునని పవన తనయుండు దలపోసి పర్వత శిఖరంబును బెకలించి యెత్తుకొని యాకాశమార్గంబున వచ్చెను అట్లు వచ్చి రామాదులను, సుషేణుని జూచి పర్వతంబునచట దింది యిట్లనియె సుషేణా! నీవు జెప్పిన మూలికలను గుర్తింపజాలక నోషధిపర్వత శిఖరంబునే గొనితెచ్చితిని చూడుమనెను అప్పుడు సుషేణుడమితానంద కందళితహృదయుడై మారుతాత్మజుని శ్లాఘించి యమ్మహాషధిని బెల్లగించి యెత్తెను వానర రాక్షసులిదిజూచి యాశ్చర్య నిమగ్నులైరి సుషేణుడమ్మహాషధిని నలిపి మహాత్ముడగు లక్ష్మణుని ముక్కులో బిందెను సుమిత్రాసూనుండా

మూలికనాస్రూణంచిన తోడనే యలుగు ఏడి బాధలేనివాడై త్వరితముగ బూమిపై నుండి లేచెను మృతుండై మరల సజీవుండైన లక్ష్మణుని జూచి వానరులు సుషేణుని బ్రశంసించిరి రాముడమితానంద సాగరంబున దేలియాడుచు తమ్ముని రారమ్ముని బిగికొగిట జేర్చుకొని యిట్లనియె తమ్ముడా! నీవు మృతుండవయ్యును నాబాగ్యవశంబున మరల జీవించితివి నా కన్నులార నిన్నుగాంచితిని నీవే మరణించియున్నవో నాకు రాజ్యముతోను, స్రాణంబులతోను, సేతతోను, విజయంబుతోను పనియే యుండియుండదని రాముడు జెప్పగా లక్ష్మణుండిట్లనియె అన్నా! ఎల్లవేళల యందును నీ పరాక్రమము వ్యర్థముగాదు గదా! రావణుని వదిలి లంకాదివత్సం బొసంగెదనని విభీషణునితో ప్రతిజ్ఞ పలికి యుంటివి ఇప్పుడు బలహీనుని వోలె నిట్లుబలుక జెల్లునా? సత్పురుషులు తాము గావించిన ప్రతిజ్ఞను వ్యర్థము గావించుకొందురా! ఇప్పుడే రావణుని బరిమార్చి ప్రతిజ్ఞను నెరవేర్చుకొనుము సింహము కంటబడిన మదగజంబు జీవింపజాలని చందంబున నీ బారింబడిన రావణుడు జీవింపజాలడు విభీషణుని ప్రతిజ్ఞ నెరవేర్చి సీతాదేవిని చేబట్ట దలంతువేని రావణుని త్వరితంబుగ వదింపుము లెమ్ముని లక్ష్మణుడు జెప్పెను

రాముడు తమ్ముని వాక్యము లాలకించి ధనువు నెత్తి సంధించి రావణునిపైనను, సేనాముఖంబు పైనను బాణంబులను బ్రయోగించెను రాక్షసేశ్వరుండది గాంచి రథంబారోహించి రాహువు సూర్యుని మీదికి బోవుకరణి రాముని మీదికి బోయి బాణవర్షంబుచే నొవ్వంజేసెను రాముడు గూడ బాణాగ్నిని వెదజల్లి రావణుని బాదించెను రాముడు వసుధాతలంబు నుండియు, రావణుడు రథంబునుండియు రణంబొనరించుట భావ్యంబుగాదని దేవదానవులును, గంధర్వులును వచించిరి దేవేంద్రుని సారథియగు మాతలి సురేంద్రుని రథంబారోహించి స్వర్గమునుండి డిగ్గి రాముని జేరంపచ్చి నమస్కరించి రామా! నీకు విజయంబు జేకూరుటకై సురేంద్రుడీ రథంబును నీ కొసంగి రమ్మనెను మఱియు నీ యైంద్ర ధనుస్సును, తనుత్రాణంబును, బాణంబులను, శక్తిని గూడ నమ్మహాత్ముడు నీ కొసంగెను నేనిదే నీకు సారథి నయ్యెదను నీవీ

రథంబార్హించి రావణుని బరిమార్చుము రారమ్మనిన తోడనే రాముడమ్మహా రథంబునకుబ్రదక్షిణము గావించి రథంబు నారోహించెను

### రామరావణుల యుద్ధము

రామరావణులిరువురకును ఘోర సంగ్రామ మేర్పడెను దివ్యాస్త్రకోవిదుండగు రాముడు రావణునిచే బ్రయోగింప బడిన గాంధర్వాస్త్రమును గాంధర్వాస్త్రముచేతను, దైవాస్త్రమును దైవాస్త్రము చేతను నివారించెను రాక్షసేంద్రుడది జూచి క్రోధావేశుడై మరల దారుణమైన రాక్షసాస్త్రమును బ్రయోగించెను రావణుని శరాసనమునుండి వెలువడిన శరంబులు మహారగంబులై వక్త్రంబులను దెఱచుకొని రాముని మీదికి వచ్చెను తన మీదికి వచ్చుచున్న మహాభుజంగములను గాంచి రాముడు గారుడాస్త్రమును బ్రయోగించెను ఆ రామబాణంబులు ధనుర్ముక్తంబులై కాంచన వర్ణంబులగు గరుడపక్షులై స్వైరవిహారమును సల్పి రాక్షస వల్లభుని బాణంబులన్నింటిని సంహరించెను తన యస్త్రంబులు ప్రతిహతమగుటంజూచి రావణుడు క్రుద్ధుడై భయంకరమైన బాణవృష్టిని రామునిపై గురిపించెను అంతటితో దనివిజెందక వేయి బాణంబులచే దశరథనుతుని నొప్పించి, పెక్కు బాణంబులచే మాతలిని బ్రహరించి ఇంద్రుని రథధ్వజంబులను నేలగూల్చి గుఱ్ఱములను నొప్పించెను దేవదానవులును, గంధర్వచారణులును, దురాత్ముడగు దశగ్రీవుడొనరించిన గొప్ప కార్యంబును దిలకించి విషణ్ణులైరి సిద్ధులును, మహర్షులును, విభీషణ సహితంబుగ వానరవీరులును, రాముడార్తుడగుట కెంతయు దు ఖంబు నొందిరి లోకబాంధవుడు కాంతివిహీనుడై ధూమకేతువును గూడి క్రూరుడై గానుపించెను రావణుడు భయంకరాకారుడై జూపట్టెను ఇక్ష్వాకువంశోద్భవుల నక్షత్రమైన ఇంద్రాగ్ని దైవత్యంబగు విశాఖా నక్షత్రంబును అంగారకుడాక్రమించెను రావణుడత్యుగ్రుడై పది శిరంబులతోను, ఇరువది కరంబులతోను ధనుర్ధరుడై మైనాకవర్వతమువోలె జూపట్టుచు రామునిపై బాణంబులు బ్రయోగించెను ఆ యిరువది

కరంబులచే బ్రయోగింపబడుచున్న బాణజాలంబుచే రామునకు వింటబాణంబులు సందించుటకైనను చేతులాడవయ్యెను రాముడమిత క్రోధావేశుడై ప్రపంచమును దగ్ధముచేయునేమో యన్నట్లుండెను సర్వభూతంబులు భయపడినవి వసుధాతలంబు కంపించినది నీరాకరము క్షోభనొందినది రాముడట్లు క్రుద్ధుడైన తోడనే రావణుడు భయపడెను రామరావణుల యుద్ధమును దేవదాసపులును, గంధర్వులును, మహోరగులును, మహర్షులును, విమానగతులై తారాపథమునుండి చూచుచు దశరథసుతునకు జయంబు గలుగు గాక! యని నుడివిరి

రావణుడు రోషావేశంబున మండిపడుచు మహాశూలంబును కరంబునంబూని, సింహనాదంబు గావించి రాక్షస సైన్యమంతయు సంతనమందునట్లుగా రాముని జూచి పరుషోక్తులచే నిట్లు బలికెను రామా! ఈ వజ్రసారంబగు శూలంబు నిన్ను, నీ తమ్మునిగూడ బరిమార్చగలదు శీఘ్రకాలములో మా రాక్షస సేనయందు హతులైన వీరుల చెంతకు నిన్ను బంపెదను శూరుడవైతే కొంచెము నిలుపుము ఇదే చూడుమని నిశాచరేంద్రుడు శూలంబును మానవేంద్రునిపై బ్రయోగించెను ఆ శక్తి తారాపథమంతయు వెలుగొందెను రాముడు తనపైకి వచ్చుచున్న శక్తిని, ధనుస్సునాకర్ణించి బాణంబులను బ్రయోగించి నివారించెను అంతలోనే దేవేంద్రు డొసంగిన శక్తిని రాముడు గిరగిరంద్రిప్తి వినరెను ఆ శక్తి రావణుని శక్తిని దాకి నేలగూల్చిన మరల దశరథసుతుండు వెంటనే కఱుకుటమ్ములతో దశగ్రీవుని గుఱ్ఱములను నొప్పించెను దేహమంతయు రక్తసిక్తమైనందుకు దశముఖుడు కొంతతడవు ఖిన్నుడై మరల క్రోధోద్బేపితుడై ధనుస్సు నాకర్ణించి రామునిపై బాణవర్షంబు గురిపించెను ఆ బాణఘాతంబులచే రాముడిసుమంతేనియు జలింపడాయెను రాముడు రక్తసిక్తాంగుడై యరణ్యమందు వికసించిన గొప్ప ఫలాశవృక్షము వోలె నొప్పారెను రామరావణ బాణజాలంబుచే గప్పబడి లోకబాంధవుని యిరుణకిరణ జాలంబు వ్యాపింపజాలక చీకటి మయమై యుండెను

అప్పుడు దశరథసుతుండు రావణునిజూచి నవ్వి పరుషోక్తులచే నిట్లు బలికెను రాక్షసాధమా! దశగ్రీవా! జనస్థానంబున నేను చెంతలేనపుడు విపశురాలగు నా భార్యనపహరించితివి నీవేలాటి పరాక్రమవంతుడవో యాలోచించుకొనుము మహారణ్యమందు నన్నెడబాసి దీనురాలై యున్న యబలను బలాత్కారంబున నపహరించి శూరుండనని గర్వముతో దలెత్తి తిరుగుచున్నావు నీవెంతయు బిఱికివాడవు పరశ్రీలనపహరించు పాపాత్ముడవు దుర్మార్గుడవు నీచులు జేయదగిన కార్యంబొనరించి యున్నావు శ్వామర్యాదనతిక్రమించితివి సిగ్గువిడిచితివి సదాచారములను వీడితివి గర్వాంధుడవై మృత్యుదేవతను వరించితివి నేను శూరుడనని గర్వమును వదలకున్నావు కుబేరుని తమ్ముడవు తపోబలసంపన్నుడవు ఐతే ప్రయోజనమేమున్నది? సీతాపహరణంబు గావించుటచే నింద నీయుడవైతివి సత్పురుషులు నిన్నెంతయో శ్లాఘించుచున్నారు సద్యశంబొనగూర్చెడు గొప్పకార్యం బొనరించియున్నావు గర్వాతిరేకంబున నీవు గావించిన నిందిత కార్యమునకిప్పుడు ఫలమనుభవింపగలవు నా యెదుట నీవు సీతాదేవి నపహరించియున్నవో నీ తమ్ముడు ఖరుని వెంటనే బంపి యుండెడివాడను నాబాగ్యవశంబున నీవిపుడు నా కంట బడితివి నిన్నిప్పుడే యమృతదనంబునకు బంపుచున్నాను నా బాణంబులచే ఖండింపబడి ధూళిలో దొరలెడు దీప్తకుండలసహితమగు నీ మస్తకంబును నక్కలు మొదలగు జంతువులీడ్చుకొని పోవుగాక! బాణఘాతంబుల నుండి స్రవించెడు నీ రక్తమును గ్రద్ధలు తోమ్ముపై గూర్చుండి దప్పిదీఱ ద్రావగలవు చూడుమని నిశాచరేంద్రునిపై మానవేంద్రుడు శరజాలంబును గురిపించెను దశరథసుతునకు బలంబినుమడించెను సమస్తమైన దివ్యాస్త్రంబులు బ్రాదుర్భువించి ప్రత్యక్షమై వెలుగొందెను రామచంద్రునకుత్సాహ మినుమడించెను అమృహోత్ముడు మరింత తీవ్రముగా రావణునిపై బాణవృష్టిని గురిపించెను వానరులు శిలావృక్షములను గురిపించిరి ఇవ్విధంబున నొప్పింపబడిన రావణుడు దిక్కుదోచక బ్రాంఛిత్తుడై దిక్కులు జూడ దొడంగెను మనస్సు స్వాధీనత దప్పి అయుధంబులు ప్రయోగింపక ధనుస్సు నాకర్షింపక రాముని

బాణంబులచే నొవ్వబడుచున్న రాక్షసేంద్రుని సారథి జూచి ప్రాణాపాయము వాటిల్లునని తలంచి యుద్ధభూమి నుండి రథంబును మరలించుకొని పోయెను

### రావణుడు సారథిని మార్చుట

రావణుడంతలో మృత్యుప్రేరితుండై క్రోధారుణలోచనముల నుండి నిప్పులురాల సారథిని జూచి యిట్లు నుడివెను ఓరీ! దుర్బుద్ధి! నన్ను లక్ష్యంబుసేయక నీకు దోచినట్లాడుచున్నావా! నన్ను పౌరుషహీనునిగను, పితృహినునిగను, ధైర్యములేని వానిగను, మాయలెఱుంగని మౌఢ్యునిగను, దివ్యాస్త్రముల మర్మమెఱుంగని వానిగను, దలంచితివి గాబోలు! నా శత్రువు సమక్షమున నా రథంబు నిట్లు తొలగదోలుకొని వచ్చితివి? నేనెంతయో శ్రమనొంది సంపాదించిన యశంబును, బలపరాక్రమంబులను, యుద్ధమందు వెనుదీయడను నమ్మకమును, నీవిప్పుడు పోగొట్టితివి జనులకు నాపైగల నమ్మకమును దూరముజేసితివి యుద్ధప్రియుండనగు నన్ను పితృహినునిగావించితివి శత్రువునకెదురుగా రథంబు దోలవైతివి దీనిని పరిశీలించగా శత్రువులు నీకేమో లంచమిచ్చి లోబఱచుకొన్నట్లు నాకు దోచుచున్నది నా యూహ సత్యమైనదే! ఇదివేలుగోరు మిత్రుడు చేయదగిన కార్యమా! నీవెంతకాలమునుండియో నాచెంతనున్నావు నా యుపకారమును మఱవగూడదను తలంపే నీకున్నచో శత్రువు నన్ను వెదకి కొని రాకమునుపే త్వరితంబుగ రథంబును మఱలించి శత్రువున కభిముఖముగా దోలుము త్వరపడుమని రావణుడు సారథితో జెప్పెను

రావణుని హితంబుపేక్షించెడు సారథి పరుషోక్తుల నాలకించి రాక్షసేంద్రుని జూచి యిట్లనియె రాక్షసవల్లభా! నేను భయపడలేదు వెుఱుకుడనుగాను శత్రువులచే లంచము దీసికొని యెఱుంగను ఏమఱుపాటు నొందలేదు నీయందు మైత్రిభావములేని వాడను గాను నీ

సత్కారములను మఱచిన వాడనుగాను నీహితంబువేక్షించి నీ యశంబును సురక్షితముగా నుండుటకై పరిశుద్ధహృదయముతో నీకు బ్రయంబు గావించితిని అది నీకప్రియమై నందులకు విచారించుచున్నాను నేను నిర్దోషిని కదనరంగమునుండియు రథంబును మరలించుటకు గారణ మెఱిగించెద నాలకింపుడు నీవు రామునితో చాలసేపు సమరంబు గావించి యలసట నొందితివి నీయందు సౌఖ్యముగాని, యుత్సాహముగాని గోచరింపదాయెను ఈ రథాశ్వంబులు గూడ చాలయలసి యుండెను మనకన్నియు ప్రతికూలములే గలుగుచుండెను సారథియగువాడు దేశకాలంబులును, శుభాశుభ నిమిత్తంబులును మొదలుగాగల రహస్యములన్నింటిని గుర్తించి చక్కగా రథంబు నడుపవలయును రాజా! నీకును, గుఱ్ఱములకును, ప్రమాదము జేకూరనుండు టెఱింగి విశ్రాంతిని గలిగించుటకిట్లు రథంబు దొలగదోలుకొని వచ్చితిని కారణమెఱుంగకయే నేనిటు స్వేచ్ఛగా జేయలేదు స్వామిభక్తిచే నిట్లానరించితినేగాని యన్యమేదియుగాదు ప్రభూ! యిప్పుడే యాజ్ఞాపింపుడు జవదాటక నీ యాజ్ఞను పాలించి నీ ఋణంబు దీర్చుకొనియెదనని సారథి రావణునితో జెప్పెను ఆ మాటలు విని రావణుడు సంతుష్టుడై రామునకభిముఖముగా రథంబును దోలుచునెను సారథి స్వామిభక్తి కలరిరాక్షసనాథుండొక సుందరమైన హస్తాబరణంబు నొసంగెను సారథి సంతోషాబ్ధి నీడుచు రామున కభిముఖముగా రథంబు దోలి నిలిపెను

**ఆదిత్య హృదయస్తోత్రమును జపింపుమని అగస్త్యుడు రామునకుపదేశించుట**

రామరావణుల యుద్ధమును జూచుటకు దేవతలతో గూడి వచ్చియున్న త్రికాలజ్ఞాడగు నగస్త్యమహర్షి రాముని సమీపించి యిట్లు పలికెను రామా! యుద్ధమందలసట జెంది విశ్రాంతి దీసికొని రావణుడు మరల యుద్ధమునకు వచ్చియున్నాడు సమస్త శత్రువులను సమయింపజేయు పరమరహస్యంబైన ఆదిత్యహృదయంబును స్తోత్రమును

నీకుపదేశించెద నాలకింపుము సర్వస్తోత్రములలోకెల్ల నుత్తమమైనది సర్వకుభములును, సర్వపాపనాశంబును, అధివ్యాధిహరంబును, అయుర్బుద్ధికరంబును జేకూర్చును సమస్తలోక నియామకుండగు పరమాత్మనిట్లు స్తుతించుము

అదిత్యమండలాంతర్వర్తియగు సూర్యభగవానుడు సర్వదేవతలకు నాత్మీమాతుండు సమస్త తేజస్సులను దిరస్కరించువాడు భక్తులకు మోక్షమొసంగువాడు ఇమ్మహాత్ముడే తన కిరణవారంబుచే వర్షాదులు గలిగించి సర్వలోకంబులను రక్షించును సమస్త దేవతలకీతడే శరీరము బ్రహ్మవిష్ణువు ఈశ్వరుడీతడే నవప్రజాపతులునితడే దేవేంద్రుడును, కుబేరుండును, వృత్సయును, యము డును, చంద్రుడును, వరుణుండును యిమ్మహాత్ముడే పితృదేవతలును, అష్టవసువులును, అశ్వినీదేవతలును, మరుత్తులును, మనువు మారుతుడును, నితడే, ఇతడే యగ్ని, ప్రాణము వసంతాది ఋతువులు నీతడే

ఓ సూర్యదేవా! నీవు అదితిపుత్రుడవు జగత్తును సృజించి పోషించువాడవు ఆకాశమార్గమునందు విహరించువాడవు ప్రశస్తములైన కిరణవారంబును, మంచి తెక్కలును గలవాడవు సువర్ణకాంతులొలుక బోసెడువాడవు పగటిని నిర్మించువాడవు వేయికిరణంబులును, ఆకుపచ్చని గుఱ్ఱములునుగల వాడవు ప్రళయకాలమందు నిర్వాపారముగా శాంతిని బొందువాడవు తుషారమును బోగట్టువాడవు తారాపథంబునకు ప్రభుండవు రాహువును భేదించువాడవు చతుర్వేదముల కధిపతివి సలిలంబులకు సఖుండవు గోళాకారముచే నొప్పారెడు వాడవు తీక్షణమైన యెండగలవాడవు వ్యాకరణాది శాస్త్రములలో బండితుడవు భక్తులయందనురాగముగలవాడవు సర్వకాలములకు కారణభూతుడవు అశ్విన్యాది నక్షత్రములకును, గ్రహములకును, తారామండలమునకును నాధుడవు పండ్రెండు మూర్తులను ధరించియున్న లోకబాంధవా! నీకు నమస్కారము రామా! ఇదియే అదిత్య హృదయంబును స్తోత్రము ఇతడే సర్వము,



హృదయస్తోత్రమును మూడు మార్లు జపించితివేని యుద్ధమందు జయలక్ష్మి నిన్ను వరించును నేబోయివచ్చెదనని యగస్త్యమహర్షి వెడలిపోయెను అప్పుడు పరిశుద్ధహృదయుడై ఆదిత్య హృదయస్తోత్రమును జపించి దేవదేవుని ధ్యానించెను అమృహోవురుషుండు పులకితగాత్తుడై రామచంద్రునకు బొడసూపి రామా! రావణుడింతటితో నాశంబు నొందగలదు సందేహమునువీడి త్వరపడుమని పలికెను రాముని బలంబినుమడింప సంతుష్టుడై రావణుని వధింప నిశ్చయించి యుద్ధంబు జేయుటకై సమీపించెను

### రామునిచే రావణుడు హతుండగుట

రావణుని సారథిపరమ సంతుష్టుడై మహారథంబును త్వరితంబుగా రాముని మీదికి దోలెను రాక్షసేంద్రుని రథంబు తనపైకి వచ్చుచుండుటను నరేంద్రుడు జూచి దేవేంద్రుని సారథియగు మాతలితో నిట్లు బలికెను మాతలీ! రావణుని రథంబు వేగముగ వచ్చుచున్నది అదిగో! చూడుము ఏమఱుపాటునొందక రావణుని రథంబున కభిముఖముగా మనయరథంబును దోలుము తారాపథంబున గ్రమ్మియున్న జలధరంబును వాయువు బాఅదోలుకైవడి నేనిదే రాక్షసుని బరిమార్చెదను నీవు భయంబు నొందవలదు మానసమందుగాని, దృష్టియందుగాని, కలతనొందక పగ్గంబులను క్రమము దప్పక లాగుచు త్వరితంబుగా రథంబు నడపుము నీవు సురేంద్రుని రథసారథివి నీకంతగా జెప్పవలసినదిలేదు ఐనను నాకిది యుద్ధసమయంబుగాన జాగరూకుండనై నీకు జ్ఞాపకము చేయుచున్నాడను అంతియే ఇది నా యువదేశముగాదని రాముడు మాతలితో జెప్పెను

దేవసారథి శ్రేష్టుండగు మాతలి రాముని వాక్యములాలకించి సంతోషించి రథంబును దోలెను రావణుండది గాంచి క్రోధారుణలోచనుడై యుతిమి చూచుచు తన రథంబునకభిముఖుండై నిల్చియున్న రామునిపై

నిశితశరంబులను బ్రయోగించెను రోషావేశంబున ధైర్యంబినుమడింప రాముడు మాతలి దెచ్చియున్న నైంద్రధనుస్సును తీక్షణ బాణంబులను గైకొనెను పరస్పరాభిముఖులై చెలరేగిన సింహంబులకైవడి రామరావణులు యుద్ధమునకు గడంగిరి దేవగంధర్వులును, సిద్ధులును మహర్షులును, రామరావణుల యుద్ధంబు జూడవచ్చిరి అంతలో రావణుని వినాశంబును, రాముని జయంబును సూచించునట్టి మహాత్పాతంబులెన్నియో చూపట్టినవి రాక్షసనాథుని రథంబుపై మేఘము రక్తమును వర్షించెను సుడిగాలులు అప్రదక్షిణముగాజుట్టి భయమును గలించినవి గృధ్రంబులు రావణుని రథంబుపై దండోపతండములుగ విహరించెను పిడుగులును, పెద్దకొఱువులును, మహాధ్వనులతో బడినవి అవి రాక్షస వల్లభునకు వినాశంబు సూచించుటంజేసి నిశాచరులు దిగులొందిరి రావణుడున్న ప్రదేశములో భూమి చలించినది రాత్రించరులకు యుద్ధమాడ జేతులాడలేదు సూర్యుని కిరణంబులు తెల్లగను, నల్లగను, ఎఱ్ఱగను, పసుపు వర్ణముగను రాక్షసేంద్రుని దేహంబుపై బ్రసరించినవి నక్కలు గ్రద్దలతో జేరి నోళ్లయందు నిప్పులను గ్రక్కుచు రావణుని జూచి భయంకరముగా నఱచినవి ఆ యఱుపుల మంగళమును సూచించినవి పెనుగాలి ధూళిచే జేలరేగి ప్రతికూలంబుగా వీచినది మేఘము లావరింపకయే రాక్షససైన్యమందు మహాధ్వనిగదుర కొఱువులును, పిడుగులును బడినవి దిశలును, విదిశలును, కాఱుచీకటులముకొన్నవి రావణుని గుఱ్ఱంబులు జమనంబుల నుండి అగ్నికణములనా, నేత్రములనుండి కన్నీటిధారలను నొలుకబోసినవి రాక్షసేంద్రునకి వ్విధంబున వినాశసూచకంబులును, రామునకు విజయ సూచకంబులును గోచరించినవి తనకెన్నియో శుభనిమిత్తంబులు దోచుకతంబునంజేసి దశరథసుతుండమితానందమొంది రావణుడు నేటితో గూలుననియు, సీతలభించెననియు దలపోసెను

అంతలో రామరావణులకు సర్వలోకంబులు భీతిల్లు చందంబున ఘోర ద్వంద్వయుద్ధంబు సంభవితైను రామరావణుల యుద్ధమును జూచుచు వానర రాక్షసులు చిత్రముల మాడ్చి నొప్పారు చుండిరి అప్పుడు

రావణుడు వింటుంటాణంబులను? ఇంధింబ రాముని రంభంబుపై  
రంజిలుచున్న ధ్వజంబును గొట్టెన అది దేవేంద్రుల యిరదంబగుటం  
జేసి రాక్షసుల బాణంబులు వ్యర్థములయ్యెను రాముడిది జూచి  
దివ్యాస్త్రంబు నొకదానిని రాక్షసేవ్వరుని ధ్వజంబుపై బ్రయోగించెను ఆ  
ధ్వజంబు బండితమై నేలగూలెను రావణుడప్పుడు ఎండిమ రాముని  
మీదను, గుఱ్ఱముల మీదను బాణాన్ని గురిపించెను గుఱ్ఱంబులు  
చలించవాయెను మరిల రాక్షసేంద్రులు బాణవర్షంబును గురిపించెను  
అంతటిలో దనివిజేందక నినుగుడియలను గదలను, వక్రములను,  
ముసలంబులను, పర్వత శిఖరంబులను, పుష్కలములను, గండ్రగొడ్డళ్లను  
రావణుడు రాముని రంభంబుపై బ్రయోగించెను బహువిధ శస్త్రమయమైన  
యమ్మహావర్షంబును రాముడు నివారించెను మానవనాథుడు లక్షలకొలది  
బాణవర్షంబును గురిపించుటయు, రాక్షసనాథుడది గాంచి  
ఆకాశమంతయు బాణమయంబు గావించెను రామరావణులు  
ప్రయోగించిన దేదీప్యమానంబులగు బాణంబులచే గునివీధియంతయు  
గప్పబడియుండెను సర్వభూతంబులు వెఱగందిచూచుచుండెను  
జలధారలను గురియుచున్న జలధరంబుల మాడ్కి బాణపరంపరలు  
రామరావణులు వెదజల్లుచు యుద్ధభూమి యందు భయంకరముగా  
విహరించిరి వారిరువురి రథంబులును పరస్పరము నొగనొగ తోడను,  
ధ్వజంబులు ధ్వజంబులతోడను, గుఱ్ఱములు గుఱ్ఱములతోడను, గదిసి  
నిలువంబడియుండెను రాముడిది జూచి ధనుర్నాకర్షించి  
దేదీప్యమానంబులగు నాల్గు నిశిత శరంబులచే రావణుని గుఱ్ఱములను  
తొలగదొలెను రాక్షసనాథుడది జూచి మానవేంద్రునిపై కఠకుటమ్ములను  
బ్రయోగించెను రామచంద్రుడు రవంతేనియు చలించడామెను  
మాతలిపై పడిగువంటి బాణంబులను బ్రయోగించెను మాతలి గూడ  
సరకుజేయడయ్యెను అప్పుడ రాముడు మహాశ్రుద్ధుడై ఇరువది  
యమ్ములను ముప్పదిబాణంబులను, అరవది తూపులను, నూలునూలు  
శరంబులను, వేయివేయి సాయకంబులను, రాక్షసేంద్రుని రథంబుపై  
బ్రయోగించెను రాక్షస రాజేంద్రుడది గాంచి గదలను, ముసలంబులను,

మనుచుండ్రునిపై బడవెవెను ఆ యుద్ధము తునులంబై యాపరుల  
గుంబలదల జేయుచుండెను రామరావణులు ప్రయోగించెడు  
యాముధముల ధ్వనిక నవ్వు నముద్రములు మూర్ఛిల్లెను పాతాళవాసులగు  
నరగంబులును, దాసవులును దిగులొందిరి మహామండలము బలనంబు  
నొందెను దింకరుడు కాంతి కీనుడయ్యెను వాయుదేవుడు వేదాయెను  
గోబ్రాహ్మణులకు శుభంబు జెకు టగాక! లోకంబులన్నియు శాశ్వతముగా  
రేరిల్లును గాక! రాముడు రావణుని జయించు గాక! యనుచు సురులు,  
మౌనములు జపంబు గ విందిరి అప్పురసలు రామరావణుల యుద్ధమును  
జూచి మిగుల నాశ్చర్యమొందిరి

అప్పుడు రముకుల తిలకుడు క్రుద్ధుడై సర్పమును బోలిన  
నిశితశరంబులను వింటు సందించి కర్ణకుండలములచే గ్రాలుమిన్న రావణుని  
శిరంబును ద్రుంచెను వసుధాతలంబునంబుదన యామస్తకంబును  
ముజ్జగంబులును దిలకించినవి వెనువెంటనే యాశిరంబును బోలిన  
శరంబు రావణునకు మొలిచెను ఆ శిరంబును గూడ రాముడు నిశిత  
బాణంబులచే ఛేదించెను ఆ మస్తకంబు నేలబడిన తోడనే మరొక్క  
మస్తకంబు గానబడినది ఆ శిరస్సును గూడ వజ్రసహనంబులగు  
బాణంబులచే రాముడు నేలగూల్చెను ఇవ్విధంబున నుటొక్కమాటు  
రావణుని శిరంబులను రాముడు ఖండించెను కాని రాక్షసేంద్రుడు  
మరణంబు నొందడాయెను

సర్వాస్త్రకోవిదుండగు కౌసల్యానందనుండు తన మనంబున నిట్లు  
చింతించెను ఔరా! మారీచ ఖరదు షణాదులను, విరాధకబంధులను  
వదించిన బాణంబులు నేడేలకో వ్యర్థములైనవి ఇట్టి విశ్వసనీయంబులగు  
బాణంబులు రావణుని యెడ వ్యర్థమై పోవుటకు హేతువేమై యుండును?  
కానిమ్ము ఇప్పుడు నేనెంత మాత్రము యేమంతక రావణుని వధించెదనని  
బాణవర్ణంబు గురిపించెను రథగతుండైయున్న రాక్షసేంద్రుడు క్రుద్ధుడై  
గదలను ముసలంబులను రామునిపై గురిపించి నొప్పించెను  
ఇవ్విధంబుననేడహోరాత్రంబులు విదివిరామము లేక రామరావణులు  
రణంబు గావించిరి అప్పుడు ధీశాలియగు మాతలి రాముని జూచి యిట్లు  
బలికెను

రామచంద్రా! మందునిమాడ్కి రాక్షసుని దెగజూడకేల  
యువేక్షించెదవు దేవతలు చెప్పినట్లు రావణుడు నశించెడు కాలమాసన్న  
మైనది నీవిప్పుడాలసంపక బ్రహ్మాస్త్రమును బ్రయోగించి రాక్షసనాథుని  
బరిమార్చి లోకహతకారిని గమ్ము త్వరపదుమని మాతలి చెప్పిన తోడనే  
ముల్లోకంబులను జయింపగోరెడు దివ్యాస్త్రంబును గ్రహించి  
వేదవిధానంబుమేర కభిమంత్రించి ధనువుని సందించెను  
కౌసల్యాతనయుండా మహాబాణంబు సందింపగానే సమస్త భూతంబులును  
దిగులొందెను భూమి గడగడ వడంకెను రామచంద్రుడమితక్రోధావేషుడై  
సత్సవ కొలది ధనుస్సును వెవివఱకు నాకర్ణించి బ్రహ్మాస్త్రమును రావణునిపై  
బ్రయోగించెను అమృహాశరంబు దుర్ధర్షంబై రాక్షసనాథుని వక్షంబుజొచ్చి  
వీపున గుచ్చి పోయెను రావణుని ప్రాణంబులను బలిగొని రక్తసిక్తమై  
వెలువడి భూమిపైబడి వెంటనే తూణీరంబు జొచ్చెను విగతజీవుడై  
రాక్షసేంద్రునిచేతనన్న ధనుస్సు ఎట్లు వదలి బాణసహితంబుగా  
నేలంబడెను మహాతేజుండగు రావణుడు రథంబునుండి నేలకొఱగెను  
తమ నాథుడు భూమిపై బడుటను హతశేషులగు రాక్షసులు జూచి  
దిక్కులకు బారిపోయిరి వృక్షచరులు వృక్షహస్తలై సింహనాదంబులు  
గావించుచు రాక్షసులందఱిమి కొట్టిరి అనాథులగు రజనీచరులు కన్నీటి  
కాల్పలో నీదుకొనుచు లంకాభిముఖులై పరుగిడరి

అంతలో సంతరిక్షము నుండి మంగళ సూచకంబగు  
దేవదుందుభిమ్రోగెను దివ్యగంధము గుబాళింప గంధవహుడు సుఖముగా  
వీచెను కౌసల్యాసుతుని రథంబుపై పుష్పవర్షమద్భుతముగా గురిసెను  
భూమియందు వానరులును, ఆకాశమందు దేవతలును, రాముని  
సాధువాక్యములతో బ్రశంసించిరి దేవతల కష్టంబులు తొలగిపోయెను  
దిశలు ప్రసన్నములయ్యెను తారావధంబు నిర్మలంబాయెను  
భూకంఠమాగిపోయెను వాయువు చల్లగా వీవదొడంగెను భాస్కరుడు  
దివ్యప్రభలతో భాసిల్లెను విభీషణుడు లక్ష్మణుడు సుగ్రీవాది  
వానరులందఱు ప్రీయదర్శనుండగు రాముని జేరి ప్రశంసించిరి రాముడు  
రావణుని జయించి మిత్రులతోడను, వానరసేనలతోడను, బరివేష్టింపబడి  
దేవేంద్రుని పగిది తేజరిల్లెను

యుద్ధభూమియందు బడియున్న అన్నను జూచి  
విభీషణుడు విలపించుట

రామునిచే నిహతుండై కదనభూమియందు బడియున్న అన్నను దిలకించి విభీషణుడు శోకసాగరంబున నీదుచు నిట్లు విలపించెను హా! అన్నా! పోయితివా? నీ శూరత్వము నేటితో మంటగలసిపోయెనా? బలపరాక్రమములందు వినుతికెక్కినవాడవు సర్వకాస్త్ర కోవిదుడవు రాజనీతిధురంధరుడవు లోకోత్తరంబగు మృదుశయ్యపై బవళింపుచున్న నీవు కిరీటధారుండవై భూమిపై బడియున్నావే! అయ్యో! నీకెంతటి గతివట్టినది నేనీ దురవస్థను కన్నులారా జూడవలసి వచ్చెను గదా! ఇవ్వీధంబుగా బరిణమించునని నేను మున్నే నీకెఱుగ దెల్పితిని కామమోహితుడవై నా హితవచనంబు లాలకింపవైతివి ఆ ఫలమిప్పుడను భవించితివి నేనేమి జేయుదును సీతాపహరణంబు మహాపాపకార్యంబని నీవు గాని, ప్రహస్తుడుగాని ఇంద్రజిత్తుగాని, కుంభకర్ణుడుగాని, యతికాయుడు గాని, నరాంతకుడు గాని గర్వాంధులై సరకుసేయరైతిరి ఆ ఫలమిప్పుడు ప్రాప్తమైనది సమస్త లోకములందును పండితుడు, బలవంతుడనబడెడు వాడునేడు గతించెను ఉత్తమ వీరుడును, శ్లాఘింప దగినవాడును నేలబడుట వలన దిననాథుడే నేలబడినట్లయ్యెను సుధాకిరణుడే యంధకారమున మునిగినట్లయ్యె అగ్నిదేవుడు చల్లారిన చందమయ్యెను సమస్తము శూన్యమై గోచరించుచున్నది ధైర్యమే చిగురుజొంపము వోలెను సహనమే కుసుమ గుచ్చమువోలెను, తపంబేదార్ఢ్యముగను, శౌర్యమే దృఢమైన వేరుగను గల రావణుడనియెడు మహాభూజంబును, రాముడనియెడు పెనుగాలి విఠిచివైచెను రాక్షసేంద్రుడనియెడు మత్తకరీంద్రమును మనుజేంద్రుడను సింహము మట్టుబెట్టెను రాక్షసనాథుండను అగ్నిని రాముండను మేఘము చల్లార్చెను రాక్షసులే, వాలము, మూపురము, కొమ్ములుగను, విషయ చాపల్యమే కర్ణములుగను, కొమ్ములుగను గలదియునగు రావణుండను నాబోతును రాముడను వ్యాఘ్రము వధించెను నా హిత వచనంబు

లాలకించి యున్నచో నీకింతటి గతిపట్టి యుండదని విభీషణుడు వివిధ రీతులుగ విలపించెను

### రాముడు విభీషణునోదార్పులు

పరమదు భితుడైయున్న విభీషణునాశ్వాసించుచు రాముడిట్లు పలికెను విభీషణా! పరలోక సుఖంబుపేక్షించి శూరధర్మమునవలంబించి సమరంబున నిర్భయులై నిహతులైన మహాపురుషులను గూర్చి దు భింపరాదు రావణుడు పరాక్రమవంతుడు పితృహింసకరమైన నశింపదాయెను భయంకరంబైన భండనంబున మహాత్మాహంబుతో బోరాడి నిర్భయుడై ప్రాణంబులను గోల్పోయి యున్నాడు ముల్లోకంబులను ముప్పుతిప్పలు బొట్టి దేవేంద్రుల నొడించిన యశస్సుండుగూ రావణుడు కాలధర్మము నొందినాడు అట్టి వీరుని గూర్చి నీటిట్లు దు భింపజనదు శూరునకు జయాపజయంబులు రెండును సమానములే బవరంబున ప్రాణంబులు గోల్పోయిన వారికి వీరస్వర్గము లభించునని ప్రాచీనులమతము మీయన్న వీరస్వర్గమలంకరించి యుండును వీరస్వర్గము నొందిన వానిని దలంచి దు భింపరాదని శాస్త్రనియమము వగచినచో లాభమేమి? పరమార్థముండలంచి జేయవలసిన కర్తవ్యమాలోచింపుము తెమ్మని రాముడు విభీషణు నూరడించెను

అప్పుడు విభీషణుడు తనయన్నకు జేయవలసిన హితంబు నొనరింపగోరి రాజసుతునితో నిట్లులనియె రామా! దేవేంద్ర సహితంబుగా దేవతలందఱు గుమిగూడి వచ్చినను యుద్ధములందు పరాజయ మెఱుంగని రావణుడు నేడునిన్ను దాకి హతుండయ్యె ఇమ్మహాత్ముడు దానములొన్నింటినో గావించియున్నాడు గురుదేవతాదులను జక్కగా నర్పించినాడు సమస్త భోగభాగ్యములతో దులతూగినాడు భృత్యవర్గము నెంతయో ప్రీతితో బోషించినాడు మిత్రులను గౌరవించి శత్రువుల గర్వంబుదంచినాడు గొప్ప తపస్సంపన్నుడు సర్వవేదములను

అద్యయనము గావించినవాడు ఇట్టి గర్మరుడు ప్రేతత్వంబు నొందియున్నాడు ఇతని ప్రేతత్వ విముక్తికై చేయవలసిన యోర్థదైహికమును నీయనుగ్రహంబు నొంది చేయగోరుచున్నాననిన రాము డందులకియ్యకొని రావణునకు స్వర్గప్రదంబగు నిత్యకర్మంబు గావింపుమని విభీషణునకాజ్ఞాపించి మఱియు నిట్లనియె రాక్షసోత్తమా! ఎవ్వరికైనను మరణించు వఱకే వైరంబు ప్రవర్తించును అటువిమ్మట వైరంబుతో బ్రయోజనమేమున్నది? మనకాంక్షయు నీడేరినది ఇక నీతనికి జేయవలసిన సంగ్యారంబు గావింపుము ఇతడు నీకెట్లు బంధువో నాకును బంధువేగాని యన్యడుగాడని నీ మనంబున దలంపుము విషాదమును మానుమని రాముడు విభీషణునితో జెప్పెను

### రావణుని భార్యలు దుఃఖించుట

రామునిచే రావణుడు హతుండయ్యెనని యాతని భార్య లాలకించి పరమదు ఖితలై యెంతవారించినను వినక ధరణిపైబడి పొరలుచు తలవెండ్రుకలను విఠియబోసికొని వత్సములంబాసిన గోవుల కరణి దు ఖాగ్నిలో గుములుచు నంత పురము నుండి వెడలివచ్చి భయంకరమైన యుద్ధభూమింబ్రవేశించి ప్రాణనాథునన్నేషించుచు నల్లని కాటుక రాశివోలె నొప్పారెడు మహాకాయుండగు రావణుని జూచిరి అట్లు యుద్ధ భూమి యందు ధూళిలోబడియున్న పెనిమిటిని జూచి యూధపతింబాసిన యాడేనుగుల పగిది నఱచుచు రోదన మొనరించిరి ఖండింపబడిన వనలతలమాడ్కి భర్తపై బడిరి ఒకర్తుక జీవితేశుని కౌగిట జేర్చి రోదన మొనరించెను మఱొక్కవనిత పాదములపైబడి కౌగిలించుకొని పనవి పనవి యేడ్చెను మఱియొకర్తుక కంఠమును గట్టిగా కౌగిలించుకొని విలపించెను ఒకకాంత ప్రాణేశుని భుజములనెత్తుకొని భూమిపైబడి పొరలాడెను మఱియొక మానిని నిజవల్లభుని మోముగాంచి మూర్ఛిల్లెను ఒక యువతీవంజీ తనప్రియుని శిరంబును అంకంబునంజేర్చి వదనారవిందమును దిలకించుచు నయనాశ్రువులచే నాతని ముఖంబు



దడుపుచు రోదనము గావించెను ఆ రాక్షసాంగనలకంతకంతకు శోకంబగ్గలంబగుడు బరవశలై యాక్రందన మొనరించుచు నిట్లు విలపించిరి

హా జీవితనాథా! అమరేంద్రుని, యమధర్మరాజును కుబేరుని, గంధర్వులను, దేవతలను, జయించిన నీ శౌర్యంబు నేడెందుబోయె అసురులు, సురులు, ఉరగులవలన భయంబొంత మాత్రమెఱుంగని నీవు మనుష్యుని వలన భయంబునొంది నేల పాల్గెతివా? వీరాధివీరుండవని వాసికెక్కి కడపటికి బలహీనుడగు మనుష్యమాత్రునిచే హతుండవైతివే! మాగతి యేమి? ఎందుబోదుము? ఎవ్వరాదరింతురు? హా నాథా! మిత్రులు జెప్పిన హితంబు విననొల్లవైతివి సీతను దెచ్చితివి అందువలన హతుండవైతివి రాక్షసులందఱు నశించిరి నీయందధికానురాగముగల తమ్ముడగు విభీషణుని హితబోధనాలకింపవైతివి కాలవశంగతుడవై యజ్ఞానముచేత నమృహాత్ముని బరుషాక్షులాడి పరాభవించి వెడలగొట్టితివి నీవు రామునకు సీతాదేవి నొసంగియున్నబో నింతటివ్యసనంబు మాకు జేకూరియుండదు రాముడు మనయుంటికి గూరిమి మిత్రుడై యుండెడివాడు మాకీ వైధవ్యప్రాప్తి చేకూరియుండదు సీతను బలాత్కారంబున చెఱబొట్టుటంజేసి యింతటి దుస్థితికి లోనైతివి ఇది నీ విధివ్రాత సర్వము దైవప్రేరణ చేతనే జరుగును దైవపహతుడైన వాడే శత్రువుచే హతుండగును నీకి వినాశము దైవసంకల్పముననే గలిగినది గాని వేతొందుగాదని క్రొంచపక్షల వోలె రావణుని భార్యలు రోదనంబు గావించిరి

### మండోదరి రావణుని జూచి దుఃఖించుట

అన్విధంబున దు ఖాగ్నిలో గుమిలెడు సపత్నులను గాంచి రావణునకత్యంత ప్రీయురాలును, జ్యేష్ఠ భార్యయునగు మండోదరి దైన్యంబునొంది రామునిచే గూలియున్న భర్తనుజూచి యిట్లు విలపించెను హా జీవితేశ్వరా! మహాభాగుడా! కుబేరుని తమ్ముడా! దేవేంద్రాదులను జయించిన నీ విక్రమంబు నేడెందుబోయె గంధర్వాదులు నీకు భయపడి

దిక్కులకు బాటిరి గదా! రాక్షసోత్తమా! ప్రాణనాథా! ముజ్జగంబులను ముప్పుతిప్పులు బెట్టిన నీవు మనుష్యమాత్రునిచే గూలుటకు లజ్జ నొందవైతివేల? తైలోక్య రాజ్యలక్ష్మీకౌగిల్లోలోనలలాడుచు దేవేంద్రాదుల కేని యోర్వంజాలనిమగటి మిగల నిన్ను అడవి మనుష్యుడొకడు వధించెనుట మిగుల నాశ్చర్యముగనున్నది కామరూపుడవగు నీవు రామునిచే నెట్లు గూలితివో విశ్వసించుట కాస్తుదము లేదు ఇది మనుష్యమాత్రుని కార్యముగా నాకు దోచలేదు నీతమ్ముడగు ఖరుని వదించిన నాడే రాముడు మనుష్య మాత్రుడు గాడని స్పష్టముగా దెలసినది అమరులకు గూడ ప్రవేశించుట కలవిగాని లంకాపురంబులో హనుమంతుడేనాడు జొరబడెనో యానాడే మేమందఱు రాముడు మనుష్యమాత్రుడు గాడని తెలిసికొని దిగులాండితిమి ఇమ్మహాపారావారంబునకు సేతువు నిర్మించినపుడే రాముడు మనుష్యుడు గాడని నా మనంబున దలంచితిని కాలుదేయచింత్యమైన మాయావిద్యై రామరూపంబు దాల్చి నీ మీదికి వచ్చియుండనోపును రాముడు లోక రక్షకుడు పరమాత్మ సర్వాంతర్యామి అచ్యుతుడు బ్రహ్మాండ్రాదులకన్న నధికుడు ప్రకృతి కతీతుడు సర్వప్రపంచమును సృజించువాడు శంఖచక్ర గదాధరుండు దక్షిణ వక్షంబున శ్రీవత్సంబును కర్తవర్ణమన్యుకారమైన చిహ్నము గలవాడు శ్రీనివాసుడు రణాభంగుడు అట్టి సర్వలోకనాథుండు మనుష్య రూపంబునను, దేవతలందఱు వానరరూపంబునను అవతరించి నిన్ను సర్వరాక్షస సహితంబుగా వధించెను నీవు మున్ను జితేంద్రియుడవై ముల్లోకంబులను జయించితివి ఇప్పుడు యింద్రియ లోలుడై శత్రువుచే సంహరింపబడితివి రామునితో వైరంబు వలదనియు, సంధిజేసికొమ్మనియు నేనెన్నిమార్లు బ్రతిమాలినను విననొల్లైతివి ఆ ఫలమిప్పుడనుభవమునకు వచ్చినది

అరుంధతీరోహిణులకంటెను పాతివ్రత్యంబున నధికురాలును పూజనీయురాలునగు సీతాదేవిని చెఱబట్టి తెచ్చి మోహపాశంబు నందగుల్కొంటివి ఆయురైశ్వర్యంబులను, బంధువులను గోల్పోయితివి హా! నాథా! నీ సతీమణులమైన మమ్ములను సౌందర్య విహీనులుగా

దలంచితిని భూదేవిని మించిన సహన స్వభావముగలదియు, లక్ష్మీదేవికంటే నధిక సంపదగలదియు, మహాసాధ్వియు, సర్వాంగసుందరియు, గల్యాణస్వరూపిణియు, దీనురాలునగు సీతను నిర్ణరణ్యము నుండి కపటోపాయంబున గొనివచ్చి యాబిడ సంగమంబుపేక్షించి నీకాంక్ష ఫలింపక మునుపే దహింపబడితివా? ఇది జనకాత్మజ తప ప్రభావమే గాబోలు! అమ్మహాపతివ్రతా శిరోమణిని స్పృశించిన నాడే దగ్ధమై పోయియుండెడి వాడవు నీ ప్రభావంబునంజేసి బ్రదికితివని దేవతలందఱు వెఱగంది యుండిరి దుష్కర్మము లాచరించెడు దుష్టుడు సమయంబు సంప్రాప్తమైనప్పుడు తప్పక దత్తలితంబనుభవించుననుటలో సందియము లేదు సుకృతమొనరించెడు వానికి సుఖప్రాప్తి గలుగును దుష్కర్మము లొనరించెడు వానికి దుఃఖము సంభవించును విభీషణుడు రాముని శరణుజొచ్చి సుఖపడెను నీవు పాపకార్యము లాచరించి యీదుర్గతికి బాల్చుడితివి సీతకంటెను సౌందర్యరాసులో యనంబరగేడు భార్యలెందరో నీకుండిరి సీతను కామించి మన్మథబాధకు గురియైనందున నీ ఖార్యల సౌందర్యము నీకు గోచరింపదయ్యె కులసౌందర్యాదుల యందును చాతుర్యము నందును సీతకు నేనేమియు దీసిపోననియెడు సంగతి నీకు దెలిసియు కామమోహితుడవై కన్నుగానక కడపటికిట్టి దుర్గతికి బాల్చుడితివి ఎచ్చట గాని యే ప్రాణికిని నిమిత్తములేనిదే మరణంబు వాటిల్లదు సీతాదేవిని దెచ్చినందువలన నీకు మరణ కారణమేర్పడినది సీతాపహరణమనియెడు మృత్యుదేవతను దూరమునుండి గొని తెచ్చుకొంటివి ఇప్పుడు సీతకేమి? భర్తతోగూడి భోగభాగ్యములను భవింపగలదు మందభాగ్యునగు నేనుతుదియు మొదలుగాన రాని దు ఖ సముద్రములో బడితిని

హా! జీవితనాథా! శోభదనరెడు మాల్కంబులను, వస్త్రములను ధరియించి విమానమారోహించి కైలాసమందర, మేరుమహీధరము లందును, చైత్రరథవనంబునందును, దేవతల సుందరోద్భావనంబుల యందును నీతో గూడి స్వైర విహరమును సల్పుచుంటిని ఇప్పుడా కామోపభోగములన్నియు వ్యర్థమై పోయెను గదా! రాజసంపదలు

చంచలములైనవి నేనిప్పుడు సామాన్య స్త్రీవోలే నెట్లు జీవితమునుబుత్తును రాక్షస రాజా! సుకుమార సుందరములైన కనుబొమలుగలదియు, స్నిగ్ధమైన చర్మముగలదియు, కోటోరును బోలిన ముక్కుగలదియు, సోముని గేలి సలిపెడు కిరీటాలంకృతంబగు నదియునగు ముఖారవిందముపై జిలునవ్వు నాట్యమాడుచుండ మంగళకరంబై ప్రకాశించుచుండెను అట్టి నీ వదనారవిందము రామబాణంబులచే ఛేదించబడి రక్తసిక్తమై మేదస్సు చేతను, మాంసంబు చేతను వ్యాకీర్ణమై రథపరాగంబులచే గప్పబడి కాంతిదీపిగియున్నదే! అయ్యో! నీవు మృతుండవైతివి నేను విధవనైతిని ఇట్టి దుస్థితి నాకు జేకూరునని మూఢురాలనగు కతంబున నేన్నెడును దలంపనైతిని నాతండ్రి మయుడు దానవరాజేంద్రుడు నా జీవితేశుడు ఇంద్రుని జయించిన మేటి శూరుడుగు ఇంద్రజిత్తు నాసుతుండు నాకేమి కొదువయని గర్వించి యుంటిని ఇంద్రనీలమణివోలె నలరెడు నీ శరీరము తీక్షణబాణంబులచే గ్రుచ్చబడి కౌగిలింప నలవిగాకున్నది వజ్రాయుధ ప్రహారంబునకు నేలగూలిన పర్వతంబు మాడ్కి నీ తనువు భూమిపై బడియున్నదే! అయ్యో! నాథా! నీవు విగత జీవుండగుట స్పష్టమై యుండునా? కాదు కాదు ఇది సత్యము మృత్యువునైనను వధియింప జాలిన నిన్ను రాముడెట్లు వధించెను నీవు మృత్యువునకెట్లు లోబడితివి? ముల్లోకంబులను జయించితివి కైలాసచలంబు నెత్తితివి లోకంబులన్నిటినీ చీకాకుబిడచితివి సర్వభూతములనఱవించితివి భృత్యులను రక్షించితివి శత్రువులను శిక్షించితివి దేవదానవ యక్షగంధర్వాదుల మదమడంచితివి యజ్ఞములెన్నింటినో విఘ్నంబుగావించితివి దేవకన్యలను, అసుర కన్యలను, రాజకన్యలను, మనుష్యకన్యలను బలిమింగొని తెచ్చితివి శత్రువులను వధించి వారి కులకాంతలకు దుఖంబొనగూర్చితివి శివప్రీత్యర్థమై నీ శిరంబులనగ్నియందు వ్రేల్చి భయంకరంబులైన కర్మంబు లాచరించితివి మాకందఱకు కామిత భోగంబు లొసంగితివి సర్వరథికులలోనుత్తముడవై రామునిచే సంహరింపబడితివి అయ్యో! నా హృదయమెంత కారినన్యమై యున్నది నా ప్రాణనాధుని జూచి జీవించి యున్నాను నా కింకను మరణంబు రాకున్నది రాజా! ఉత్తమంబైన మృదుశయ్యపై బహళించు

చున్న నీ దేహము ధూళిలో నేలపై బడియున్నదే! నేనెట్లు జూచి నహింతును ఇంద్రజిత్తు లక్ష్మణునిచే జంపబడినప్పుడే నా హృదయము క్రుంగిపోయినది ఇప్పుడు నా ప్రాణంబులెగసిపోగలవు నాథా! దు ఖితనగు నన్ను గొనిపోరాదా! నిన్నెడబాసి నేనెట్లు జీవింపగలను నన్నొంటిమైడించి పోవుట నీకు దగునా? భాగ్యహీననగు నాతో బలుకవేమి? ప్రాణేశా! ముసుగుకూడలేక పట్టణద్వారంబు వెలువడి వచ్చిన నన్నుజూచి కినుక వహింపవేల? భార్యలందఱు ముసుగులు వీడి నిన్ను జూడ వచ్చియున్నారు చూడుము భార్యలందుగల నీ గాఢానురాగము నేడెందుబోయెను అనాధలైదుర పిల్లెడు నీ సతీమణుల నొక్కమాటు బలుకరింపకున్నావెందుకు?

రాక్షసనాథా! సాధ్వీమణులను, ధర్మపరాయణులును, గురుశుశ్రూషా పరులునగు వనితామణుల భర్తలందఱిని వధించితివి అమృహా పతివ్రతలు వైధవ్యము ననుభవింపజాలక దు ఖాగ్నిలో గుమిలిపోయి నిన్ను శపించిరి ఆ సలమిప్పుడనుభవించితివి ముల్లోకములను జయించిన శూరాగ్రేసరుడవయ్యును, స్త్రీ చౌర్యము నీచమని దలపోయవైతివి మారీచుడు, కుంభకర్ణుడు, నా తండ్రియు జెప్పిన పాతవాక్యములు వీర్యగర్వంబున చిననొల్లకపోయితివి ప్రాణేశ్వరా! నీలవర్ణుడా! పీతాంబరధారీ! కరచరణంబులను జూచుకొని నిద్రించుచున్న మాడ్కి భూమిపై బడి యున్నావే! నేనెంతవిలపించుచున్నను మాటుబలుకవెందుకు? నీవు నేలంగూలినదే తడవుగా సూర్యుడు తన కిరణంబులను లంకయందుబ్రసరింపజేసియున్నాడు ఇట్టి నూతన పరాభవము సంభవించినపుడిట్లు పరుండుట తగునా? లే లేమృ ప్రియురాలను వోలే యుద్ధభూమిని గొగిలించి పరుండియున్నావు అప్రియనువోలే నన్నెడబాసి యెంత విలపించుచున్నను బలుకరింపకున్నావే! నా హృదయమింకను వేయిపఱియలుగాకున్నదే! నేనెంత పాపాత్మురాలను సర్వలోకములయందును నిందనీయనైనని పరిపరి విధంబుల మండోదరి పనవి పనవి యేడ్చుచు భర్త వియోగాగ్ని నుండి దరిజేరంజాలక రావణుని వక్షంబునంబడి మూర్ఛిల్లెను అట్లు రోదనంబుజేయుచు మృతుండగు ప్రియుని వక్షంబుపైబడి విలపించుచున్న మండోదరిని సపత్నులు లేవనెత్తి

యాశ్వాసించి యిట్లారడించిరి దేవీ! శరీరములనిత్యములు ప్రాణుల శరీరములు బాల్య, యౌవన, వార్ధకము, మరణమనియెడు యవస్థలు గలిగి మాటుచుండుట సహజము రాజుల సర్వసంపదలు నశ్వరములనియెడు విషయము నీకు దెలియనిదిగాదు ఇందుకు వగవనేల? శోకంబును మానుమని మండోదరిని సపత్నులోదార్చిరి రావణుని ధర్మపత్నులవ్విధంబున రోదనంబు గావించుచుండుటను రామాదెఱింగి విభీషణా! ఈ స్త్రీలందఱిని పురంబునకు బంపి మీ యగ్రజానకుత్తర క్రియలు గావింపుమనెను

### విభీషణుడు రావణునకు ఉత్తర క్రియలొసలించుట

ధర్మజ్ఞుడగు విభీషణుడు రాముని వాక్యములాలకించి యందు లోని ధర్మమును ఔచిత్యమును, ధీశాలియై విమర్శించి, నేనే మాయన్నకు సంస్కారము చేసెదనని పలికినచో రాముడేమని దలపోయునోయని శంకించి యమ్మహాత్ముని మనోభిప్రాయమును బరిశీలింపగోరి యిట్లనియె రామా! రావణుడతిక్రూరుడు అధర్మపరుడు సత్యహీనుడు, జీవహింసకుడు, పరస్త్రీ గమనమొనరించినవాడు ఇట్టి పాపాత్మునకు సంస్కారంబు గావించుటకు నేనర్హుడనుగాను రాక్షసేంద్రుడు నాకు సోదరుని రూపములోనున్న శత్రువేగాని వేఱుగాదు సర్వభూతములకును కీడొనరించినవాడు నాకు జ్యేష్ఠుడగుటంజేసి పూజింపదగినవాడే ఐనను దురాచారము లాచరించినవాడు గాన పూజకర్షుడు గానేరదు అన్నకు సంస్కారము గావింపకుండుట వలన లోకులు నన్ను దుర్మార్గుడని దలపోయుదురేమో! ఇతని దుర్గుణములాలకించినచో విభీషణుడు రావణునకు సంస్కారము చేయకుండుటయే యుక్తమని దలపోసిన నన్ను శ్లాఘింపగలరని రామునితో జెప్పెను

వాక్యకోవిదుండగు విభీషణుని వాక్యము లాలకించి రాముడు సంతుష్టుడై యిట్లు పలికెను రాక్షస నాథా! నీవు నాకెంతయో వ్రియుండవు

నీ సాహాయము వలననే నాకీ విజయంబు చేకూరినది కావున నేను నీకు హితంబుపదేశించెద నాలకింపుము ఈ రావణుడసత్యమును, అధర్మమును అవలంబించినవాడే, నీ మాటయు నిజమే కాని యితడు మహాబలపరాక్రమ సంపన్నుడు భండనంబున పరాజయంబొలుంగని వాడు మహా ప్రభావసంపన్నుడు అమరేంద్రాదులనోడించిన మేటి మొనగాడు అట్టి శూరాగ్రేసరునిపై చనిపోయిన ఏమ్యుట వైరంబు బూసరాదు మనకాంక్షయు ఫలించినది సందేహింపక మీ యగ్రజానకుత్తర క్రియలు గావింపుము ఈతండు నీకెట్లు బంధువో నాకును బంధువే! అన్యుడుగాడు నాకే బంధువగునప్పుడు నీకు బంధువని నుడువనేల? ధర్మజ్ఞుడా! మీయన్న నీచేతినుండి శాస్త్రబోధితమైన యౌర్ధ్వ దైహికమును బొందనర్హుడు ఇతనికి సంస్కారము గావించి సత్కీర్తి నార్జించుకొనుము సందేహమును మానుమనియెడు రాముని పలుకులానికింది విభీషణుడు వేగిరపడి రావణునకు దగినరీతిగా సంస్కారము గావించెను

అంతలో ఋత్విజులు పద్మకమును, వెట్టి వేళ్ళు మొదలు గాగల సుగంధ ద్రవ్యములతో జందన కాష్ఠములచేత జితినివేర్చి దానిపై దెల్లని వెండ్రుకలుగల కృష్ణాజినంబును గప్పిరి తదుపరి వేదవిహితమైన యంత్యేష్ఠినిగావించి యథాశాస్త్రముగాభివేదన సంస్కారమును నెరవేర్చిరి ఋత్విజులు చితికాగ్నేయ దిశయందు వేదిని గల్పించి యావేదిక యందు పశ్చిమంబున గార్ధ్య పత్యంబును, తూర్పు దిశనాహవనీయంబును, దక్షిణాగ్నివృథంబున నయ్యైస్థానంబులందు త్రేతాగ్నులను రగులించిరి పెరుగుతో గలిపిన యాజ్యఘాండమునచట నుంచిరి ఋత్విజులు సోమలతను దెచ్చు శకటంబును రావణుని పాదములపై నుంచిరి తొడల నడుమ యజ్ఞాధము వడ్లుదంచురోలు నుంచిరి

వేదములందును, స్మృతులయందును, బోధితమైన మేరకు బవిత్రమైన నల్లని గోవును, వధించి హోమంబుగావించి దాని చర్మమును నేతిలోదడిపి రాక్షస రాజునకు గప్పిరి అప్పుడు రాత్రించరులందఱు విభీషణ సహితులై గంధమాల్యాదులచేతను, వివిధములైన వస్త్రములచేతను

రావణుని యలంకరించి శోకజలనిధి నీదుడు చిత్తిపై బోలాలు చల్లిరి అటు పిమ్మట విభీషణుడు రావణునకు మంత్రయుక్తంబుగా నగ్ని నొసంగెను అవ్వధంబున విభీషణుడు తన సోదరునకగ్ని నొసంగి స్నానమాడి తడివస్త్రముతో దూర్వులును, నువ్వులును, సలిలంబునుంచి యందు బ్రోతావావానంబు గావించి, యుదకదానంబొసంగి సాష్టాంగ నమస్కారము గావించి రావణుని భార్యలనాశ్వాసించి నగరంబునకు బొమ్మని చెప్పెను వారందఱు లంకాపట్టణంబునకు బోయిరి తదుపరి విభీషణుడు రాముని సన్నిధికరుగుదెంచి యతని పార్శ్వంబున సవినయంబుగా నిల్చెను రాముడు సకల సైన్యసమేతుడై సుగ్రీవ లక్ష్మణ సహితంబుగా మోదార్థవమున దేలియాడెను

### లక్ష్మణుడు విభీషణునకు పట్టాభిషేకము జేయుట

రామరావణుల యుద్ధంబు జూడవచ్చిన, దేవగంధర్వాదులు తమ తమ నెలమలకు బోయిరి రాముడు మాతలిని గౌరవించి దేదీప్యమానంబగు దేవేంద్రుడు బంపిన దివ్య రథంబును గొనిపోమ్మని సెలవిచ్చెను దేవేంద్రసారథి రాముననుమతి వడసి దివ్యరథంబును దీసికొని స్వర్గమునకు బోయెను అటుపిమ్మట నీ విజయమంతయు సుగ్రీవుని సాహాయమున గలిగినందుల కమితానందసాగరంబున దేలియాడుచు రాముడు సుగ్రీవుని గాఢాలింగనము గావించుకొని లక్ష్మణుడు బ్రేరేపింప వానరోత్తములచే బూజలందుకొనుచు శిబిరంబునకేగెను అప్పుడు సత్యవాదియగు సుమిత్రాసుతుని గాంచి కౌసల్యానందను డిట్లనియె సౌమ్యుడవగు లక్ష్మణా! నా భక్తుడును స్నేహితుడునగు విభీషణుడు నాకెంతయో మహాపకారమొనరించియున్నాడు ముందుగా నీ రాక్షసోత్తమునకు లంకాధిపత్యమొసంగి పట్టాభిషిక్తుని గావించుము నేను కన్నులలర జూడనువ్విళ్లూరుచున్నాను ఇది నాకాంక్ష పొమ్మనిన తోడనే లక్ష్మణుడు సువర్ణకలశంబులతో సముద్రజలంబులను దెప్పించి విభీషణుని సింహాసనాసీనుని గావించి సమస్త రాక్షసుల నడుమనొక కలశంబెత్తి దానితో నతనికిభిషేకము గావించెను విభీషణుడు పట్టాభిషిక్తుడై రాక్షసరాజగుటం



జూచి మంత్రవర్యులును, రాక్షసులును పరమామోదమందిరి  
రాక్షససాధుండు రామానుగహంబునొంది మహా రాజ్యలక్ష్మిని బడసి  
ప్రజలనలరించి మరల దశరథసుతుని సన్నిధికి వచ్చెను పౌరులును,  
రజనీచరులు నమితముగా తమ రాజేంద్రునకు బోలాలను, దివ్యములగు  
పుష్పములను సమర్పించిరి రావణానుజ్ఞాదావస్తువులన్నిటిని స్వీకరించి  
రామలక్ష్మణులకర్పించెను పరిపూర్ణ మనోరథుండగు విభీషణుడు  
కృతార్థుడగుట కెంతయునలరితనకు భోగేచ్ఛ లేకపోయినను  
రాక్షససాధుడొసంగిన దివ్యవస్తుజాలంబును భీతితో స్వీకరించెను

**రావణుడు నాచే హతుండయ్యెనని సీతకు జెప్పి రమ్మని  
రాముడు హనుమంతుని బంపుట**

అంతలో దన పార్శ్వభాగమందు చేమోడ్పు గీలించి పర్వతాకారుడై  
నిల్చియున్న పవనాత్మజుని జూచి రాముడిట్లు బలికెను పవనతనయా!  
నీవు రాక్షస మహారాజగు విభీషణుని యనుమతి వడసి లంకాపురంబులోని  
రావణుని గృహంబులోనికేగి విజయము గలుగుగాక! యని సీతనభినందించి  
నేను సుగ్రీవలక్ష్మణ సహితంబుగనున్నాననియు, రావణుడు నాచే  
హతుండయ్యెననియు దెలియబలుకుము ఈ శుభవార్త నామెకుజెప్పి  
అక్కడి సమాచారమునుగొని మరలిరమ్ము పోయి రమ్మనిన తోడనే  
హనుమంతుడు రాముని యానతిని శిరంబునందాల్చి రావణుని  
గృహంబునకుబోయి క్రూర గ్రహపీడిత యగు రోహిణి చందంబున  
సంతోషహీనయై యున్న సీతను జూచి సమీపంబునకు బోయి నమస్కరించి  
వినఘ్రుడై నిలువంబడెను అట్లు వచ్చి నిల్చున్న మారుతాత్మజుని మొదట  
గుర్తింపజాలక మౌనము వహించి కొంత తడవారకుండెను తదుపరి చక్కగా  
జూచి హనుమంతుడని గుర్తించి సంతసించెను సీతాదేవి  
ప్రసన్నయగుటం గాంచి వానరోత్తముడు రాముడు చెప్పి పంపిన  
వృత్తాంతము నంతయు జెప్పనారంభించెను మాతా! రామచంద్రుడు  
సుగ్రీవ విభీషణులతో గూడి సుఖంబుననున్నాడు రావణుని వధించి

కృతకృత్యుడై నీ క్షేమంబడిగి తన క్షేమమును నీతో జెప్పమనెను దేవీ! నా భాగ్యవశంబున జీవించియున్నావు నీకిప్పుడొక శుభవార్త నెఱిగించెద నాలకంబుము యుద్ధమందు మనకే విజయంబు లభించినది నీవు దు బమునండి దరిజేరి స్వప్నముగా నుండుము రామణుడు వాఁలండుయ్యె లంకానగరంబంతయు ముచస్పాదీనమైనది నిన్ను శత్రువుబారి నుండి తప్పించుటకై నిద్రాహారంబులు మాని సముద్రమునకు సేతువు గట్టతని రావణుని సంహరించి ప్రతిజ్ఞ నెరవేల్పుకొంటని ఈ లంకా పట్టణంబంతయు విభీషణుని స్వాధీనమైనది అందువలన స్యగృహంబులో నున్నట్లుగా బావింపుము భయంబువలదు విభీషణుడు నెన్ను జూద గోరి ఎచ్చుచున్నాడని రాముడు తన మాటలుగా జెప్పమనెను తల్లీ నిజవృత్తాంత మెఱిగించితినిని తోడనే సేత వైపులకలగియి లేచి యెవరియి బలుకుకుండెను హనుమంతుడది గ్రహించి దేవీ! నాతో మఱి బలుకుకొని? తెలియి బలుకుమనెను అప్పుడు రాముని గర్భపత్ని సంబోషించుచున్నదినుచు దగ్గుత్తికతో నిట్లు బలికెను సమీరనగదనా! నా ఒవితేశుడు విజయము నొందెననియెరు నీ యవ్యుతోపమానములైన వాక్యములాలకించి క్షణకాలము మాటాడజాల కూరమంటిని వానరోత్తమా! ఇట్టి ప్రయత్నార్త నెఱిగించిన నన్నెట్లు బ్రశంసించవలయునోపకున్నది నీకేదేని యింపూల్యాభరణవైసుసంగెదమనిన నీకిష్టమైన వస్తువు ములొకములయందును గానబడకున్నది నీ ప్రయవాక్యములకు దగిన వస్తువు వెద్దియులేదు నాయనా! నీయుదారము నెంతని కొనియాడ నగునని సేత హనుమంతునితో జెప్పెను

అప్పుడాబిడకు పవన తనయుడు నమస్కరించి తల్లీ! మహా తాత్పర్యముగల నీ మృదుమధుర వాక్యమే రత్నరాసులకన్నను, సురేంద్ర పదవికన్నను నాకధికము ధన్యుడను మాతా! నాకింతకంటే వేఱేమి కావలయుననిన వాయుసుతుని భూసుత యిట్లు శ్లాఘించెను నాయనా! నీ యట్టి పుత్రుని బడసిన వాయుదేవుడెంతయు ధన్యుడు బాగ్యవంతుడు నీవు ధన్యజీవినియెడు సీతాదేవి మధుర వాక్యములాలకించి హనుమంతు డిట్లనియె జననీ! మునుపు నిన్ను బాధించిన రాక్షస స్త్రీలందఱిని

వధించెదను నాకు వర మొసంగుము నీకపకారము గావించి పరుషోక్తులాడిన రాక్షస స్త్రీలందఱిని పిడికిళ్లతో బొడిచి చేతులతో జబిచి, పాదంబులతోదన్ని రూపుమాపెదను నాకు సెలవొసంగుమని హనుమంతుడు సీతతో జెప్పెను అంజనేయుని వచనంబులాలకించి భూసుత ధర్మంబు గానిట్లు బలికెను

### రాక్షస స్త్రీలు శిక్షించుట కర్హులు గారని సీత హనుమంతునితో జెప్పుట

పవనాత్మజా! రాక్షసస్త్రీలు స్వతంత్రులు గారు రావణుని దాసీజనము రాజసేవనాశ్రయించి జీవించువారలు వీరిని హింసించుట తగదు నా భాగ్యవైపరీత్యము వలన నేను పూర్వజన్మములో జేసిన పాపమింతకు దెచ్చినది ఆ పాపఫలమిప్పుడనుభవింపక దీరునా! నిర్దోషులగు రాక్షస స్త్రీలను శిక్షించుట భావ్యముగాదు వీరి తర్జనాదులను క్షమించుచున్నాను రాక్షసేంద్రుని యాజ్ఞకు బద్ధులైనన్ను బాధించిరే గాని మఱొండేమియు లేదు ప్రాజ్ఞుడు తనకపకారము చేసిన వానికెంతమాత్రము ప్రత్యపకారమును దలపెట్టడు అపకారమొనరించిన వానికి గూడనుపకారమే చేయవలయునని సత్పురుషులు చెప్పుదురు ఆ యాచారమే సత్పురుషులకు భూషణము పాపులైనను, సాధువులైనను సరియే అపరాధము గావించిన వారలు వధార్హులైనచో సత్పురుషుడు వారియెడ కారుణ్యమునే జూపవలయును ఇదియే నామతము రాక్షస స్త్రీలను శిక్షించుట నాకసమ్మతము అనియెడు సీతాదేవి యవ్యుతోపమానములగు వాక్యములాలకించి పండితోత్తముడగు పవనాత్మజుండిట్లు బదులుపలికెను తల్లీ నీవు రామచంద్రుని ధర్మపత్నివి పత్రితామహాశిరోమణివి సద్గుణ సంపన్నురాలవు యశస్సంపన్నవు నీకు నీతులు బోధింపగలనా? అమ్మా! రామచంద్రుని చరణారవిందముల కడకేగుచున్నాను నాకు బదులు సమాచారము జెప్పి సంపుము సెలవిమ్మనిన తోడనే వాయుసుతుని జూచి జనకాత్మజ సంతసించి

యిట్లనియె మారుతీ! నానాథుని జూచు భాగ్యముకంటె వేటొండు  
భాగ్యము గలదా? రాముని జూడగోరెదననిన తోడనే దేవీ! శుభలక్షణ  
సంపన్నుడగు రాముని త్వరలోనే చూడగలవు లెమ్మని మహావేగంబున  
రాముని సన్నిధికేగి యిట్లు చెప్పెను

**సీతాదేవిని చూడుమని హనుమంతుడు  
రామునితో జెప్పెను**

రామా! వరమదు భితయైయున్న సీతాదేవిని త్వరలో జూడుము  
కన్నీటి కాల్వలో నీదుచున్న యమృహాసాధ్యి నీ విజయంబునాలకించిన  
తోడనే పరమామోదమొంది, రామలక్ష్మణులను జూడగోరెదను అంతకంటె  
నాకు గావలసిన మఱొండు భాగ్యమేమున్నదని చెప్పెను హనుమంతుని  
వాక్యములాలకించి రాముడు తటాలున కన్నీరు రాల్చెను బహుకాలము  
పరపురుషునింట నుండిన సీతను చేపట్టినచో నాకు లోకాపహదంబు  
గలుగునేమో! అబిడ యన్ననో నిర్దోషి లోకనిందకు వెఱచి పరిత్యజించినచో  
దోషంబు వాటిల్లును ఏమిచేయుదునని లోలోన రాముడు చింతనొందెను  
వెంటనే చెంతనున్న విభీషణుని జూచి రాక్షసోత్తమా! నీవుబోయి సీతనభ్యంగ  
స్నానము చేయించి పరిమళమొలికెడు మైపూతచేతను, దివ్యాభరణాదుల  
చేతను అలంకృతను గావించుకొని త్వరితంబుగ నిచటికి దోడ్కొని రమ్మనెను

**విభీషణుడు సీతను రాముని సన్నిధికి దోడితెచ్చెను**

విభీషణుడు రాముని యాజ్ఞ మేరకుబోయి సీతాదేవికి శిరస్సొనము  
చేయించి దివ్యాంబరములవేతను, దివ్యాభరణాదులవేతను, అలంకరించి  
తల్లీ! రాముడు నిన్నుజూడగోరుచున్నాడు త్వరితంబుగ రమ్మనిన తోడనే  
యమృహాసాధ్యమణి సంతోషాంబుధిని దేలుచు రాక్షసులచే  
రక్షింపబడుచున్న పల్లకిలో గూర్చుండిన విభీషణుడు సీతను త్వరితముగా

రాముని సన్నిధికి దోడ్కొని వచ్చెను రాముడు చంతా సెగిరిమున నీడుచుండెను సీతాదేవిని దోడ్కొని వచ్చెతిని రాక్షసరాజు విన్నవించెను లక్ష్మణుడు, సుగ్రీవుడు, హనుమంతుడు రాముని సునోబావంబొఱింగి సీతపైననురాగము గనబడకుండుటకు మిగుల సగచిరి బేరా! రామునకు ధర్మపత్నియందు ప్రీతి దప్పినట్లున్నది ఇందులకు హేతువేమని యూహించుచుండిరి

అంతలో సీతాదేవి లక్ష్మణ దనయవయవంబులను సంకోచపఱచుకొని జీవితేశునియొడుటికి బోయెను అబిడ ననఁచుఁబాములో లక్ష్మణ ముసుగు వేసికొని రాచు! ఆర్యపుత్రాయని పలుకును రోదనుఁబు గావించెను బహుకాలము వియోగాల్లినీడుచున్న సీతాదేవి మెదవాధినిడుచు ప్రీయుని కన్నులారగాంచెను లక్ష్మణవనతయై తన పౌర్వపుంబున నిల్చుండియున్న సీతను జూచి రాముడు క్రొధారుణలోచనుడై యిట్లు బలుకనారంభించెను

### సీతాదేవిని జూచి రాముడు శంకించుట

సీతా! నా శ్రమకు ఫలితమిప్పుడు చేరారినది నా ప్రతిజ్ఞయు నెరవేరినది ఇప్పుడు నాకు నేనే స్వతంత్రుడనైతిని నేను రసపుడు చవల చిత్తుడగు రావణుడు నిన్బహరించి గొనిపోయెను ద్రివిముచే సంప్రాప్తమైన పరాభవంబును పురుష ప్రయిత్నంబున బోగొట్టెతిని హనుమంతుడు చేయవలసిన కర్మములన్నియు సఫలమైనవి సుగ్రీవుని కోర్కెయు సఫలమైనది విబీషణుడు రాజ్యభిషక్తుడయ్యె అతని మనోరథస్థితియు సఫలమైనదని రాముడు సీతతో బలుకుచుండ యాబిడ కనులనుండి టాప్పుకణంబులు రాలబొడంగెను రాముడది జూచి మఱింత క్రుద్ధుడై వానర రాక్షసుల నడుమనున్న సీతనుజూచి పరుషోక్తులచే నిట్లులనియె

సీతా! సంప్రాప్తమైన పరాభవమును బోగొట్టుకొనగోరిన పురుషుడు చేయవలసిన కర్తవ్యమంతయు జేసితిని రావణుని వధించితిని మిత్రుల

తోడ్పాటు వలన విజయలక్ష్మిని బడసితిని ఇదంతయు నీ కొఱకు జేయలేదు సదాచారమును రక్షించుటకును లోకాపవాదమును బాపుకొనుటకును నింతపని జేసితిని సుప్రసిద్ధమైన మా వంశంబునకు గలిగిన కళంకమును బాపుకొంటిని నాకన్నుల యెదుట నిల్చియున్న నీవు నేత్రరోగము గలవానికి దీపమువలె నాకెంతయు బ్రతికూల్చెయున్నావు నాచెంత నివసించి యుండుటకు నీకు జోటులేదు జనకపుత్రీ! నేనిదే యనుజ్ఞ నసంగితిని ఈ దశదశలయందును నీకిష్టమున్న చోటునకేగుము బహుకాలము పరపురుషుని యింట నివసించియున్న భార్యను సత్కులసంజాతుడగు పురుషుడెవ్వడు ప్రేమతో జేరదీయగలడు? ఇంతకాలము రావణుని యింకమునుండి యిప్పుడే దిగివచ్చినావు రావణునిచే మన్మథాతురంబగు దృష్టితో జూడబడినదానవు మరలనెట్లు గ్రహింపగలను? నిన్ను జేకొని నా వంశమునకపఖ్యాతిని దెచ్చిపెట్టుదునా? పరాభవమును దొలగించుటకై నిన్ను మరల జయించితిని గాని వేఱు కారణంబు మఱొండులేదు నాకు నీయందాసక్తి యెంతమాత్రము లేదు నీ కిష్టమైన చోటునకు వెడలిపొమ్ము నీయాత్మ పోషణార్థమై సుమిత్రా సుతుని యొద్దనో, భరతుని యొద్దనో, సుగ్రీవుని యొద్దనో లేక విభీషణుని చెంతనో జీవితమును గడపుము తన యింటనున్న నీ సహజ సౌందర్యాదులనుజూచి చపల చిత్తుడగు రావణుడు మన్మథబాధలకు గురియై సహించి యింతకాలమూరకుండునా? నీ శిలమును గూర్చి నాకేమియు దోచలేదు పొమ్మనిన రాముని పరుష వాక్యములాలకించి సీతాదేవి గడగడ వడంకుచు అశ్రుధారలొలుక పరమ దుఖితయై నిశ్చేష్టులై నిల్చెను

**సీత తన శీలమును గూర్చి రామునితో జెప్పట**

అంతలో జనకాత్మజ కన్నీటితో దడిసిన మోమును దుడుచుకొనుచు భర్తను జూచి దగ్గుత్తికతో మెల్లగా నిట్లు బదులు పలికెను ప్రాణపతీ! కర్ణకరోరమైన వాక్యములాడి నన్నెల గాసిపెట్టెదవు ఏమియు దెలియనివాడు

తెలియనిదానిని బలుకు చందంబున బలుకు చున్నావెందుకు? రామా! నేను నిర్దోషిని నీవు దలంచునట్లు నేనే దోషంబు పాలును గాలేదు నాయనిందిత చరిత్రముపై నానబెట్టి చెప్పుచున్నాను నీకు నాయందు విశ్వాసము గలుగుటకేదైన నొక ప్రమాణమునకు గట్టుపడుము దుష్టులగు స్త్రీలు యేకొందఱోదుర్బుత్తి గావించురని స్త్రీజాతినంతయు నిట్లు శంకించుట న్యాయమా! నా స్వభావము నీవెఱుంగవా? నాధా! దురాత్ముడగు రావణుడు నన్నపహరించుకొని పోవునపుడాతని దేహస్పర్శ నాకు గలిగెనందువేమో! నేనప్పుడు పరాదీనురాలను గదా! ఆ తప్పు దైవమునకే జెందును నాయందేకల్మషము లేదు అప్పుడు నీయందే నా మానసంబు జొరబడియుండెను రక్షింతువని యెంతయో దు ఖించితిని మొఱిబెట్టితిని అస్వతంత్రనైతిని బలాత్కారంబున పరులు స్పృశియించి నందులకు నేనేమి జేయగలను? నీకే నా స్వభావము దెలియక పోయినచో యన్యులకెట్లు దెలియగలదు స్వామీ! హనుమంతుని నా యన్వేషణము కొఱకు లంకకు బంపినప్పుడే విడనాడి యుండగూడదా! నీవు నన్ను విడనాడితివనెడు వార్తను హనుమంతుని ద్వారా విని యానాడే ప్రాణంబులు నీ కర్పించియుండెడి దానను గదా! ఇంతఘోరమైన యుద్ధమెందుకు జేసి శ్రమకు లోనైతివి? పురుషోత్తమా! అల్పపురుషుని వోలె కోపము జెందితిరి యుక్తాయుక్తంబు లెఱుంగవైతివి స్త్రీ జాతినంతయు నొకటిగానే భావించి పరుషోక్తులాడితివి నాశీలమును దలపోయవైతివి భూమాత నా జననియని గుర్తింపజాలవైతివి జనక రాజకుమార్తెనని దలంపవైతివి చిన్ననాడే యగ్నిసాక్షిగా నన్ను వివాహమాడిన ప్రమాణమును హృదయమందు దలంపక పోయితివి నాయందుగల గాఢానురాగము, భక్తి, నానభృరిత్ర మంతయు నీకీపుడు అప్రమాణమైపోయెను లక్ష్మణా! ఇంకను త్వరపడకున్నావేల? తండ్రీ! యీ వ్యసనమునకు ఔషధ ప్రాయమైన చితిని చేర్చుము ఆ చితియందుబడి ప్రాణంబులు వదలెదను ప్రీయుని వలన మిధ్యాపవాదంబునొందిన నిర్భాగ్యురాలు జీవించియు ప్రయోజన మేమున్నది? మహాజన మధ్యమందు నన్ను శంకించి జీవితేకుడు పరిత్యజించి నప్పుడు అనలంబుజొచ్చుటకంటే మఱొక్క గతియేమున్నది? అనియెడు

సీతాదేవి వాక్యంబులు సుమిత్రాసూనుండు విని కౌసల్యాసుతుని యనుమతి  
మేరకు జితిని బోర్చెను

### సీతాదేవి అగ్ని ప్రవేశము గావించుట

ఆ సమయమందు భూపుత్రియగు సీత మెల్లగా రామునకు  
బ్రదక్షిణమొనరించి జాజ్వల్లమానంబైయున్న యగ్నిహోత్రము సన్నిధి  
కరుగుదెంచెను దేవబ్రాహ్మణులకు నమస్కరించి హుతాశనునకు జేమోడ్చు  
గీలించి దేవా! సంతతమును, నా మానసంబు రాముని దక్క పరపురుషుల  
యందు చలింపదనుట నిక్కవమైతే లోకమునకు సాక్షిభూతుండవగు  
నీవు నన్ను రక్షింపుము పరిశుద్ధ హృదయముతో బతియే దైవమని  
భావించి సచ్చీల సంపన్నురాలననుట సత్యమైతే, రామునకు నాయందు  
గలిగిన శంకను తొలగించి పుణ్యపాపంబులకు సాక్షిభూతుండవైన హుతాశనా!  
నన్ను రక్షింపుము నేను మనోవాక్కాయ కర్మంబులకులొనై పరపురుషులను  
జూడనొల్లకుందునేని సర్వలోకసాక్షియగు నగ్నిహోత్రుడా! నన్ను రక్షింపుము  
సూర్యబగవానుడును, వాయుదేవుడును, దిక్కులును, చంద్రుడును,  
రాత్రింబవళ్లును, ప్రాతస్సాయంసంధ్యలును, భూదేవియు నన్ను  
పతివ్రతాశిరోమణినని యంగీకరింతురేని దేవా! నన్ను రక్షింపుము ఇదే  
నీయందైక్యమై పోయెదనని సీతాదేవి ఆ యగ్నిహోత్రమునకు బ్రదక్షిణము  
గావించి దేహమందాసక్తిని వీడి మంటలెగయుచున్న యగ్నిలో బ్రవేశించెను  
అబాలగోపాలము సీతను జూచి వెఱగందిరి ముజ్జగంబుల వారును జూచిరి  
ఆ పెనుమంటలో దుమికి నా సీతను జూచి స్త్రీలందఱు నాక్రందనము  
గావించిరి వానర రాక్షసులు భయమంది మహాధ్వనిచే హాహాకారంబులు  
గావించిరి రాముడీవిచిత్రమును గాంచి శోకవ్యాకుల చిత్తుడై ఊటఊట  
కన్నీరు రాల్చి చింతాసాగరంబునమగ్నుడై యుండెను



## సీత నిర్దోషియని దేవతలు రామునితో చెప్పట

అంతలోనే కుబేరుడు, యముడు, సురనాథుడు, వరుణుడు, పరమేశ్వరుడు, బ్రహ్మదేవుడు, మొదలగు వారందఱు విమానముల నుండి లంకాపురములో దిగి రాముని సన్నిధికి వచ్చిరి దశరథసుతుండు వారందఱికి నమస్కరించెను అ బ్రహ్మాది దేవతలు తమ కంకణాద్యాభరణంబులచే నొప్పారునట్టి దీర్ఘబాహువులను బైకెత్తి యిట్లు పలికిరి రామా! నీవు సమస్త లోకంబుల కదినాథుండవు సర్వోత్తముడవు జ్ఞాననిధివి మున్ను అష్టవసువులలో ఋతధామయను పేరు గల వసువుగా వర్ధిల్లుచుంటివి ముజ్జగంబుల కాదికర్తవు పరమస్వతంత్రుడవు సర్వనియామకుడవు అష్ట రుద్రమూర్తులలో నెనిమిదవ మూర్తివి మహాదేవుడవు సాధ్యులలో నైదవవాడవు అశ్వినీదేవతలు నీకు చెవులు చంద్రసూర్యులు నీకు నేత్రములు, సృష్టికి ముందును నాశనమునకు బిమ్మటను నీ వొక్కడవే గానంబడుదువు సర్వేశ్వరుండవు సర్వశక్తివి సర్వజ్ఞుడవు ఇట్టి పరమాత్మ స్వరూపుడవైన నీవు మందుడగుమనుష్యుని వోలె సీతాదేవి యగ్నిలో బడుచుండగా నుపేక్షించి యూరకుండడగునా? యనియెడు లోకపాలుర వచనంబులాలకించి రాముడిట్లనియె మహాత్ములారా! నేను దశరథసుతుండననియే దలపోయుచున్నాను పరమార్థమందెవ్వడను? ఏమి సంబంధము? ఎందుకొఱకీచట జననమొందితిను? వివరమంతయు సురజ్యేష్ఠుడు నాకెఱిగింపవలయుననిన బ్రహ్మదేవుడిట్లనియె

రామా! నీవు సాక్షాన్నారాయణుండవు స్వయంప్రకాశ స్వరూపుడవు లక్ష్మీనెడబాయని లావణ్య ప్రియుడవు సర్వవ్యాపకుడవు సుదర్శనధారివి ఆదివరాహమూర్తివి పరబ్రహ్మవు చతుర్భుజుండవు రణాభంగుడవు శార్ఙ్గమను ధనుస్సును దాల్చినవాడవు ప్రణవశబ్ద వాచ్యుడవు ఆరాధ్యుడవు వేదములు నిన్నెఱుంగవు సర్వలోకనాథా! నేను నీ హృదయముగను, సరస్వతీదేవి నాలుకగను, అమరగణంబులు నీ దేహమునందు రోమములుగను, అగుదుము నీవు కనురెప్పమూసినచో రాత్రియగును కన్నుదెఱచినచో పవలగును నీ యూర్పులో వేదములు

నీవు లేనిదేది గలదు? ఈ జగత్తు నీ శరీరము నీ కారిన్యాంశమే భూమి నీకోపమే యగ్ని నీ ప్రసన్నతయే శుభకరమైన సుధాకరుడు త్రివిక్ర మావతారంబునొంది బలివక్రవర్తిని బంధించి దేవేంద్రునకు బట్టముగట్టితివి సీతాదేవి సాక్షాల్లక్ష్మీ నీవు విష్ణుదేవుడవు సృష్టి స్థితి లయకారకుండవు రావణుని సంహరించుటకై భూలోకంబున మనుష్య శరీరంబును దాల్చి జన్మించితివి నీన్న గీర్తించుటయు, స్తుతించుటయు మహాఫల ప్రదంబులు నీన్న దర్శించిన వారు ధన్యులై మోక్ష సామ్రాజ్యమంద గలరనియెడు బ్రహ్మదేవుని వాక్యంబులాలకించి హుతాశనుండ మితానందమొంది సీతాదేవి నెత్తుకొని చితినుండి లేచి చితిని చెల్లెడరు గావించి మానుషాకారంబును దాల్చి త్వరితంబుగా వచ్చి రామున కొసంగెను అబిడ మునుపటికంటే సౌందర్యరాశియై వెలుగొండెను అప్పుడు శుభాశుభ కర్మములకు సాక్షియగు అగ్నిదేవుడు రాముని జూచి యిట్లు చెప్పెను

**సీతాదేవి శీలమును అగ్నిదేవుడు రామునితో జెప్పట**

రామా! ఇదిగో! నీ భార్యను జూడుము ఈబిడ నిర్దోషి ఏ పాపమెఱుగదు ఈ సీత మనోవాక్యాయ కర్మంబులచే నిరంతరము నన్నే మనంబున దలపోయుచుండును పరపురుషుల నెన్నడును మనంబున దలంచియెఱుంగదు ధనకనక వాహనాదులిచ్చెదనని రావణుడెంతయో బ్రతిమాలెను బెదరించెను ఎట్టకేలకు వంపెదనని గూడ బెదరించెను రాక్షసస్త్రీలు మిగుల బాధించిరి ఏమి జేసినను నన్నే పరమగతిగా భావించి నియందే మనస్సునుంచి ధ్యానించుచుండెను సీత పాపరహిత పరిశుద్ధ హృదయంబుగలది ఇది నాయాజ్ఞ బదులు పలుకక సీతను ప్రతిగ్రహింపుమని యగ్నిదేవుడు రామునితో జెప్పెను అప్పుడా యగ్నిదేవుని పలుకులను రాముడాలకించి యిట్లనియె

హుతాశనా! ముజ్జగంబుల యందును సీత పాపరహితయనుట నిక్కువమే ఐతే యీబిడ చాలకాలము రావణునింట నుండినది

దశరథమహారాజంతటి వానికింబుట్టి సీతను బరికోధింపకయే గ్రహించి యున్నచో నాకు లోకాపవాదంబు రాదా? మూఢుడననియు కాముకుడనియు లోకులు నన్ను నిందింపరా? జనకాత్మజకు నాపైనున్న గాఢానురాగమెట్టిదో నాకు దెలియును నేను సత్యమును నిరూపించుటకై ముల్లోకములవారును విశ్వసించునట్లుగా సీత యగ్నిప్రవేశము గావించు చుండ నేనుపేక్షించి యుంటిని అగ్నిజ్వాలను స్పృశింపచుటకెంత దుస్సాధ్యమో సీతను స్పృశించుటయు రావణునకంత దుస్సాధ్యమై యుండును మీరు లోక పూజ్యులరు మీ హితోపదేశమాలకించి నేను జనకపుత్రిని ప్రతిగ్రహించుచున్నాననిన బ్రహ్మాదులు మిగుల మోదవార్ధి నీదిరి శ్రీరాముడు ధర్మపత్నిని చేరదీసి సుఖంబు నొందెను

### పరమేశ్వరుడు రామలక్ష్మణులకు దశరథుని జూపుట

రామా! భాగ్యవశంబున లోక కంటకుండగు రావణుని వధించి సర్వలోకములకును, శుభంబొనగూర్చితివి ఇక నీవు అయోధ్యకేగుము నీ వియోగమును భరింపజాలక దు ఖితులైయున్న కౌసల్యను, కైకేయిని, సుమిత్రను, భరతుని ఎందర్నించి రాజ్యాభిషిక్తుడవై బంధు జనంబులనందఱిని సంతోషింపజేయుము సద్యశంబు నార్జించుకొనుము అల్లదిగో! చూడుము నీ తండ్రియగు దశరథుండు స్వర్గవము నుండి విమానారాధుడై వచ్చియున్నాడు నీచే యసత్యదోషంబు వారయకుండునట్లునరించి యింద్రలోకంబు నొందెను నీవును, లక్ష్మణుడును నమస్కరింపుడని పరమేశ్వరుడు చెప్పెను రామలక్ష్మణుల మితానందతరంగ డోలనూగుచు విమాన శిఖరమందున్న తండ్రిని జూచి నమస్కరించిరి అప్పుడు దశరథ మహారాజు ప్రాణముకంటే ప్రియుండగు రాముని గాఢాలింగనము గావించుకొని యిట్లు బలికెను

రామా! నిన్నెడబాసి యుండుట వలన నాకీ స్వర్గ సుఖములుగాని, దేవర్షులొనరించెడు గౌరవము గాని సంతోషము గలిగింపకున్నవి ఇది సత్యము శత్రువులను సంహరించి నా ప్రతిజ్ఞ చెరవేర్చిన నిన్నుజూచి

పరమసంతుష్టుడనైతిని సత్యపాశబద్ధుడనగు నన్ను దరింపజేసితిని ఈ రావణుని సంహరింపవలసిన బాధ్యత నీయందుండుట వలననే యానాడు నీ పట్టాభిషేకమునకు విష్ణుము చేకూరినదని తలంచుచున్నాను నాయనావనమునుండి గృహంబునకరుగుదెంచిన నిన్ను జూచి కౌసల్య సంతోషింపగలదు అబిడ కృతార్థురాలు అరణ్యమునుండియు నయోధ్యకేగి పట్టాభిషిక్తుడవై యలరారుచున్న నిన్ను జూడగల మనుష్యులందరు ధన్యులు సీతాలక్ష్మణులతోగూడి పదునాలుగేండ్లు వనవాసము గావించితివి నీ ప్రతిజ్ఞయు సఫలమాయెను దేవతలందఱిని సంతోష పఱచితివి సత్కీర్తి నార్జించుకొంటివి ఇక రాజ్యాభిషిక్తుడవై దీర్ఘాయుస్సు నొంది తమ్ములతో గూడ సుఖపడుమని దశరథుడు జెప్పగా రాముడు చేమోడ్చుగీలించి యిట్లులనియె

తండ్రీ! రాముని వనవాసంబునకు బంపుమన్నచో నిన్ను నీసుతుండగు భరతుని పరిత్యజించెదననికైకేయితో శపథంబుజేసి యుంటిరి గదా! ఇప్పుడు వారిరువురననుగ్రహింపుము నీ భయంకరమైన శాపము మా పిన్న తల్లిని, భరతుని దాకకుండునట్లు దయతో ననుగ్రహింపుము ఇదియే నా కాంక్షయనియెడు రాముని వాక్యములాలకించి దశరథుడు సంతోషించి నాయనా! అట్లేయగు గాక! యనుచు సమ్మతించి చెంతనున్న లక్ష్మణుని కౌగిలించుకొని యిట్లనియె కుమారా! నీ వెంతయు ధన్యుడవు సీతారాములకు శుశ్రూషజేసి నాకానందముగలిగించి గొప్ప పురషార్థము నొందితివి సదా నీ శుశ్రూషను మఱవవలదు నీకు సుభము చేకూరగలదని దశరథుడు లక్ష్మణునితో జెప్పెను తదనంతరము సీతనుజూచి యిట్లు బలికెను రాముడు నిన్ను నిందించి పరిత్యజించినందులకు బరితాప మొందవలదు నీయనిందిత చరిత్రమును పరిశుద్ధము గావించుటకే యిట్లు జరిగినది వేఱుగాదు వేయేలా? పతియే దైవముగా భావించి మెలంగుము నేనిదే పోయివచ్చెదనని కొడుకులకును, కోడలకును జెప్పి వెలుగొందుచున్న విమానములో దశరథుడింద్రలోకమునకు బోయెను దశరథుడు స్వర్గమునకు మఱలిపోయిన పిమ్మట తనమ్రోలబద్ధాంజలియై నిల్చియున్న రాముని జూచి దేవేంద్రుడిట్లనియె రామా! మేమెంతయు నిన్ను మెచ్చి సంతోషించితిమి నీ మనస్సునకింపైన వరంబొద్దియో

కోరుమనిన రాముడు సురేంద్రునితో నిట్లు బదులు పలికెను సర్వసురేశ్వరా! నీకు నాయందు ప్రియంబుగలదేని నా కొఱకు ద్యాగమొనరించి యసువులను దొరికిన వానరులందఱిని బ్రదికింపుము ఇదియే నా యభీష్టమనిన తోడనే సురేంద్రుడట్లేయగుగాక! యని వరంబొసంగెను వెంటనే వనచరులందఱు నిదురించుచున్నవారు మేల్కొన్న చందంబున ప్రాణంబులతో లేచి రామచంద్రునకు నమస్కరించిరి ఆ సమయంబున దేవతలందఱు రామా! నీవయోధ్యకేగి, వానరులందఱికిని వారివారి నెలవులకు బొమ్మని సెలవొసంగుము నీ తల్లులను, తమ్ములను జూచి యాశ్వాసింపుము పట్టాభిషిక్తుడవై ప్రజలను సంతోషపెట్టుము నీకు శుభము కలుగునని దేవతలు రామునితో జెప్పి విమానంబులనారోపించి స్వర్గమునకు బోయిరి రాముడు దేవోత్తములకు నమస్కరించి విశ్రమింపుడని వానరులకనుమతి నొసంగెను

### నా సత్కారమును స్వీకరింపుమని విభీషణుడు రాముని ప్రతిపాదలు

బ్రహ్మదులు వెడలిపోయిన పిమ్మట రామచంద్రుడా రాతిరంతయు సుఖముగా నిదురించి మేల్కొనెను అప్పుడు విభీషణుడు రామునిచేరంజని చేతులు మోడ్చి యిట్లనియె రామా! స్నానయోగ్యంబులగు జలంబులును, మైపుతలును, వస్త్రములును, బూషణములును, దివ్యగంధమాదిగాగల మాత్యంబులను గొనితెచ్చితిని చక్కగా నలంకరింప నేర్చిన కమలములను బోలు కన్నులు గల కాంతావంశులు నీకు స్నానంబు సేయింతురని ఇందుల కంగీకరించి, నన్నుగ్రహింపుము దయచేయుమని విభీషణుడు రామునితో బలికెను రాముడా పలుకులనాలకించి విభీషణుని జూచి యిట్లు బదులు పలికెను రాక్షసోత్తమా! సుగ్రీవాది వానరులందఱిని స్నానార్థము బిలుపుము సుకుమార శరీరుండగు భరతుని యందే నా మనస్సు జొచ్చి యున్నది పదునాలుగేండ్లు నిండినపిమ్మట మఱుసటి దినమే నీ దర్శన భాగ్యము నాకు లభింపకున్నచో యగ్ని ప్రవేశము జేయుదునని మున్నాత్తుడు

ప్రతిజ్ఞ గావించియుండెను ప్రతిజ్ఞ దప్పని పరిశుద్ధహృదయుడు నాకొఱకై యెదురు చూచుచు బరితపించుచుండును అట్టి ధార్మికుని విడిచి యున్న నాకు స్నానమేల? వస్త్రాభరణాదులేల? నేనిదే యయోధ్యకు బయలు దేరెదనని రాముడనెను ఆ మాటలకు విభీషణుడిట్లు బదులు పలికెను

దేవా! అంత తొందరేల? ఒక దినములోపల నిన్ను నీ పరివారంబును పుష్పక విమానములో గొనిపోయి యయోధ్యా నగరంబునకు జేర్చెదను రావణుడు కుబేరుని జయించి యీ విమానమును సంపాదించి యుండెను ఇప్పుడు కుబేరుడు వచ్చియున్నను అతనికివ్యక్త నీ నిమిత్తమై నిల్చియున్నాను నీవీ విమానంబు నారోపించి త్వరితంబుగ నయోధ్యాపురంబును జేరగలవు పరితాపమెందుకు? రామా! నీకు దెలియనిదేమున్నది నేను నీయనుగ్రహమునకు బాత్రుడనగుదునేని, నీకు నాయందు స్నేహము గలదేని యిచ్చట నిల్చి తీరవలయును సీతాలక్ష్మణ సమేతుండవై నేనాసంగిడి భూషణాంబరాదులను స్వీకరించి నాచే బూజలందుకొని యటుపిమ్మట ప్రయాణముగమ్ము సైన్యముల తోడను, మిత్రులతోడను, నా సత్కారము నంగీకరించి బయలుదేరుము నా ప్రార్థనను నీవంగీకరింతువనియు, నీయందు నాకుగల భక్తి భావముచేతను, దైర్యముగా భృత్యమాత్రుడనై వేడుకొనుచున్నాను అంతియేగాని యాజ్ఞాపించుట కర్హుడనుగాను క్షమింపువనియెడు విభీషణుని సునయోక్తుల నాలకించి యెల్లవారును వినుచుండ రాముడిట్లనియె రాక్షసరాజా! నీ మాటను నేనెప్పుడైనను జవదాటియుంటినా? పరమ భక్తుండగు భరతుని, నా తల్లులను, వసిష్ఠాది గురువులను, మిత్ర బృందమును, ప్రజానీకమును జూడవలయునని నా మనస్సు పరితపించుచున్నది త్వరగా పుష్పక విమానంబును దెప్పింపుము భరతుడట్టి ప్రతినబూని యున్నప్పుడు నేనిచ్చట నిల్చుటెట్లు? విభీషణా! ఈ పుష్పక విమానంబుచేతనే పూజింపబడితిని కోపపడవలదు త్వరితంబుగ నాకనుమతి నొసంగుము దు ఖింపవలదని రాముడనిన తోడనే రాక్షసరాజా మనోహరమైన పుష్పక విమానంబును గొనితెచ్చి రామచంద్రునకర్పించెను

**విభీషణుడు సుగ్రీవుడు రాముని వెంటనే  
అయోధ్యకు వచ్చేద మనుట**

పుష్పమాల్వాదులచే నలంకృతంబగు పుష్పక విమానమును రామచంద్రునకు జూపి రామా! ఇంకనేజేయవలసిన కర్తవ్యమెద్దియో సెలవిమ్మని యడిగెను అప్పుడు దశరథసుతుండు స్నేహపూర్వకముగా జూచి విభీషణా! గాఢయత్నమునుసల్చి నా కార్యమును సఫలంబు గావించిన వానరులకు రత్నములను, వస్త్రాదులను, ఆభరణంబులను యిచ్చి సంతోషపఱపుము ప్రాణభయంబును బరిత్యజించి యుద్ధోత్సాహముతో మనకు జయంబు చేకూర్చిన పూజార్చులగు వానరులందఱిని పూజింపుము ఆశ్రితులకు గౌరవ మొసంగుటలో నద్వితీయుడవు గదా! నీకు జెప్పవలసినదేమున్నది రాజు సైనికులను యౌదార్యాది ప్రసాదగుణములతో జూడవలయును అట్లుగాక హింసించుచు విసగించినచో యుద్ధకాలమందాతని బరిత్యజింతురు కాన సేనలను గౌరవించుట రాజధర్మమని రాముడు విభీషణునితో జెప్పెను రాముని యాసతిని శిరంబునందాల్చి రాక్షసరాజు వానరులకందఱుకును రత్నములను, ధనంబులను నొసంగి గౌరవించెను

తదనంతరము లజ్జావనతయైయున్న సీతనంకంబునంజేకొని రాముడు లక్ష్మణునితో గూడ ధనుర్ధరుండై సర్వోత్తమంబగు పుష్పక విమానంబు నారోహించెను అట్లు విమానంబు నారోహించి సమస్త వానరులను, సుగ్రీవ విభీషణులను, జూచి సమ్మానించుచు నిట్లు పలికెను వానరోత్తములారా! మీరందఱు మిత్రకార్యమును గావించి కృతకృత్యులైతిరి మీ మేలును మఱవజాలను మీ కనుమతి నొసంగుచున్నాను మీ మీ స్థలంబులకు బోయిరండు సుగ్రీవా! నీ మేలు మఱవరానిది నీ మైత్రి వర్ణనాతీతము నిను శ్లాఘింప నాతరముగాదు ఇక సేనా సమేతుడవై కిష్కంధకుబోయి సుఖముగా నుండుము

విభీషణా! నేనొసంగిన రాక్షస రాజ్యముననుభవించుచు సుఖముగానుండుము నీవు నాకొనరించిన మేలును మఱవజాలను నేనిక బయలుదేరుచున్నాను నాకనుమతి నొసంగుడు మిమ్మందఱిని

వీడ్కొనుచున్నానియెడల రాముని వాక్యములు సుగ్రీవ వానర విభీషణులాలకించి యిట్లు పలికిరి రామా! మేము కన్నుల కఱపుదీర నీ పట్టాభిషేకమును జూడవలదా! కౌసల్యాదేవికి నమస్కరింప గూడదా? మేమందఱు నయోధ్యకు రాగోరుచున్నాము పిల్చుకొని పొమ్ము నీ పట్టాభిషేకమహోత్సవంబు నొక్కమాటు నయనోత్సవముగా దిలకించి, కౌసల్యాదేవికి నమస్కరించి త్వరితంబుగా మా నివాసంబులకు మేము జేరుకొందుము సెలవిమ్మనిన రాముడమితానందమొంది, మిమ్ము లందఱంగూడి భరతుని సందర్శించుటకు నయోధ్యకేగుట మరింత సంతోషముగదా! రండు అందఱును పుష్పక విమానంబు నారోహింపుడని సెలవొసంగెను సుగ్రీవ విభీషణులు తమతమ పరివారముతో విమానమెక్కి గూర్చుండిరి రాముననుమతిచే బుష్పక విమానము తారాపథంబున కెగిరెను ఆ దివ్యమగు పుష్పకవిమానమపేక్షించినంతనే యవకాశముగలది కావున వానరరాక్షసులందఱు సంతుష్టులై యిటుకు లేకుండ నవ్వమానమందు గూర్చుండియుండిరి

**రాముడయోధ్యకు బయలుదేటి పోవుచు  
సీతకాయాశ్రదేశములను గూర్చి చెప్పుట**

రాముడాజ్ఞాపించిన తోడనే పుష్పక విమానమతివేగముగా బోయెను అప్పుడు కౌసల్యా సుతుండు నలువైపులను దిలకించుచు శశిని భాననయగు జనకాత్మజనుజూచి యిట్లనియె సీతా! విశ్వకర్మచే నిర్మింపబడిన లంకాపురంబు త్రికూట పర్వత శిఖరంబుపై నొప్పారుచున్నది చూడుము మాంసకోణిత కర్ణమమయంబైన యుద్ధభూమి యిదియే వానర రాక్షసులందఱో నిచ్చటనునే హతులైరి విశాలాక్షీ! నీ నిమిత్తమై నాచే హతుండై భస్మరూపముతో బడియున్న రావణుని జూడుము ఇచ్చటనునే కుంభకర్ణుడు నాచే విగతజీవుండయ్యె ప్రహస్తుడను రాక్షసుడు నీలునిచే హతుండయ్యె హనుమంతునిచే ధూమ్రాక్షుడు వదించబడిన చోటిదియే ఈస్థలమందే విద్యున్నాల్నియను రక్కసుని సుషేణుడు



బరివారెను లక్ష్మణుడు యింద్రజిత్తును, అంగదుడు, వికటుని వధించిరి విరూపాక్షుడు మహాపార్శ్వుడు మహాదరుడు, కంపనుడు నిచ్చటననే వధింపబడిరి మండోదరి రావణునిపైబడి విలపించిన స్థలమిదియే అల్లదే! సముద్ర తీరమును జూడుము వేముసముద్రమునుదాటి యారాతిరంతయు నిచ్చటనే నివసించి యుంటిమి

కమలలోచనా! నీ నిమిత్తమై నేను నలునిచే నిర్మింపబడిన సేతువిదిగో చూడుము మహాపారావారంబునిదియే హనుమంతుడు సముద్రమును దాటినప్పుడు మహానీరాకరంబును భేదించి లేచిన మైనాక పర్వతంబిదియే చూడుము సేతుబంధమను తీర్గమిదియే ఇది ముల్లోకంబుల చేతను బూజింపబడుచున్నది ఇమ్మహాతీర్గమందు స్నానమాడినచో మహాపాతకములు నశించును ఈ స్థలమందే విభీషణుడు నన్ను శరణు జొచ్చెను అల్లదిగో! సుందరాశ్రయములచే నొప్పారెడు సుగ్రీవుని రాజధానియగు కిష్కిందాపురంబు గానబడుచున్నది చూడుము ఇచ్చటననే నేను వాలిని వధించితినినియెడు రాముని వాక్యములాలకించి ప్రేమ, భయంబులుగదుర సవినయంబుగా భర్తను జూచి యిట్లనియె

నాథా! తార, రుమ మొదలైన సుగ్రీవుని ప్రయభార్యలతోడను, ఇతర వానరులందఱి భార్యలతోడను గుమిగూడి మన యయోధ్య బ్రవేశింప నువ్విక్కలారుచున్నాను అనుగ్రహింపుమనియెడు సీతాదేవి వాక్యము లాలకించిన తోడనే రాముడు విమానమునునిల్పి సుగ్రీవునితో నిట్టులనియె సుగ్రీవా! నీవు నీ భార్యలందఱి తోడను, వానరవీరులు వారి వారి భార్యలందఱి తోడను అయోధ్యకు రావలయునని సీత కోరుచున్నది జాగుసేయక ప్రయాణము గమ్మనినతోడనే సుగ్రీవుడంత పురంబునకు జోయి తార మొదలుగాగల భార్యలందఱిని ప్రయాణము గమ్మనెను వానరవీరుల భార్యలందఱిని బిల్చి మీరందఱు మీ మీ భర్తలతో గూడ నయోధ్యకు బయలుదేరుమని యాజ్ఞాపించెను అందఱు సుగ్రీవుని యాజ్ఞ మేరకు బ్రయాణమై పుష్పక విమానమునకు బ్రదక్షిణముగావించి యెక్కి కూర్చుండిరి వెంటనే విమానము గగనవీధి కెగసెను ఋష్యమూక పర్వతంబును సమీపింపగానే రాముడు సీతనుజూచి యిట్లనియె

సీతా! ఈ ఋష్యమూక పర్వతంబెంత శృంగారవచన  
నలర రుచున్నదో చూడుము ఇచ్చటనే సుగ్రీవునకును, నాకును  
సమాగమంబుజేకూరెను వానిని వదించెదనని ప్రతిజ్ఞ జేసితిని ఆ పంపా  
సరస్సును జూడుము ఈ సరస్వీరమందే నీ వియోగమును జరింపజాలక  
పరమదు ఖాగ్నిలో గుమిలి విలపించితిని ఇచ్చటననే శబరిని జూచితిని ఈ  
స్థలమందే కబంధుని జంపితిని రావణుడు మహాత్ముడగు జటాయువును  
జంపినదావటవృక్షము చెంతనే చూడుము ఖరుని, దూషణుని, త్రిశిరుని,  
నేను ఎధించిన యాశ్రమ ప్రదేశమిదియే అదిగో సుందరంబైన మన  
పర్లశాలను జూడుము ఇచ్చటనే గదా! రావణుడు నిన్నాడు  
బలాత్కారంబున నపహరించినది రమణీయ మొలుకుచు  
నిర్మలోదకంబుచే నలరెడు గోదావరినదిని దిలకింపుము ఇదిగో! అగస్త్య  
మహర్షి యాశ్రమంబు కానబడుచున్నది ఈ స్థలమందే విరాధుని  
బరిమార్చితిని అత్రిమహర్షి యాశ్రమములవిగో! చూడుము ఇచ్చటనే  
గదా! నీవు పరమసాధ్వియగు ననసూయాదేవిని జూచితివి ఇదిగో!  
చిత్రకూటపర్వతమును జూడుము రాజ్యమును స్వీకరింపుమని భరతుడు  
నన్ను బ్రతిమాలిన చోటిదియే గదా!

అల్లదిగో యమునానదియు భరద్వాజుని యాశ్రమంబును  
కానంబడుచున్నవి చూడుము ఆకాశము, భూమి, పాతాళంబులను  
బొందుటంజేసి త్రిపథయనంబడు గంగానదిని కన్నులలరజూడుము  
ఇదిగో! శృంగిబేరపురము గుహుడివటనే మనయొద్దకు వచ్చియుండెను  
వనితారత్నమా! సహజశోభల నీనెడు మనయయోధ్యా పట్టణంబునకు  
జేరువలోనున్న సరయానది కానబడుచున్నది నాయనగారి రాజధాని  
నగరంబును జూడుము అయోధ్యకు మరల సుఖముగా వచ్చినావు ఈ  
పట్టణమునకు నమస్కరింపుమని రాముడు సీతతో జెప్పెను విభీషణుడు  
సుగ్రీవాది వానర రాక్షసులందఱు లేచి మంగళాకరమైన యయోధ్యా  
నగరమందలి సౌందర్యాదులను దిలకించి సంతోషాభినీడిరి

## రాముడు భరద్వాజమహర్షికి సమస్యలించుట

చైత్రశుద్ధ పంచమియందు రాముడయోధ్యను వీడి వనవాసంబు కేగియుండెను ఇప్పుడు మరల చైత్రశుద్ధ చతుర్ధికి పదునాల్గేండ్లు నిండినవి శుద్ధ పంచమి యందు రాముడు భరద్వాజానాశ్రమంబుజేరి నమస్కరించి యవ్యహర్నిత నిట్లనియె మహాత్మా! అయోధ్యా వట్టణంబును భరతుడు చక్కగా పాలించుచున్నాడా? ప్రజలందఱు సుఖిక్షముగా నున్నారా? మా తల్లులందఱు సుఖులై యున్నారు గదా! మీరు వినియున్నచో నాకెఱిగింపుడనిన భరద్వాజుండు రాముని జూచి యిట్లనియె రామచంద్రా! భరతుడు సంస్కారము లేక జటాధారియై నీపాదుకలను ముందిడుకొని ప్రజలను పాలించుచు నీ రాకక్షై నిరీక్షించియున్నాడు నీ తల్లులు సుఖముగానున్నారు ప్రజలందఱు సుఖులైయున్నారు ఆనాడు నారచీరలను దాల్చి నీవరణ్యమున కేగుచుండ నాకెంతయో దుఃఖము గలిగెను నేడు శత్రుసంహారము గావించి బంధుమిత్రాదులతో గూడ సుఖంబుగా వచ్చితివి నిన్ను జూడ నా కమితానందముగలిగినది రామా! నీవు వనవాసమందనుభవించిన సుఖదు ఖములన్నిటిని యోగదృష్టివలన దెలిసికొంటిని నీకొక వరంబొసంగెదను కోరుకొనుము ఈ దినమునే నొసంగెడు యధ్యాయులను స్వీకరించి రేపటి దినమయోధ్యకు బొమ్ము నీకు శుభముకలుగునని భరద్వాజుడు చెప్పిన మేరకు రాముడంగీకరించి యీ వరంబు గోరెను

భరద్వాజమహర్షీ! నేనయోధ్యకుబోవు మార్గమధ్యమందు భూరుహంబులన్నియు సకాలములో ఫలవంతములై మధువౌలుకు చుండవలెను ఫలంబుల మృతతుల్యములై యుండ వలయును ఇదియే నాకోరిక యనిన, రామునితో నామహర్షి యట్లేయగుగాక! యని వరంబొసంగెను వెంటనే వృక్షములన్నియు పుష్పించి ఫలములతో దూగాడినవి మూడు యోజములవఱకు నెటుజూచినను యెండిన వృక్షములన్నియు చిగురులను దొడగి చెలువారుచుదేనియలొలుక సాగెను వానరులు మైపులకలెగయ మోదార్థవమున నీదుచు స్వేచ్ఛగా ఫలంబులను భక్షించి సుఖంబునొందిరి

మా రాకను భరతునకు దెలియజేయుమని రాముడు  
హనుమంతుని బంపుట

రామచంద్రుడయోధ్యను దలంచుకొని మనంబున కొంత  
తడవాలోచించి పవన తనయుని బిల్చి యిట్లు పలికెను మారుతాత్మజా!  
నీవు బోయి యయోధ్యలో మాతల్లులందఱు క్షేమముగా నున్న సంగతిని  
దెలిసికొని రమ్ము పోవునప్పుడు శృంగిబేరపురంబులో బోయలరాజగు  
గుహుని జూచి యతనికి నా క్షేమంబెఱిగింపుము శత్రువులను జయించి  
సుఖముగా వచ్చియున్నానని తెలియజెప్పుము అతడీవృత్తాంతమాలకించిన  
తోడనే తన్మయుడై సంతోషము నొందగలడు ఆ నిషాదుడు నాకు  
బ్రాణమిత్రుడు అయోధ్యకు బోయెడు మార్గమును, భరతుని  
సచ్చరిత్రమును సంతోషింబుధిని దేలుచు జెప్పగలడు అటు పిమ్మట  
నీవయోధ్యకేగి సీతాలక్ష్మణ సహితుండనై క్షేమముగా వనవాస వ్రతంబు  
ముగించుకొని వచ్చియున్నానని భరతునకు జెప్పుము

హనుమంతుడా! సీతాపహరణ వృత్తాంతమును, సుగ్రీవుని మైత్రిని,  
విభీషణుని శరణాగతిని, రావణ సంహారమును, మహేశ్వ  
రానుగ్రహంబునంజేసి నా తండ్రి సమాగమంబు నాకొనగూడుటయు  
మొదలుగాగల విషయములన్నియు భరతున కెఱుగదెల్పుము సుగ్రీవ  
విభీషణులతో గూడ వచ్చియున్నానని నా సోదరున కెఱిగింపుము సకలైశ్వర్య  
సంపదలతో దులతూగెదు రాజ్యముననుభవించిన వాడెంతటి ధార్మికుడైనను  
మరల విడుచుట కష్టము నా వృత్తాంతమాభరతుడు నీ ద్వారా వినునప్పుడు  
ముఖంబువైన యాకారంబుదోచునో నీవు జాగ్రత్తగా గ్రహింపవలెను  
భరతుడే రాజ్యమపేక్షించెనా! మఱియు సంతోషము ఏ కొఱంతయు లేక  
సర్వభూమండలము నాతడే పరిపాలించుగాక! హనుమంతా! భరతుడు  
రాజ్యమపేక్షించినచో మేము దూరములో వచ్చుచుండగానే మాకెఱుగ  
దెల్పుము పోయి రమ్మని రాముడానతి నొసంగెను రామునాజ్ఞను  
శిరంబునందాల్చి హనుమంతుడు మానవ రూపంబును దాల్చి యాకసంబున  
కెగసిపోయి శృంగిబేరపురంబు జొచ్చి గుహుని జూచి యిట్లు బలికెను

గుహుడా! నీ సఖుండగు రామచంద్రుడు సుఖుండై సీతాలక్ష్మణ సహితుడై వచ్చి భరద్వాజ మహర్షి యాశ్రమంబులోనున్నాడు ఈ పంచమీ తిథి రాత్రి నమ్మవార్షియాశ్రమంబునంగడపి యనుజ్ఞ వడసి యెల్లి సూర్యోదయంబున బయలుదేరి రాగిలడు నీకు దనక్షేమంబు సెప్పుమని నన్ను బంపెను త్వరలో రాముని దర్శనము నీకు లభింపగలదు పోయి వచ్చెదనని సకలలోకముల కానందమొనగూర్చెడు రామాగమనంబును భరతునకు జెప్పిడి భాగ్యము దొఱిగినందులకమితానంద పరవశుండై మార్గాయాసంబును గూడ సరకుగొనక యాకాశమార్గంబునంబోయెను

పవనతనయుండట్లు బోయి యయోధ్యాపురంబు జేరి దూరముగా కృష్ణాజినవల్కలధారుండై రాముని దర్శనార్థము దేనుడై వేచియున్న భరతుని జూచెను భ్రాతృదు ఖంబునంజెసి కృశించియున్న ధర్మదేవత వోతె నలరెడు భరతుని జూచి నమస్కరించి పవనాత్మ జుండిట్టనియె భరతుడా! ఎవ్వనిగుఱించి దు ఖాల్లి నీదుచున్నావో యా రాముడు తన క్షేమమును నీకు దెల్పుమని నన్ను బంపెను రాజా! దు ఖసాగరమునుండి దరిజేరుడు ముహూర్తమాత్రంబున నేరాముని దర్శించి సుఖంబు నొందగలమి అహా! ఏమి నీ భ్రాతృభక్తి కందమూలఫలంబులను భక్షించుచు జటావల్కల ధారుండవై రామచంద్రుని పాదుకలను బురస్కరించుకొని రాజ్యలక్ష్మి యొడిలో నుయ్యెల లూగుచున్నావే ! మహాత్మా! ఎంతటి జితేంద్రియుడవు మంత్రులు మున్నగువారలందఱును కాషాయాంబ రములు దాల్చి సర్వభోగములను తృణప్రాయముగా త్యజించి నీకు జేదోడు వాదోడుగా నున్నారే! రాముడు రావణుని సంహరించి బాహుబలాఢ్యులగు మిత్రులతోడను, సీతాలక్ష్మణ సమేతుడై వచ్చుచున్నాడని వాయుసుతుండు భరతునితో జెప్పెను రామాగమన వృత్తాంతమాలకించిన తోడనే భరతుడపరిమితానంద సాగరంబున మగ్నుడై మూర్ఛిల్లి నేలంబడెను ఔరా! ఏమాశ్చర్యము ఇక రాముడే తటాలున వచ్చియున్నవో భరతుని గతియేమై యుండెడిదోగదా! అట్లు కొంత తడవునకు భరతుడు తెప్పజెల్లి లేచి తనకు బ్రియవార్త నెఱిగించిన హనుమంతుని కౌగిలించుకొని వెల్లువలై ప్రవించుచున్న యానంద బాష్పధారలతో నాతని దేహమంతయు దడిపి

యిట్లనియె సౌమ్యుడా! ఎంతటి దయాద్రు హృదయుడవు! ఎట్టి ప్రియవార్తను దెచ్చి నాకు జెప్పితివి! నీవు దేవతవో! మనుష్యుడవో! తెలియకున్నది నీకు లక్షగోవులను, నూతన గ్రామములను, సద్వంశసంజాతులగు సౌందర్యరాసులొనంబఱగిన పదునాటుగుర కన్యకామణుల నొసంగెదను రామాగమన వృత్తాంతమాలకించి సంతోషభరితుండైనెతిననుచు భరతుడు మఱియు నిట్లులనియె

పదునాటుగేండ్లు ఘోరారణ్యమందు నివసించి యిప్పుడు నానాధుడు రామచంద్రుడు వచ్చుచున్నందులకెంతని సంతోషింతును నేడెట్టి శుభవార్త నాలకించితిని మనుష్యుడు జీవించి యున్నచో నూతండ్ర కెనను తప్పక యానందమొందుననియెడు లోకోక్తి యథార్థమని నాకు దోచుచున్నది రామచంద్రునకును, వానరులకును సమాగమమెట్లు గలిగినది? వివరింపుమనిన హనుమంతుడిట్లు చెప్పెను రాజనందనా! నీవు పాదుకలను దీసికొని పోయినంతవఱకు నీకు దెలియును గదా! తదనంతరము రాముడు సీతాలక్ష్మణ సహితముగా దండకారణ్యము ప్రవేశించెను విరాధుడను రాక్షసుడు వారికడ్డము వచ్చెను రాముడు వానిని వదించెను అటు తరువాత శరభంగమహాముని యాశ్రమంబునకేగి యాతనికి బ్రణమిల్చి జనస్థానంబునకుబోయిరి కొంతకాలమునకు శూర్పణఖయను రాక్షసి ముక్కు చెవులను లక్ష్మణుడు కొసెను పదునాల్గు వేలమంది ఖరదూషణాదులను రాముడు దునుమాడెను సూర్యణఖ పోయి రావణాసురునకు తన పరాభవమును దెలిపెను రావణుడందుకు గినుక వహించి సీతాదేవి నపహరించుకొని పోయెను జటాయువను గృధ్రరాజు రావణునితో యుద్ధమందు చంపబడెను అప్పుడు రాముడు సీతను వెదకుచు లక్ష్మణునితో గూడ కిష్కంధకు బోయెను అచ్చటననే రామసుగ్రీవులకు స్నేహము కుదిరెను రాముడు వాలిని చంపి సుగ్రీవునకు బట్టముగట్టెను వెంటనే వానరులను సీతాన్వేషణము కొఱుకు దశదశలకు బంపిరి నేను లంకాపట్టణమునకు బోయి సీతాదేవిని జూచి లంకా దహనంబు గావించి వచ్చితిని రాముడీ వృత్తాంతమాలకించి వానర సేనలతో గూడి పోయి సముద్రమునకుసేతువు గట్టెను రావణుని తమ్ముడు విభీషణుడు రాముని శరణుజొచ్చెను వానర రాక్షసులకు ఘోర యుద్ధము

జరిగెను రాక్షసులందఱు నశించిరి రాముడు రావణుని సంహరించెను దేవతలందఱు సంతోషించిరి రాక్షసరాజ్యమును విభీషణున కొసంగి యాతనిచే బూజలందుకొని పుష్పక విమానములో సుగ్రీవిభీషణులతో గూడ రాముడు విచ్చేసి యున్నాడు ఇప్పుడు రామచంద్రుడు భరద్వాజుని యాశ్రమమందున్నాడనిన తోడనే భరతుడమితానందమొంది పట్టణంబంతయు నలంకరింపజేసి రామాగమనంబును సర్వజనులకు దెలియపఱచిరి వెంటనే సైనికులు, సేనాధ్యక్షులు, వ్రయాణమైరి ప్రజలు, పణ్యాంగనలు మొదలగు వారందఱు రాముని దర్శనార్థము బయలుదేరిరి దశరథుని భార్యలు పల్లకీల నారోహించి నందిగ్రామమునకు వచ్చిరి అయోధ్యానగరంబున నివసించుచున్న ప్రజానీకమంతయు నందిగ్రామమునకు వచ్చెను భరతుడు రాముని పాదుకలను శిరంబుపై నుంచుకొని రాజార్థములగు ధవళచమరంబులను దీసికొని మంత్రి సహితంబుగా రామునెదుర్కొన బ యెను

### భరతుడు రామునెదుర్కొని తూడి తెచ్చుట

భరతుడు కొంతదవ్వేగిన పిమ్మట వానుమంతుని జూచి వానరోత్తమా! రాముడేడి? ఇంకను నాకగపడలేదే! యనెను ఆ మటలకు మారుతాత్మజుడిట్లు బదులు పలికెను రాజునందనా! భరద్వాజుని యనుగ్రహము వలన వృక్షతటలు పుష్పించి ఫలములతో దూగాడు చుండగా నమ్మహర్షి రామునకును, సైన్యమునకు విందొనరించి యుండెను వానరులు పరమామోదజలధిని మగ్నులై ఫలంబులను భక్షించుచు వచ్చుచున్నారు గోమతీ తీరమందు ధూళిరేగుచున్నది అదిగో! చూడుము దివ్య పుష్పకవిమానము దుర్ములో గానబడుచున్నది సీతా రామలక్ష్మణులును, శూరులగు సుగ్రీవ విభీషణులును, విమానములో గొర్రున్నారట అందరపడవలదని నున్నందు భరతునితో చెప్పెను

అదిగో! రాముడు వచ్చెను అదిగో! రాముడు వచ్చెనని స్త్రీలు, పురుషులు పిల్లలందఱు సంకల్పంబుధిని దేలుచు గావించెడు

కోలాహలధ్వని, నింగిముట్టి బెలంగెను వేరుపర్వతము పైనున్న భాస్కరునికు నమస్కరించునట్లు పుష్పకవిమాన శిఖరంబుపై నున్న రామచంద్రునకు పరిశుద్ధహృదయముతో భరతుడు నమస్కరించెను వెంటనే రాముననుమతి మేరకు విమానము నేలకు వ్రాలెను భక్తి పరవశుడై యున్న భరతుని రాముడు కౌగిలించుకొని యంకమునందిడుకొనెను అటుపిమ్మట భరతుడు సీతాలక్ష్మణులకు నమస్కరించెను సుగ్రీవాది వానరాత్మములందఱిని కౌగిలించుకొనెను వారందఱు పరమసంతోషులై భరతుని క్షేమంబడిగిరి సుగ్రీవా! మా నల్వరకును నైదవ తోడబుట్టు వైతివని భరతుడు పలికెను

అటుపిమ్మట విభీషణుని జూచి రాక్షసోత్తమా! మహాభాగ్యవశంబున రామచంద్రునకు దోడ్పడి గొప్ప కార్యంబొనరించితివి నీకెంతయు కృతజ్ఞులమనెను అప్పుడు శత్రుముఠు రామలక్ష్మణులకు నమస్కరించి పిమ్మట సీతాదేవి పాదములకు సవినయముగ బ్రణామిల్చెను దు ఖముడే గ్గుంచియున్న తల్లిని జేరెదని రాముడు నమస్కరించెను ఎఱలందఱు రుని జూచి చేతులు జొడించి కుహాత్మా గామా! కె నెన్దనందనా! నీకు న్యాగముని పలికరి రాముడు వారందఱిని యాదరించెను భరతుడు పాదుకలను రాముని పాదములకు దొడిగి యిట్లనియె రామా! నేనిల్లడగా రక్షించుమండిన నీ రాజ్యలక్ష్మిని నీకె యిర్పించుమన్నాను ప్రీతితో స్వీకరింపుము నీవు మరల నయోధ్యకు రాజ్యాభిషిక్తుడగుటను జూచు భాగ్యమునకు నోచుకొంటిని నా జన్మ తరించినది ఇప్పుడు నాకాంక్షలు ఫలించినవి ధన్యుడనని పలికిన భరతుని పలుకులాలకించి యాతని బ్రాతృభక్తి కమితాశ్చర్యము నొంది వానరులు, విభీషణుడు కన్నీరు రాల్చిరి అప్పుడు రాముడు భరతుని తన యంకంబుపై నిడుకొని కేకల సేనా సహోతుడై నందిగ్రామమునకు పుష్పక విమానములొ బయలు దేరిపోయెను నందిగ్రామము జేరిన పిమ్మట సీగ్రీవా! కుబేరుని జేరుకొమ్మని పుష్పక విమాన ముగకాజ్ఞ నొసంగెను ఆ యుద్ధము నెఱుంగు రామరునుజ్ఞు నొంది, యుద్ధగ దిశాబిముఖముగా ఎదురుకుబేరుని బిలములు బొచ్చెను రాముడు ఎనఁపుని పొదుముట నమస్కరించి యిల్లవ సనములంకరించెను



## భరతుడు రాజ్యమును రామునకప్పగింపగా రాముడయోధ్యకుబోవుట

కైకేయి పరమామోదంబున నొప్పుచుండ భరతుడు తల్లిని ముందుంచుకొని రామచంద్రునకు నమస్కరించి యిట్లనియె అన్నా! ఇదిగో రాజ్యభారంబును నీ కప్పగించుకొనుచున్నాను గొప్ప వృషభముమోయు బరువును దూడ మోయలేని చందంబున నా బారమును నివారించుకొనుచున్నాను కట్టతెగిన జలప్రవాహమునకు గడ్డి, యాకుమండలు వేసినచో నిలువని భంగి బహుచిద్రంబులుగల రాజ్యము గుప్తమంత్రాది సాధనములచే రక్షింపనియెడల నిలువజాలదు అటులనే రాజ్యభారమును నేను భరింప సమర్థుడనుగాను దశరథమహారజు తపస్సు చేసి పుత్రకామేష్టాదులచే నిన్ను బొందగలిగెను సమస్త కళ్యాణ గుణములచే నలరెడు నీవు గాక మఱొక్కరి రాజ్యభారమును వహింపగలరా? ఇప్పుడు పట్టాభిషిక్తుడవుగమ్ము ఆ చంద్రతారార్కముగా రాజ్యమేలుమని బ్రతిమాలుచు శుభాసనముపై భరతుడు కూర్చుండెను

శత్రుఘ్నుడందఱికిని క్షురకర్మచేయించి, స్నానాదులకు వలయునేర్పాట్లు గావించెను సుగ్రీవవిభీషణాదులందఱు స్నానము జేసిరి రాముడు జడలు విడదీసి స్నానమాడి పుష్పమాలికల చేతను, సుగంధాది ద్రవ్యములచేతను నలంకృతుండై పీతాంబరమును దాల్చి కళలాలికెడు సింహాసనముపై నాసీనుడయ్యెను మువ్వరత్నమును సీతాదేవి నలంకరించిరి కౌసల్య వానర భార్యలందఱికిని యలంకారములు గావించెను శత్రుఘ్ను నాజ్ఞ వలన సుమంత్రుడును సారథి యుత్తమ రథంబును గొని తెచ్చెను రాముడా దేదీప్యమానంబగు రథంబుపై నారోపించెను స్త్రీ పురుషులందఱు నయోధ్యకు బయలుదేరిరి రాముడు వచ్చుచున్న వార్తనాలించి అశోకుడు, విజయుడు, సుమంత్రుడుజేరి పట్టాభిషేకమేవిధముగా జేసిన యెడల శుభదాయకమని వసిష్ఠునితో నాలోచించిరి తదుపరి మంత్రులు రామునకెదురుగాబోయి యయోధ్యకు దోడి తెచ్చిరి

శత్రుఘ్నుడు చత్రంబును గొనితెచ్చెను లక్ష్మణ విభీషణులు వింజామరలచే వీరదొడంగిరి మంత్రులు జయజయశబ్దములచే రాముని యీశ్వర్యదించిరి మహాత్ముడగు రాముడు తండ్రి గృహంబు బ్రవేశించెను అప్పుడు భరతుడు సుగ్రీవుని జూచి రామ పట్టాభిషేకంబునకు దూతలను బంపి సముద్రజలంబులను దెప్పింపుమనెను సుగ్రీవుడు వెంటనే నల్వరు వానరులను రావించి సువర్ణకలశంబులొసంగి రేవువేకువ జామునందే మీరు సముద్రజలంబులు గొని త్వరితముగా రావలయునని యాజ్ఞాపించెను జాంబవంతుడు, హనుమంతుడు, వేగదర్శి, ఋషభుండునను వానరోత్తములు సుగ్రీవుని యానతివేరకు సముద్రజలంబులను గొనితెచ్చిరి శత్రుఘ్నుడు పట్టాభిషేకంబునకు వలయు నేర్పాటులన్నియు గావించియున్నామని వసిష్ఠమహర్షికి దెలిపెను



## శ్రీరాముని పట్టాభిషేకము

వృద్ధుడును, పరిశుద్ధుడగు వసిష్ఠమహర్షి భూసురబృందముతో గూడి సీతాసమేతముగా రత్నమయ పీఠంబుపై గూర్చుండబెట్టెను అంతలో వసిష్ఠుడు, వాసుదేవుడు, జాబాలియు, గాశ్యపుడు, కాత్యాయనుడు, సుయజ్ఞుడు, గౌతముడు, విజయుడునను యెనమండ్రు మహర్షి సత్తములును, అష్ట వసువులు సురేంద్రున కభిషేకము గావించినట్లు పురుషోత్తముడగు రామచంద్రున కభిషేకము గావించిరి వసిష్ఠాదు లవ్వీధంబున నభిషేకించినపిమ్మట ఋత్విజాలచేతను, బ్రాహ్మణుల చేతను, కన్యకలచేతను, మంత్రులచేతను, పౌరజనంబులచేతను, యోధులచేతను, కౌసల్యాసుతునకభిషేకము గావించిరి వసిష్ఠాదులచే నాహూతులైన లోకపాలురు నల్వరునను, సమస్త దేవతలును, అకాశమునుండి దివ్యములైన సమస్తాషధుల రసంబులచే రామున కభిషేకించిరి

శత్రుముడు సుందరంబైన శ్వేతభద్రంబును బట్టెను  
వానరేంద్రుడు ధవళచంద్రంబునుగొని వీచెను రాక్షసేంద్రుడు  
చంద్రునివోలె కాంతులీనెడుధవళచంద్రంబును గైకొని వీచెను  
వాయుదేవుడు సురనాథుని పనువున దేదీప్యమానమై నూలు కమలమలతో  
నలరాడెడు బంగారుహారమును నాయకమణితో కాంతులొలికెడు  
ముక్తాహారమునుదెచ్చి రామచంద్రునకొసంగెను పట్టాభిషేకముయంబున  
దేవగంధర్వులు మధురగాన మొనరించిరి అపురసలు నృత్యమాడిరి  
సస్యసమృద్ధి గలిగెను వృక్షములు ఫలములతో దూగాడుచుండెను  
పుష్పసములు పరిమళమెగబోయుచుండెను లక్ష్మగుంజులను,  
లక్ష్మగోవులను, నూలు యాబోతులను, విప్రోత్తముల కొసంగెను ముప్పది  
మూడు కోట్ల బంగారు నాణెములను, వస్త్రాభరణాదులను,  
బ్రాహ్మణులకిచ్చెను రత్నమయిమై రాణించుచున్న కాంచన మాలును  
వానరోత్తముడగు సుగ్రీవునకు పురుషోత్తముడొసంగెను అంగదునకు  
వైదూర్యవజ్రములచే బొదిగింపబడిన బంగారు బాహువులను మానవేంద్రు  
డిచ్చెను సీతాదేవికి ముక్తాహారంబు నొసంగెను భర్తయనుముతిని వడసి  
జనకాత్మజ దివ్యాంబరములను, దివ్యాభరణములను, ముక్తాహారమును  
వాయుపుత్రున కొసంగెను ఆ ముక్తాహారమును దాల్చి పవనాత్మజుడు  
మిగుల ప్రకాశించెను ద్వివిదుడాదిగాగల వానరోత్తములనందఱిని వారివారి  
యోగ్యతకు దగినట్లు సత్కరించి బహుమతులొనంగెను సుగ్రీవాది  
వానరులందఱు రాముని పట్టాభిషేక మహోత్సవమును కన్నులలర  
దిలకించిరాముని యనుమతి నొంది కిష్కంధానగరంబునకు బోయిరి  
విభీషణుడు శ్రీరాముని యాజ్ఞమేరకు శ్రీరంగ విమానంబునారోహించి  
లంకకు బోయెను రాముడు మహాయశస్సంపన్నుడై దుష్టులను శిక్షించుచు,  
శిష్టులను రక్షించుచు బరమసంతోషముతో రాజ్యమును పాలించెను  
లక్ష్మణుని యువరాజుగా నుండుమని రాముడు కోరెను జ్యేష్ఠుడు  
భరతుడుండగా రాజ్యభారము నాకు వలదని సుమిత్రాసుతుండు బదులు  
పలికెను రాముడుమితానంద మొంది భరతునకు యువరాజ్యాభిషేకము  
గావించెను అందఱు మోదార్ద్రవమున దేలుచు సుఖముగా నుండిరి

## రామరాజ్యము

ఔరా! రామరాజ్యములోని ప్రజల భాగ్యమేమనవచ్చును స్త్రీలు వైదివ్యుడు ఖవేయెటుంగరైరి క్రూరమ్మగమ్మల వలనగాని, రోగములవలన గాని భయమావంతయు ప్రజలెటుంగరైరి చోరభయ మిసుమంతయులేదు ఎవ్వరికిని కష్టమనునది లేకుండెను వృద్ధులకు ముందెన్నడును బాలురు మృతి జెంది యెటుంగరు సమస్త ప్రాణికోటియు మోదవార్దినీదుచుండెను సర్వజనులు ధార్మికులై యొకరిపై నొకరు వైరంబు కహింపకుండిరి రామరాజ్యమందు జనులు వేయిమంది కుమారులు గలవారై దృఢగాత్రులై పెక్కువేలేండ్లు జీవించియుండిరి లోకమంతయు రామమయముగానే యుండెను ప్రజలందరు రామమయమనుచు సమస్త వ్యవహారంబులు జేయుచుండరి పృక్షిములు మధురఫలంబుల నొసంగుచుండెను జలధరములు సకాలముదే వర్షించుచుండెను సమీరుడు చల్లగా వీచుచుండెను బ్రాహ్మణక్షత్రియ వైశ్య శూద్రులు, లోభిములేని వారై తమ విహిత కర్మములను ఆచరించుచుండిరి రామరాజ్యములోని ప్రజలెల్లరును ఎరమ ధార్మికులై సత్యమును దప్పక శుభలక్షణ సంపన్నులై యుండిరి రాముడు తమ్ములతోగూడి సమస్తేశ్వర్య సంపన్నుడై పదునొకండువేల సంవత్సరములు ధర్మపరిపాలన మొనరించెను

## ఫలితము

వాల్మీకి మహర్షిచే రచియింపబడి వేదార్థ ప్రకాశకంబును, ఆదికావ్యమునైన రామాయణమును చదివినను, విన్నను సమస్త పాపములు నశించును

శ్రీరామవట్టాభిషేకము వరకు ఈ కావ్యమును చదివిన వారికి పుత్రసంతానము కలుగును ధనధాన్యములకు కొదవయుండదు క్షత్రియుడాలకించినచో రాజ్యమేలగలడు

శ్రీలు విన్నచో రామలక్ష్మణ భరత శత్రుఘ్నులవంటి పుత్రులను బడయుదురు మరియు దీర్ఘాయువు బొందుదురు దారిద్ర్యాది సమస్తకష్టములనుండియు గట్టెక్కగలరు

రామాయణమును చక్కగా వినువారలను జూచి సమస్తదేవతలు సంతృప్తి జెందుదురు గృహములోనుండు విష్ణుకారి భూతములు శాంతినిొందును పుష్పవతులగు శ్రీలు సర్వోత్తములగు పుత్రరత్నములను బడయుదురు

అదికావ్యముగు యీ యితిహాసమును పూజించినను, చదివినను సర్వపాపములు సమసిపోవును దీర్ఘాయుస్సు కలుగును ఈ సత్కావ్యమును క్షత్రియులు బ్రహ్మజ్ఞానమెరింగిన భూసురోత్తముని వలన వినవలయును అప్పుడు రాముడే ప్రేమించును

జనులారా! ఇమ్ముహాకావ్యమును శ్రద్ధతో బరింపుదు భగవంతుని యనుగ్రహమునకు బాత్రులగుదురు పితృదేవతలు సంతృప్తి జెంది సంతోషించెదరు వాల్మీకి విరచితమైన శ్రీరామదివ్యచరితమును ఇతరులచే భక్తితో వ్రాయించినను తామే వ్రాసినను సమస్తైశ్వర్య సంపన్నులగుదురు

వాల్మీకి వదనారవిందమునుండి స్రవించిన రామాయణమునెడల తేనెను తృప్తితో భక్తిమీరగా గ్రోలువారలు జననమరణము మొదలైన వానిచే అపాయకరమగు నీ సంసారమును వదలి స్వర్గలోకంబున పునరావృత్తి రహితంబుగా వెలుగొందుచుందురు



యుద్ధకాండము సంపూర్ణము

9-9-1960



## మా ఇతర కృతులు

- 1) శాసనాదిం (బుండికలు)
- 2) శ్రీరామాయణ నిధి (వచనం)  
బాల - ఆయోధ్య - ఆంధ్ర - కిష్కంధ కాండలు
- 3) మణిమనోహరులు (వచనం)
- 4) మాధవదాసు (వచనం)
- 5) ఎంచెన (వచనం)
- 6) శవీరు నాక్తి నిధి (పద్యాలు)
- 7) నవనాథ చరిత్ర (వచనం)
- 8) హరిశ్చంద్రుని (నాటిక)
- 9) మధు గాములు (వచనం)
- 10) ఆమల మూర్తులు (వచనం)
- 11) శివానందలవారి (వచనం)
- 12) సౌందర్యలహరి (వచనం)
- 13) పశ్చాత్తాపము (కావ్యం)
- 14) శ్రీ లక్ష్మీనారాయణ భాగవతము (సుంజరి ద్వితీయ)  
1 నుండి 12 స్కంధాలు
- 15) శ్రీరామల వివాహాలు (నాటిక)
- 16) బైబిలు సూక్తులు (పద్యాలు)
- 17) నేనె అర్చనశ్లోకా మూలాన్ని (నాటిక)
- 18) శాసనం - శాసనాధికారి
- 19) శ్రీమద్భాగవతము
- 20) శాసనం (ద్వితీయ భాగం)
- 21) శ్రీమద్భాగవతము (వచనం)
- 22) ఆత్మకథ
- 23) రామాయణ మూర్తినిధి
- 24) పాతన భాగవతము 6వ స్కంధమునకు వాల్మీకియము  
(తిరుపతి వేదస్థానములవారి ప్రచురణలు)
- 25) భక్తయోగ చరిత్ర (నాటిక)
- 26) శుద్ధిలు 27) ప్రసంగ 28) పంపొందిన





© 35160



**భద్రావతి ప్రింటర్స్**

**ట్రస్ట్ ఆఫీసరీ & బిండ్స్**

డి సెం 14/62ఎ కమలానగర్ అనంతపురం

మావద్ద అన్నిరకములైన

పెండ్లి పత్రికలు, బిల్లు పుస్తకములు, విజిటింగ్ కార్డు

బుక్ వర్క్స్ మరియు టైండింగ్ సకాలములో

తయారుచేసి ఇవ్వబడును

**SURAJ GRAPHICS**

**DTP - SCREENS - OFFSET PRINTRS**

14/398 Near Raj Towers Kamala Nagar Anantapur 1